

श्रीमन्महाराज
संस्कृत-महापाठशाला पत्रिका

त्रैमासिकी

सम्पुटम् २]

जनवरि १९२६

[सञ्चिका १

सम्पादक

महामहोपाध्यायः

पण्डितरत्नम् लक्ष्मीपुरश्रीनिवासचार्यः.



मैसूरु

राजकीय शास्त्रामुद्रालये सम्मुद्रिता

१९२६

॥ श्री ॥

श्रीमन्महाराजसंस्कृतमहापाठशालापत्रिका.

विषयमूचना

| सङ्ख्या | विषय — प्रबन्ध | पृष्ठसङ्ख्या |
|---------|---|--------------|
| १ | पत्रिकाविषय (स्वविषये) संपादक | १-७ |
| २ | वैदिकधर्मप्ररोचनम् संस्कृतमहापाठशाला तर्कशास्त्र प्रधानोपाध्याया महाविद्यास आत्मकूर रङ्गाचार्या [इदानीं श्री परकालमठमहास्थानी मलकुर्वाणा] | ८-२६ |
| ३ | वेदभाषा शेषांश महाविद्यास वि॥ शामाचार्या | २७-३४ |
| ४ | महीशूरराज्याभिवृद्धिचम्पू संस्कृत महापाठशाला वेदभाष्यप्रधानोपाध्याया महाविद्यास करपत्तूर वेङ्कटरामशास्त्रिण | ३५-५३ |
| ५ | क्रोधनसवत्सर विद्वत्परीक्षा वृत्तान्तसंग्रह | ५४-६० |

महापाठशालाध्यक्ष



विज्ञप्तिः

भो भो महाशया ! सहृदया ! सप्रश्रयमिदमिदानीं विज्ञापयाम -संस्कृतविद्याभिमानिन पुरुषप्रवरा य कचन विषयमधिकृत्य संस्कृतभाषामय अनतिसक्षिप्तविस्तर उपक्रमोपसहारपरिकर्मित कस्याप्यनुद्वेगकर अचर्चितपूर्व कालदेशदशानुगुण प्रपञ्चोपकारकर धर्माद्यविरुद्ध “जीर्णमङ्गे सुभाषितम्” इति निर्वेदस्य “वीरा वाचैव केवलम्” इत्यपवादस्य वा प्रशमकर प्रस्पष्टमुख-विलसत्पुण्यास विलिख्य यदि प्रेषयेयुर्महान्त, तेभ्यो महद्गन्ध समर्थ्य अन तान् धन्यवादान् पत्रिकायामस्या लुप-यास पार-याम प्रकाशयतुम् ॥

यदीच्छति वशीकर्तुं जगदेकेन कर्मणा ।
परापवादसस्येभ्यो गाश्चरन्तीर्निवारयेत् ॥
न हीदृश सचनन त्रिषु लोकेषु विद्यते ।
दया मैत्री च भूतेषु दान च मधुरा च वाक् ॥

सपादकस्य

मूल्यप्रकारः

- १ अस्या पत्रिकाया वार्षिक अग्रिम मूल्य सार्धैकरूप्यक प्रापणव्ययपृथक्कृतम् (भारतमण्डले)
- २ विद्यार्थिना पुन एकैकरूप्यकम्
- ३ विभिन्नदेशे सपादकैरुपयुज्यम् (3 s) प्रापणभृति पृथक्

पत्रिकाप्राप्तिस्थानम्,

सि. रामानुजय्यगार,

श्रीमन्महाराजसंस्कृतमहापाठशालाध्यक्ष, मैसूरु

॥ श्री ॥

श्रीमन्महाराजसंस्कृतमहापाठशालापत्रिका.

प्रतिमासत्रय प्रकटीक्रियमाणा



“कुर्वन्नेवेह कर्माणि जिजीविषेऽतः समाः”

(ईशोपनिषद्)

सपुट-२]

जनवरि १९२६

[सञ्चिका-१

स्वविषयः

देवो नश्शुभमातनोतु दशधा निर्वर्तयन् भूमिका
रङ्गे धामानि लब्धनिर्भररसैरध्यक्षितो भावुकै ।
यद्भावेषु पृथग्विधेष्वनुगुणान्भावान् स्वय विभ्रती
यद्धर्मैरिह धर्मिणी विहरते नानाकृतिर्नायिका ॥

अयि महाभागा इदमिदानीमवधारयितुमर्हन्ति तत्रमन्तो भव-
न्त — चिराय फलितमस्माकमपि मनोरथमहीरुहेण । यन्महीमण्डल-
मण्डनायमान कर्णाटकजनपदकर्णिकायमान महीशूररुजधानीमध्यविद्यो-
तमान दिव्यरत्नसिंहासनसमासीन श्रीमद्राजाधिराज श्रीमत्कृष्णराजसार्व-
भौमकृपापोषिता सरस्वतीप्रासादाभिधाना श्रीमन्महाराजसंस्कृतमहा-
पाठशाला बहो कालादन्तर्वत्नीव स्थिता प्रासूत काचन पत्रिकापु-
त्रिकाम् ॥

अस्या पुन महाभाग्यशालिन्या निर्वृत्त प्रथमाब्दपूर्त्युत्सव ।
अस्मिंश्च प्रथमे वत्सरे सेय चतुष्पदी प्रचरन्ती पदेपदे स्वलन्तीव
सत्यपि निरतिशया मुदमेवावहति मातु मातृबन्धूना सर्वेषामपि ॥

इत परमपीमा विविधभाषाभूषालकारादिभि सकलविधपुमर्थो-
पायोपदेशादिभि बहुविधविद्याभ्यासादिभि नैकप्रकारशान्तिदान्त्यादि-
कल्याणसमृद्धिभिश्च परिष्करणै काश्चित्कालान् कृतार्थीकर्तुमस्माक
साम्प्रब्रम् ॥

अस्या प्रथम शिक्षणीया भाषा गीर्वाणवाप्येष्ट यत्कारण-या
खलु भाषा समुपश्लेक्यते सर्वभाषाजननी सर्वालङ्कारभूषिता देवाना
वाणीति प्राच्यै प्रतीच्यैश्च सर्वैस्सङ्ख्यावद्भि प्रेक्षावद्भिश्च । यत्र
हि कन्दलयत्यमन्दमानन्द अतिमधुररसस्यन्दिनसौन्दर्यभाञ्जि वचनानि
रसिकजनानाम् । यन्मया एव इतिहासपुराणादय सुहृद इव समुपदि-
शन्ति वेदितव्यमवेदितव्य उपादेयमनुपादेय कर्तव्यमकर्तव्य ऐहिक
पारात्रिक च । यद्रूपेणैव श्रुतिस्मृतिमुखेन आचार्येणैवोपदिश्यमाना
स्वामिनेव सदिश्यमाना भूपतिनेवादिश्यमाना शिष्या इव सादरमव-
हिता शृण्वन्ति, दूता इव वार्ता हारयन्ति, भृत्या इव कारित कर्म
कुर्वन्ति । अस्या किल वाण्यामन्यादृशी समासव्यासघोरणी । अस-
दृशो भावपारिष्वङ्ग विलक्षणो व्याख्यानव्याख्येयभाव अतिगभीरो
मीमासान्यायसंचार अतिसूक्ष्मरूपा व्याकरणसरणि- बहुदुरुहा तर्कप-
रिपाटी दुर्ज्ञानतम-वेदान्तशास्त्रतत्त्वम् ॥

किं बहुना—मानवजन्मसाफल्यदायिनीय भाषेति सूरिभिर्वि-
क्रान्त, नास्माकमवशिष्यते किंचिदपि वक्तव्यम् । परन्तु अक्षरमात्र-
भ्यासोऽप्यस्या भाषाया पञ्चाक्षरीमष्टाक्षरी वा समाश्रित्येव प्रचलतीति
प्रमोदामहे समावेदयितुम् ॥

अपिचास्या भाषाया योऽय साहित्यभाग स खलु नवीन एव प्रपञ्च इति न केवलमस्माभिरुत्प्रेक्षितव्यम् । उक्तमेव ह्यालङ्कारिकै नियतिकृतनियमरहिता ह्यादैकमयीमनन्यपरतन्त्राम् ।

नवरसरुचिरा निर्मितिमादधती भारती कवेर्जयति ॥

इति । अत्र नियतिकृतनियमरहिता निर्मितिमित्यनेन विलक्षणप्रपञ्चसृष्टिरिति व्यक्तम् । स खलु भाग तत्प्रपञ्चवासनावतामेव हृदयङ्गम इति नैवाय द्देशे , यत “ अनुभवसरसिको विजानाति ” इति मुनिसिद्ध एवैष आभाणकः ॥

यश्चापि शास्त्रभाग तत्र भूयसा शब्दव्युत्पत्तिसमर्थनेन तद्विभजनेन तदर्थपरिष्करणेन तत्र च प्रमाणोपन्यासेन च प्रबन्धस्य त्रयोऽंशा परिपूर्णा । तुरीयोऽपि भाग शब्दानामाढम्बरेण केवल कबलित इव दृश्यते न पुनस्तत्त्वनिरूपणेनेति विलक्षणवासनाशालिना अलसानामालापः ॥

यत शब्द एव सर्वार्थनिरूपणनिदान आससार प्रवाहरूपेण विपरिवर्तत इति नस्सप्रदाय । शब्दशिक्षणमूलकमेव निरूपण प्रामाणिकपदवीमर्हत्यधिरोढुम् । प्रभवति च विश्वोऽपि जन तत्र विश्वसितुम् । अतश्शब्दानां शिक्षणमादिम, प्रमाणप्रदर्शन, द्वितीय, तत्त्वनिरूपण तृतीय, प्रयोजननिरूपण तुरीयमिति साम्प्रदायकी दिक् ॥

भाषातत्त्वे तु ईश्वरमूलकत्ववाद , नैसर्गिकत्ववाद , ध्वनिमूलकत्ववाद , परस्परसविद्वान्वाद , वर्गीकरणवाद , धात्ववस्था, समासावस्था, प्रत्ययावस्था, अव्ययावस्था, सकीर्णावस्थेत्याद्या अवस्थावादाश्चेत्युत्प्रेक्षा परीक्षकाणां नाद्यापि विश्राम्यन्तीति विदितमेवेत्यन्यदेतत् ॥

मन्यन्ते च प्राञ्चोऽर्वाञ्चोऽपि सस्कृतभाषाभ्यासेन सर्वदेशकालदशपुरुषसाधारण सनातन परमो धर्म मातृपितृगुरुदैवसेवादिलक्षण

बालानां विनेयानां प्रथमतः धियमधिरोहतीत्येतदेव भारतवैभवमिति ॥

कथयन्तु नाम मन्दभाग्या केचन संस्कृतविद्याभ्यासेन वैन-
यिक्या सपदा स्वाभाविकी समृद्धिः प्रतिहृन्यते । प्रकृतिम-
नोहरपशुपाक्षितरुलताप्रसूनप्रदर्शनादिभिः तत्तद्वस्तुस्वभाववर्णनामयैरेव
पाठादिभिः बाला स्वभाववादेनैव समुन्नेया न पुनरीश्वरवादेन
विनेया इति ॥

अनुरुध्यामहे तमपि पन्थानं कस्या चिद्दृशाया क्वाश्चित्कालान् ।
न खलु पुनस्सर्वदा, पश्चादिभ्योऽविशेषप्रसङ्गात्, प्रत्यक्षं हीद सर्वेषां
विदुषामविदुषामपि ॥

भिप्रयान्ति केचन महाभागा — भाषा याकाऽपि भवतु, विद्या
सपादनीया श्रेयस्करा कर्तव्या सुखं चानुभवितव्यमित्यूध्वबाहवो
विरुवन्तः । वयं पुनः फलवत्यै विद्यायै समाधिगन्तव्यायै रोचामाहे ।
फलं हि विद्यायां विनयो विवेकश्च, यस्मात् नैव किल मन्यते
लोकः कश्चिदपि विद्यावन्तः विना बहुमाननीयः कचिदपि । विद्या-
वतो लोक एव मित्रं वसुधैव कुटुम्बं सत्यमेव सन्ताति निरनुरोधो
निराक्षेपः निर्दोषो निर्विकल्पो महिमा महीयान् ॥

यदि विदितविद्योऽपि विनयविवेकविकलः स हि निर्धूमो
बहिः निष्पतन्नशनिः निर्दशन्नरगः निष्प्रतीकारो द्रोहः निर्निमित्तः
वैरः गृहीतरूपः कृतान्तमिव मन्यमाना दूरतो दृश्यमानादपि तस्मात्
विभ्यति साधवः । अत एवोक्तं महर्षिभिः —

यच्छ्रुतं न विरागाय न धर्माय न शान्तये ।

सुबद्धमपि शब्देन काकवाशितमेव तत् ॥

शमार्थं सर्वशस्त्राणि विहितानि मनीषिभिः ।

तस्मात्सर्वशस्त्रज्ञः यस्य शान्तं मनस्सदा ॥

नाच्छादयति कौपीनं न दशमशकापहम् ।

शुन पुच्छमिवानर्थं पाण्डित्यं धर्मवर्जितम् ॥

इति ॥

अत्र च विविधाधिकारिसंपूर्णे प्रपञ्चे समुपजायमानास्सर्वेपि जना महाभाग्यशालिन आमुष्मिकैकप्रवणा विरागिणो मुमुक्षव शान्ता दान्ताश्च सन्तीति नैव नाम कश्चित् परीक्षकोऽर्ह्यवधारयितुम् । पर तु ऐहिकसुखामिलाषिण एव विचेष्टन्ते प्रायेण मनीषिणोऽपि अत-
श्चैहिकसुखसर्पात्तिसाधनीभूता एव विद्या प्रथम विचारणीया परि-
ष्करणीयाशिक्षणीयाश्च भूयसामनुग्रहाय । तत्रादौ देशकालविज्ञान
मावश्यकम् । उक्तं हि—

न बुद्धिर्धनलाभाय न जाड्यमसमृद्धये ।

लोकपर्यायवृत्तान्तं प्राज्ञो जानाति नेतर ॥

इति । अतः कालदेशदशानुरोधेन लौकिक्य एव शैल्पिकभौतिकाद्या
विद्या समुपादेया, नानीदृश्य लोकसतानसमृद्धिविनाशिन्य इति
यत् तत् केवलमर्थकामपराणामुत्प्रेक्षितम् ॥

नैव खलु वयं तेभ्योऽप्यभ्यसूयाम । तत्र कैवल्याय पर
क्रुध्याम । यतः अल्पत्वास्थिरत्वादिसर्वविधदोषदूषित सर्वैरपि
शास्त्रनिचयैः प्रथमं हेयतया समुपदिश्यमानं शरीरमेवाद्य साधनं
सर्वेषां धर्माणां किमुत तदनुबन्धिनी लोकसन्तानकारिणी सप-
देशा लौकिकी । लौकिक्या एव हि सपदो रूपान्तरमिदं वैदिकी
सपदिति या केवलस्वार्थपरताभिमानपरित्यागेन परोपकाराय सपत्त्यत
इति । यतः —

अयं लोको यस्य नास्ति कुतस्तस्य परो, यतः ।

शुचीना श्रीमता गेहे योगअष्टोऽपि जायते ॥

धर्माविरुद्धो भूतेषु कामोऽस्मि भरतर्षभ ।

इत्याह भगवान् तस्मादर्थं कामोऽप्यपक्षित ॥

इत्यल प्रसक्तानुप्रसक्त्या रसिकजनानामुद्वेगमुपजनयन्त्या ।

प्रार्थयामहे वयमिदमिदानीं—यदेतत्, भगवतो जगदीश्वरस्याभि-
प्रायेण ग्राहकमहाशयानामनुग्रहेण च अस्या पत्रिकाया प्रथम एव
सवत्सरस्समतीत । तत्र च नैकै प्रकारै अपराधिनो वय श्रीमता
ग्राहक^१महाशयाना सदेशे । न खलु गच्छतो जनस्य न भवत्येव
स्वलन कचित् कचित् । विशेषतस्त्वेतादृशाना जनानां, यत्सत्य बहूनि
स्वलितानि समुत्पद्येरन् इत्यत्र न कोऽपि विस्मयावकाश । मर्षयन्तु
भवन्त कृपयाऽस्माक तास्तानपराधान् इति ॥

वाचकमहाशयाना निरासितु वैमनस्य सपादयितु सौमनस्य
प्रयस्यन्तोऽपि नैवेदानीं समीहितमध्यगच्छाम । कोऽत्रापराध्यतीति न
वय जानीम । प्रभवत्यपि देवे न नाम वय विस्मष्टपुरुषकारा सर्वदा
सर्वथा तदेव आराधयाम । जगत्यामिह प्रयुक्तेषु प्रयत्नेषु केचन सफला
केचन विफलास्सभवन्तीति विदितमेवैतत् । नहि तथापि न तान् पुन
पुन प्रयुज्जते पत्रिकापरिचालका । अस्ति खल्वस्माक द्रढीयान्
विश्वास , यदागामिनि वर्षे तेते दोषा न पुन कबलयेदस्माक पत्रिका,
यदि श्रीमता ग्राहकाणा तथाविधोऽनुग्रहरसो नापचीयेतेति ॥

अत्र खलु पत्रिकाया निखिलमानवाचारपथमनतिक्रान्ताना श्रुति-
स्मृत्यादिसमधिगताना धर्मविशेषाणा स्वरूपादिनिष्कर्षा निखिलगुरु-
परपरासमागतसमाचारसंप्रदायनिष्कर्षाश्च निरूपिता इति जानन्त्येव
भवन्त ग्राहकमहाशया । पर तु संस्कृताङ्गलभारतीविज्ञाननिष्णातैश्च
महाशयै औपदेशिकीं दृष्टिं विहाय केवला व्यावहारिकीं दृष्टिमवलम्ब्य
कृताया क्रियमाणाया करिष्यमाणाया च मीमासाया यथायथा सिद्धा-

न्ता सपत्स्यन्ते तादृशैस्सिद्धान्तैस्सार्ध औपदेशिकाना सिद्धान्ताना सामरस्य यावद्दूर निवर्तते यावद्दूर च वैरस्य व्यज्यते ? वैरस्यस्पदेषु विषयेषु यावानर्थ यावाश्चानर्थ लोकस्य ? महयिसोऽनर्थस्यासमवे ते उमे अपि औपदेशिकी व्यवहारिकी च दृष्टी किं समीकर्तुं शक्ये आहो-स्वित् नैवाशक्ये ? इत्यादिना विचारेण लोकानुग्रह वेदानुग्रह च कर्तुं अनुपयुक्तेषु विषयेषु लौकिकाना वैदिकाना च महाशयाना दृढपूर्वश्रुत-त्वादिसूत्रानाग्रहान् निग्रहीतुमेवैष पत्रिकाया उद्यम । नपुनरौपदेशि-कीमेव दृष्टिं समर्थयितुमित्यादावेवाभ्यसूचयाम ॥

अद्यपर्यन्त पत्रिकामेना परिपोषयता वाचकमहाशयाना सदय-हृदयाना परममादरातिशय कृतज्ञतानिवेदनपूर्वक अभीक्ष्णमभिनन्दा-महे । परतु ग्राहकमहाशयसख्या नैवातिशते सार्धचतुश्शतीमिति सकुचामो विज्ञापयितुम् । अभ्यर्थयामहे पुन पुन सा सख्या वर्धता-मभिवर्धतामनुग्राहकग्राहकमहाजनाना विविधसाहायकविधानेनेति ॥

अपरचेद नात पर प्रियमस्ति, यत्—प्राथमिक्यास्सचिकाया पुटसख्या केवल द्वात्रिंशत् द्वैतीयीक्यास्तु द्विचत्वारिंशत् तार्तीयीक्या पर सप्तचत्वारिंशत् चातुर्थीक्या पुन पञ्चाशत् । एव क्रमेण प्राय पत्रि-काया समुपचीयमानापि पुटसख्या ग्राहकमूल्य पर यथापुरमेव व्यवति-ष्ठते इति ॥

किमनेन बहुनोक्तेन प्रसीदतु तथा भगवान् विश्वेश्वर प्रसीदतु च ग्राहकानुग्राहकनिकर, यथा स्वल्पेनैव कालेन पत्रिकेय मनोज्ञतरा वाचयता महाशयाना चित्तमनुरञ्जयन्ती कयाचन विधया विश्वमुपकुर्याद् द्विति विश्वतोमुख भद्रम् ॥



॥ श्री ॥

वैदिकधर्मप्ररोचनम्.

ब्रह्माण नाभिपद्मे प्रविदधदखिल वेदमस्मै प्रहिण्वन्
 सृष्ट्वा बह्वी प्रजा अप्युपदिशति ततस्ताभ्य आम्नायधर्मान् ।
 सद्गाराद्वारभेदादथ सकलजनैरर्चितोऽभीष्टदाता
 योऽसौ पद्मासहायस्स मम हयशिरा मानसे सन्निधत्ताम् ॥

धर्मपदार्थ

अयि महाशया विदितमेव तत्रभवता भवता यद्वैदिकधर्माननु-
 तिष्ठन्त पुरुषा सकलविध श्रेयस्समाप्नुवन्तीति । ननु धर्मानिति साधु ।
 तत्र वैदिकेति का वार्ता । कुशलैव । आह जयन्त “ननु लोकप्र-
 सिद्धित एव धर्माधर्मसाधनानि कर्माणि ज्ञास्यन्ते, किं शास्त्रेण । उप-
 कारापकारौ हि धर्माधर्मयोर्लक्षणमिति प्रसिद्धमेवैतत् । तदाह व्यास —

इद पुण्यमिद पापमित्येतस्मिन् पदद्वये ।

आचण्डाल मनुष्याणा अल्प शास्त्रप्रयोजनम् ॥

इति । नैतद्युक्त—लोकप्रसिद्धेर्निर्मूलाया प्रमाणत्वानुपपत्ते । लोकप्र-
 सिद्धिर्नाम लौकिकानामविच्छिन्ना स्मृति । स्मृतिश्च प्रभवन्ती प्रमा-
 णान्तरमूला भवति न स्वतन्त्रेत्यवश्यमस्या मूलमन्वेषणीयम् । तच्च
 प्रत्यक्षादि नोपपद्यत इति नून शास्त्रमूलैव लोकप्रसिद्धि विरुद्धानेक
 प्रकारत्वाच्च लोकप्रसिद्धे न तस्या स्वतन्त्राया समाश्रयसिति लोक । न
 चोपकारापकारमात्रलक्षणादेव धर्माधर्मौ वक्तु युज्यते, जपसीधुपानादौ

तदभावात् । गुरुदारगमनादौ च विपर्ययादित्यवश्य शास्त्रशरणावेव तावेषितव्याविति ” ॥

ननु ‘धर्मो विश्वस्य जगत प्रतिष्ठा’ इति श्रुति ‘धृङ् अवस्थाने’ इत्यस्मात् ‘अर्तिस्तुसु’ इत्याद्यौणादिके मन्त्रत्यये वर्मशब्द-निष्पत्तिमभिप्रेति । अवस्थान च प्रकृष्टस्थितिरिति च । सा च सुख-रूपा यत —

‘धृतिर्योगान्तरे धैर्ये धारणाध्वरतुष्टिषु’

इति । कोशकारे विश्व धृतिशब्द तुष्ट्यर्थक बभाण । अत एव जैमिनिसूत्रविवरणकारा ‘धृति प्रीति तत्साधन धर्म’ इति निरवोचन् । यद्येवमनृतभाषणचोर्यादिक धर्मपदमादौकमान को वा निरुन्धे । ‘अन्यायेन वृत्तिलाभ , अनृतेन व्यवहारजय’ इति हि कलिवृत्तप्रकरणे पौराणिकानामप्याभाणक । अपि च अय धर्मोऽय धर्म इति यत्स्वार्था क्रियमाण प्रशसन्ति स धर्म । यद्गृहन्ते सोऽधर्म ” इति बहुजनप्रशसार्हमेव धर्म व्यवस्थापयन्नापस्तम्ब कथ वैदिकमेव धर्ममनुमनुते । अत शास्त्रप्रसिद्ध एव धर्म इति साङ्केतिक वचनम् इति ॥

अत्रेद प्रतिवचनम् । य सुखमाधनमनुशास्ति शास्त्रम्, स एव धर्मः शास्तीति हि शास्त्रम् । शासन चाज्ञारूपोऽभिप्राय । आज्ञापयिता विचित्रतमविविधप्रपञ्चस्रष्टा सर्वज्ञ सर्वशक्तिस्सर्वेश्वर । न तदितरोऽल्पज्ञानशक्ति आधुनिको राजादिरपि । तच्छासनावबोधी च वेद । यथाह भगवान् स्वयमेव—“श्रुति स्मृतिर्ममैवाज्ञा” इति । मनुरपि —

‘विद्वद्भिस्सेवितस्सद्भि नित्यमद्वेषरागिभि ।

हृदयेनाभ्यनुज्ञातो यो धर्मस्त निबोधत’ ॥

इत्यत्र ईश्वराभिप्रायावबोधिवेदपर हृदयशब्द प्रायुङ्क्त । ‘हृदय वेद इति तद्व्याख्याता मेधातिथि ।

विष्णुरपि—

‘पुराण मानवो धर्म साङ्गो वेदश्चिकित्सितम् ।

आज्ञासिद्धानि चत्वारि न हन्तव्यानि हेतुभिः ॥’

इति । पुराणादीन्यपि सर्वेश्वरस्याज्ञासिद्धान्यावेदयति । तत्र श्रुतिस्साक्षात्तदादेशः । स्मृत्यादिकं तु तदनुविधानात् इति । एव च यथा मातापितरौ हिताहितविवेकविधुरान् स्वात्मजाननुशिष्टं तथा सर्वेश्वरोऽपि स्नेहघ्नान् तथाविधान् प्राणिनः श्रुतिमुखेन समनुशास्ति । तदुक्तं ‘वेदाच्छास्त्रं परं नास्ति’ इति । ‘शास्त्रं हि वत्सलतरुः मातापितृसहस्रतः’ इति च । आपस्तम्बस्मृतौ च आर्याशशास्त्रजा एव । तदाह विश्वामित्रः — ‘यमार्या क्रियमाणं तु शसन्त्यागमवेदिनः’ इति । इतरथा अनृतवादिभूयिष्ठे कलौ अनृतभाषणादिकमेव परमो धर्मः आपद्येत, इति । यथाहि आत्मजेष्वतीविवत्सलाऽपि माता तदात्वे सुखमादधानान्यपि परिणतौ देहव्यथाकारीणि फलादीन्यभिवाञ्छतो व्यासुग्धास्तनयान् ‘हस्तमिनन्नि’ इत्यादि निष्ठुरोक्तिभिस्ताडनादिभिश्च वारयति तादृशेभ्यः फलादिभ्यः एव सर्वस्य शरणं सुहृत्सर्वेश्वरोऽपि ‘नानृतं वदेत्’ ‘समूलो वा एष परीशुष्यति योऽनृतमभिदधाति, यथाऽसिधारा कर्तेऽवहितामपक्रामेद्यद्युवेयुवेहवाविह्वदिष्यामि कर्तं वदिष्यामीत्येवमनृतादात्मानं जुगुप्सेत्’ इत्यादिश्रुतिभिः तत्कालोपदेष्टारिभ्योऽप्यायतौ विषतुल्येभ्योऽनृतभाषणादिभ्यः पुरुषास्त्रिवर्तयति । अथ च ‘सत्यं वद’ इत्यादिभिः सत्यवचनादिकमाज्ञापयति । अतोऽनृतभाषणादिकं न धर्मपदमाक्रमितुमीष्टे इति ।

अधिकारविचारः

एतेन ‘अथहास्यं वेदमुपशृण्वतस्त्वपुजतुभ्यां श्रोत्रप्रतिपूरणं मुदाहरणे जिह्वाच्छेदो धारणे शरीरभेदः’ इति सूत्रायिता गौतमो यदीदानीमवर्तिष्यत, तदा ‘विदुषोऽतिक्रमे दण्डभूयस्त्वम्’ इत्यस्य

स्वयमेव प्रथममुदाहरणमभविष्यत् । अत ईदृशा ऋषीणा वचनानि कथ प्रमाणभावमातिष्ठन्ते इत्यस्थाने व्यामोहोऽप्यपोदित । फल-विशेषभक्षण बालाना केषाचित् वातपित्तश्लेष्मस्वेकैरुव्याकोपत शारीर दुःखमुत्पादयति । अधर्मानुष्ठान तु सर्वेषा न तावतैव विरमति । अपि तु आत्मदीप यथावदर्थान् प्रकाशयन्त्या ज्ञानप्रभयाऽससृष्टमाकलयति । अथ चेतनानत्युत्कटाजय्यकामादिमहावेरिपरवशानारचयति ततो निमज्ज-यति महादुःखसागरेऽपीति । यथाह भगवान् काममहिमानम्—

काम एष क्रोध एष रजोगुणसमुद्भव ।

महाशनो महापाप्मा विद्ध्येनमिह वैरिणम् ॥

इति । व्यासोऽपि—

तृष्णाखनिरगाधेय दुष्पूरा केन पूर्यते ।

या महद्भिरपि क्षिप्तैः पूरणैरेव खन्यते ॥

इति । यश्च महावीरमपि महावैरिण काममघ कुरुते स एव महापुरुषः परमसुखीति च । स एवाह—

यच्च कामसुख लोके यच्च दिव्य महासुखम् ।

तृष्णाक्षयसुखस्यैते नार्हत षोडशीं कलाम् ॥

इति । ययातिरत्र साक्षी सर्वलोकविदित एव । ‘सन्तोषादनुत्तमसुख-लाम्’ इति पातञ्जल सूत्रमपि ‘सन्तोषमूल हि सुख दुःखमूल विपर्यय’ । इति च मानवं वच ।

एव एकजातीना श्रुतिश्रवणादिकमपीदृशीं दुर्गतिमापादयत्येवेति काऽत्र दौरात्म्यकथा गौतमस्येति । एव वैदिकेषु चत्वारिंशत्संस्कारेष्व-प्येकजातेरनधिकारमभिप्रैति सर्वेश्वर इति गौतमादयो जगदु । इत्थ सति ब्राह्मणपुरुषपक्षे पतन् सर्वेश्वर कथ मातृप्रेतिनिधि विश्वसनीय-वचन कथ वा तदाजामनुयान्ति लोका इत्येकजातिपक्षपातिनमपि

सर्वेश्वर ये द्विजातिपक्षपातिन सम्भावयन्ति तान् प्रत्यबोधयत्पराशर —

व्रतचर्यापरैः ग्राह्या वेदा पूर्वं द्विजातिभिः ।

ततस्त्वधर्मसंप्राप्तैः यष्टव्यं विधिवद्धनैः ॥

वृथा कथा वृथा भोज्यं वृथेज्या च द्विजन्मनाम् ।

पतनाय ततो भाव्यं तैस्तु सयमिभिस्सदा ॥

असम्यक्करणे दोषः तेषां सर्वेषु वस्तुषु ।

भोज्यपेयादिकं चैषां नेच्छाप्राप्तिकरं द्विजा ॥

पारतन्त्र्यं समस्तेषु तेषां कार्येषु वै यतः ।

जयन्ति ते निजान् लोकान् क्लेशेन महता द्विजा ॥

द्विजशुश्रूषयैवेह पाकयज्ञाधिकारवान् ।

निजान् जयति वै लोकान् शूद्रो धन्यतमस्ततः ॥

भक्ष्याभक्ष्येषु नास्यास्ति पेयापेयेषु वै यतः ।

नियमो मुनिशार्दूलः तेनासौ साध्वितीरितः ॥

योषिच्छुश्रूषणाद्भर्तुः कर्मणा मनसा गिरा ।

तद्धिता शुभमाप्नोति तत्सालोक्यं यतो द्विजा ॥

नातिक्लेशेन महता तानेव पुरुषो यथा ।

तृतीयं व्याहृतं तेन मया साध्विति योषितः ॥

इति । यथा च लोके महाराज तत्तत्पुरुषदेहपाटवबुद्धिशक्त्यनुगुणाने-
कविद्यालंबानुपकल्प्य तत्तदधिकारानुगुणमभ्यस्तविद्यान् कर्मसु प्रव-
र्तयस्तेषां समुचितं फलं प्रददाति तथैव सर्वलोकाधिपतिरपि तत्तदधि-
कारानुगुणं प्रकल्प्य विद्यां परिचाग्य च तां पुरुषान् यथार्हं सफली-
कुरुतेऽपि लानिति ।

किं च रुग्णौ द्वा स्वस्व रोगं परिजिहीर्षन्तौ वपुः पुपोषयिषन्तौ
कचिच्चिकित्सकमभिगच्छत तयोदेहतत्त्वादिकं सम्यगवधारयश्चाक्-

त्सक कस्मैचिद्बहुलश्रमकर भक्ष्यद्रव्यादिनियममादिश्यौषध प्रयच्छति
अन्यस्मै चादनीयादिनियमवर्जम् । तत्र यद्यन्य स्वस्य तादृशनियम-
विहेण इष्टासिद्धिमभिमन्यमान चिकित्सकेऽपि पक्षपातितामारोप-
यन् तादृश नियममन्वष्टास्यत् तर्हि महती शरीरव्यथामप्राप्स्यत् ।
एवमेकजातिरपि स्वस्य वेदाद्यनुशासनेन सर्वेश्वरे पक्षपातमध्यारोप-
यन् श्रुतिश्रवणादिक चत्वारिंशत्संस्काराश्चाकरिष्यत् तदाऽवक्ष्यदेव
महती मनोव्यथामपीति ।

सध रणधर्म

अतस्सर्वोत्तमान् धर्माननुतिष्ठन्तो निरतिशय श्रेयो लप्स्यन्ते
चत्वारिंशत्संस्कारविधुरा अप्येकजातयः । ताश्चेत्थ संस्मार गौतम —
“अथाष्टावात्मगुणा । दया सर्वभूतेषु क्षान्तिरनसूया शौचमना-
यासो मङ्गलमकार्षण्यमस्पृहा” इति । अत्रात्मगुणपदेन सर्वसाधार-
णधर्मान् व्यपदिशन्नयमिममाशयमभिव्यनक्ति — तत्तदवयवसन्निवेशादि
भेदभिदुरेष्वपि सर्वेषु शरीरेषु प्रकाशात्मकमात्मस्वरूपमेकरूपमेव । यथा
विचित्रतपसास्त्राशृङ्गादिवर्णविन्यासवर्तानापि गवा शरीरगन्तरे क्षीर
श्वेतमेकरूपं तथा च श्रुति —

गवामनेकवर्णानां क्षीरस्य त्वेकवर्णता ।

क्षीरवत्पश्यति ज्ञानम् ॥

इति । सुषुप्तौ च सवेषामेकरूपं सुखं अनुभवप्रासादमध्यारूढं को वा
निरोद्धुमीष्टे । ‘सुखमहमवाप्सम्’ इति सगन्तरमाबालेगोपाल प्रति-
सन्धिः । अनन्साधारणा एव धर्मा एकरूपमात्मतत्त्वमनुबध्नन्त
आत्मगुणपदमलमकार्षुरिति । तदाह बृहस्पति —

दया क्षमाऽनसूया च शौचानायासमङ्गलम् ।

अकार्षण्यास्पृहत्वे च सर्वसाधारणा मता ॥

इति । एते च वैदिकाश्चत्वारिंशतमपि सस्कारानातिशेरत इति गौतम
एव बभाण —यस्यैते चत्वारिंशत्सस्कारा नचाष्टावात्मगुणा न स
ब्रह्मणस्सायुज्य सालोक्य च गच्छति । यस्य तु सस्काराणामेक-
देशोऽप्यष्टावात्मगुणा अथ स ब्रह्मणस्सायुज्य सालोक्य च गच्छति”
इति । एव सर्वसाधारणानेव धर्मान् द्विजातीनामपि स्वसाधारणे-
भ्यश्चत्वारिंशत्सस्कारेभ्य अभ्यर्हिततमानुद्धोषयन्नपि गौतमो यदि
दण्डस्थानमध्यस्थास्यत् तदा को वा महापुरुष समानपदमलमकारि-
ष्यदिति ॥

धर्माश्चैते नव इति याज्ञवल्क्य । दश इति मनु (६ ९ २) ।
एकादश इति भारते शान्तिपर्वणि (१०९ २७६) व्यास । चतु-
र्दश इति (३ ८) पराशर । एवमेव विष्णुस्मृतावपि । एतत्प्रपञ्च-
काष्ठा च भागवते प्राकाशयद्व्यास (७ ११) —

सत्य दया तपश्शौच तितिक्षेक्षा शमो दम ।

अहिंसा ब्रह्मचर्य च त्यागस्वाध्याय आर्जवम् ॥

सन्तोषस्समदृक् मेवा ग्राम्येहोपरमश्शनैः ।

नृणा विपर्ययेहेक्षा मौनमात्मविमर्शनम् ॥

अन्नाद्यादेस्सविभागो भूतेभ्यश्च यथार्हत* ।

तेष्वात्मदेवताबुद्धि सुतरां नृषु पाण्डव ॥

श्रवण कीर्तन चास्य स्मरण महता गर्ते ।

सेवेज्यावगतिस्सख्य दास्यमात्मसमर्पणम् ॥

नृणामय परो धर्म सर्वेषा समुदाहृत ।

त्रिंशल्लक्षणवान्साधु सर्वात्मा येन तुष्यति ॥

सस्काराय ह्यविच्छिन्नस्सद्विजोऽजो जगाद यम् ॥

इति । अत्र सत्यमुपक्रम्यात्मसमर्पणमुपसहरन्नय तैत्तिरीयोपनिषन्नारायणी-

यगत “सत्यपरम्” इत्याद्यनुवाकद्वय मूलमालम्ब्ये । तत्र च सत्यत-
पोदमशमदानधर्मप्रजननाभिहोत्रयज्ञमानसन्यासान् सङ्कीर्णान् धर्मान्
विभज्य प्रादर्शयत् । ‘सत्य वद धर्मं चर । स्वाध्यायान्माप्रमद ’
इति श्रुतिरप्यत्र मूलम् । अत्र धर्मपदं कृत्स्नधर्मपरम् सत्यस्य पृथगु-
क्तिरभ्यर्हितत्वात् । एव तलवकारिणा ‘तस्यै तपो दम कर्मेति प्रतिष्ठा
वेदास्सर्वाङ्गानि सत्यमायतनम्’ इति श्रुतावपि । यथाह स एव—

अश्वमेधसहस्रं च सत्यं च तुलया धृतम् ।

अश्वमेधसहस्राद्धिं सत्यमेकं विशिष्यते ॥

इति । किं च भारते शान्तिपर्वणि २७० वेदा प्रमाणं लोकानाम्
इत्युपक्रम्य—

सर्ववर्णेषु यत्त्वेषा नासीत्काश्चिद्व्यतिक्रमः ।

चतुर्थं औपनिषदो धर्मस्साधारणो मतः ।

शरीरपक्तिं कर्माणि । पन्थानो ब्रह्मणस्त्वेते ।

इति वचनैः निरतिशयसुखसाधनानां साधारणधर्माणां शरीरसंस्कार-
केभ्यो वेदपूर्वभागतेभ्यः कर्मभ्यः उत्कर्षं औपनिषदेति नाम्ना स्पष्टी-
चकार । अपि च जाजलेर्विप्रात्तुलाधारस्य वैश्यस्य, कौशिकाच्च द्विजा-
द्वयाधजातीयस्य धर्मव्याधस्य अनिशयितं ज्ञानं धर्मं च तत्तदुपाख्यानतः
प्रख्यापयामास । विष्णुधर्मे च—

भक्तिरष्टविधा ह्येषा यस्मिन् म्लेच्छेऽपि वर्तते ।

स विप्रेन्द्रो मुनिश्श्रीमान् स यतिस्स च पण्डितः ॥

इति । म्लेच्छमपि भगवानेव ज्ञानसौधमारोपयत् स्थिते चेत्थं वैदिकध-
र्मरहित्ये कुत्र वा पक्षे पतति सर्वेश्वर इति विवेचयन्तु विवेचकाः ॥

यथा च लोके महाराज यथावत्साक्षात्कर्तुमनीश्वरा अपि तत्त-
द्भ्रामटिकावासिनः पुरुषा महाराजप्रीणनं तच्छासनमनुरुन्धाना ईप्सि-

तानर्थानामुवन्ति तथा सर्वलोकराजाधिराजस्य नामरूपादिषु मात्रया विप्र-
तिपद्यमाना अपि सर्वे जना यदि प्राक्तनान् धर्माननुष्ठाय सर्वेश्वर
प्रीणयेयुस्ताहं निश्शङ्कमेव निरतिशयमपि सुख लभेरन् । राजशासना-
तिवर्तिनश्च यथा दण्डनादि दुःखमनुभवन्ति तथाऽधर्ममनुष्ठातारोऽप्या-
त्यात्मिकमाधिभौतिकमाधिदैविक वा दुःखमनुभवन्त्येवेति ॥

संस्कार

संस्काराश्चेत्थमन्यक्रामद्वौतन - “ गर्भाधानपुसवनसमीपान्तोन्नयन-
जातकर्मनामकरणात्रप्राशनचौलोपनयनम् । चत्वारि वेद्व्रतानि । स्नान
सहधर्मचारिणीसयोग , पञ्चाना यज्ञानामनुष्ठान, देवपितृमनुष्यभूतब्रह्म-
णामेतेषा च । अष्टका पार्वण श्राद्ध श्रावण्याग्रहायणी चैत्र्याश्वयुजीति
सप्त पाकयज्ञसंस्था । अग्न्याधेयमग्निहोत्र दर्शपूर्णमासग्रयण चातुर्मा-
स्यानि निरूढपशुबन्ध सौत्रामणीति सप्त हविर्यज्ञसंस्था । अग्निष्टो-
मोऽत्यग्निष्टोम उक्थ्यष्षोडशी वाजपेयोऽतिरात्रोऽप्तोर्याम इति सप्त
सोमसंस्था ॥ इति । एताश्च विप्राणामकरणे प्रत्यवायेन नित्यानपि
तच्छरीरसंस्कारकतया संस्कारा इति व्यवजहार । तत्र चोपनयनान्ता
बैजिकगार्भिकपापापनोदनद्वारा गायत्र्युपदेशवेदाध्ययनादियोग्यतामापाद-
यन्ति । अन्येऽपि ब्रह्मज्ञानोत्पत्त्यर्हताम् इति । तदाह मनु —

वैदिकैः कर्मभिः पुण्यैः निषेकादिर्द्विजन्मनाम् ।

कार्यश्शरीरसंस्कार पावन प्रेत्य चेह च ॥

गार्भैर्होमैर्जातिकर्मचौडमौज्जीनिबन्धनैः ।

बैजिक गार्भिक चैनो द्विजानामपमृज्यते ॥

स्वाध्यायेन व्रतैर्होमैः त्रैविद्येनेज्यया सुतैः ।

महायज्ञैश्च यज्ञैश्च ब्राह्मीय क्रियते तनु ॥

इति । एतेषु केचित् स्वर्गादिफलसाधनतया काम्या अपि ।

अयि चित्रायागपुत्रकामेष्टिकारीरीष्ट्यादिकमनुतिष्ठत पुरुषान्
पशुपुत्रवृष्टिफलविधुरान् साक्षात्करोषि । अथापि का ते महती श्रद्धा-
जडता । सखे किमुपालम्भेन । शृणुतावद्द्वौतमीय न्यायसूत्रम् “ न कर्म-
कर्तृसाधनवैगुण्यात् ” । इति । अवधेहि चैतदाशयम् । कृषिकरणप्रभृति
व्रीह्यादिक फल प्रापयतीति सर्वजनीनम् । तत्र कृषावल कर्ता
यदि तत्पारिकरमेव न जानाति, जानन्नपि वा सम्यक्कृषिं कर्तुं न शक्नोति,
शक्नोऽपि वा पारिकरं कृत्स्नमलब्ध्वा दुष्टेषु च साधनेषु कृषिकर्मार्जयितुं
न पारयति, तदा न व्रीह्यादिकमभिनिष्पद्यते । न चैतावता कृषि-
कर्मणो निवर्तन्ते कर्मकर्तृसाधनगुणसपन्ना पुरुषधौरया , किन्तु प्रकाम
प्रवर्तन्त एव । एव चित्रायागादो प्रयोक्ता चत् अज्ञोऽसदाचारो
वा अथ ज्ञानसदाचारसपन्नोऽपि न मम्यग्यागकरणे व्याप्रियते । प्रयोक्तु-
स्सम्यक्प्रवृत्तावपि वा हविरसस्कृतमुपहतम्, मन्त्रा वा न्यूनाधिका
स्वरवर्णविहीना* दाक्षिणा दुरागता हीना निन्दिता वा तदा न पश्चादि-
फल लभन्ते तदनुष्ठातार , न च तावता कर्मकर्तृसाधनगुणसम्पन्ना
पुरुषधुर्या पारित्यजन्ति चित्रादीनिति । अथान्यावपि मन्त्रायुर्वेददृष्टान्ता-
वाचस्यौ वेदप्रामाण्ये स एव । ततोपि न भवदुपालम्भावमर । तत्तद्देश-
भाषामया अपि मन्त्रा महापुरुषाभ्यस्ता विषादिबाधामपसारयन्तीति
सार्वलौकिकम् । एव वैदिका अपि मन्त्रा ।

किं च एक एव चिकित्सक कदाचिद्भुजा झडिति निवर्तयति,
कदाचिच्चिर कदाचिच्च नेवेति । इदं च न कोऽपि तिरोधापयितुमीष्टे ।
तत्र वैषम्ये रोगनिदानापरिज्ञान औषधापाटव वा यदि मूलं तदा
प्रकृतेऽपि याग कर्तृसाधनं वैगुण्यादिकं मूलम् । फलं काकलाळीयमिति
तर्कणमप्युभयत्र तुल्यमेवेति । एतेन—

नैतद्युक्तिसह वाक्य हिंसा धर्माय चेप्यत ।

हवींष्यनलदग्धानि फलायेत्यर्भकोदितम् ॥
 यज्ञैरनेकैर्देवत्वमवाप्येन्द्रेण भुज्यते ।
 शम्यादि यदि चेत्काष्ठ तद्वर पत्रमुक्पशु ॥
 निहतस्य पशोर्यज्ञे स्वर्गप्राप्तिर्यदीप्यते ।
 स्वपिता यजमानेन किञ्च तस्मान्न हन्यते ॥
 तृसये जायते पुंसो मुक्तमन्येन चेत्तत ।
 दद्याच्छ्राद्ध श्रमायान्न न वहेयु प्रवासिन ॥
 युक्तिमद्वचन ग्राह्य मयान्यैश्च भवद्विधै ।
 इति विष्णुपुराणे (३१८) मायामोहाक्षेपोऽपि समाहित ॥

हिंसाऽऽक्षेप

अत्रेदं विचारयन्तु सुधिय । यज्ञियपशुहिंसैव दोष उत
 प्राणिमात्रहिंसाऽपीति । आद्ये स्वेच्छामात्रमेव शरणम् शम्प्रथ एववेति
 न तिरोहित विदुषाम् । द्वितीये, अहो निराहाराणामपि वाग्मिता ।
 अन्नादिभक्षणे च 'खण्डिनी पेषिणी चुल्ली उदकुम्भ उपस्कर'
 इत्युक्तसूनापचकाहितसूक्ष्मक्रिम्यादिहिंसा को वारायिता । किञ्च नरवध-
 कारिणा हननशासनमपि राजकीयमपष्टापद्येत । अतो यत्कर्म स्वस्य
 परेषा च बहूना सुखमादधाति- तच्च हिंसामन्तरा न सपत्स्यते
 तदन्तरेण चेत् पुरुषास्सुखमाजो न भवेयु । तत्र हिंसा न दोष
 एवेत्यास्थेयम् । अत एव भिषजामौषधविशेषरचनमपि सुष्ठु । यज्ञस्य
 च वृष्टि फलमित्याह भगवान्स्त्वयमेव—

सह यज्ञै प्रजास्सृष्ट्वा पुरोवाच प्रजापति ।
 अनेन प्रसविष्यध्वमेष वोस्त्विष्टकामधुक् ॥
 अन्नाद्भवन्ति भूतानि पर्जन्यादन्नसभव ।
 यज्ञाद्भवति पर्जन्यो यज्ञ कर्मसमुद्भव ॥

इति । मनुरापि—

अग्नौ प्रास्ताहुतिस्सम्यगादित्यमुपातिष्ठति ।

आदित्याज्जायते वृष्टि वृष्टेन्न तत प्रजा ॥

इति । एवमेव याज्ञवल्क्यस्मृतावपि “तस्माद्यज्ञे वधोऽवध ” इति मन्वादिसिद्धान्तं प्राञ्च एव व्यवस्थापयन् ।

इति । श्राद्धाक्षेप याज्ञवल्क्य एव समाधत्त—

वसुरुद्रादितिसुता पितर श्राद्धदेवता ।

प्रीणयन्ति मनुष्याणां पितृन् श्राद्धेन तर्पिता ॥

आयु प्रजा धन विद्या स्वर्ग मोक्ष सुखानि च ॥

इति । अत्र विज्ञानेश्वर — “अधिष्ठातृदेवतासहिता एव देवदत्तादयः पित्रादिशब्दैरुच्यन्ते । अतश्चाधिष्ठातृदेवता वस्वादयः पुत्रादिभिर्दत्तेन अन्नपानादिना तृप्तास्सन्त तानपि देवदत्तादीन् तर्पयन्ति । कर्तृश्च पुत्रादीन् फलेन सयोजयन्ति । यथा माता गर्भपोषणायान्यदत्तेन दोह-दानपानादिना स्वयमुपभुक्तेन तृप्ता सती स्वजठरगतमप्यपत्यं तर्पयति दोहदानपानादिप्रदायिनश्च प्रत्युपकारफलेन सयोजयति । तद्वद्वसवो रुद्रा अदितिसुता आदित्या एते पितरः पितृपितामहप्रपितामहशब्दवाच्या न केवलं देवदत्तादय एव श्राद्धदेवता श्राद्धकर्माणि सम्प्रदानभूता । किन्तु मनुष्याणां पितृन् देवदत्तादीन् स्वयं श्राद्धेन तर्पितास्तर्पयन्ति ज्ञानशक्त्यतिशययोगेन । किंच न केवलं पितृन् तर्पयन्ति । अपि तु श्राद्धकारिभ्यः आयु प्रजा धन विद्या स्वर्ग मोक्ष सुखानि राज्य, चकारात् शास्त्रोक्तमन्यदपि फलं स्वयं प्रीता पितामहा वस्वादयः प्रयच्छन्ति” इति । एवमेव विष्णुपुराणे ३, १५, ५५ विष्णुचित्तीय-विवरणेऽपि यथालोकमपि श्राद्धफलं विश्वसनीयमेव । लोके हि बहवो राजानः स्वप्रतिनिधिभृत्यादिद्वारा परदत्तसत्कारद्रव्यं प्रतिगृह्णन्ति

स्वनामप्रकाशनपूर्वकं बहुभ्योऽन्नदानादिकं शृण्वन्तो वा सत्कारद्रव्य-
दातृभ्यः अन्नदानादिकर्तृभ्यश्च सानुबन्धिभ्यः फलं प्रयच्छन्ति । एव-
मेव निमग्नितन्त्राह्वणद्वारा प्रीताश्चाद्धदेवता वस्वादयो यजमानाः
तत्पितृभ्यश्च अभिमतं फलं प्रदास्यन्तीति एव लोके राजानं अवा-
सकामास्तत्तद्गामवासिभिरुपहृतानि तत्तदधिकारानुगुणान्युपायनानि कटा-
क्षयन्त एव स्वेषु तेषां प्रीतिमाकलयन्त तदुपहृतवस्तूपभोगमन्तरेणैव
तेभ्योऽपेक्षितं फलं प्रयच्छन्ति एव देवा अपि शम्यादिकं कटाक्षयन्त
एव प्रददति । यथाह श्रुतिः, “न ह वै देवा अश्नन्ति न पिबन्ति
एतदेवामृतं दृष्ट्वा तृप्यन्ति” इति ।

कालो देशश्च

ननु चत्वारिंशत्सत्कारप्रशसन—

एष वन्ध्यासुतो याति शशशृङ्गधनुर्धर ।

मृगतृण्णाऽम्भसि स्नातः खपुष्पकृतशेखर ॥

इति वचनपरिपाटीमनुसरति । अहो महती ते अक्षमा । यद्बाल-
सुभिक्षसमये बहुविधैर्धनादिभिर्महाराजेनोपकृतोऽपि अद्यत्वे वृद्धो भवा-
स्तेनैव दुर्भिक्षेऽपि किञ्चिदुपकृतो महाराजमपि प्रद्वेष्टि । किञ्च
इदानीं दुर्भिक्षवशादल्पमेव व्रीह्यादिकमभिनिष्पादयत् क्षेत्रवृक्षप्रभृति
भवद्वश्येभ्यः महापकारमादधानमपि निन्दापदमेवाध्यापयसि अधुनापि
चत्वारिंशतिं यथाह काश्चित्सत्कारान्,

सन्ध्यां स्नानं जपो होमो देवतानां च पूजनम् ।

आग्निं च वैश्वदेवं च षट्कर्माणि दिनेदिने ॥

इति पराशरोक्तानि कर्माणि चाचरन्त आत्मगुणपूर्णा निरतिशय
श्रेयो लप्स्यन्त एव ॥

प्राञ्चो यन्महता क्लेशेन साधनेषु प्रयतमाना सुखमविन्दत तदवाञ्छस्सुलभैरेव साधनैरामुवन्तीति न विशेषतो बोधनीय विबुधानाम् । लोकेऽपि तत्तद्देशकालो तत्तत्पुरुषशक्त्यादिकञ्च समीक्षमाणा तत्तदहोर्ज्वेव सुखसाधनेषु कर्मसु पुरुषात्रियुञ्जते महान्ततथैव सर्वेश्वरोऽपीति । अत्र सन्ध्या अहोरात्रयो सन्धिकाल । तत्र अह इन्द्रियव्यापारकाल , रात्रिश्च तदुपरमकाल इत्याबालगोपाल सुप्रसिद्धमेव । तत्र यदि सर्व कालो दिवैवामविध्यत् तदा सदेन्द्रियाणि व्यापारयितुमशक्नुवाना पुरुषा न सुखमैधिष्यन्त । यदि च रात्रिभावमलप्स्यत सकलस्समय , तदेन्द्रियव्यापारविधुरा नैव सुखमुपैष्यन् । अतः कालद्वय सन्ध्याय जनानुपकुर्वती तदभिमानि-देवतात्वेन सन्ध्यात्वेनोपदिश्यमाना देवता ह्यर्घ्यजपोपस्थानवन्दनैस्तदात्वे यथायथमाराधनीया । तुरुष्कादिमतनिष्ठा अपि नैतत्परित्यजन्तीति ॥

सर्वव्यापकस्य सर्वेश्वरस्य तत्तद्विग्रहेषु पूजनमनुचितमिति मूर्ति-पूजामधिक्षिपतो मानुषान् गवारणिव्यजनदृष्टान्तैः प्रत्यबोधयन्प्राञ्च एव सहितासु—यथा गवाऽशित ग्रासादिक सर्वत्र देहे व्यापृत क्वचिदेव क्षीरभावेन परिणतमभिव्यज्यते , अरणौ साकल्येन वर्तमानो वह्निर्मथनेन क्वचिदेव दृष्टिपथमवतरति , सदागतिरपि वायु व्यजनेन व्यज्यते—अथ चोपकुर्वन्ति क्षीग्वह्निवायव । तथा सर्वव्यापकोपि सर्वेश्वर मन्त्र-विशेषैः प्रतिष्ठाकरणेन विग्रहेऽभिव्यक्त पूजितश्च यथाहं पुरुषैः प्रापयति तान्पर श्रेय इति ।

वैश्वदेव तु आत्मनोऽन्नस्य वा सस्कारकम् । ‘ खण्डिनी पेषिणी चुल्ली उदकुम्भ उपस्कर ’ त्युक्तसूनापञ्चकदोषमपनुदतीति ।

ननु वैदिकैः प्रतारित प्रकाम भवान् ख्यातिलाभपूजाद्यर्थमेवेय वेदवैदिककर्मकरूपना इति परम रहस्यम् । अहो भवान्वन्ध्याया

अपि रह पुत्र कल्पयति । शृणु तावदापस्तम्बवच “ नेम लौकिक-
मर्थं पुरस्कृत्य धर्माश्चरेत् निष्फला ह्यभ्युदये भवन्तीति ” । अत्र
लौकिकोऽर्थः स्वातिलाभपूजादिकमेव इति तद्विवरणकारा । ननु
सर्वसाक्षिकमपि स्वात्यादिक फलं कथमापस्तम्बोऽप्यपलपति नाहि
स्वात्यादिकमपालपदापस्तम्ब । अपि तु वैदिककर्मणः स्वात्यादेरन्य-
स्मिन् परमफले सुप्रासिद्धेऽपि यत्स्वात्यादिकमेव वैदिककर्मणः परम
फलं वैदिककर्मानुतिष्ठन्तस्सर्वेऽपि अभिसदधत इति भवदुत्प्रेक्षित तदेव
“ लौकिकमर्थं पुरस्कृत्य ” इत्यनया वाचोभङ्गाया कर्मणुष्ठातु स्वात्या-
द्यभिसन्धि कर्मफलमुन्मूलयतीति हि बोधयत्यापस्तम्ब । अनभिसहित-
मपि स्वात्यादिक नान्तरीयकमापततीति स एव समनन्तरमाह ‘ तद्यथाग्रे
फलार्थं निमित्ते छाया गन्ध इत्यनूत्पद्येते एव धर्म चर्यमाणमर्था
अनूत्पद्यन्ते ’ इति ॥

अत्राग्रेवृक्षदृष्टान्तेन कुतर्कैर्धर्मफलादौ सन्दिहानान्तिश्च प्ररो-
चयति । ये चाग्रेवृजि वपन्ति ते समनन्तरमेव न तत्फलं प्राप्नु-
वन्ति । किन्तु कालान्तरे । एव धर्ममनुष्ठातारोऽपि । प्रथममाग्रे-
वृक्षस्य जलसकदोहदयोजनादिक्लेशसत्त्वेऽपि अतिशयित पारिणतौ फल-
मभिसन्धाय यथा तं क्लेशं सहन्ते पुरुषा तथाऽत्रापीति । दोहदाद्य-
विरहे तत्समृद्धावपि प्रतिबन्धकप्रबलतरक्रिम्यादियोगे वा यथाऽऽग्रेफला-
निष्पत्ति एव धर्मपरिकरविरहे तत्सत्त्वेऽपि प्रतिबन्धकदुरदृष्टादिपारि-
पाके वा धर्मफलस्याप्यसम्पत्तिः । अल्पशक्तिकं प्रतिबन्धकमपसार-
यितुं प्रभवन्ति पुरुषा नाधिकशक्तिकमित्युभयत्र समम् । ये चाग्रेवृ-
ज्यागन्धादिफलमभिसन्धते तावन्मात्रतुष्टा उत्तमदोहदादियोजने
अप्रयतमाना मधुरतमानि फलानि न लभन्ते तद्वत्स्वातिलाभपूजाद्यभि-
सन्दधाना अपि तावन्मात्रतुष्ट्या धर्मपरिकरसम्पादनक्लेशमसहमाना

धर्मस्य परमफलान्यतिशयितानि न विन्दन्ते । आम्रवृक्ष प्ररोपयितार स्वपुत्रपौत्रादिभिस्सह यथाऽऽम्रफलमुपभुञ्जते । तद्वदेव धर्ममनुष्ठातारोऽपि धर्मफलम् । आम्रवृक्ष प्ररोपयत तत्फलान्यनवलोकयतोऽपि पुत्रा पौत्राश्च यथा तत्फलमनुभवन्ति एव धर्ममाचरतस्तत्फलमनुभवितु पुत्रा पौत्रा अपि । यथा ह्येक आम्रवृक्षमारोपयति फलानि च तद्देश-वासिनस्सर्वे उपभुञ्जते तथा धर्ममेकोऽनुतिष्ठति फलं च तद्देशस्था अपि सर्वे उपभुञ्जते । क्षेत्रविशेष एव आम्रवृक्षा फलानि प्रसुप्ते न सर्वत्रेति सर्वजननिम् । तद्वद्धर्मभेदोऽपि देहविशेष एवेति । आम्र-वृक्षप्ररोपणानर्हं क्षेत्र जानाना अजानाना वा पुरुषा पुरातनानन्य-वृक्षानुत्पाद्य यद्याम्रतरून् प्ररोपयेयुस्तदा पुरातनफलेभ्य प्रच्युता आम्रफलान्यपि नालोकयन्ति । तद्वद्धर्मविशेषानुष्ठानानर्हं स्वभ्वदेह-माकलयन्तोऽनाकलयन्तोऽपि वा तमेव धर्ममनुतिष्ठन्त प्राक्तनधर्मफला-द्भक्ष्यन्त भ्रकान्तधर्मफलमपि नाभिवीक्षन्ते । तत्रैव पुनर्यथा पुरातन-वृक्षा आरोपिता अपि क्षेत्रस्य दोषेण न यथावत्फलानि प्रसुवते । एव तत्रैव पुन प्राक्तनधर्मोऽनुष्ठितोऽपि तथैव । यथा आम्रवृक्ष प्ररोपयिता तत्फलस्य स्वार्थताबुद्धि परित्यजस्तद्देशाधिपाय राज्ञे समर्पण-मभिसन्धत्ते तदा तदनुग्रहेण अतिशयितदोहदादियोजनेन मधुरतमा-न्याम्रफलानि अन्यानप्यभीप्सितानर्थानवाप्नोति तत एव राज्ञः, तथा धर्ममनुष्ठाताऽपि विहार्य स्वार्थताबुद्धि यदि फलादिकमीश्वरे अर्पयति तदा कतकरजसेव सलिलकालुष्य निवृत्तिधर्मेण रजस्तमसी अभिभूय समेधय्य च सत्त्व विस्तार्य चात्मदीपस्य ज्ञानप्रभा आरुह्य च प्रज्ञाप्रासाद निवृत्तिधर्मानन्दे निमज्जतीति ।

धर्मव्यतिक्रम

ननु “कतकभरद्वाजावन्योन्य व्यत्यस्य भार्ये जग्मतु, वसिष्ठश्च-ण्डालीमक्षमाली, प्रजापतिश्च स्वा दुहितर” इत्यादि धर्मव्यतिक्रममा-

चरन्ति परेषा धर्मोपदेष्टारोऽपि परमर्षयः । अत एवाहुर्लौकिका अपि
 ‘स्वस्वानुष्ठानसमये मुनयोऽपि न पाण्डिताः’ इति । एवमन्यान्यपि
 एतादृशचरितानि पुराणादिषु प्रसिद्धान्येव । अत एतदुपदेशाद्युपज्ञ
 धर्मफल कथं पुरुषाः प्रतीयन्तीति^२ अयि मुग्धकुतो महापुरुषानधि-
 क्षिपसि । मोहं चेममपाकार्षुरापस्तम्बादय एव “तेषां तेजोविशेषेण
 प्रत्यवायो न विद्यते । तदन्वीक्ष्य प्रयुञ्जानस्सीदत्यवरः” इत्यादिना ।
 युक्तं चैतद्यथालोकमपि । स्वस्वग्रामात्प्रचलितौ वैद्यस्तदितरश्चेत्युभावपि
 कस्मिंश्चिद्देशे मिलित्वा तत्र रोगनिदानदूषितमन्त्रादिक्रमलभेताम् । तच्च
 प्रथमं वैद्योऽभक्षयत् । अथ तदितरोऽपि । ततो यथायथमगच्छताम् ।
 ततः पीडितो वैद्यस्तत्प्रतीकारमारचय्य सुखितोऽभूत् । तदन्यस्तु तत्प्र-
 तीकारानभिज्ञः परा बाधामवापेति । एव महता धर्मव्यतिक्रमं सञ्चिन्त्य
 यदि वयं धर्मं व्यत्यस्येम तदा परा बाधा लभेमहि । किं च मारीरोगः
 (कालरा) जलस्थक्रिमिसम्बन्धाज्जायत इति हूणवैद्याः प्रवदन्ति । एक-
 सदनस्थैस्सर्वैरविशेषेण जलपानेऽपि काश्चिदेवरोगं पीडयति । तत्रापि
 काश्चिदेव ग्रियते नान्य इति वैषम्ये निदानं चेत्थमाचक्षते—येषां देहस्था-
 क्रिमयोऽधिकशक्तिमत्त्वेन रोगक्रिमीन्प्रसन्ते त एव ग्रियन्ते—इति च ।
 तद्वन्महता तेजोविशेष एव धर्मशक्तिमधरीकरोतीति न तेषामनिष्टप्राप्तिः ।
 अस्माकं तु तादृशतेजोविरेहणाधिकतरं दुःखप्राप्तिरनिवार्यैवेति ॥

ननुक्तान् धर्मानकुर्वन्त आचरन्तश्चाधर्मान् सकलसम्पत्समृद्धा
 एव बहवो दृश्यन्ते इति कथमधर्मो दुःखसाधनमिति प्रतीयन्ति जनाः
 इति । अस्याप्युत्तरमापस्तम्बादिभिर्दत्तप्रायमेव मनुश्चाधर्मफलं विशदय-
 त्त्रिममाक्षेपमुदमूलयत्—

नाधर्मश्चरितो लोके सद्यः फलति गौरिव ।

शनैरावर्तमानस्तु कर्तुर्मूलानि कृन्ताति ॥

यदि नात्मानि पुत्रेषु न चेत्पुत्रेषु नसृषु ।
न त्वेव तु कृतोऽधर्म कर्तुर्भवति निष्फल ॥
अधर्मैषैधते तावत्ततो भद्राणि पश्यति ।
ततस्सपत्नान् जयति समूलस्तु विनश्यति ॥ इति ॥

अत्रेदमाकून्म् । लोकेऽसत्यार्थपत्रिकाकल्पकाम्तस्कराश्च केचिद्भागव राजदण्डनभागिनो भवन्ति । केचिच्च विलम्बेन । अपरे च केचिद्वाजभृत्यनयनपथादिकमतिवर्तमाना दण्डनविदूरा एधमाना एव दृश्यन्ते । तत्पुत्रपौत्राश्च तदीयपत्रिकाधनादियोगिनस्तत्फल दण्डनमनुभवन्ति । एवमधर्म वैदिकमन्यमपि अनुष्ठातारस्तत्पुत्रा पौत्राश्च यथाहं तत्फलमनुभवन्त्येव । लोके राजानोऽसर्वज्ञाश्चरद्वारा यदा जानन्ति चौर्यादिक तदैव शिक्षयन्ति चोरादीन् । सर्वज्ञोऽन्तर्यामी सर्वेश्वर कुतो न चिरादेव फल न ददातीति । इदमपि लोकदृष्ट्यैव सङ्गतम् । यथा राजभिस्तत्तदधिकारपदप्रवेशकाल एवैतद्वत्सरपर्यन्तमधिकारपदे नियुक्ता भवन्तो नान्तरैतत्पदाद्भ्रश्यन्तीति प्रतिज्ञाय येऽधिकारपद प्रापिता ते राजशासनस्य नातिविरोधकारिणोऽपि न प्रतिज्ञातवत्सरात्पूर्वं राजभिश्शिक्षणीया दृश्यन्ते तथा सर्वेश्वरेण नियतकाल सङ्कल्प्य दत्त सुकृतफलमनुभवितारोऽनुत्कटानि पापान्यनुतिष्ठन्तोऽपि न तदैव पापफलमनुभवन्ति किंतु तत परमेवेति ॥

अपि च केचन पदार्था भक्षिता श्लाडिति पोषयन्ति मानुषान् । प्रतिबद्धशक्तिका केचिद्विलम्बेन । केचिच्च रोगमुत्पादयन्ति । तत्रापि प्रतिबद्धशक्तिका केचिद्विलम्बेन । अप्रतिबद्धशक्तिका सहसैव द्विविधा अपि केचिच्चिराय, अन्ये च केचिच्चिर भक्षितास्तदात्वे परमान्तुष्टिमादधाना अन्तेऽप्रतीकारा रुज निष्पादयन्ति । एव मातापित्रोर्देहदोषा तयोर्दुःख जनयन्त पुत्रादीनप्यभिसङ्क्रामन्ति यदा च मातापित्रोर्देह-

दोषोत्पात्तिकाल एव पुत्रादेरुत्पत्ति । अथ च तौ त्रियेते । तदा माता-
 पितृदेहदोषा पुत्रादिकमभिसङ्क्रामन्त पुत्रादेरेव परा बाधा उत्पादय-
 न्तीति च सार्वलौकिकम् । तद्वदधर्मोऽपि पुत्रादीनामप्यतिशयित दुःख
 जनयत्येवेति —“समूलो वा एष परिशुष्यति योऽनृतमादधाति”
 इत्यादिश्रुतिजालमत्रमूलमिति । अतश्च ये सुखमपेक्षन्ते उपेक्षन्ते च
 दुःखम्, ते प्रवर्तेरन्यथाशक्ति धर्मे नवर्तेरश्च सर्वथैवाधर्मादिति । अत-
 स्सर्वैश्वराज्ञानुवर्तनात्मक धर्माचरणमेव शरण सर्वेषां पुरुषाणामिति
 निष्कण्टकोऽयं वैदिक पन्था इति ॥

इत्थं वैदिकसद्धर्मप्ररोचनाविवेचनम् ।

रङ्गनाथोऽतनोत्तेन प्रीयता श्रीहयानन ॥

आ. रङ्गाचार्यः.

वेदभाषा

(१५ स १००तम पुटाद)

सुविदित खल्विदमेतत्पत्रिकावाचकाना विपश्चिता कश्चन लेख वेद वेदभाषा चाधिकृत्य पूर्वमेतत्पत्रिकायास्तृतयिसाञ्चिकाया “वेद-भाषा” इति नाम्ना प्रकटीकृत इति ॥

तत्रह्यशेषद्विबुधसेव्यो वेदकल्पतरुरनादिरपौरुषेय , अतएवाप्रामा-
ण्यादिशङ्काकलङ्करहित परम प्रमाणमित्यार्यजनाना सर्वेषा समयिना
श्रद्धाभूमिरिति वस्तुस्थितिमभिधाय “अत्रैके सङ्गिरन्ते” इत्यादिना
प्रबन्धेन वेदानामनादित्वे अपौरुषेयत्वे च केषाचिदाधुनिकानामाक्षेपप्र-
कारो विशदीकृत । तस्याक्षेपस्य प्रत्यादेशार्थमयमारम्भ ॥

पुरातनी सस्कृतभाषा

यदुक्त वेदस्य सस्कृतभाषात्मकत्वेन सस्कृतभाषायाश्च प्राकृत-
भाषाजन्यत्वेन नूतनत्वादभिनवभाषानिबद्धस्य वेदस्याभिनवतैवोचिता
नत्वनदित्वमिति तदेतदविचारसुन्दरम्—तथाहि प्राकृतभाषाया सस्कृत-
भाषात पुरातनत्वे न किञ्चिदपि नियामक प्रमाण प्रतीतम् । न च
'प्राकृता' इति नामैव प्रकृतिसिद्धत्वेन पुरातनतामनुमापयतीति वाच्यम् ।
प्रकृतिजन्यत्वरूपप्राकृतत्वस्य वक्ष्यमाणदिशा प्राकृतभाषाया सत्त्वेन
प्रकृतिसिद्धत्वरूपप्राकृतत्वस्यासिद्धे । नियामकामावेपि प्राकृतभाषैव
पुरातनीति यदि वैयाख्यादभिधीयते तदा परोपि सस्कृतभाषैव पुरातनी-
त्युक्त्वा कृती भवेदेव । यथा—यदि नियामक किञ्चिदनभिधाययमा-
प्रवृक्ष इति य कोपि ब्रूयात् तदा परोपि ब्रूयादय पनसवृक्षएवेति
तस्मादावश्यक नियामकाभिधानमिति परीक्षकैरवश्यमभ्युपेयम् ॥

अथ वक्तव्य अतिचिरन्तना बौद्धा जैना अन्ये कवयश्च स्वस्व-
समयग्रन्थान् काव्यादींश्च संस्कृतभाषानादरणेन प्राकृतभाषयैव न्यब-
धन् । तस्मात् संस्कृतभाषात प्राकृतभाषाया पुरातनतेति चेत्,
नेद युक्त लोके शब्दाना साधुत्वप्रत्यायक व्याकरणशास्त्रमिति सर्वस-
म्मतम् । किमपि व्याकरणशास्त्र मृत्पिण्ड घटानिव अपूर्वान् शब्दान्
न जनयति किन्तु सिद्धानामेव शब्दाना साधुत्वमवगमयति अयमेवार्थ
भगवता पतञ्जलिना स्वप्रणीतमहाभाष्ये पस्पशाह्निके निपुणतर प्रत्य-
पादीत्येतत् सर्वेषा व्याकरणविदुषा स्पष्टमेव ॥

अपिचानेकेषु प्राचीनप्रबन्धेषु अन्योन्यमत्यन्तविभिन्नान् नाना-
विधशब्दप्रयोगान् दर्शदर्श युक्तायुक्तमीमांसया सम सम्यगालोच्या-
लोच्य सम्प्रतिपन्नाना प्रबन्धप्रणेतृणा शब्दाना प्रयोगेषु नानाविधविप्र-
तिपत्तिश्च समाकलय्य अव्यवस्थापरिहाराय शब्दशास्त्रस्य प्रणयने विद्व-
द्वराणा प्रवृत्तिरित्येतत् सर्वैस्सुधीभिरभ्युपगतम् ॥

एता रीतिमवष्टभ्य भगवान् पाणिनिरप्येक शब्दशास्त्र अष्टा-
ध्याय्यात्मक व्यतानीत् । इदं हि शब्दशास्त्र सिद्धानामेव संस्कृतश-
ब्दाना साधुत्वव्यवस्थापकमित्येतत्सुविदितमशेषविदुषाम् ॥

किंच शब्दशास्त्रप्रणेतार शाकल्यस्फोटायनशाकटायनादयो बह-
वो विद्वद्वरा पाणिने पूर्वमप्यासन्निति पाणिनिप्रणीतशब्दशास्त्रसूत्रैरव-
गम्यते ॥

अपिचादिशाब्दिकाना गणनाप्रसङ्गे—

इन्द्रश्चन्द्र काशकृत्स्नापिशली शाकटायन ।

पाणिन्यमरजैनेन्द्रा जयन्त्यष्टौ हि शाब्दिका ॥

इत्यनेनाष्टौ पण्डितप्रकाण्डाश्शब्दशास्त्रप्रणेतार इति च स्पष्टम् ।

तथाच प्रकृते महाभाष्यप्रणेता भगवान् पतञ्जलिस्तु किंस्तुशका-

तपूर्वं द्वितीयशतके अभूदिति परीक्षकाणा निर्णय । तत पुरातन कात्यायन । ततोपि भगवान् पाणिनि पुरातन इति विद्वद्राणा निर्णय ॥

यद्यप्यस्ति महान्विवादो भगवत पाणिनेर्जीवितकालविषये— तथाहि—केचित् पाणिनिराचार्य नन्दसमकालीन इति प्रतिपन्ना । अपरे तु क्रिस्तुशकात्पूर्वमष्टमे शतके पाणिनिरासेत्यास्थिता । अन्ये च बुद्धदेवादपि पुरातन इति सगिरन्ते । इतरे तु व्यासयुधिष्ठिरादिभ्यः पश्चात् जनमेजयैर्त्तिकचित्पूर्वं पाणिनिरासीदित्यातिष्ठन्ते क्रिस्ताब्दात्पूर्वं चतुर्थे शतके पाणिनिर्बभूवेति बहवो मन्यन्ते । एव सतीष्वप्यनेकासु विप्रातिपत्तिषु भगवान् पाणिनि पुरातन इत्यत्र तु न कस्यापि सशय । तथाच पाणिनेरपि प्राचीनाऽशकाटायनप्रमुखाऽशाब्दिका ततोऽपिन्द्र¹ पुरातन श्रूयते च शब्दशास्त्रप्रणेतृत्वमिन्द्रस्य । एव च व्याकरणग्रन्थमप्रबन्धप्रणेतुरिन्द्रस्य कालेपि सस्कृतशब्दास्सिद्धास्तन्तोऽवर्तन्तेति ज्ञायते । तेन सस्कृतभाषा अतीव प्राचीनेत्यकामेनापिम्बीकार्यम् ॥

एव सस्कृतभाषाया पुरातनताया सर्वसप्रतिपन्नाया कथमभिनवता सस्कृतभाषाया कथं च तद्भाषात्मकस्य वेदम्याभिनवतेति ।

यदप्युक्तं “सस्कृता” इति नामैव सस्कृतभाषाया अभिनवता ज्ञापयतीति तदप्यसारम् । यदाहि भारते वर्षे भिन्नभिन्नजातीयानां भूपतीनां प्रवेशस्समभूत् तदा तत्तद्राजकीयभाषाससर्गैरेय गीर्वाणवाणी कालक्रमेण विलक्षणा रीतिमवलम्बत इति शङ्कितस्वान्ता विपश्चित् औसाधारणया करुणया सस्कृतभाषायामेव व्याकरणलक्षणग्रन्थान् न्यबध्नन् । तस्मादिय गीर्वाणभाषा चिराय सिद्धेष्वेव शब्देषु सस्कार-

¹ तैत्तिरीयसंहिता—6 4-7

विशेषज्ञापनात् 'संस्कृता' इति गता परा ख्यातिः, नतु प्राकृतभाषा-जन्यत्वेन । तस्मादाभिनवताया नेद साधन भवितुमर्हतीति ॥

यच्चोक्तं संस्कृतभाषा प्राकृतभाषाजन्येति तदप्ययुक्तं, अभि-युक्तै कैरप्यनङ्गीकृतत्वात् प्रत्युत प्राकृतभाषाया संस्कृतभाषात् उत्पत्तिरित्येवार्थं प्राकृत' व्याकरणग्रन्थपरिशीलनवना सुविशद ॥

यदुक्तं पुरा प्राकृतभाषया ग्रन्थानां प्राचुर्येण प्रणयनमप्येक निदानं प्राकृतभाषाया पुरातनतायामिति तदपि चिन्त्य, अनुभूयते किल स्वाभाविकी प्रवृत्तिर्जनानां स्वस्वसमीहितफलसाधनाय प्रतिकूलनिवर्तनाय च, अपिचाविप्रतिपन्नं चैतत्तत्तद्देशाधिपाना भूपाना स्वस्वदेशभाषास्वभिमानो निर्गळ इति च । ततश्च राजसम्मतभाषया ग्रन्थप्रणयनेन राज्ञा प्रसादं अविलम्बेन भवतीति बुद्ध्या तदानीं तना विबुधवरा प्राकृतभाषैवानेकान् ग्रन्थान् रचयामासु न पुन संस्कृतभाषायास्तदानीमभावेनेत्यस्यैव प्रमाणमिद्वताध्यवसायात् इति ॥

अथसंस्कृतभाषायामनेके भाषाशब्दा निविष्टा तस्मात्कथमियं वाणी शुद्धेत्येतदवशिष्यते । अत्रैते समाधानमाहुः - भारते वर्षे बहो कालात्प्राक् संस्कृतभाषाया एवासिप्रचुर प्रचारः । ततः कालक्रमेण भिन्न-भिन्नदेशीयानां जनानां समावेशेन तदीयोच्चारणदोषेण अथवा अन्येन कारणेन वा बह्व्यो भाषा प्रादुरासन् । तत्र प्राकृतभाषा तु बौद्धानां काले समुन्नतिं समवाप । ततश्च प्राकृतभाषात् बह्व्यो भाषास्सञ्जाता तदैव लोकव्यवहारनिर्वाहाय कथञ्चित् संस्कृतभाषायामपि भाषान्तरीय-शब्दानां निवेशं अनिवार्यतया निवृत्तः । एतत्प्रमेयं पूर्वमीमासायां म्लेच्छप्रसिद्धार्थप्रामाण्याधिकरणदर्शनेन विशदं भवति ।

१ "आसप्तदशपादेषु," इत्यारभ्य सप्तद्विभरतवसतिगर्भितैरावतप्रदीप्तादि-संस्कृतशब्दान् प्रकृतीकृत्य प्राकृतशब्दानामुत्पत्तिं प्रदर्शिता ॥

जैनास्तु एकस्या एव भगवद्भाषाया सर्वभाषात्मकत्वमुपपद्यते इत्याहु । तदुक्तं मञ्जरिमकरन्दे भट्टाकलङ्काचार्येण—“एकस्या एव भगवद्भाषाया नानाभाषात्मकत्व कथमुपपद्यते इति चेत् दिव्यध्वनेरयमचिन्त्यमहिमा स्वभाव यथा च शरत्काले स्वातीस्थे दिवाकरे शुभ्रादभ्रमेघात् प्रभ्रष्टमाभ्रं जलमेकमेव ताभ्रपर्णीशुक्तग्राह्यधिकरणगतं सत् मौक्तिककर्पूराद्यनेकाकारपरिणतमखिलधरणीप्रसिद्धमनुभूयते, तथा भगवद्भाषाऽपि स्वोत्पत्तिसमये समुद्रघोषवत् अव्यक्तैकभाषारूपापि तत्तच्छ्रोतृश्रोत्रदेशं प्राप्ता सती तत्तद्भाषात्मना परिणमते विचित्रशक्तित्वात्” इत्यादि ॥

अन्ये परीक्षकास्त्वेवमेव सस्कृतभाषाया एकस्या एकादित्वनित्यत्वं चाभ्युपगम्य सस्कृतेतरसर्वभाषाणां सस्कृतभाषाविकारत्ववर्णयन्तस्तस्मिन्विषये “वाचारम्भेण विकारो नामधेयमृत्तिकेत्येव सत्यम्” इति छन्दोगवाक्यप्रमाणयन्ति ॥

वेदोऽप्यपौरुषेय

तदेव सस्कृतव्याकरणशास्त्रस्य सिद्धानामेव सस्कृतशब्दानां साधुताज्ञावकत्वात् व्याकरणशास्त्रस्य चात्यन्तपुरातनत्वात्ततोपि चिरन्तनास्सास्कृतिकशब्दा इत्यवशेनाप्यङ्गीकार्यम्, ततश्च तादृशपुरातनसस्कृतभाषानिबद्धस्य वेदस्याप्यत्यन्तपुरातनत्वान्नामिनवता युक्ता, किन्त्वनादित्वमेव युक्तमिति । एवमपौरुषेयत्वमपि सूरिभिस्समर्थितम् ॥

अथ वक्तव्यं धर्मादेरुपदेष्टारो बुद्धादयस्सर्वज्ञा इत्यभ्युपेयते धर्माधर्मादिसाक्षात्कारवता महात्मना नाज्ञानादिदोषास्सभवन्ति, तस्मात्सर्वज्ञेश्वरकृतादागमाद्धर्माधर्मादिसिद्धिर्भविष्यतीति, नैतन्मनोरम, ईश्वरस्य सर्वज्ञे किञ्चित्प्रमाणं यद्युपलभेमहि तदा सर्वज्ञत्वमीश्वरस्य तत्कृतानां वाक्यानां प्रामाण्यं तैश्च धर्मादिसिद्धिरिति कथञ्चित् सभाव्येतापि, नचैव,

नशक्यते च ईश्वरसार्वज्ञ्ये किमपि प्रमाणमस्तीति वक्तु न तावत्प्रत्यक्ष
अस्माकमपि सार्वज्ञ्यप्रसङ्गात्, सर्वं हि विज्ञाय खलु तदीयज्ञानस्य सर्व-
विषयकत्वं प्रत्यक्षेण प्रत्येतव्यं नचास्माकं सार्वज्ञ्यमस्ति । नाप्यनुमात्रं
सर्वज्ञान्तराभावेन व्याप्तेरभावात् । अथागम इति वक्तव्यं आगमोपि
भवन् पौरुषेयो वाऽपौरुषेयो वेत्यादिना पूर्ववद्विकल्पेनानवस्थानात्, तथाच
पौरुषेयत्वे उक्तरीत्या त्वविना प्रमाणमेकस्य सर्वज्ञप्रकल्पनं तस्य अवि-
लम्भकैवकल्पनं पटुकरणत्वादिकल्पनं कस्यचिद्वाक्यस्य तत्प्रणीतत्वक-
ल्पनं इत्येव दोषाणां बहुत्वेन न पौरुषेयेण वाक्येन धर्मादिसिद्धिरिति ॥

अपौरुषेयेण धर्मादिसिद्धिरिति पक्षे तु अपौरुषेयवाक्यमेकमेव
कल्पय, धर्मादिनिश्चयस्यावश्यमङ्गीकार्यत्वे बहुदोषपक्षपारित्यागेन अल्प-
दोषपक्षाश्रयणमेव ज्याय । एव सर्वसमयिभिरपौरुषेयवाक्यस्यावश्यमङ्गी-
कार्यत्वाद्देव अपौरुषेय इति कथमसंभावितम् ॥

इतरोऽप्यपौरुषेय

अत एव बहवस्सैद्धान्तिका अपौरुषेयेण धर्मादिसिद्धिमभ्यु-
पेत्य बुद्धिर्भादयस्सर्वेपि तदर्थस्यानुवादका इत्युचुः । अतएव प्राचीनै-
शौद्धोदनिप्रभृतयस्संप्रदायप्रवर्तका इत्येवोक्तम् ॥

अपि च श्रीयुतमहम्मद्महाशयोपि स्वेनोक्तं सर्वमपि महम्मदीय-
शास्त्रं अपौरुषेयमेवेत्यभाषीत् । एव किल जनश्रुतिं क्रिस्ताब्दीयषष्ठ-
शतकस्यान्तिमभागे श्रीमतं अब्दुल्लमहाशयिदमानायां जनिमधिगतस्य
महम्मद्महाशयस्य ऋपेण प्राप्तवयसः परमैश्वर्यसपत्न्या कदीजापि तदीय-
गुणलोभेन भार्यां बभूव । एव सर्वसपत्समृद्धस्य यूनोपि विरक्तिमार्गं
एवास्याभिरुचिं सजाता । ततः कदाचिदस्य महाशयस्य रहसि स्थित्वा
चिन्तयत कोप्यपूर्वशब्दराशिं श्रोत्रपथमाजगाम । ततस्तत्रैव निहित-

मना रात्रिन्दिव कस्याचित् गुहाया वसन् म्वेन श्रुत शब्दराशि
स्वीयैरलेखयत् । प्रोवाच च मुक्तकण्ठ स्वसिद्धान्तसार “ एक एवेश्वर
स एव पूजार्ह वयं च तस्य दासा इति । नापि बुद्धिपूर्वोय वचननिचय
किंतु य श्रुत स एवोच्चारित ” इति । तेन जानीमो महम्मद्महाशयेनाप्य-
पौरुषेय वाक्यमङ्गीकृतमिति ॥

अपौरुषेयत्वाक्षेपपरिहार

यच्चोक्त वर्णानामुच्चारणजन्यत्वेनानित्यत्वादनित्यवर्णात्मकवेदस्या-
पौरुषेयत्व न युक्तमेति तदपि न साधु । सोय गकार इत्यादिप्रत्यभिज्ञा-
बलेन वर्णानां नित्यत्वावधारणात् नित्यवर्णात्मकस्य वेदस्य नित्यत्वे-
नापौरुषेयत्वमेव युक्तमिति ॥

अस्तु नाम वर्णानां नित्यत्व तेषु न क्रम स्वतोऽस्ति क्रमा-
भावे पदवाक्यभाव कथम् नापि तमन्तरेण प्रामाण्यम् अतः क्रम
पौरुषेय एवेत्यास्थेय, तथाच वेदस्य पौरुषेयत्व दुर्निवारम् ॥

किंच अपौरुषेयस्य वेदस्य सृष्ट्यादौ कथमुपलब्धि न तावत्पु-
स्तकरूपेण महाप्रलये सर्वस्यापि नष्टत्वात् नपि पुरुषद्वारा तथात्वे
पौरुषेयत्वमेवापतति ॥

अत्राहु शाकरा — भगवता, बादरायणेन वेदस्य ब्रह्मकर्तृकता-
यास्सूत्रितत्वेन ब्रह्मकार्यत्वेपि मनुष्यरचितत्वाभावात् अपौरुषेयत्व युज्यते
इति । तदुक्त ऋक्संहिताभाष्ये विद्यारण्यश्रीप्रचरणौ — ननु भगवता
बादरायणेन वेदस्य ब्रह्मकार्यत्व ‘सूत्रित शास्त्रयोनित्वात्’ इति ऋग्वेदा-
दिशास्त्रकारणत्वाद्ब्रह्म सर्वज्ञमिति सूत्रार्थः । बाढ नैतावता पौरुषेयत्व
भवति मनुष्यनिर्मितत्वाभावात्, ईदृशमपौरुषेयत्वमभिप्रेत्य व्यवहारदशा-
यामाकाशादिवन्नित्यत्व देवताधिकरणे सूत्रितमित्यादि ॥

रामानुजीयाम्स्तु वेदस्य नित्यत्व ऐकरूप्येण सर्वेष्वपि कल्पेषु चार्थ-

माणत्व स्वतन्त्रोपीश्वर प्रतिकल्प वेदान् नान्यथयति यथापूर्वमकल्पयदि-
त्युक्तेरित्याहु । एतत्प्रमेय तत्त्वमुक्ताकलापादिप्रबन्धदर्शनासुविशद ॥

माध्वास्तु—अपौरुषेयत्व नाम स्वतन्त्रवक्तृपूर्वकत्वाभाव स्वतन्त्रो
वक्ता हि सजातीयोच्चारणमनपेक्षयोच्चारयिता पुरुष तत्पूर्वकत्वाभाव
एवापौरुषेयत्वम्, अत एवोक्त जयतीर्थश्रीमच्चरणै “नहि वय वेदस्य
कूटस्थनित्यता ब्रूम, किंतु शब्दत अर्थतश्च सर्वदैकप्रकारतामेव ।
ततश्च क्रमस्य कृतकत्वेपि पुरुषाभिप्रायप्रवेशेपि स्वतन्त्रस्य वक्तुरभावाद-
पौरुषेयत्वमुपपद्यते इत्यादि ॥

एवच ईश्वर स्वबुद्धिस्थमेववेद सनातनवर्णपदक्रमस्वरादिविशि-
ष्टमेव प्रतिकल्पमुपदिशतीत्यनेन पुरुषद्वारा प्रथमोपलब्धिरित्यवसीयते ।
ईदृशमेवापौरुषेयत्व सर्वाभिमतमिति ॥

अपिचेद सभाव्यते शब्दग्राहकयन्त्रविशेष सहकारिविशेषबलेन
प्राक्तनपद्यपदादिक स्वरवर्णध्वन्यादिविषयेषु वक्तृनिर्विशेष यथाव्यञ्जयति
एव सर्वशक्तस्सर्वज्ञश्चेश्वर तदीयाचिन्त्याद्भुतशक्त्या अथवा योगबलेन
सनातनानुपूर्वीविशिष्टमेव वेद सृष्ट्यादौ व्यञ्जयतीति ॥

सत्स्वप्यनेकेषु सिद्धान्तेषु न कोपि सिद्धान्त लोकोद्वेगकर कर्म
कार्यमिति समुपादिशति । अत सिद्धान्ताना परस्पर कथञ्चिद्विरोधेपि
द्वैताद्वैतादिविभिन्नमार्गबोधकत्वेनाङ्गीकृतस्यापौरुषेयवेदवाक्यस्येव सिद्धान्ताना
प्रामाण्य न भज्यते इत्यपि सुवचम् ॥

अतस्सर्वे लौकिकाश्च वैदिकाश्च महाशया स्वस्वाचार्योक्ता पद्ध-
तिमनुरुध्य विहित कर्म समाचरन्त शमदमादिक सम्पाद्य रागद्वेषादिक
दूरीकृत्य परापकृतिदूरीकृतमानसा परोपकारनिरतचित्तास्सन्तो जगदिद
सुखसागरे निमज्जयन्त सन्तश्चिरमभिवर्धन्तामिति सप्रश्रयमाशास्महे
इति शम् ॥

वि. श्यामाचार्य

श्री

अथ महीशूराभिवृद्धिर्नाम चम्पूप्रबन्ध

कल्याण न कलयतु तमा सन्तत चिन्तितेऽर्थे
कार्यारम्भ सफल्यतु च प्रत्यह वीतविघ्नम् ।
ब्रह्माद्यैरप्यखिलविबुधैरादितस्सेव्यमानो
हेरम्बोऽसौ सकलपुरुषाभीष्टदो देवदेव ॥ १ ॥

शुचितमयदुवशोत्तसमुक्तात्ममूर्ति
क्षपितसकलशिष्टक्षमासुराळीहृदार्ति ।
घटितसकलधर्मे भारते ख्यातकीर्ति
जयति जगति कृष्णः स्वाश्रिताशाप्रपूर्ति ॥ २ ॥

महीशूराज्याभिवृद्धिं प्रकृत्य
प्रकृष्ट प्रकल्प्योऽद्य चम्पूप्रबन्धः ।
इति श्रीमहाराजभाव विदित्वा
प्रहर्षप्रकर्षात्प्रवर्ते प्रबन्धे ॥ ३ ॥

न मे वचसि पाटव नच कृतित्वमास्ते कृतौ
नवा सरससाहिती रसिकसौहितीकारिणी ।
तथापि सुशुणाढ्यभूपतिकथानुसङ्गीर्तने
पर कुतुकितैव मा प्रसभमेवमाकर्षति ॥ ४ ॥

भूमिसमृद्धिः

श्रीमदक्षिणभारतान्तरलसन्मद्रास्विभागाश्रित
नानासिंधुशिलोच्चयादिसुषमाजातप्रभावोत्कर ।

चातुर्वर्ण्यनिवासभूजनपदग्रामैः परीणाहवान्
देशो यादवभूपतीद्धमहिमा ख्यातो महीशूरिति ॥ ५ ॥

यत्र ह्यास्तिकरत्नपूर्वपृथिवीपाला इमा स्वाः प्रजा
रञ्जरञ्जमनेकधाऽर्थसहित राजेतिनामादधु ।
विद्वांसोपि विहाय पुण्यनगराद्यावासमप्यञ्जसा
प्राप्ता पुण्यतमक्षितीशकरुणावादान्यकावर्जिता ॥ ६ ॥

तत्तद्देशनिवासिभिः कृतिवरैर्देशाटनेदपरैः
स्त्रीपुंसैर्विलुलोकिषात्तकुतुकैस्समर्दिताभ्यन्तर ।
श्रीमद्यादवभूमहेन्द्रकरुणादृष्ट्या सदाऽऽप्यायित
सोऽयं पुष्यति कामपीह सुषमा सर्वात्मना भूतले ॥ ७ ॥

श्रीमच्चाममहीक्षिति क्षितितल धर्मेण सशासति
प्रष्ठामात्यपद चिरादधिगतशेषाद्रिवर्यो महान् ।
प्राचीना पदवी समामनुसरन् नृणां हित वर्धयन्
प्रत्यग्रामपि रीतिमत्र बहुधा पर्यष्करोदुच्चकैः ॥ ८ ॥

राज्ये निजे प्रकृतयस्सुखमेधमाना
किंकिं परिष्करणमुत्तरमीक्षितार ।
कर्तव्यमस्ति किमु संप्रति कीदृशं चे-
त्यालोन्नार्थमिह काऽपि सभा व्यतानि ॥ ९ ॥

यत्र च सभायां प्रजानां प्रतिनिधित्वेन समाहृता स्वकीय-
राज्यानुबद्धनानादिगन्तवासिनः परावरविषयविमर्शविचक्षणा लौकिका-
लौकिककार्यविशेषविज्ञानविख्याता अलोलुपशीलाः, प्रकृतिजनहिता-
हितसमालोचनधुरधराः, परश्शत प्रधानसभासदः प्रधानामात्यमहाशय-

स्याध्यक्ष्ये सभाकृत्य निर्वर्तयन्त तादात्विकजनानुकूल्यसपादनेन परा
काष्ठामारोपयन्ति राज्यकार्यपरिष्करणविशेषम् ॥

सस्यसमृद्धि

हेमावत्यापगाया प्रवहति सलिले व्यर्थभाव विमृश्य
प्राज्याना राज्यसीमन्यफलबहुभुवा बन्ध्यता चानुवीक्ष्य ।
कुल्या कृत्वा विशाला बहुपथवितता क्षेत्रपूगान्प्रवेश्य
क्षेम त्रैहेयपुष्ट्या बहुविततमिहाधायि राज्ये जनानाम् ॥ १० ॥

क्रमशः प्रहृष्टमनसा महता कपिलासरिच्च रचिता हि तथा ।
इदमीयकृत्रिमसरित्सलिलैः प्रचुरं फलं प्रभवति स्म यथा ॥ ११ ॥

विशिष्य चानयोस्सरितोरुपकूलमनुकूलं प्रवहन्तीनां कुल्या-
नामुपयोगमनेकधा लम्बिता प्रजा तत्तद्भूमाटिकानामुपश्लयदेशे स्नान-
पानादिव्यापारैः निष्कुटानिवापितनिष्पावजालीकूडमाण्डादिवीरुधामाप्या-
यनैः, युस्यानामनडुहा महिषाणां धेनूनामजानामवीनां तर्णकानां च
स्वच्छन्दतस्सलिलपानसपादनेन केदाराणां च कृष्टानां उत्सर्जानाम-
ङ्कुरवतां प्ररूढकलमानां वर्धमानानां कलितकणिशानां वा यथोचितसमय-
यावदम्भं प्लावनैश्च प्रहृषितास्सकला अपि ॥

गतागतपरायणास्सुखमहार्दिव यात्रिका

चरन्तिवति परिष्कृता बहव एव घण्टापथा ।

तथा गतिनिरोधिकास्वपि नदीषु नाव्यास्विमे

सुसतरणहेतवः पथिषु सेतवः कल्पिता ॥ १२ ॥

अन्यत्रापि च देवमातृकधरास्वावासमासेदुषा

नीराभाववशेन सस्यकणिशप्राप्तौ विसवादिनाम् ।

तत्रत्यस्य जलाशयस्य विपुलीकारेण विस्तारणात्

पर्याप्त सलिल प्रदाप्य हि नृणा दौर्गत्यमाद्रावितम् ॥ १३ ॥

कोशीधान्यावापमात्रार्हदेशोऽप्यम्भस्सेकाच्छालिनीरन्ध्रभाग ।

अत्रोत्पन्न नव्यमप्यन्नजात तत्रत्यानामाद्यमाभाति चित्रम् ॥

चित्रदुर्गविषयान्तिकदेशे कापि नीरञ्जरक्लृप्तिरकारि ।

यत्र काननमयी वसुधाऽपि प्रापि नित्यपयसोर्वरभावम् ॥ १५ ॥

मारीकण्वाभिहित इह विस्तीर्णकैदारकाढ्ये

दूरेत्यानामहमहमिकासभ्रमेणागतानाम् ।

विच्छाब्धाना हलवृषकुटीकिकरैस्सहताना

कार्षीवल्य कथयति तमा रत्नगर्भत्वमस्या ॥ १६ ॥

इत्थ गच्छति काले प्रादुर्भवति नवेनवे परिष्कारे यथायथ
सुखमनुभवति प्रकटितराजमक्तिप्रकर्षे प्रकृतिजनवर्गे आत्रिकमिव पार-
त्रिकमपि भोगजातमनुभावितुमिव विहाय लोकमिम परिजन च
अमरराजपरमातिथिभूते चामराजमहामहान्द्रे श्रीमन्महाराज्ञीशासनाधीने
निखिलेऽपि राजकीयव्यापारे, प्रधानसचिवमहाशयस्य शेषाद्रचार्यवर्यस्य
प्राचीण्येन यथापुरमेव प्रचरति सर्वस्मिन्नपि कृत्यजाते प्रागुक्तरीत्या
वसुन्धराया फलेग्रहितासपादनेन सपत्समृद्धद्युन्मेषणेन जनानामदनीय-
वस्तुप्रवर्धनत सुखजीवनप्रकारे अनपाया उपाया कल्पिता इति
गष्टेऽस्मिन्निस्त्वा अपि धनाढ्या, तन्द्रालवोपि कर्मकुशला कारिता
सपादितश्च महानय देशस्य सपदभ्युदयप्रकर्ष । एव कियत्यपि
सवत्सरगणे समर्तीते—

अधिगतनिजगान्त्रप्रौढिमावासभूमा

कलितसकलविद्यस्तत्तदध्यापकेभ्य ।

अमलपट्टमनीषो राज्यभार बभार
स्वयमखिलजनेष्व कृष्णभूपाल एष ॥ १७ ॥

प्राचीनाचरिता विधामनुसरन् धर्म्या क्रियामत्यजन्
लोकाना हितकारिणी कुशलता देशे पुनर्वर्धयन् ।
अन्येष्वप्युपवर्तनेषु सलिलावारप्रणालीजल-
प्रस्तारप्रतियत्नतत्परतया क्षेम भुवोऽस्फावयत् ॥ १८ ॥

तेजस्समृद्धि

इह हि शिवसमुद्रे सङ्गजावारिपूर-
प्रपतनजवजाता वैद्युती कापि शक्ति ।
अनितरसुलभाऽऽविर्भाविता बुद्धिशक्त्या-
हितपटुतमशिल्पिप्रष्ठभूरिप्रयासै ॥ १९ ॥

अस्याश्शक्तेर्महिम्ना प्रचुरविरचिता वैद्युता दीप्रदीपा*
भासभास तमिस्रामपि हि दिवसतामेवमापादयन्ति ।
अस्या पुर्या वसन्तस्सकलपुरजना किञ्च कल्याणपुर्या
ध्वान्त वस्त्वेव नेति ह्यभिदधत इमे तार्किकैस्साम्यमीयु ॥

तथाहि—

अस्या वैद्युतशक्तेस्सर्वत्र तन्त्रीद्वारकसक्रमणविशेषविन्यासवैभवेन
अनयोर्नगरयो घण्टापथेषु घट्टेषु प्रतोलीषु वीथिकासु मन्दिरेषु मन्दि-
राभ्यन्तरेषु अधिकरणस्थानेषु देवायतनेषु सत्रशालासु अग्निशकटशालासु
विद्यास्थानेषु मठास्थानेषु किं बहुना, प्रतिगृह प्रत्यङ्गण च प्रस्फुर-
न्तीभिः प्रदीपदीप्तिभिः रजन्यामप्यहनीव निराबाध स्वस्वव्यापारेषु
व्याप्रियन्ते सकला अपि लोका । अटितिषन्त पिपठिषन्त विवत्सन्त

सुषुप्सन्त जिघत्सन्त पिपासन्तो वा न मनागप्यनुभवान्ति प्रदीपकल्पन-
जनित प्रयासम् । उपरतो दीपपात्रसमुत्पादनश्रम कर्मराणां, विश्रा-
म्यन्ति दीपवर्तिकाविक्रेतार, नास्ति प्रचारलवोपि मृत्तैलविक्रयव्यव-
हारस्य, नष्टैव क्वचित्प्रतिसायमटाट्यमानानां स्कन्धतलोदूढनिश्रेणिकानां
नगरशोधकाधिकारिकैरुपुरुषाणां प्रतिविशिख प्रतिदीपस्तम्भदेश
स्थायस्थाय प्रदीपोद्योतन प्रयत्नकथाऽपि ॥

इति महतीयमुपकृतिराहिताऽनया वैद्युत्या शक्त्या सकललोका-
नामिति सर्वमिदमनुभवैकवेद्यमिति न बहु वक्तव्यमिह ॥

इदराज्ये कालान्नगरनिकटे कापि महती

खनिर्लोके ख्याता सकलजनताविस्मयकरी ।

यदीयात्सरम्भादधिगतमिदं भूरि कनकम्

परोलक्ष द्रव्य प्रतिसममुप्यार्ज्यं दिशति ॥ २१ ॥

अधोभागे भूमेरपि च बहुदूराध्वनिं खने

जनेर्गत्वा तत्र क्रियत उरु कार्यं प्रतिदिनम् ।

तमश्शान्त्यै तत्र प्रसरति सदा वैद्युतमहो

यथा ते निर्बाधं प्रभवितुमलं कार्यकरणे ॥ २२ ॥

जलसमृद्धि

तथा कावेरीत पुरमिदमभिप्लाविततमै

प्रणालीमार्गेण प्रचुरपरिक्षुप्तेन सलिलै ।

विशालाया वीथ्यामथ पुरजनावासभवने-

प्वपि अष्ट कष्ट जलविरहजन्मात्रभवताम् ॥ २३ ॥

न वा कूपान्वेषो भवति न तटाकाभिगमनम्

न वा पौरस्त्रीणां क्लम इह जलोदञ्चनकृत ।

यत स्नानागारे पचनभवने शौचसदने
प्रकृताः प्रत्येक जलसरणयो जाग्रति सदा ॥ २४ ॥

घण्टापथेष्वपि च भूरिषु तत्रतत्र
आवोदपानपरिपूरितवारिपानात् ।
युक्ता अनस्सु पशवोपि गवाश्चमुख्या
काले स्वयं प्रशमयन्ति पिपासुतार्तिम् ॥ २५ ॥

उद्यानभूमिषु बहुष्वथ किंकरौघा
उत्क्षेपितेन सलिलेन सुदूरभाजा ।
उष्णाशुराग्निभिरनिग्लपिता दिनान्ते
उच्चावचास्सुमलता अभिषेचयन्ति ॥ २६ ॥

इत्थं विद्याशालिकाबालकानां
आचार्याणां पाठने तत्पराणाम् ।
प्रासादे वा निम्नदेशे सता वा
पान पातु वैशस नास्ति किञ्चित् ॥ २७ ॥

सिष्णासन्त इह प्रमातसमये मध्यदिने वाऽन्यदा
स्वच्छन्दं विनिषद्य मूर्ध्नि नल्लिकाधाराश्रुति युञ्जते ।
साटोप हरमूर्ध्नि सभ्रमपतद्भाङ्गं स्मरन्त पय
सर्वाङ्गेऽप्यभिषिक्तशीतपयसस्सीत्कारमातन्वते ॥ २८ ॥

किञ्च—विशालासु रथ्यासु राजमार्गेषु च प्रतिकलमटाच्छ्रमानैः अनङ्ग-
द्वाद्यैः शकटैरश्वयुक्तैः अविरतसमुत्क्षेपितधरणीरजोभिरनोभिश्च तदातदा
जन्यमान तलवैषम्यं परिजिहीर्षुभिः नागरिकपुरुषप्रेष्यजनैः कठिनतर-
त्रावखण्डप्रक्षेपेण घट्टनेन परिदृष्टेण च समीकृते भूतले तत्तत्प्रदेशाव-

स्थितनळिकापरिश्रयणफलकान्युद्धारमुद्धारमन्तरवस्थितान्यम्भासि स्वकर-
तलकलितपरश्शतपदपरिमाणव्यायतभस्त्राद्वारा समाकृष्य विहायसि प्रसेच-
यद्धि क्षणेन सर्वेपि देशास्तथासेचितास्सुकुमारा दूर्शनीयाश्शिशिरतमा-
स्सचरणयोग्यता भजन्ते । यथा—

चक्रैश्चतुर्भिरतिदक्षिणयन्तुनुचै
वेगादिहाध्वनि महाध्वनि ससरन्ति ।
विताड्यमात्रसुलभानि महान्त्यनासि
रात्रिदिव सुखमटन्ति निरन्तरायम् ॥ २९ ॥

यानसमृद्धि

वाराणस्याद्युपगतिविधौ पुण्यतीर्थावगाहे
देशादेशान्तरसमटने सगताना नराणाम् ।
दूरेत्याना त्वरतिगमने साधन यद्धि यान
धूमानस्तन्निजजनपदेष्वप्यतीवादिदीपत् ॥ ३० ॥
धूमयानपथचारणरीतिं विद्म सर्वदिशि साधिकनिन्नाम् ।
अत्र राजवरशासनमेव प्रत्यतिष्ठिपदिमामपविन्नाम् ॥ ३१ ॥

विशिष्य—

नजन्तुप्रदेशाज्जनपदमिमक काचिदायाति शाखा
देशादस्मात्प्रयान्ती सृतिरियमपरा भाति कल्याणदेशम् ।
अस्या* पुर्याश्च गच्छत्यरासिकरपुर धूमयानस्य काचित्
तस्माच्चान्या प्रयाता शिवमुखनगर यावदाभाति शाखा ॥

कल्याणनगरतोऽन्या शाखा बौरिगपेटमायाति ।
अन्या च चित्रदुर्गं कुताश्चिदित्यस्य भूयसी व्याप्ति ॥ ३३ ॥

किचास्य प्रयोजनातरमपि निपुण निरूपणीयम् । यदत्र प्रतिहायनमपि—

महाराजवर्धन्त्यनेहस्यनेके
महानावरात्रोत्सवाहेषु चापि ।
महामात्यमुख्या नियोगिप्रवेका
सुखेनाश्वयन्ते प्रभो राजधानीम् ॥ ३४ ॥

विषयान्तरतोपि च भूरिजना
विलुल्लोकिषयाऽत्र हि सजिहते ।
इदमर्थमिमे बहवदशकटा
नियते समये न हि मान्ति निजे ॥ ३५ ॥

यादवाद्रघादिषु क्षेत्रराजेषु च
प्राज्यभावेन वैदेशिकैस्सगतै ।
प्राप्य धूमानसाऽल्पीयसाऽनेहसा
मानसाभीष्टमप्याप्यतेऽत्राञ्जसा ॥ ३६ ॥

भद्रावत्या निकटभुवि सा विश्रुता लोहशाला
तत्तत्कर्मस्वातिपटुतमौशिलिपमिस्साधनैश्च ।
यस्या लोह स्वयमिह समुत्पाद्ये तैस्तेरुपायै
लोहस्तेभ्यमभूतिरिषितश्चीयते कार्यवर्ग ॥ ३७ ॥

तत्र च—

धूमयानपथसस्करणार्थं सेतुबन्धनदृढीकरणार्थम् ।
यत्रयत्र करणेऽस्त्यमिलाष तत्तदुद्भवति लौहममुष्यम् ॥ ३८ ॥
एतादृशैर्बहुभिरत्र सदा प्रवृद्धैः
शिल्पोद्यमैर्नियतकाङ्क्षितवस्तुलाभ ।

नानाविधाभिरिह कर्मकृता जनाना

स्याज्जीवन बहुविध परिकल्पित च ॥ ३९ ॥

कण्णबाडिप्रदेशे कठिनतरगिरिप्रान्तयोरन्तराले

कावेर्या प्रसवन्त्या गुरुतमयतनैस्तिर्यगाबन्धि सेतु ।

मध्येऽत्र प्राक्प्रवाहप्रसरगतिकृते कल्पितैर्द्वाविशेषैः

स्यन्न वारि प्रहाय स्थिरमिदममुना वारित सागराभम् ॥ ४० ॥

अयं तु कृष्णराजसागरोऽतिलोकविश्रुत

समैर्जनैरिदपरैरिहागतैर्विलोक्यते ।

अयं हि सेतुरुच्चकैश्शत पदानि मीयते

ततोपि चोन्नत क्रमाद्भविष्यतीति विश्रुति ॥ ४१ ॥

विचित्रमिदमत्र—

आपगाजलभरेण हि पूर्तिं सागरस्य जगतीह विसृता ।

व्यत्ययोत्र किल सागरपूरात् आपगा बहुजला प्रवहन्ति ॥ ४२ ॥

कृष्यादिकर्मसु यथेष्टनियुक्ततोया-

दन्यद्वि सागरमुपैति निरर्थकं तत् ।

अत्रत्यसागरजलं तु नदीर्झरात्म

कृष्यादिषु प्रतमारभतेऽर्थवत्ताम् ॥ ४३ ॥

अस्माच्च सेतुबन्धान्निष्पादिता अनल्पा कुल्यास्सुदूरप्रवाहा प्रभूत-
पारिणाहा पुरुषद्वयसा पयसा प्रौढ प्रवहन्त्य अन्तरान्तरावान्तरविभा-
जिताभि कुल्याभि क्षुल्लकाभि सर्वानपि केदारान् गाहगाह शालि-
फलता फलशालिता वा साधयन्त्येतेषाम् । क्वचिच्चोपरितन क्षेत्रमध-
स्तनं वारिप्रवहणमिति यदि स्यात्तर्ह्यपि घटीयन्त्राद्युपायत उत्क्षिप्तेन

जलेन कृत्य निर्वर्तित भवत्येव । सर्वथा बहवो नदीमातृकता गमिना
भुवोऽमुना सेतुना ॥

उद्भाविता सपदि वैद्युतदीपतेज
सर्वत्रकल्पितमहानलिकाभिराप ।
शालेयभूमिविततीकरणेन चान्न
तेजोजलान्नसृज ईश्वरताऽस्य युक्ता ॥ ४४ ॥

अधिराजधानि निजदुर्गतटे निबिरीसभूतगृहपङ्क्तिगणाः ।
उपराजसन्नसुषमातिशयप्रतिरोधिना प्रतिदिश गमिता ॥ ४५ ॥

तत्तन्निर्केतननिवासिजनस्य वित्त
युक्त प्रदाय निलयोचितभूतल च ।
विस्तीर्णमायतमसकटमन्यदोक
निर्माप्य भूरि नगर विपुल व्यतानीत् ॥ ४६ ॥

स्वीय राजगृहोत्तम निपुणया रीत्या परिष्कारित
पर्यन्तेऽस्य सुगन्धिचित्रकुसुमा वीरुल्लता कारिताः ।
विद्युच्छक्तिजतालवृन्तपवना अन्तर्गृह प्रापिता
वादित्र च मुहुर्नदत्यत इदं हार्षीकहर्षास्पदम् ॥ ४७ ॥

अस्याः पुर्या दिशिदिशि नवास्सर्जिता राजवीथ्य
निस्सबाध कृतवसतयो यासु पौरा वसन्ति ।
आस्थानीयव्यवहृतिकृते सन्निवेशा महान्त
पार्थक्येन स्फुटमकृषतानेकशो राजधान्याम् ॥ ४८ ॥

वीथीषु स्पष्टदीर्घास्वधिपुरममित पार्श्वयोस्तुल्यरूपा
सप्रासादा निवेशा धनिकजनकृताश्चालया एव कल्पया ।

ये खर्वा निस्त्ववासा असुभगनिलयास्ते परावर्तनीया
इत्येव राजकीया अधिकृतपुरुषास्सूक्ष्मयन्तेऽत्र शश्वत् ॥ ४९ ॥

घण्टापथेषु सरता श्रमवारणाय
छायाद्भुमावळिरिय मुहुरेधमाना ।
शोभा पुरस्य परमामनुवीक्ष्य हर्षात्
स्तब्धा विदेशजनतेव विभाति शश्वत् ॥ ५० ॥

किञ्च, गिरिशिखरनिवासिनी भगवतीम्—
चामुण्डामभिदन्ध तच्चरणयोरर्चा विधायदरा-
दात्मान कृतिन समाकलयितु नृणा हि सन्नद्धताम् ।
आरोहादिषु नान्तरीयकतया भार्वा गिरौ य श्रम
सोय कल्पितशाकटाध्वचलनाद्भूपेन दूरीकृत ॥ ५१ ॥

अप्राणियोगिभिररश्मिभिरप्यतोत्रै
हस्तद्वयावहितसारथिमात्रगम्यै ।
यानैश्च कैश्चिदिह केचिदनोभिरन्यै
शीघ्रं व्रजन्ति शिखर हि सुखेन भक्ता ॥ ५२ ॥

विद्यासमृद्धि

विद्यावासी रोगनिवृत्तिश्च सदाऽपि
प्राथर्घ्या सर्वैरित्यभिसन्धाय हि राज्ञा ।
प्रत्यग्रा अप्यन्तरतोऽथ प्रतिरथ्य
विद्याशाला वैद्यकशालाश्च निबद्धा ॥ ५३ ॥

विद्या सर्वजनानामुन्नतिहेतुस्समस्तदेश इति ।
विद्याभ्यासविभाग स्वीये राज्ये नवीन उपकृत ॥ ५४ ॥

प्रतिदेश च—

ग्रामेग्रामे शिशुजनहिता अर्भका पाठशाला
सन्त्यन्यत्र प्रतिजनपद ता प्रवेशान्तकक्ष्या ।
प्रौढे देशे कचिदुपचिता मध्यकक्ष्यान्तशाला
बी ए कक्ष्या विपुलतमतामेति कल्याणपुर्याम् ॥ ५५ ॥

एतर्द्धस्या नरपतिमणे राजधान्या विशिष्य
प्रातिस्विक्यप्यथ विरचिता शास्त्रकक्ष्या समग्रा ।
य ए कक्ष्या वदति जनता नैकथा या विभक्ता
भाषायामप्यथ गणितके सस्कृते चाथ तत्त्वे ॥ ५६ ॥

इह च समधिका द्विजाद्यास्तुशीला स्वमेधा-
गृहीतार्थतत्त्वा कलातत्परा ।
प्रतिदेवसमपीह विद्यागुरूणा सकाशे प्रकाशी-
कृताजस्रकप्रश्रया ॥

क्रमसमुपचितानुलात्मीयपाठप्रबन्धप्रयास-
प्रकर्षात्तकक्ष्योत्तरा ।

दधति सकलविन्नकक्ष्यासमाप्तो महाराज-
विश्राणिता योग्यतापत्रिकाम् ॥ ५७ ॥

किञ्चैवमाग्लभाषाप्रचारेऽन्योऽपि कश्चिद्विशेषोऽस्मिन् राज्ये । यत्किल ।
अयं हि महाराज —

विद्याभ्यासकृते प्रयस्य बहुधा विन्दन्ति विद्या नरा
प्रौढास्ते किल जागर्ती व्यवहर्ति जानन्ति सम्यक्तमाम् ।
नार्यस्त्वन्तरगारमात्रनिलया किञ्चिन् जानन्ति ता
विद्याभ्यासमतोऽकरोत्स्वविषये स्त्रीपुंससाधारणम् ॥ ५८ ॥

प्रातिस्विकीरमूषा कारकार बहुत्र निजराज्ये ।
शालाश्चोपाध्याया स्त्रीणा विद्या प्रसारयाचक्रे ॥ ५९ ॥

अयं चासा विद्याभ्यासप्रयोजनविशेष —

बालिकाशालिकासगता योषित
श्रद्धयाऽभ्यासतः पाण्डितीं प्रापिता ।
देशिका कारिता वर्धयन्त्येव ता
स्त्रीकला पर्यवेक्षाकृते चाहिता ॥ ६० ॥

योषा वा पुरुषा परा कुशलता प्राप्ता धिया सूक्ष्मया
प्रेष्यन्तेऽन्यकलामथो कलयितुं द्वीपान्तर सादरम् ।
कालक्षेपकृते धनं बहुतर विश्राण्य यत्नेन ते
प्रावीण्य प्रतिपद्य भूय इह चातन्वन्ति साहायकम् ॥ ६१ ॥

एव संस्कृतपाण्डितीमभिलषन् भूमीसुराणां गण
वेदेष्वप्यखिले तदङ्गनिचये सर्वेषु शास्त्रेष्वपि ।
प्रावीण्य प्रतिपद्यतामिति धिया संस्थानपृथ्वीतले
पाठार्थं बहवः कलाभिरतुलाःशाला विशाला कृता ॥ ६२ ॥

साहित्यशास्त्रे च नये च वेद्वे वेदान्तभागे च ददाति बुद्धिम् ।
कल्याणपुर्यामथ यादवाद्रौ प्रतिष्ठिता संस्कृतपाठशाला ॥ ६३ ॥
अस्या तु राजधान्या प्रतिष्ठिता प्राग्बहो कालात् ।
पूर्वे राजवरेण्यैस्संस्कृतशाला विराजते प्रथिता ॥ ६४ ॥

ऋग्वेदस्सामवेद श्रुतिरपि च यजुः सर्वतः प्रातिशास्त्र्य
साहित्य धर्मशास्त्र गणितसहकृतं ज्यौतिषं शब्दशास्त्रम् ।
प्रज्ञो नूतनश्च तर्कः श्रुतिशिखरपराध्यात्मभाष्यत्रयं च
प्राञ्जीमासा च तत्र क्रतुचरणाविधिस्सर्वमध्याप्यतेऽत्र ॥ ६५ ॥

गुरवस्तूपत्रिशाशस्त्रेषु बहुष्वतीव निष्णाता ।
वेदोच्चारणनिपुणाश्चोपादिशन्त्यत्र भूयसश्शिश्यान् ॥ ६६ ॥

तथाहि—

अणवस्समवायिकारग त्वनुमित्या करण विशिष्टधी ।
मतिरात्मगुणो यनोऽण्विति प्रवदन्ति कचिदत्र तार्किका ॥ ६७ ॥

किञ्चान्न स्यादत्र वृद्धे प्रसक्ति
क्षुभ्राब्तिवादत्र नेवास्ति णत्वम् ।
न स्तश्चेत्वाभ्यासलापौ गुणत्वात्
इत्याख्यान्ति ह्यकत पाणिनाया ॥ ६८ ॥

अभ्यासादिह कर्मभेद इह च प्राबल्यमभ्या श्रते
अर्थ पाठत एति च प्रबलता वेद प्रमाण स्वत ।
भाव्य साधनमङ्गजातमुभयी चाकाङ्क्षते भावना
म्याद्धर्माचरणादपूर्वमिति च क्रोशन्ति मीमांसका ॥ ६९ ॥

जीवो ब्रह्म च चेतनौ स्वयमिमौ मित्रो विरुद्धौ गुणौ
वेदान्ता अपि भूरिशोऽभिदधते तत्कर्तृताऽकर्तृते ।
नेद युक्तमहो बहुत्र च तयोरेकत्वसबोधनात्
वेदस्य भ्रमसिद्धभेदपरता वाच्येति वेदान्तिन ॥ ७० ॥

अयमपि धीरोदात्तो नायक ण्षोपि धीरललितश्च ।
उत्प्रेक्षारूपकयोर्भेद इयानिति वदन्ति काव्यज्ञा ॥ ७१ ॥

दाणी विसेससोहा रण्णा वङ्ग पुरस्स ण्दम्म ।
अहाण विअ कुसल प्राकृतमेव गणन्ति केचिन्निह ॥ ७२ ॥

स्मृतिवचन श्रुतिमूल भजति प्रामाण्यमेव सर्वत्र ।
अष्टौ विवाहभेदा धर्म्याश्चत्वार इति च धर्मज्ञा ॥ ७३ ॥

प्रस्तर सान्नाय्य खर स्फ्य वेद मेथी धविश्र चात्वालम् ।
उपरव कुशा शफ च्छदिरशव इति वैदिका कचिच्छब्दा ॥ ७४ ॥

ऋचो ह्यधीयते कचित्पद क्रम जटा कचित्
यजूषि चेतत्र भूरितैत्तिरीयशाखिन ।
अथान्यतश्च साम गीयते स्वरेण चोच्चकै
अय तु वेदघोषन प्रदेश आश्रमायते ॥ ७५ ॥

प्रकृतसमय एतदीयप्रचारप्रकामात्तकौतू-
ह्लाविष्टभूपालकाज्ञापिता काचिदालोचनार्था मभा ।
पिपटिषुजनताशरीरादिधृत्यै नितान्त समाहृत्य
मन्त्रे प्रदाप्यान्नमाप्याय्य वानाय धामान्यनकान्यपि ॥

नवनवतमया हि रीत्या परिष्कृत्य पाठान् सहाग्लेयवाचा
सुशिक्षा विवाय स्वक मामिक वेतन चाधिकम् ।
बहुतरसमयात्पुरा सप्रभुसादुपाध्यायवर्गे तथा
शिष्यलोकेऽभिवर्त्य स्वय पाठशालामिमामातनोत् ॥ ७६ ॥

एव प्रौढा पण्डिता राजगेहे समान्यन्ते वेतनेनोचितेन ।
आकार्यन्ते चोत्सवाहेऽत्र सर्व ओचित्येन प्रापिताश्च प्रशस्तिम् ॥

विशेषतश्च—

क्षोदक्षम भवति यपु च शाम्भानित्वम्
न वर्धयन्त्युपनिषा । दृष्टा माणि पाप ।

वैदुष्यचिह्नविरुदोत्तमदानतस्तान्
प्रोत्साहयत्यपि महानृपते कटाक्ष ॥ ७८ ॥

अपिच स्वदेशभाषापोषायैष प्रकामहर्षेण ।
कार्णाटकीबुधानप्यभिनन्दयतीह समधिकादरत ॥ ७९ ॥

तथा च—

विद्वानसो बहवोऽत्र राजानि महाविद्वान् इत्याश्रिता
दैवज्ञाश्च पुरोधसस्सुनिपुणा पौराणिका ऋत्विज ।
अन्येचापि परस्सहस्रमिह ये राजाश्रिता आसते
सर्वे ते नरराजपुगवक्कृते क्षेम सदाऽऽशासते ॥ ८० ॥

गान्धर्वशास्त्रमपि लुप्तमिदं जगत्या-
मत्रोद्दिधीर्षुरभिनन्द्य कुशीलवानाम् ।
मोक्षी प्रकल्प्य निकटे परिचाय्य नित्य
रासिक्यतस्समुदधारयदेष गीतिम् ॥ ८१ ॥

समधीतिनोऽपि कान्ये गृहीतिनोऽप्यखिलशास्त्रेषु ।
कविताया प्रावीण्यं न लभन्ते पण्डिता प्राय ॥ ८२ ॥

आसक्त्या प्रतिहायनं च कविताचातुर्यनिर्धारणे
काचित्सदमारचय्य विबुधैर्निर्माप्य काव्यादिकम् ।
सम्यक्तत्परिशोध्य तत्र च समालोच्योचितामर्हताम्
उत्कृष्टानपि पारितोषिकगणैस्समान्य तोतुष्यते ॥ ८३ ॥

वैचित्र्यसमृद्धि

इह च राजधान्या परिष्कारेण परिकल्पिताया प्राणिनिवासन-
शालाया देशान्तराद्वीपान्तराच्च सादर समानीय तेषुतेषु स्थानेषु

स्थापितै सिंह व्याघ्र शार्दूल मर्कट भल्लुक क्रमेळक शललि लुलाय
 वराह गोमायु हरिण प्रायै रनकै मृगवर्गै मूषक वृश्चिक कृकलास
 भुजङ्ग डुण्डुभाजगर मुखैर्विषजन्तुविशेषै , शुक्र प्रिक काकोल्लुक वर्तिका
 प्रमुखै पतत्रिगणै बहुविचित्ररूपमेदै कचिदप्यदृष्टचरै कुतश्चिदप्य-
 श्रुतचरै विशेषतोऽविजायमाननामधेयै विस्मयकरैरन्यैश्च प्राणिजातै
 कौश्चिदन्तरायसपञ्जर बम्भ्रम्यमाणै कौश्चिदायसवल्लीवृत्तिपरिवृते देशे
 यथायथ पलायपलाय सचराद्भि कौश्चिदाक्रोशद्भि कौश्चित्समाकार
 रटाद्भि कौश्चित्प्रेक्षकजन प्रतिभय पश्यद्भि कौश्चित्प्रेक्षकजनाद्भिभ्यद्भि
 एवप्रायै परिपूरितमिदं स्थानं दिदृक्षमाणैरनवरतगतागतपरैरनेकैर्जनै-
 सकुल जनयति विस्मयममित हृदये ॥

एतर्ब्धत्र पटीरदारुजनितस्नेहाभिवृद्धौ पराम्
 निस्तुल्यमपि रीतिमत्र बहुधा देशे स्वकेऽपप्रथत ।
 हिंदुराज्यधुरधरादिमहितप्रभवाद्यवेक्षोचिताम्
 बह्वी काननभूमिमेष मृगयाहेतोश्च पर्यष्करोत् ॥ ८४ ॥

आन्तिक्येन च रामसेतुमधुरासाकेतवाराणसी-
 काश्मीरादिपवित्रदेशमभितस्तीर्थान्यटन् भूरिक्ष ।
 सगृह्णन् विशिष्टवस्तुनिकर वृद्धोपसेवाफलम्
 देवे भक्तिमनुत्तमामुपगतश्चाध्यात्मविद्यामपि ॥ ८५ ॥

वृषाकप्यो स्थानेष्वसकृदभियानोत्सवादिने
 कुलस्वामिन्याश्च प्लवरथसमारोहसमये ।
 यथा वेदै स्पष्टैर्मुदमयमुपैति प्रभुवर
 तथा नान्यैर्गीतैरहह नृपतेरास्तिकमति ॥ ८६ ॥

एव लोकद्वयहितकृते यावदाघायि राज्ञा
 देवस्थानद्विजवसतिषु प्राज्यपूजादिकृषि ।
 तावद्वक्तु सुविज्ञादमहं नालमस्मीह यस्मात्
 तस्मात्प्राज्ञा मयि करुणया प्रीतिपूर्वं दयन्ताम् ॥ ८७ ॥

अस्मिन् दोषाश्शब्दतोऽप्यर्थतो वा
 प्रादुष्युस्तान् पण्डिता मर्षयन्तु ।
 माहाराजान् सद्गुणौघानमाघान्
 श्लाघश्लाघ मानसं हर्षयन्तु ॥ ८८ ॥

क वेकटरामशास्त्री.

संस्कृतविद्वत्परीक्षावृत्तान्तपत्रिका.

श्रीमन्महेश्वरमहाराज श्रीकृष्णराजेन्द्रसार्वभौम समधिष्ठिताया
क्रोधनसवत्सरनवरात्रमहोत्सवानुबन्धिन्या महासभाया आश्वयुजशुक्ल-
त्रयोदश्या भौमवासरे श्रीमन्महाराजसन्निधौ विनिवेदिता संस्कृतविद्वत्प-
रीक्षावृत्तान्तपत्रिका ॥

महाप्रभो! भवदीयदिव्यशासनानुरोधेन संस्कृतविद्याभिवर्धक महा-
समितिद्वारा महीश्वरनगर्या संस्कृतमहापाठशालाया यथाक्रम निर्वर्तिताया
विद्वत्परीक्षाया वृत्तान्त महासन्निधौ विनिवेदयितुमवसरस्समभ्यर्च्यते ॥

ऐषम प्रायेण निखिलेष्वपि वेदशास्त्रभागेषु नवीनशासनानुसा-
रेण मध्यमोत्तमपरीक्षा, प्राचीन क्रमानुसारेण प्रथमाद्वितीयभागपरीक्षाश्च
यथानियम निरवर्तिषत। तत्र एकाविंशत्युत्तरशत परीक्ष्या परीक्षायै
प्रवेशमभ्यर्थयामासुः। तेष्वेकाशीतिविद्यार्थिन पर पर्यैक्ष्यन्त। अष्टा-
चत्वारिंशत्सङ्ख्याकाश्चोदतारिषु ॥

उत्तीर्णेषु च तेषु एकाविंशतिविद्यार्थिन श्रीमन्महाराज-

| | |
|---|----|
| संस्कृतमहापाठशालीया | २१ |
| षट् विद्यार्थिन चित्पुरीवेदपाठशालीया | ६ |
| पञ्च विद्यार्थिन श्रीगङ्करमठियमहापाठशालीया | १५ |
| द्वौ विद्यार्थिनौ श्रीव्यासरायमठमहापाठशालीयो | २ |
| त्रयो विद्यार्थिन इतरपाठशालीया | ३ |
| स्वतन्त्रैर्विद्वद्भिश्चिक्षिताश्चेकादश विद्यार्थिन | ११ |

इतिविवेक ४८

एवमुत्तीर्णेषु विशेष पारितोषिक ग्राहीभूता पुनरत्र निर्दिश्यन्ते

श्री॥ धर्मप्रवृत्त धर्माधिकारि नवीन रामानुजाचार्यपारिकल्पित पञ्चाशद्रूप्यात्मक वेदपारितोषिक श्री टि के तिरुमलाचार्यस्समाविन्दत॥

श्री॥ रिटैर्ड छीफ इजिनियर राजसभामुषण कर्पूरश्रीनिवास-
रायपारिकल्पित शतरूप्यकपरिमित तर्कशास्त्रपारितोषिक श्रीमन्महाराज-
संस्कृतमहापाठशालाविद्यार्थी श्री॥ उडुपि हयग्रीवाचार्य प्राप्तान् ॥

विद्वान् पेरैस्वामी तिरुमलाचार्यनामधेयविभूषित षष्टिरूप्यरूप
साहित्यपारितोषिक एतच्छालाविद्यार्थी श्री॥ एच रामानुजाचार्यस्सम-
लभत ॥

श्री॥ कडव पटेल हुच्चुवीरंगौडपारिकल्पित षष्टिरूप्यार्घ्य सुवर्ण-
पदक श्रीशङ्करमठमहापाठशाला विद्यार्थी श्री श्रीनिवासशार्ङ्गा समार्जयत्॥

श्री॥ विद्याविशारद, धर्माधिकारि कुणिगल रामशास्त्रिपारिकल्पित
पञ्चाशद्रूप्यात्मक पारितोषिक वरदराजार्योऽविन्दत ॥

अरमने मुसाहेब् रोजिमेट्टार कृष्णरायामिधानालकृत पञ्चाश-
द्रूप्यरूप द्वैतवेदान्तपारितोषिक गोर्नमेट्ट शिक्षणमहापाठशालासहायो-
पाध्याय श्री॥ के श्रीपादाचार्य समलभत ॥

वेगळूरु मुजरायि सेक्रिटेरियेट् कदसामिनायकीय रायवहदूरु
आर्काट्टु श्रीनिवासाचार्यनामाङ्कित पञ्चाशद्रूप्यार्घ्य त्रैवेयकसमेतमेक
कनकवीरशृङ्खलपदकम्, तथा गोर्नमेट्टशिक्षकमहापाठशाला संस्कृत
प्रधानपण्डितेन महाविदुषा श्री॥ तिरुवळ्ळूरु श्रीनिवासराधाचार्येण
प्रदेय पञ्चाशद्रूप्यात्मक वेदान्तपारितोषिक च श्री॥ महाराज संस्कृत
महापाठशालासहायोपाध्याय गङ्गाधर वङ्कटाचार्यस्समार्जयन् ॥

अस्मिन्नेव वत्सरे श्रीमन्महाराजानुमति विषयीकृत श्री॥ अरमने
ऋत्विक् गोमठ श्रीनिवासाचार्येण परिकल्पित पञ्चाशद्रूप्यार्ध पदकोपेत-
मेक सुवर्णग्रैवेयक श्री॥ चक्रवर्ती तिरुमलाचार्योऽविन्दते ॥

धर्माधिकारि चक्रवर्त्य्यज्ञाचार्याभिधान परिकल्पित पञ्चाशद्रूप्य-
रूप व्याकरणपारितोषिकमेतत्पाठशालाविद्यार्थी तिळिवळिळ शङ्करशास्त्री
प्राप्नोत् ॥

धर्माधिकारि पण्डितरत्न कस्तूरिरज्ञाचार्याभिधानालङ्कृत, श्रीमन्म-
हाराजसंस्कृतमहापाठशालाया तकशास्त्रप्रधानापाध्ययन महाविदुषा
श्री॥ आत्मकूरु रज्ञाचार्येण परिकल्पित त्रिशद्रूप्यान्मक प्राचीनतर्कपारि-
तोषिक वैगळूरु श्री॥ शङ्करमठमहापाठशाला विद्यार्थी एव एम
रामचन्द्रशास्त्री समपादयत ॥

एवमेकादश सङ्ख्याकानीमानि पारितोषिकाणि यथायोग
विनियोजितानि ॥

इत्थ श्रीमन्महाराजकरुणाकटाक्षविशेषेण संस्कृतविद्याभ्यास
एकरूपेणाविच्छेदमभिवर्धते ॥



निरुक्त विद्वत्परीक्षाया मुत्तीर्णानां संभावनाप्रकारः.

| सङ्ख्या | नामधेयम् | शास्त्रभाग | अभ्ययनस्थलम् | समान रूप्याणि | विशेष |
|---------|----------|------------|--------------|------------------|-------|
|---------|----------|------------|--------------|------------------|-------|

१ मध्यमपरीक्षा.

| | | | | | |
|----|---------------------------------|------------------|---------------------|----|--------------|
| 1 | अग्निहोत्री रामभट्ट | साहित्यम् | मैसूरु महापाठशाला | 50 | |
| 2 | के रामतन्त्री | " | " | 50 | |
| 3 | ति॥स॥ कृष्णदेशिकाचार्य | , | मैसूरु स्वव्यासङ्गी | 50 | |
| 4 | नीलातपाळल वेंकटनरसिहा- चार्य | नवीनन्याय | मैसूरु महापाठशाला | 50 | |
| 5 | बि पद्मनाभाचार्य | " | " | 50 | |
| 6 | काशी प्राणेशाचार्य | प्राचीनन्याय | , | 50 | |
| 7 | नटेश घनपाठी (नोचूर) | यजुर्वेद रुमान्त | नोचूरु | 50 | उत्तमकक्ष्या |
| 8 | जयरामदीक्षित | , | तिरुवण्णामलै | 50 | " |
| 9 | नटेश घनपाठी (चिदंबर) | " | चिदंबरम् | 50 | " |
| 10 | यन् यन् रामस्वामिशर्मा | " | चिन्तूरु महापाठशाला | 50 | " |

संभावनाप्रकारः

| संख्या | नामधेयम् | शास्त्रभाग | अध्ययनस्थलम् | समान हत्याणि | विशेष |
|----------------------------|------------------------|------------------------|-----------------------|-----------------|-------------------------------------|
| २ उत्तमपरीक्षा | | | | | |
| 11 | एच् रामानुजाचार्य | साहित्यम् | मैसूरु महापाठशाला | 100 | उत्तम कव्या, राङ्गद युगलम् |
| 12 | क वे कृष्णमूर्तिशर्मा | व्याकरणम् | " | 100 | |
| 13 | तिलवल्लि शकरशास्त्री | " | " | 100 | |
| 14 | उडुपि हयग्रीवाचार्य | नवीनन्याय | " | 100 | |
| 15 | कृष्णघनपाठी | याज्ञिकप्रयोग | " | 150 | |
| ३ विद्वत्पूर्वभागः. | | | | | |
| 16 | पल्लिमारु सीताराम उडुप | व्याकरणम् | मैसूरु महापाठशाला | 50 | उत्तम कव्या, राङ्गद युगलम् |
| 17 | के एस् विश्वनाथशर्मा | " | चित्तूरु महापाठशाला | 50 | |
| 18 | श्रीनिवासशास्त्री | अद्वैतवेदान्तम् | शकरमठ महापाठशाला | 100 | |
| 19 | ति आ नरसिंहाचार्य | विशिष्टाद्वैतवेदान्तम् | मेलुकोटे महापाठशाला | 50 | |
| 20 | दुर्ग भीमाचार्य | द्वैतवेदान्तम् | मन्नालय | 100 | |
| 21 | रोट्टि सेतुमाधवाचार्य | " | बेंगलूरु व्यासरायमठ | 100 | |
| 22 | एच् शेषय्यगार्य | विशिष्टाद्वैतवेदान्तम् | बेंगलूरु स्वव्यासङ्गी | 50 | |
| 23 | आर् नरसिंहाचार्य | नवीनन्याय | तिरुपाति महापाठशाला | 50 | |

४ विद्वदुत्तरभाग

| | | | | |
|----|---------------------------|------------------------|----------------------|-----|
| 24 | वि रामसुब्रह्मण्यशास्त्री | व्याकरणम् | चित्तूर महापाठशाला | 100 |
| 25 | आर् एल् अनन्तरामशास्त्री | " | " | 100 |
| 26 | के शकरनारायणशास्त्री | नवीनन्याय | शकरमठ महापाठशाला | 100 |
| 27 | मदगेरे कृष्णशास्त्री | ज्यौतिषम् | मैसूर महापाठशाला | 100 |
| 28 | शृगेरि शकरनारायणजोयिस | " | " | 100 |
| 29 | यस् सुब्रह्मण्यशर्मा | " | " | 100 |
| 30 | जे यन् कृष्णय्यगार्थ | " | " | 100 |
| 31 | रा आ कृष्णमाचार्य | धर्मशास्त्रम् | मैसूर स्वव्यासङ्गी | 100 |
| 32 | ए आर् वेंकटरामशास्त्री | अद्वैतवेदान्तम् | चित्तूर महापाठशाला | 100 |
| 33 | चक्रवर्ती तिरुमलाचार्य | विशिष्टाद्वैतवेदान्तम् | मैसूर महापाठशाला | 100 |
| 34 | सकीघट्ट वेंकटाचार्य | " | मैसूर स्वव्यासङ्गी | 75 |
| 35 | के वेंकटेशाचार्य | द्वैतवेदान्तम् | " | 50 |
| 36 | मध्वरायाचार्य | " | मैसूर महापाठशाला | 100 |
| 37 | के रामचन्द्राचार्य | धर्मशास्त्रम् | बेंगलूर स्वव्यासङ्गी | 50 |
| 38 | टि ईश्वरशास्त्री | पूर्वमीमांसा | शकरमठ महापाठशाला | 50 |
| 39 | सुब्बर गोपालकृष्णाचार्य | द्वैतवेदान्तम् | तिरुपति महापाठशाला | 50 |

| क्र.सं. | नामधेयम् | शास्त्रभाग | अध्ययनस्थलम् | समान रुप्याणि | विशेषः |
|----------------------------------|----------------------------|------------------------|-------------------------|------------------|----------|
| 40 | वेंकटरमणाचार्य. | „ | उडुपि स्वव्यासङ्गी | 50 | |
| 41 | पि के रामदासोपाध्याय | „ | उडुपि महापाठशाला | 50 | |
| ५ विद्वत्परीक्षा पूर्वोत्तरभागौ. | | | | | |
| 42 | टि के तिरुमलाचार्य. | यजुर्वेद सलक्षण घनान्त | मैसूरु महापाठशाला | 100 | |
| 43 | के एस् अनन्तनारायणशास्त्री | व्याकरणम् | चित्तूर महापाठशाला | 150 | |
| 44 | यन् रगरामानुजाचार्य | „ | तिरुपति महापाठशाला | 150 | |
| 45 | ए रगसामय्यगार्य | नवीनन्याय | नागमगल पाठाशाला | 150 | |
| 46 | टि सुब्बाशास्त्री | पूर्वभीमांसा | शकरमठ महापाठशाला | 200 | उत्तम |
| 47 | सुब्बाशास्त्री, विश्वरूपम् | अद्वैतवेदान्तम् | „ | 150 | कक्ष्या, |
| 48 | वरदराजार्थ | „ | पडमार्नेरि स्वव्यासङ्गी | 150 | राङ्गद |
| 49 | यन् सीताराम उडुपि | द्वैतवेदान्तम् | उडुपि स्वव्यासङ्गी | 100 | युगलम् |
| 50 | मधुरे श्रीनिवासाचार्य | „ | बेंगलूरु व्यासरायमठ | 150 | |
| 51 | के श्रीपादाचार्य | „ | मैसूरु स्वव्यासङ्गी | 150 | |
| 52 | वि यस् रामचद्रशास्त्री | प्राचीनन्याय | शकरमठ महापाठशाला | 150 | |

॥ श्री ॥

श्रीमन्महाराजसंस्कृतमहापाठशालापत्रिका.

विषयमूचना

| सङ्ख्या | विषय - प्रबन्ध | पुटसङ्ख्या |
|---------|---|------------|
| १ | वेदतत्त्वम् संपादक | ६१ |
| २ | शाकुन्तलनाटकविमर्श आजि रामानुजय्यगार्या | ६८ |
| ३ | संस्कृतभाषा मोक्षगुड लक्ष्मीपतय्य, बि ए , अनुभूतमहाराज- संस्कृतमहापाठशाला प्रिन्सिपलनामकाधिकार | ७८ |
| ४ | ज्योतिष्शास्त्रस्य वेदमूलत्वम् संस्कृतमहापाठशालाज्योतिष्शास्त्र प्रधानोपाध्या- या ज्यौतिषरत्न तरहरिज्यौतिषिका | ८८ |
| ५ | महीशूरदेशाभ्युदयचम्पूप्रबन्ध आस्थानमहाविद्वांस सहस्रनाम सीतारामशा- स्त्रिण | १०० |
| ६ | विद्यार्थिपारितोषिकसभा महापाठशालाध्यक्ष | १०८ |

विज्ञप्ति.

भो भो महाशया ! सहृदया ! सप्रश्रयमिदमिदानीं विज्ञापयाम -संस्कृतविद्याभिमानन पुरुषप्रवरा य कचन विषयमाधिकृत्य संस्कृतभाषामय अननिसिक्षितार्थस्तर उपक्रमोपसंहारपरिकर्मित कस्याप्यनुद्वेगकर अचर्चितपूर्वं कालदेशदशानुगुण प्रपञ्चोपकारकर धर्माद्यविरुद्ध “जीर्णमङ्गे सुभाषतम्” इति निर्वेदस्य “वीरा वाचैव केवलम्” इत्यपवादस्य वा प्रशमकर प्रस्पष्टमुखै-विलासमुपन्यास विलिख्य यदि प्रेषयेयुर्महान्त, तेभ्यो महद्भय समर्प्य अनन्तान् धन्यवादान् पत्रिकायामस्या, तमुपन्यास पारयाम प्रकाशयतुम् ॥

यदीच्छति वशीकर्तुं जगदेकेन कर्मणा ।
परापवादसस्येभ्यो गाश्चरन्तीर्निवारयेत् ॥
न हीदृश संवनन त्रिषु लोकेषु विद्यते ।
दया मैत्री च भूतेषु दान च मधुरा च वाक् ॥

सपादकस्य

मूल्यप्रकारः

- १ अस्या पत्रिकाया वार्षिक अग्रिम मूल्य सार्धैकरूप्यक प्रापणन्ययपृथक्कृतम् (भारतमण्डले)
- २ विद्यार्थिना पुन एकैरूप्यकम्
- ३ विभिन्नदेशे सपादरूप्यद्वयम् (3 s) प्रापणभृति पृथक्

पत्रिकाप्राप्तिस्थानम्,

सि. रामानुजय्यगार,

श्रीमन्महाराजसंस्कृतमहापाठशालाध्यक्ष, मैसूरु

॥ श्री ॥

श्रीमन्महाराजसंस्कृतमहापाठशालापत्रिका.

प्रतिमासत्रय प्रकटीक्रियमाणा

“ कुर्वन्नेवेह कर्माणि जिजीविषच्छतः समाः ”

(ईशोपनिषत्)

सपुट-२]

एप्रिल १९२६

[सञ्चिका-२

वेदतत्त्वम्.

वेदानुद्धरते जगन्निवहते भूभारमाविभ्रते

क्रूर दारयते बलिं छलयते दुष्टक्षय कुर्वते ।

पौरस्त्य जयते हल कलयते कारुण्यमातन्वते

हिंस्रान् खण्डयते दशाकृतिकृते कृष्णाय सन्मङ्गलम् ॥

अथ कां वद — अभिप्रायविशयो वेद

वेदपदामिषेय ज्ञानम्, विद ज्ञाने इति हि धातुविदस्साम-
नन्ति । स च हृदय अभिप्राय अभिसधिरित्यादिशब्दैर्व्यपादिश्यते ।
ब्राह्मशाभिप्रायविषयीभूतोऽर्थं तदभिलापकशब्दश्च वेदशब्देन व्यप-
दिश्येते, यतोऽर्थं विज्ञानेन विषयीकृत्य व्यवहरन्ति विवेकिन, वेद-
वित् शास्त्रविदित्यादौ वेदार्थेऽपि वेदपदव्यवहार ॥

अर्थेनैव विशेषो हि निराकारतया धियाम् ।
तत्र शब्दार्थविज्ञानैरित्येक्यमपि सूत्रितम्^१ ॥

इति ।

ऋषय

इत्थमत्र बहुचा अधीयते—

यज्ञेन वाच पदवीयमायन् तामन्वविन्दन् ऋषिषु प्रविष्टाम् ।

तामाभृत्या व्यदधु पुरुत्रा ता सप्तेरेभा अभिसनवन्ति^२ ॥

अयमस्यार्थ — यज्ञेन प्राचीनसुकृतविशेषेण वाच पदवीय वाचो मार्गं तत्प्रकाशनसामर्थ्यमायन् महान्त । ऋषिषु प्रविष्टा तामितरे मनुष्या अन्वविन्दन् । इतरे अध्यापका तामाभृत्या आहृत्या धीत्य पुरुत्रा बहुषु प्रदेशेषु व्यदधु विस्तरयामासु । ता सप्त रेभा शब्दायमाना पक्षिण इव सन्त छन्दासि अभिसनवन्ति सगच्छन्ते । इति ॥

श्रुतिरियमित्यमुपबृहते पुराणेषु—

युगान्तेऽन्तर्हितान् वेदान् सेतिहासान् महर्षय ।

लेभिरे तपसा पूर्वमनुज्ञातास्त्वयम्भुवा ॥ इति ।

एतेन ऋषीणा हृदय वेद इत्यभिव्यञ्जितम् ॥

अवतार

एव खलु सर्वेश्वरस्य जगदनुग्रहलक्षण व्यापारमवताररहस्यविद-
स्मरन्ति—

न ह्यासवादा नभसो निपतन्ति महासुरा^३ ।

नैव वा निस्सरन्त्यस्य कुब्धादिभ्योऽपि देशना ॥

^१ योगसू १-४७

^२ ऋक्स १०-७१-३

^३ विष्णुपु ३-१८.

अदृश्यैर्वेप्रलम्भार्थं किमु कैश्चिद्वरात्मभि ।
यद्वा पिशाचादिभिस्सुरीरितास्तादृशा गिर ॥
एवमाद्युच्यमान तु श्रद्धाधानस्य शोभते ।¹

देहेन्द्रियादिसघातो भवेद्विखरशब्दित ।
वैखरी स्यात्तत्र भवा व्यवहारोपयोगिनी ॥
न देवा दण्डमादाय रक्षन्ति पशुपालवत् ।
य हि रक्षितुमिच्छन्ति बुद्ध्या संयोजयन्ति तम् ॥
यस्मै देवा प्रयच्छन्ति पुरुषाय पराभवम् ।
बुद्धिं तस्यापकर्षन्ति सोऽपनीतो विनश्यति ॥

यदायदा हि धर्मस्य ग्लानिर्भवति भारत ।
अभ्युत्थानमधर्मस्य तदात्मानं सृजाम्यहम् ॥
पूर्वोत्पन्नेषु भूतेषु नृदेवादिषु चाप्यहम् ।
अनुप्राविश्य धर्मस्य करोमि परिपालनम् ॥
यद्वै धर्मोपकाराय यच्च दुष्टनिवर्हणम् ।
चरितं मानुषादीनां सर्वं जानीष्व मत्कृतम् ॥
प्रविश्य च तथा पूर्वां तनु धर्मभृता वर ।
जगतोऽस्य जगत्यास्मिन् करोमि परिपालनम् ॥

एवमाद्यान्तैवान्ये युक्ता वैष्णवतेजसा ।
जगत्कार्यावसाने तु वियुज्यन्ते च तेजसा ॥
स एवमुक्तो विमुखाश्चिन्ताव्याकुलमानस ।
प्रणम्य वरदं देवमुवाच हरिमीश्वरम् ॥

का शक्तिर्मम देवेश प्रजास्तष्टु नमोऽस्तु ते ।
 अप्रज्ञावानह देव विधत्स्व यदनन्तरम् ॥
 चिन्तयामास विश्वेशो बुद्धिं बुद्धिमता वर ।
 स्वरूपिणी ततो बुद्धिः उपतस्थे हरि प्रभुम् ॥
 योगेन चैना सयोज्य स स्वय युयुजे तदा ।
 स तामैश्वर्ययोगस्था बुद्धिं शक्तिमतीं सतीम् ॥
 उवाच वचन देव बुद्धि वै प्रभुरव्यय ।
 ब्रह्माण प्रविशम्वेति लोकसृष्ट्यर्थसिद्धये ॥
 तदर्थमीश्वरादिष्टा बुद्धि क्षिप्र विवेश सा ॥

बाढमित्येव यज्राह यथाऽऽज्ञा शिरसा हरे ^१ ॥ अनेन भगवद-
 नुप्रविष्टया तदाहितशक्त्या बुद्ध्याऽनुप्रविष्टत्वात् सृष्टिसामर्थ्यं ब्रह्माण
 उक्तम् । अनेन वेदप्रदान वेदापहार पुन प्रदानादिक व्याख्यातम् ।
 एवमवताररहस्येन महता हृदयमेव भगवद्भूयमित्युपदिष्ट भवति ॥

मीमांसासम्भति

मनुरप्यत्रैवमस्मार्षीत्—

विद्वद्भिस्सेवितस्सद्भिर्नित्यमद्वेषरागिभि ।
 हृदयेनाभ्यनुज्ञातस्त वै धर्मं निबोधत^२ ॥

इति । अत्र मेधातिथिभाष्यम्— अथवा-हृदय वेद स अधीतो भाव-
 नारूपेण हृदयस्थितो हृदयमिति ॥

एव व्याख्यानस्य मूल कौमारिल तन्त्रवार्तिकमिदम्—

एतेन वैदिकानन्तधर्मधीसंस्कृतात्मनाम् ।
 आत्मनुष्ठे प्रमाणत्व प्रसिद्ध धर्मशुद्धये ॥

तथैव बहुकालाभ्यस्तवेदतदर्थज्ञानाहितसस्काराणां वेदनियतमार्गानुसारिप्रतिमानां नोन्मार्गेण प्रतिमानं सम्भवतीति वैदिकवासानाजनिता-
च्चात् वेद एव स भवति, तथाहि—

यथा रुमाया लवणाकरेषु मेरौ यथा वोज्जलरुक्ममूमौ ।

यज्जायते तन्मयमेव तत्स्यात् तथा भवेद्वेदविदात्मतुष्टिः ॥

एव च विद्वद्वचनाद्विनिर्गतं प्रसिद्धरूपं कविभिर्निरूपितम् ।

सता हि संदेहपदेषु वस्तुषु प्रमाणमन्तःकरणप्रवृत्तयः^१ ॥

इति ॥

न्यायसम्प्रति

एतदभिप्रेत्यैव न्यायकुसुमाञ्जलावुदयनाचार्यः “जन्मसंस्कार”^२
इति कारिकाव्याख्यानावसरे प्राह ‘उत्पत्तितोऽभिव्यक्तितोऽभिप्रायतो
वाऽनवच्छिन्नवर्णमात्रस्य निरर्थकत्वात्’ इति । पौरुषेयत्वविचार
प्रस्तुतः । उत्पत्तित इति नैयायिकमतमुक्तम् । अभिव्यक्तित इति मीमा-
ंसकमतमुक्तम् । अभिप्रायत इत्यौपनिषदमतमुक्तमिति विवेकः ॥

वेदान्तसम्प्रति

एतत्सर्वमभिप्रेत्य वेदान्ताचार्यैस्सर्वार्थसिद्धावित्थमभिहितम् । यथा
प्रतिकल्पमेकरूपामिसधिराश्रय एकरूपमेवाज्ञावाक्यं वदति । एतदेव
वेदस्य नित्यत्वम्, यदैकरूप्येण सर्वेषु कल्पेषूच्चार्यमाणत्वम् । ईश्वराभि-
धिविशेषद्योतकत्वादाज्ञारूपत्वमपि । नन्वीश्वरस्त्वतन्नत्वात् वेदान् प्रति
कल्पमन्यथयतु । नान्यथयतीत्यवगम्यते । अन्यथाकरणे प्रमाणाभा-
वात्, यथापूर्वकल्पेन प्रमाणसम्भवाच्च इति^३ । अपरथा अव्यवस्थितचि-
त्ताप्रसङ्गश्च । किमीश्वरस्य तत्र शक्तिर्नास्ति^४ यद्वातद्वा कारणमेव

किं शक्ते प्रयोजनम् ? तस्माद्व्यवस्थाविता पुरुषा एकरूपेणैवा-
वस्थिता इति भूषणमेवैतत् । तदुक्तं मत्स्येन—

अस्य धर्मस्य सर्वज्ञं कल्पादौ परमेश्वर ।
व्यञ्जकं केवलं विप्रा नैव कर्ता न सशय ॥
ब्रह्मणा चोदितो विष्णुर्व्यासरूपी द्विजोत्तमा ।
हिताय सर्वजगता वेदभेदान् करोति स ^१ ॥

इति ॥

वैलक्षण्यम्

एव च महता चित्तमैश्वरं चित्तमेव तत् ।
स एव वेद इति च निर्णीतं निरुपद्रवम् ॥
एतेन परमेश्वरमारभ्य बहुमहाजनसम्मतोऽयमभिप्राय इति
अयमेव हि महाजनपरिग्रह इतरेभ्यस्सकलेभ्योऽप्यागमेभ्य वेदस्याति-
शयः । एतादृशातिशयश्चागमान्तरेषु नास्तीत्यभिप्रेत्य भट्टकुमारलि-
प्राह—

एकस्य प्रतिभानं तु कृतकान्नं विशिष्यते ।
अतश्च सम्प्रदायेऽस्मिन्नैकं पुरुषं इष्यते ॥^२
सर्वदा चापि पुरुषा प्रायेणानृतवादिनः ।
यथाऽद्यत्वे न विसृज्यते तथाऽतीतार्थकर्तृत्वे ॥^३
न च पुनश्च सर्वं सत्यत्वेनावगम्यते ।
वागिहं श्रूयते यस्मात्प्रायादनृतवादिनी^४ ॥

इत्यादि ॥ अत एव प्रायश्चित्तशब्दोऽपि बहूनां महाजनानां परिष-
त्पविष्टानामेकरूप-हृदयं सम्मत्यपरपर्यायं प्राहेति माधवाचार्य पराशर-
स्मृतिव्याख्याने त्विदमङ्गिरोवचनमुदाजहार । यथा—

^१ पराशरमा 1-21 ^२ श्लोक 90 ए ^३ श्लोक 88 पु ^४ तन्त्रवा 178 पु

प्रायश्च सम चित्त चारायित्वा प्रदीयते ।

पर्षदा कार्यते यत्तत्प्रायश्चित्तमिति स्मृतम् ॥

इति । अत्र महाजनपरिग्रहविषये वक्तव्य बह्वस्ति तत्तु समयान्तरे प्रपञ्च-
यिष्याम ॥

एतादृशाना महता स्मृति शील च वेदमूलकत्वाद्भेद इत्येव
व्यवहियते । एतादृशेन महनीयेन हृदयेनानुष्ठीयमान शीललक्षणस्सदा-
चार परपरया समागत सत्सप्रदाय इति सिद्धान्त ॥

अभिप्रायसूचनम्

लोके खलु कचनाभिप्राय कस्मैचिदभिव्यञ्जयितु बहवस्साधन-
विशेषास्समुपादीयमाना उपलभ्यन्ते । तत्र वर्णसमुदायात्मकवाक्यलक्षणा
एव प्रायो मनुजानाम्, कचिद्वर्णाभिव्यञ्जकालिपिलक्षणा उपायाश्शिक्षि-
तानाम् । मुखप्रसादाक्षिनिकोचमुजविक्षेपादिलक्षणेऽङ्गितरूपा कचित् ।
तथाऽनुप्रवेशानुग्रहलक्षणा महताम् । केवलध्वन्यादिलक्षणास्तिरश्चामि-
त्यादयोऽनन्ता सर्वेषा प्रत्यक्षासिद्धा । तत्र केचनोपायास्सहजा स्वा-
भाविका इत्युच्यन्ते । केचन सामयिका औपाधिका इत्यत्र नास्ति
कश्चिदपि विवाद ॥

शिष्टमग्रे भविष्यति ॥

श्रीरस्तु

शाकुन्तलनाटकविमर्श

ज्ञानानन्दमय देव निर्मलस्फटिकाकृतम् ।

आधार सर्वविद्याना हयग्रीवमुपास्महे ॥

उपोद्घान

ऐतिहासिक कल्पित मिश्रभेदेन प्रायस्त्रिविधा काव्याधार-
कथा । तत्र इति ह आसेति व्युत्पात्तिलभ्य प्राक्तनमहापुरुषचरित्र
निरूपणेदपर महाभारतरामायणादिकथा ऐतिहासिकशब्देन व्यवहियन्ते ।
इयमेव कथा स्वाभाविकी वास्तविकी चेति । कल्पितकथाश्च कविधु-
रीणबुद्धिवैचित्र्यसम्रथिता , नेमा वास्तविक्य , तासा च 'यत्किंचिदु-
द्देशेनैव सम्रथनात् । मिश्रकथाश्च उभयात्मिका', तासा च यथोद्देश
सदर्भकरूपनात् वास्तविकार्थसद्भावाच्च । तत्र च रघुवश कुमारसम्भव
किरातार्जुनीयादिकथा ऐतिहासिक्य । कादम्बरी दशकुमारचरित
मेघदूतादिकथा काल्पिता । शाकुन्तलोत्तररामचरितोन्मत्तराघवादि-
प्रतिपादिता कथा मिश्रा इति विवेक ॥

प्रायशो जगत्या प्रयत्नाना यथा यत्किंचित्प्रयोजनोद्देशानुसा-
रित्व तथा काव्यादीन्यपि किमप्युद्देश्यमनुसरन्तीति सार्वजनीनमेतत् ।
काव्येषु हि सतोषसपादन, वस्तुस्थितिनिरूपण, कृत्याकृत्यविवेचन
धर्माधर्मनिरूपणोत्तरोत्तरश्रेयोभिवृद्धिप्रतिपादन प्रभृतयोऽनेके प्रयोज-
नोद्देशा वर्तन्त एव । चित्रलेखने भित्तिसमाश्रयणवत् जनाना
सुखदुःखनिमित्तकप्रवृत्तिनिवृत्ती , तद्बोधिका वाग्राप्ता क्रियाश्च रूप-

यितु, सुख मे भूयात् इत्येवविधासु सकलजनसाधारणीषु प्रवृत्तिषु सतीषु यथा हि तादृशी प्रवृत्तिर्न स्वेतरदुःखनिमित्तं प्रभवेत् तथाभूतानुपायान्बोधयितु, असत्प्रवृत्तौ जुगुप्सा सत्प्रवृत्तौ समीहामापादयितु लौकिककार्यकारणानुमानक्रमान् शिक्षयितु, अतीन्द्रियानप्यर्थानैन्द्रियिकान्विधातु च प्रवर्तन्ते महाकवयः । अयमेवामिप्रायस्स्पष्टमवगम्यते मम्मटनिबन्धनेषु बहुशः ।

पूर्वोक्ता उद्देश्या एकस्यामेव सिद्धकथायाः सिद्धयन्ति न वा सिध्यन्ति, कविभिर्विमर्शनीया तु कथा तादृशमुद्देश्यं व्यञ्जयन्त्येव भूयसाः । कथामित्तिमनाश्रित्य न हि वर्णयितुं चित्रं वा विलेखितुं शक्यम् । कवयश्च सम्यक्स्वोद्देश्यप्रकटने इतिहासादिभ्यः स्वारसिकीं स्वीचितामेव कथां सगृह्णन्ति, यतस्तादृशीषु कथासु जना रज्येयुः, विश्वसेयुश्च । श्रीरामकृष्णादिमहापुरुषचरित्रेषु जनानां स्वाभाविकानुरागविश्वासादिसद्भावात् तत्कथा एव सत्प्रवृत्तिमुत्पादयन्तीत्यत्र नैव सशयलेशः । अपिच, इतिहासादिप्रतिपाद्यश्रीरामादिमहापुरुषचरितेषु विचार्यमाणेषु तत्तत्कालानुभाव्यसुखदुःखादिकं च स्वयमेव समुत्पद्यते नैतादृशी सुकरता अन्येषु कथासदर्थेषु अतः इयं श्लाघापदमुत्तमकाव्यरूपेण परिणमते भरतखण्डे । एवमेव भाषास्वन्यासु ग्रीक्, ल्याटिन्, जर्मन् इग्लीष् इत्याद्यासु सुप्रसिद्धासु ऐतिहासिकमहापुरुषचरितमवलम्बन्ते तत्तद्भाषामय्य कथाः । ये चैतिहासिककथामवलम्ब्य ग्रन्थरचने प्रवर्तन्ते महाकवयः, ते तु यदि तामेव कथासरणिमवष्टभ्य वर्णयितुं प्रवृत्ता तदानीं स्वीचिता द्वारा अमिप्राया नैव व्यञ्जितास्त्युः । परं तु यदि तामेव कथामिश्रितामुपयुञ्जते तदानीमेव कथाग्रथनकौशलं प्रेक्षावतामुपयुक्तं हृदयङ्गमं च भवति । यद्येव मिश्रिता कथा स्यात् तदैतिहासिककथायाः

न्यूनतेति न शङ्क्यम् । तावताऽन्यूनताया अनपायात्, अविश्वासा-
दर्शनाच्च कल्पितकथात काव्योद्देश्यानामत्रैव सुकरतया अनुभूय-
मानत्वाच्च ।

तथाहि—तत्र तावत् नाटकरत्नतया जेगीयमान शाकुन्तल-
नाटक परिगृह्य पश्याम —एतन्नाटकीयकथामूलभूत महामरत शकु-
न्तलोपाख्यानपेक्षया नाटकीयकथायाश्च महान् भेदो वर्तते । तत्र
हि भारती कथैवविधा श्रूयते—दुष्यन्तमहाराज कदाचिदाखेटार्थं वन
गतो मध्येमार्गं दृश्यमान कण्वाश्रम प्रविश्य महर्षे कण्वस्य पर्ण-
शालायामवलोक्य शकुन्तला, विस्मितस्तदीयसौन्दर्यदर्शनेन परीक्ष्य
चान्त करणवृत्तिं गान्धर्वविधिना तामुपयेमे । मृगयार्थमिदानीमागत
कतिपयदिवसैरेव त्वामानयिष्यामीति प्रतिज्ञाय निजनगरीं प्रतस्थे च ।
ततश्च कतिपयवत्सरेभ्योऽनन्तर शकुन्तलाऽपि प्राप्तवयस्केन स्वकुमारेण
साक महर्षेराज्ञया सहायभूतैर्भुनिकुमारकैरुपेत्य राजास्थानीमवलोक्य
राजान् प्रत्येवमवादीत्—भो ! महाराज, भवत एवाय कुमार
कण्वाश्रमे जात अङ्गीकुरुष्व भवदीय औरस कुमारमिमामिति, ततो
राजनि च कामिन्या महाराजाधिराज प्राप्तुकामाया उपायोऽय नान्य-
थेति तद्वचनं तिरस्कुर्वति शकुन्तलाऽपि तद्वचनमाकर्ण्य महता
कोपेन विष्फुलिङ्गायमानकम्पयमानाधरा दम्पत्योस्स्वरूपं तयोस्सबन्ध
तयोरनुरागं धर्माधर्मौ, सत्यासत्ये च सम्यग्विचिच्यं, भवानेव सत्यात्मा
धर्माधर्मप्रवर्तक सदाचारशील इति प्रथा दाम्भिकीमवलम्बते ।
यदि पूर्वतन भवद्वचनं मृषैव भवेत्तदा भवच्छिरस्सहस्रधा प्रस्फुटोदिति
यदा शृणुमुपपन्नमे तदा काचन दैवी वागवातरत्, “अयं भव-
एव कुमार स्वीक्रियताम्” इति । इमा वाणी शृण्वन् दुष्यन्त —
“अये शकुन्तले ! जनापवादभीत्या त्वामहमेवमवादिष, नान्यथा भव-

त्यामविश्वासादिक मम वर्तत इति भवत्या विभावनीयम्” इति समाधाय ता परिजगृहे इति ।

शाकुन्तलनाटके, तु—दुर्वास शाप, अङ्गुलीयकप्रदान, शक्र-तीर्थे तत्पनन, मेनकाकृत शकुन्तलापहरण अङ्गुलीयकावलोकन-मात्रेण राज्ञश्शकुन्तलास्मृति, इन्द्रलोकगमन तत आगमनसमये मारीचाश्रमे पुत्रदर्शनपूर्वक शकुन्तलासमागम इत्यादि सदर्थ कविकल्पित इत्यनयोर्महान्मेदः । अयमेव महाकवेस्सामर्थ्यं उद्देश्य च सम्यग्व्यनक्ति ।

तथाहि—अस्मिंश्च नाटके धर्म लोकव्यवहृतिश्च स्पष्टीक्रियते । परन्त्वन्यदपि मानवानुभूयमानसुखनिदानभूतानुरागप्रपञ्चीकरणेऽपि कवे-र्महानुद्देश इति प्रतिभाति । तत्र प्रथम रसप्रकटनोद्देशेन कथाया यत्किञ्चिद्विपर्ययेण कविकृता चमत्कृतिं यथामति विचारयाम ।

नाटके हि शृङ्गाररस प्रधान, यदि च महाकवि भारती कथा तेनैव रूपेण नाटके सकलयेत्, तदा नैव तेन शृङ्गाररसस्य प्राधान्यं व्यज्येत्, करुणरस एव मुख्यस्स्यात्, सोऽपि न तथा विस्तृतो भवेत् । आकस्मिकशकुन्तलादर्शनेनाङ्कुरितोऽपि शृङ्गाररस क्रमेण द्विदलीभूय लतारूपेण फलोन्मुखो यथा भवेत् तथा स्पष्टयितुं न मूलमुपलभ्यते तस्या कथायाम् । ततस्सपुत्रशकुन्तलादर्शन-समये तत्तिरस्करणसमये तयोस्तादात्विकागिचारे स करुण एव रस प्रतीयेत, न शृङ्गाररसः । अपि च शकुन्तलाया दुःखावस्था-दर्शनेन प्रेक्षकाणामपि दुःखाविर्भाव कोपावस्थाया च कोप प्रभवति । ~~सुख्या~~ अपि शकुन्तलाया महती दुर्दशेयमापत्तिरिति दुःखम-प्युद्भूयात् । अन्ततो गत्वाऽपि आकाशवाणीसमनन्तरमपि करुणरस एव स्पष्ट प्रतीयते न तु शृङ्गाररसः । अतः भारतकथायामाद्यन्तभागेषु

शृङ्गारामिव्यक्तावपि न प्रधानं स रसः । किंतु करुण एव । तस्मात् महाकवि कालिदासः स्वीयनाटके भारतकथातोऽन्यानप्यभिप्रायान्सङ्कलय्य तद्वारा शृङ्गारं प्रवर्धमानो यथा सर्वत्र व्याप्नुयात् तथा विततानेति ।

यथा—प्रविशति दुष्यन्तमहाराजे कण्वाश्रमं तत्समये अनसूयाप्रियवदाभ्यां साकं शकुन्तलया क्रियमाणं वृक्षाणां जलसेचनरूपं कञ्चनसदृशं प्राथमिकमकल्पयत् । ततश्च तासां परस्परं स्वैरालापविहारादीन् दिदृक्षोस्ताभिरलक्षितस्य दुष्यन्तमहाराजस्य कोप्यवकाशः समापतत् । तदानीमेव प्रेक्षकहृदयेषु शृङ्गारबीजमुप्तं भवति, ततस्तत्समीपं जिगमिषोर्महाराजस्य तादात्विकं सदृशपरिकल्पनमेकमेवालं खलु महाकवे कालिदासस्य वर्णनावैदग्ध्यं सर्वातिशायिनीमभिव्यञ्जयितुम् । एव परस्परवलोकनादिनाऽभिवर्धमाने तयोरनुरागे शृङ्गाररसस्य अङ्कुरः समपद्यत । तत्रतत्र हि महाभारतकथामधिकं विस्तार्य महाकवि प्रेक्षकानानन्दयामास, स च रसिकैकवेद्य इति ।

एवं शृङ्गाररसबीजोद्भेदे समापतितेऽपि द्विदलीभूयकाण्डालमना परिणामितुमपेक्षितश्च कश्चित्कालविशेषः । तदानीं तदुपचयप्रकारं विलम्बितो भवेत् । अपिच पत्राणि विस्तार्य शास्त्रां प्रदर्श्य पुष्पोन्मुखो भवितुं महान् कालः आवश्यकः । किंच यदा नायिकानायकयोरनुराग उदयात् तदा ततस्तदभिवृद्धौ तयोर्विश्लेष एव निदानमिति सर्वत्र लोके दृष्टम् । अत एव सैनिकसम्मर्दं व्याघ्रजनबाधा च आरण्यकगजस्याश्रमप्रवेशे निमित्तीकृत्य किमपि सविधानं परिकल्प्य नायिकानायकौ विश्लेषयामास । ततश्च दैवयोगेन क्रीडोद्याने परस्परमनयोर्दृष्टिवन्धः समाजनिः । तन्निमित्तक एव तयोर्द्विरहसतापस्समभूदित्यप्यवर्णयत् ।

दुष्यन्तमहाराजोऽपि तथा विनाऽऽत्मानं धर्तुमशक्तः सुहृदा

सह तदीयसौन्दर्यादि वर्णयन् किञ्चिद्विरहानलसतापमपनेतुमयतत ।
तथैव शकुन्तलापि स्वसखीभिस्सह विहरन्त्यपि अन्तस्तापेन परमतप्यत ।
क्रमेण कार्यमापन्ने शकुन्तलाशरीरे तत्सख्य मदनबाधेयमिति विनि-
श्चित्य मालिनीतीरस्थेलतागृहे तामुपचारितुमारभन्त । अस्या दशाया
सर्वमपि स्वर्काय बल प्रहिण्वन् राजा कथमपि शकुन्तला पुनरवलोक
येयमिति निश्चित्य तत प्रस्थाय, अस्मिन् मध्याह्नसमये स्वयमिव शकु-
न्तलाऽपि, विरहानलसतप्ता प्रायो मालिनीतीर एव वतंतेति अभ्यूह्य
नदीतीर एव सर्वत्र विचिनोति स्म, यदृच्छया च तदेव लतागृहमुप
लब्ध, यच्च सखीभिस्साकमध्यवात्सीच्छकुन्तला । तदानीं परस्पर
सखीजनालाप शृण्वतो महाराजस्य मनसि विपरिवर्तमान प्रीतिरसप-
रीवाहः शृङ्गाररसस्य पल्लवविकासायते स्म । तस्मिन्नेव समये शकुन्त-
लापि स्वनायक दिदृक्षु तस्योपायान् सखीभ्योऽवबुध्य शुकोदरसुकु-
मारनालिनीदले स्वानुरागदुष्यन्तकृतोपेक्षणकौर्याभिव्यञ्जिका पत्रिका
काचन स्वनखैर्विलिख । अयं खलु सदर्म शृङ्गाररसस्य मुकुलायते
स्म । अनेनैव व्याजेन शकुन्तलादुष्यन्तयो समागम कल्पयितु
कालिदासस्य महत्त्वमनन्यलभ्यमन्यादृशमिति, किमु वक्तव्यम् ?

ततश्च सखीषु कस्यचिदणशाबकस्य तज्जननीसंश्लेषकामनाप-
देशेन परावर्तमानासु तदानीमेवानयोरप्यन्योन्यसंश्लेषस्समापातित, अय-
मेव तादृशरसस्य कोरकविलासकाल इति ।

ततश्चैवक्रमेण सदृष्टिबन्धमन्योन्यमनुरागमुत्थाप्य संश्लेष कर-
णीय एवेति प्रागेव कृतसकल्प कृतकृत्य दैवमेव तयोर्यद्येवमुन्मस्तको
ऋसो भवेत्तदा नियमेन महाननर्थस्समापद्येतेत्यालोच्य तौ विघटयामासे-
त्यवधेयम् । अपिच शृङ्गाररस यदि फलात्मना परिणम्य आस्वादयोग्य
प्रभवेत् तदानीमेव तत्स्वारस्यमुपलभ्येत, नान्यथेति कविस्तत्संश्लेष

विश्लेषान्तमवर्णयदिति जानीम । एतावता प्रबन्धेनैव तथा समाप्येत
तदा नैव रसपराकाष्ठा सुज्ञेया । अतएव हि कवि कथामवर्धयत् ।

इत ऊर्ध्वं तु महाभारतशकुन्तलोपाख्यानस्य नाटककथायाश्च
नैव सबन्धगन्धोपि । अत्रैव कविवर्णनचातुरी दरीदृश्यते

शकुन्तलाऽप्यन्तर्वल्ली भर्तृसान्निध्यमुपागताऽपि तत्तिरस्कृता स्व-
जननीं मेनका यावदुपेयाय, तावत्सु सदर्भेषु प्रदर्शितस्य कविसामर्थ्यस्य
लोकपरिचिते तद्वारा प्रेक्षकहृदयेष्वानन्दसम्पादनक्रमस्याप्युपवर्णने स
एव कालिदास प्रभवति ॥

अस्मिंश्च सदर्भे करुणादयो रसा शृङ्गारोत्ते जका प्रायः शृङ्गा-
रमेव रस परिपोषयन्ति ।

अपिच—दूर्वासश्शापनिरूपणे च कवेरभिप्राया बहवोऽवर्तन्त इति
प्रतिभाति । तथाहि—शकुन्तलाविरहाधिक्यं ततस्तदनुरागपराकाष्ठा च
प्रकटय्य शृङ्गाराङ्गत्वेनेतरेषां करुणादीनां वर्णनाय शकुन्तलादर्शनेन
दुष्यन्तमहाराजस्य विस्मृतिर्जातेत्युपवर्णितम् । यदि च नैव विस्मृतिर्वर्ण्यते
तदा करुणस्यैव प्राधान्यप्रतीतिः स्यात् । महाभारतोक्तिवत् दुष्यन्त-
महाराजस्य तद्वृत्तज्ञानेऽप्यज्ञवत् नटने नैव रसपरिपोष इति कवि दुर्वा-
सश्शापमकल्पयदिति विद्मः । ततश्च शापवैभवस्फुटीकर्तुं सङ्गीतकथा-
श्रवणधुरीणे सति महाराजे ततस्तद्विरहमनुभवन्नपि तन्निमित्तं नैव बुबुध
इति काचित्सङ्गतिरुपकल्पिता । अत्र महाकवित्वं प्रकाशितम् ।

तथाहि—

नायिकानायकयोरेकस्या उत्कण्ठाऽन्यस्योपेक्षा यद्याविर्भूयात्
नैव तदानीं रसप्रतिस्फूर्तिः, अतः शापतो दुष्यन्तस्योपेक्षाजातेत्य-
वर्णयत् शकुन्तलादुष्यन्तयोः परस्परमवलोकनं सभाषणं तिरस्कार-
पूर्वविरहव्यथा रहस्यप्रख्यापनादि परिशीलने एकत्रानन्दः, अन्यत्र

शोकश्च प्रभवति हि पाठकानां तद्वद्विस्मृतेऽशापनिमित्तकत्वाकथने दुष्यन्तविषये आग्रहस्ततो रसभङ्गश्च जायेतेति ।

किंच नाटककथायामपि सदर्थद्वयं प्राकरूपयत् स्मरणोत्पत्त्यर्थ-
मङ्गुलीयकदानस्य अनुरागविलासप्रकटीकरणाय सयोजनं, शक्रतीर्थे
तत्पतनं तद्दर्शनसजातशकुन्तलास्मरणकल्पना च महाकवे कालि-
दासस्य अन्यादृशी चातुरीमावेदयति । अयमेव सदर्थो लौकिकमर्यादा-
नुसारीति प्रेक्षकहृदयेषु सगतिरियं कल्पितेति नैवेदमाश्चर्यसपादकमिति ।

मेनकाकृतं शकुन्तलापहरणसंविधानमप्यतिशयितमेव—विश्वामि-
त्रोत्पादिता पोषिता च महर्षिणा कण्वेन गृहीतपाणि धृतगर्भा दुष्यन्तेन
मारीचाश्रममुपेत्य भरतमजीजनदिति च यदि न ब्रूयात् तदानीं
तत्सौशील्यस्य भरतामिजात्यस्य च न्यूनताऽपि सपद्येत । कथायां च
रसपरिपोषणाय शापोपहतपतिकृततिरस्कारं ततश्च गौतमीशार्ङ्गरवशार
द्वृताश्च शकुन्तलासुपाकुश्यं तत्रैव तत्पुत्रजयि च अगत्या च शकु-
न्तला राजपुरोहितगेहे कृतवसतिरासीत् तत्रैव कुमारोत्पत्तिश्चेतीममपि
सदर्थं उत्कर्षसाधनतया अवर्णयत् । ततश्चाङ्गुलीयकदर्शननिमित्तकमेव
शकुन्तलास्मरणं तन्मूलं च विशेषदुःखमनुभवन् पूर्वं कृततिरस्कारं
पश्चात्स्वयमेव तप्यमानं तदुक्तिमपि स्मारं स्मारं पर्यतप्यतेति च ॥

अपिच महदन्यादितोप्याश्चर्यावहं, तथाहि—मातलिरपि विदू-
षकं कण्ठे निष्पीड्य तद्वारा दुष्यन्तमहाराजं रथमधिरोप्य देवविरोधि-
कालेनेमिसहारार्थं स्वर्लोकमुपाधावदिति कविरवर्णयत्, इदं च किंनित्ति-
कमिति विवेचयाम—दुर्वासःशापतः शान्तोपि शृङ्गाररसः तदङ्गुलीयक-
दर्शनसमन्तरसमुद्बुद्धं दुष्यन्तकृतापराधस्मरणेन श्पेकरससवलितोऽ-
भूत् । अतोत्र वीररसस्सपादनीयः । वीररससपादने तु करुणरसपराकर-
णमाचरणीयम् । अतएव विदूषकहिंसा तन्मूलं दुष्यन्तस्य क्रोधोद्गममपि

वर्णयामासेति प्रतीम । कविरपि किंनिमित्तादपि मनस्सतापादायुष्मान्
विक्लवो दृष्ट पश्चात्कोपयितुं तथाकृतवानस्मि' इति मातलिवचन
मन्ववादीत् ।

किञ्च मानुषसचारानर्हमारीचाश्रमप्रवेशे दुष्यन्तमहाराजस्य
कथं वा शकुन्तलासमागमः ? तत्स्थानस्य देवसचारयोग्यत्वात् अर्ता
देवताकार्यं परिसमाप्य इन्द्रविमानारूढ स्वर्गाद्राजधानीं प्रत्यागतो
मारीचाश्रमं प्रविवेशेति वर्णितमिति प्रतिभाति ।

मारीचाश्रमेऽपि शकुन्तलासमागमे प्रथमतो भरतानयनादिकं
व्यञ्जयति कवेर्महत्त्वं, तत्रापि दुष्यन्ताधिष्ठितस्थलं स्वयमेव शकुन्तला
समासीदति वर्णनं च कवेः कालिदासत्वं व्यवस्थापयति, नष्टान्ये कवयः
प्रभवन्ति वर्णयितुमेवम् । सिंहशावकेन विहरन्तं भरतं प्रति 'शकुन्त-
लावण्यं पेक्ख' इत्यर्थद्वयबोधकसखीजनवचनमात्रेणैव चिरकालं विर-
हेयो कृतसमागमपर्यालोचनायां कालिदास एक एव कविमूर्धन्यपदवी-
मधिरोढुं शक्त इति स्पष्टमवगम्यते ।

अत्रैव सदर्मं परमन्यदप्यालोचनीयम्—दुष्यन्तमहाराजोऽपि शकु-
न्तलामतिपरुषवचनैर्दूषयित्वा तिरश्चकार । शकुन्तलापि विनयमनतिक्रम्य
स्वस्या विवाहविषये प्रामाण्यजननार्थं अनेकधा प्रयतमानापि शिलाभय
मिव कठिनतमं तदीयहृदयमवबुध्य निराशा शून्यहृदया अवर्तत,
एवविधयोरनयोर्मेनोवृत्त्योः पर्यालोचनायां अस्मिन् समागमे श्रमो महा-
निति प्रतिभाति । अयं हि सदर्मः पूर्वोक्तशृङ्गाररसफलास्वादनसमय
इति इदानीं प्रेक्षकहृदयगामिनीयं रसपरिपूर्तिरिति निस्संशयमावेदयाम

इदानीं पूर्ववत् संश्लेषोऽपि नैव विश्लेषान्तो वर्णनीयः यथाहि
पक्षफलं अनुपभुज्यमानं वैवर्ण्यं म्लानिं च भजते तथा प्रकृते शृङ्गार-
रसोऽपि एतावता फलरूपत्ववर्णनेन परिपुर्णं पुनरपि न तस्य कश्चित्

परिपाक इति कथा समपूर्यत महाकाविना ॥

यद्यपि लोके दपत्योर्यूनोरनुराग प्रायस्संश्लेषादिव्यापारेष्वेव पर्यवस्यति शृङ्गाररसस्थायिभूतरतिरेव परमपुरुषार्थः । तथापि पुत्रोत्पत्त्यनन्तरमेव स रस सफल इत्यभिसंधाय प्रायः कवयः शृङ्गारनिरूपणप्रकरणेषु दपत्योराविवाहात् पुत्रलालनादिपर्यन्तमुपवर्ण्य विरमन्तीति कविरप्यय कथासमाप्तिमचीकरत्तथैव ॥

किंच नाटकरत्नेऽस्मिन् कथं सदर्भाविपर्ययश्च नायिकानायकयोर्गुणोत्कर्षनिष्कर्षक इति च वयं सादरमावेदयामः । तथाहि—मृगयोद्देशेन वनगनो महाराज यदृच्छया कण्वाश्रमे शकुन्तलामवेक्ष्य तत्सौन्दर्यमोहितकामपरवशो गन्धर्वविधिना तामुपयम्य त्वरितमाह्वययामि त्वा राजधानीमिति प्रतिज्ञाय स्वयमुगागता राजधानीमवरोधजनमयाद्वा असन्निकर्षदोषाद्वा न तामनाह्वयत् । ततः कालवशात्स्वयमेवागता सपुत्रामपि शकुन्तला स्वागमननिमित्तमावेदयन्तीमप्यन्तःकरणप्रवृत्तिमप्यगणय्य उदास्तः । ततः अशरीरवाणीश्रवणसमनन्तरमेव परिगृहीतवतः महाभारतदुष्यन्तस्य एतन्नाटकीयदुष्यन्तस्य च कीदृशं वैलक्षण्यमित्यालोचयन्तु भवन्तः ॥

कण्वाश्रमे पुत्ररत्नं प्रसूय युवराजपदवीमधिरोढुमुचितेन तेनैव साकमुपागताया पतिसन्निधिं निर्दयेन पातिना तिरस्कृताया अतएव शत्रुमुग्रक्रान्ताया भारतशकुन्तलाया एतन्नाटकीयशकुन्तलायाश्च महदन्तरमिति सविनयमवेदयामः ॥

‘नाटकेषु शाकुन्तल तस्मिन् चतुर्थोऽङ्कः तस्मिन्नपि श्लोकचतुष्टयं सारतमम्’ इति वचनाद्यनुरोधेनान्येषां वर्णनासदभेदपरिकल्पनतत्त्वदनुगुणपात्रपरिकल्पनादीनां प्रकर्षवर्णने ग्रन्थाविस्तरमयादुपरमाम इति सादरमावेदयामः

इति सर्वं भद्रम्

य आजि रामानुजयगार्

॥ श्रीरस्तु ॥

संस्कृतभाषा.

श्रेयो मे विदधातु शारदशशिश्रीभासुरामा सुरा
हारासारनिरासकारिमधुरव्याहारिणी हारिणी ।
मुक्ताभूषणपोषणस्मितलवश्रीसाधुनासा ऽधुना
लावण्येन निजेन निर्जितवती रम्भारती भारती ॥

भोभो भूसुरभासुरमहाशया किञ्चित् अद्य विनयेन विज्ञापयामि
भाषा नाम अर्थवदक्षरपदवाक्यात्मिका शब्दसहति. काचित् भाष्यते
अनया इति भाषा इति तत्र व्युत्पत्ते. यस्या किल भाषाया
परब्रह्मस्वरूपत्वेन व्यवहारः । “विन्देमहि च ता वाणीममृतामा-
त्मन कलाम्” इत्यादिना । यस्याश्च देवीत्वेन उपचारः — “ब्राह्मी
तु भारती भाषा गीर्वाण्वाणी सरस्वती” इत्यादिना । भाषाप्रशस्त्य-
मुपवर्णितमाचार्यदण्डिनाऽपि काव्यादर्शे—

इदमन्धतम कृत्स्न जायेन भुवनत्रयम् ।

यदि शब्दाह्वय ज्योतिराससार न दीप्यते ॥

इत्यादिना । अस्य खलु शब्दब्रह्मणो विवर्तद्वयमस्ति देवभाषा
मनुष्यभाषा चेति । तत्राद्या द्विविधा-वैदिकी लौकिकी चेति । वैदि-
कवाक्येषु तावत् आनुपूर्वीनियमस्य सर्वत्र प्राधान्यम् । लौकिकवा-
क्येषु तु पदानुपूर्वीनियमाभाव इति तयोर्विवेकः । यस्य भाषाद्व-
यस्य अनुशासनं श्रीपाणिनिमतानुसारेण भगवता पतञ्जलिना मनो-
वाक्यायनलनिर्माणनकारिणा लोकानुप्रणयार्थं व्याकृता महाभाष्ये । तत्र

द्वितीया मानुषभाषा नानारूपा देशकालकर्मानुगुण्यात् । तत्र माग
ध्यादि भाषाषट्क विकृतिरूपम् । तासां तु सामान्यतः प्राकृतसंज्ञा ॥

भाषोपयोगक्रम

पुरुषाणामनीचानां संस्कृतं स्यात्कृतात्मनाम् ।
शौरसेनी प्रयोक्तव्या तादृशीनां च योषिताम् ॥
संस्कृतं सप्रयोक्तव्यं लिङ्गिनीषूत्तमासु च ।
कार्यतश्चोत्तमादीनां कार्यो भाषाविपर्ययः ॥
योषित्सखीबालवेश्याकितवाप्सरसा तथा ।
वैदग्ध्यर्थं प्रदातव्यं संस्कृतं चान्तरान्तरा ॥

इत्याद्यभियुक्तोक्त्या देवमानुषभाषाद्वयमध्ये देवा देवभाषामेव ब्रुवते ।
अत एव ते गीर्वाणा । तद्भाषा च गीर्वाणवाणी । भूमुरास्त्वत्र
प्रमाणम् । आधुनिकब्राह्मणास्तु देवभाषा मानुषभाषा च सद-
र्भानुसारेण वदन्ति । यतस्ते देवत्वमानुषत्वरूपधर्मद्वयविशिष्टा । ब्राह्म-
णानां पूज्यत्वं यथा कल्किपुराणे—

भूदेवा ब्राह्मणा राजन् पूज्या वन्द्या सदुक्तिभिः ।

चातुराश्रम्यकुशला मम धर्मप्रवर्तका ॥

इति । तादृशभूदेवत्वपरिपालकेषु यजनयाजनादिवैदिककर्मसु इदानी-
मपि ब्राह्मणा तामेव दैवीं भाषां प्रयुञ्जते । परं तु “युष्म-
रूपा हि ते द्विजा ” इति पराशरोक्तरीत्या पापिनि कलौ इतर-
वर्णधर्मानाश्रयन्त त एव भूमुरा लौकिकव्यवहारेषु अनन्यगतिक-
त्वात् प्राकृतभाषां प्रयुञ्जते । उपाधिभेदेन भाषान्तरस्वीकरणं सर्वैरपि
अभ्युपगतम् । तद्यथा महाभारते रहस्यगोपनार्थं विदुर युधिष्ठिर
प्रति श्लेच्छभाषया ब्रूते । श्रीमद्रामायणेऽपि महर्षिवचनार्थं इत्यलं
संस्कृतं वदति । स्वोक्तिप्रामाण्यार्थं जानक्या साकं संस्कृतं वदति

भगवान्मारुति । “वाच चोदाहरिष्यामि द्विजातिरिव सस्कृताम्” इति ह्युदात्ताशयप्रकटनार्थं तावत् नाटकेषु नीचपात्राण्यपि सस्कृत-भाषामेवाश्रयन्ते । एतेन सस्कृतभाषाप्रयोगस्तु ब्रह्मक्षत्रिय वैश्य-रूपद्विजातीनामनादिसिद्धम्, इति फलितम्

प्रकृते तावत् समस्तकल्याणगुणाभिरामे श्रीकृष्णसार्वभौमे मही-मण्डलमण्डनायमानमहर्षिशूरदेश पालयति सति धर्मस्य अभ्युत्थान अध-मस्य ग्लानिरिति सुस्फुटमेव सम्यक्परिपश्यता सर्वेषम् । यथैव श्रीभोज-राजकाले पण्डिताखण्डलानां प्रोत्साहबाहुल्यपासीत् तथा इदानीम-पि पण्डितानां कविसार्वभौमानां च प्रोत्साहरूपानुग्रहं क्रियत एव श्रीमहाराजेन । कुविन्दादीनामपि इतः परं सस्कृतभाषाध्ययनं कार-यितव्यं समदृष्टित्वं समप्राधान्यपरिकल्पनं च इदानीं तनराजपुरुषाणां अयत्नसिद्धमिति अकथितमपि ज्ञायत एव ।

तथापि अस्मद्देशीयविश्वविद्यालयघटका केचन सस्कृतभाषायां आवश्यकाम्यासावकाशं तिरयित्वा तादृशभाषायां प्राधान्यस्य ह्रासं कल्पयामासुरिति जिह्वेभिः विज्ञापयितुं तत्रभवता भवता सन्निधाने ॥

तत्तादृशदेवभाषायां प्राधान्यस्य न कदापि ह्रासः कार्यः इत्यत्र सन्त्यसख्याकानि कारणानि । तत्र दिक्प्रदर्शकन्यायेन कतिप-यकारणान्येव प्रकाश्यन्ते “अनुक्तमन्यतो ग्राह्यम्” इति न्यायेन अधु-ना तनपण्डितवर्येभ्यः शेषं ज्ञेयमित्यभ्यर्थये ॥

प्रथमं तावत् अनुकरणं हि शिष्टानां अभ्युदयपरंपरा हेतु-रिति न्यायेन वयमिदानीं अशनं वसनं चिकित्सां विचिकित्सां-दिलोकव्यवहारेषु पाश्चात्यानेव अनुकुर्वन्तं दैनादेनव्यग्रहारसाम्ये ममोन्मत्ता भूत्वा तत्तटमनधिगच्छन्तं अन्धकारं परामर्शपरायणां अभवाम । चक्रवर्त्यरिवर्तते खलु मानुषचरित्रम् । इग्लण्डदेशेतावत्

लाटिनादिश्रेष्ठभाषाणां यथा प्राधान्यं कालक्रमेण उत्तरोत्तराभिवृद्धिं प्राप्नोत् तथा अस्मद्देशीयश्रेष्ठनमभाषा सम्कृतापरनामधेया तत्समप्राधान्यं प्राप्नुमर्हतीत्यत्र कोवा सदिर्हीत । पाश्चात्यदेशे तावत् प्रथमकाल-
वस्थायां क्याटरबेरिकथारूपप्रतग्रन्थानां निर्माणाध्ययनादीनां प्रभू-
तरं प्राधान्यमासीत् । तथैवास्मिन् भरतखण्डे वेदाध्ययनस्य सर्वत्र
प्राधान्यमासीत् । ततश्च इंग्लान्डुदेशे कविकाव्यकलादीनां प्राशस्त्य
अप्रतिहतमासीत् । तथेवात्रापि—

नियतिकृतनियमरहिता ह्यद्वैकमयीमनन्यपरतन्त्राम् ।

नवरसरुचिरा निर्भितिमादधती भारती कवेर्जयति ॥

इति श्रीमद्विष्णुसम्मतोक्तरीत्या कालिदासादिमहाकवि निर्मा-
णानां अपरिमितं प्राशस्त्यमासीत् । तृतीयकालवस्थायां आग्ल
देशे शिष्टानुकरणं नाम तृतीयावस्था देशभाषायां उदपादि । तादृश-
शिष्टानुकरणावस्थायां वेदानां वयं वर्तमाने । आग्लदेशीयास्तु प्रजा-
रञ्जनावस्थानामकचतुर्थावस्था शास्त्रीयावस्थानामकपञ्चमावस्था च
देशभाषायां अनुभूय षष्ठावस्था प्रवेष्टुं पर्युत्सुका सुसमयं प्रणि-
पालयन्ति । वयं तु नैतादृशावस्थाक्रमेणोक्तं । तृतीयावस्थारूप-
शिष्टानुकरणमेवेदानीं नश्यत् । नातिचिन्तायागेव ग्रन्थमुद्रणप-
द्धतिं प्रवर्तिताऽसीत् किल । लेखनवाचनरूपविद्याप्रसूतिरपि नाद्यपि
सर्वजनीना । एवं स्थिते सर्वावस्थातिक्रमणं तत्रापि एकपदेवातिक्र-
मणं केवलं साहसमेव । आदर्शप्रायदेशे यथा आग्ल भाषाध्ययनं क्रम-
ानुसृतमासीत् तथा अस्माभिरपि अनुसरणं कार्यम् । कृत्रिमसु वा
नृणिकर्मसु वा राजकार्यव्यवहारेषु वा इंग्लान्डुदेशीया काव्यतिक्रमणं न
सहन्ते, देशकालवैपरीत्यशङ्कां तान् बाधते । “यत्राधिका सा मता”
इति न्यायमनुरुन्धन्ति प्रायः पाश्चात्याः । प्रकृते सम्कृतभाषाभ्यासस्तु

सवषा महाजनानां सकलानां भाषाणां च परमोपकारत इति कृत्वा संस्कृतभाषाध्ययनस्य अवश्याध्ययनभाषाकोटौ स्थित्यवकल्पनं सकलश्रेयसा निदानमिति दिक् ॥

द्वितीयं तावत्कारणमिदानीं निरूप्यते “श्रीमत्कर्णाटकदेशप्राशस्त्यदृष्ट्याऽपि संस्कृतभाषायाः नितिशयप्राधान्यं कल्पनीयम्” सन्ति बहूनि कारणानि सुगृहीतनामधेया वङ्गदेशीयविद्वद्वरिष्ठा आशुतोषमुखर्जीनामकमहाशया तथा श्रीज्ञानशरणवक्रवर्तिनामकमहाभागाश्च वारवार अस्मद्देशीयानां सर्वेषां विद्यार्थिना अभ्यासावकाशं कल्पनीयं संस्कृतभाषायामित्युपदिदिशुः । सति कुञ्चे चित्रकर्त्रेति न्यायेन श्रीकर्णाटकभाषाभिवृद्धिरपि संस्कृतभाषाध्ययनाधीना वर्तते । कतिपयपदसमुदायवती किल कर्णाटकभाषा । तद्वन्धकर्तार श्रीलक्ष्मीशः पप षडक्षरिदेवादयः निजसंस्कृतभाषाध्ययनबलादेव कर्णाटकग्रन्थनिर्माणे समर्था अभूवन् इत्यत्र तेषां ग्रन्था एव प्रमाणम् । पदवासना विनैव ग्रन्थरचना न यत्रकुत्रापि विश्रुता । संस्कृतपदानां तु प्रयोगविषयो महान् इत्यत्र महाभाष्यादिग्रन्था एव प्रमाणम् ॥

उर्दूनामकभाषा भरतखण्डे सर्वजननिभाषात्वेन परिकल्पयितुं विद्वद्वरिष्ठाः अवतिष्ठमानाः सन्ति । तत्तादृशोर्दूभाषादृष्ट्यापि तन्मातृभाषारूपसंस्कृतभाषायाः प्राधान्यं अपरिहार्यमेव । बालपाठेषु तावत् बालानां देशभाषा प्रथममुपादिश्य प्रौढपाठेषु संस्कृतभाषामध्याप्य अन्तरान्तरा यथारुचि कर्णाटकभाषाभ्यासं वा उर्दूभाषापरिशोलनं वा आज्ञाप्य सर्वत्र संस्कृतभाषायां यदि प्राधान्यं स्यात् तर्हि शते पञ्चाशन्नद्यायने सकलभाषाभिवृद्धिर्वा सकलप्रौढिमसपादनं वा सुगममेव । तद्विपर्यासेन संस्कृतभाषायां “सर्वथा प्राशस्त्यमास्तु” इति प्राज्ञा केचन प्रत्यवस्थानं कुर्वन्ति यदि तर्हि कर्णाटकदेशाभिवृद्धे तिरयणं तैरेव प्रारब्धं इत्यत्र

कोवा सदेह' स्यात् । अभूतपूर्वं किल श्री विश्वविद्यालय सकलदेशादर्शरूपे अस्मन्महीशूरदेशे । तादृशविद्वन्मण्डलीप्रोत्साहेन संस्कृतभाषाया अभिवृद्धिर्भविता । कर्णाटकभाषात उर्दूभाषाया अत्यन्तसन्निकृष्टसबन्धस्संस्कृतस्य । एतस्थिते पूर्वोक्त चतुर्थपञ्चभावस्थयो अवकाश एव न स्याद्देशभाषाणाम् । कार्यनियतपूर्ववृत्ति कारणमिति न्यायात् कर्णाटक, उर्दू, त्रैलोक्य, तन्निष्ठप्रभृतिदेशभाषाणा प्राशस्त्य प्राबल्यच येये इच्छन्ति ते सर्वे "प्रतिबिम्बालकृतिविधिकुशलो बिम्बालकृतिमादधत्ते" इत्युक्तरीत्या संस्कृताध्यापनस्यैव प्राधान्यं कल्पयेयुः । सर्वत्र ग्रामेषु पत्तनेषु च संस्कृताध्यापकानां नियमनं दावणगेरे ग्रामे कर्णाटकप्रौढपाठशालानामकालेजुस्थापनं चिन्तामणिमहाग्रामे त्रैलोक्यभाषाप्रौढपाठशालानिर्माणं च अस्मद्देशस्य परमश्रेयस्साधनमिति तत्कारणीभूतसंस्कृतभाषाया अवश्याध्ययनरूपनियमनमपि श्रीविश्वविद्यालयघटकैः शिष्टसमासद्धिः कार्यमित्यभिप्रायः द्वितीय कारणम् ॥

मिल्लरुरिपोर्दुनामकधर्मशासनरीत्याऽपि इतरभाषादृष्ट्या संस्कृतभाषाया एव प्राधान्यं कल्प्यमिति विज्ञापयामि । तद्यथा—मैसूरुदेशस्थितषष्टिलक्षसंख्याकप्रजानां मध्ये प्रायशः ब्राह्मणेतरप्रजा एव भूयस्य सन्ति । प्रजानां विनयाधानरक्षणभरणादिराज्यभारनिर्वहणे तासामेव सर्वत्र प्राधान्यमिति विदितमेव सर्वेषाम् । तादृशप्राधान्यं नास्मद्धर्मपरिज्ञानमन्तरा सुसाधं भवति । धर्मपरिज्ञानं तु स्मृतिग्रन्थाध्ययनार्थीनानिति कृत्वा ब्राह्मणेतरप्रजानां सर्वासामपि संस्कृताध्ययनं अवश्यं कारयितव्यम् । संस्कृतपाठशालासु ब्राह्मणशालकैस्तदाध्ययनं नाद्यापि सार्वत्रिकं कृतम् । इंग्लिष्पाठशालासु इंग्लिष्भाषाध्ययनेन साकं संस्कृताध्ययनस्य यदि अवकाशः न दीयते तर्हि नूननविश्वविद्यालयेन आस्माकीनेनानेन कोवोपकारः ? ब्राह्मणे-

तरप्रजाना अपकार कृत स्यात् । प्रजाप्रतिनिधिसभाया ब्राह्मणे-
तरप्रजा संस्कृतभाषाध्ययने परमादरवत्य तद्भाषाध्यापनावकाश बहुधा
प्रार्थयेयु । अत तत्सन्तोषार्थं वा प्राशस्त्य देयम् ॥

सकलभरतवर्षस्य अभिवृद्धिपारिचिन्तनदृष्ट्याऽपि संस्कृतभाषाया
एन प्राधान्यमपरिहार्यं इति चतुर्थकारणम्— तद्यथा देशभाषानुगु-
ण्येन भरतवर्षस्य विभागा परिकल्प्या इति आधुनिकशिष्टाना
अभिप्राया समुल्लसन्ति । आन्ध्रदेश, द्रामिडदेशः, कर्णाटदेश,
महाराष्ट्रदेश, उर्दु अथवा हिन्दीदेश—इत्येवरत्या देशविभागकरणे
सकलभारतेयाना ऐकमत्यसंपादनाय सुगम पन्था इति तेषामा-
शयः । एकस्मिन्नेव देशे वसति, एकभाषाप्रवचन, एकदेवतोपासना,
एकराज्याभिपालन इत्यादीनि एकीकरणस्य प्रबलानि कारणानीति
विदितमेव सर्वेषाम् । वङ्गदेशे तावत् आगलभाषाभ्यास त्रिशतव-
र्षेभ्यः प्रागेव उपक्रान्तः । तदादि संस्कृतभाषाप्राशस्त्य दिनेदिने
बालचन्द्र इव वृद्धिं प्राप्नोति । न नश्यति । सुगृहीतनामधेयेन
श्रीराधाकान्तदेवेन शब्दकल्पद्रुमस्य निर्माणं, सुगृहीतनामधेयेन श्रीता-
रानाथतर्कवाचस्पतिना वाचस्पत्यनामकामूल्यग्रन्थनिर्माणं च बगा-
ळाख्यवगदेशे समुद्रपादिषाताम् । समस्तसंस्कृतग्रन्थानां प्रथममुद्रण-
प्रकाशनादीनि महाकार्याणि काळीघट्टायामेव समभवन् । किं बहुना
देवनागरालिपे काळीघट्टेव जन्मस्थानम् । बोबायि आधिपत्ये तादृश
देवनागरग्रन्थानां बालबन्धुलिप्या विलक्षणं मुद्रणं परिकल्प्यते ।
मद्रासु आधिपत्ये तु एतादृशग्रन्थवाचकास्सन्तीति तेषां महाभाग्यम् ।
सकल देशदर्शभूते आस्माकीने महीशूरदेशे तावत् कीदृशी कीर्तिं
ग्रन्थनिर्माणे वा ? ग्रन्थमुद्रापणे वा ? ग्रन्थपठने वाचने वा ? कीदृशी
अस्माकं प्रशस्तिः

सुगृहीतनामधेयस्य श्रीमदाशुतोषमुखार्जिनामकमहाशयस्य अभि-
प्रायरीत्या संस्कृतभाषाया परम प्राशस्त्य परिकल्पनीय वा नवैति
विमृशन्तु महान्त । तत्तादृशमहाभागाना उदाराशयस्य विरोधोत्पादने
हेतुभूताना महाशयाना शाश्वतकीर्ति कीदृशी ? श्रीशारदासिंहपीठ-
रूपे अस्मद्विश्वविद्यानिलये सकलकार्यनिर्वाहधौरधर्यं च कीदृशम् ?
प्रधानधर्माधिकारिमहाभागाना श्रीमहाराजसार्वभौमाना उदारचरित्र
च कीदृशम् ? इत्याद्यनेककारणपरिचिन्तने संस्कृतभाषाया प्रथम
प्राधान्यं परिकल्पनीयमिति फलितं भवत्येव ॥

अथेदमत्र पञ्चम प्रबलकारणम्—अयं च कर्णाटकदेशः,
कर्णाटकभाषाया परम प्राधान्यं सर्वजनस्पृहणीयमेव, मातु स्तन्यपान
विना शिशोर्जीवनं कथम् ? कर्णाटकग्रन्थनिर्मातार श्रीलक्ष्मीशः,
श्रीपदः, श्रीषडक्षरिदेवः प्रभृतयः किं केवलकर्णाटकभाषाभ्यासमा-
त्रबलेन तत्तादृशमहाग्रन्थाना निर्माणे प्रभवितारस्समभूवन् ? संस्कृ-
तभाषाध्ययनमन्तरा कर्णाटकभाषाया कथं प्राशस्त्यम् ? पुराकि-
लास्मिन् देशे धनिकगृहेषु पल्लीषु द्वारप्रकोष्ठशालासु उपाध्याय-
प्रतिष्ठापितविद्याशालासु पल्लीमठारख्येषु विद्यामधिगतवन्तः अत्यन्त-
दरिद्रावस्थाया स्थिता श्रीकालिदासः भवभूतिः बाणः मयूरादयः
अनेकः ग्रन्थनिर्माणे समर्था अभूवन् । इदानीं तु प्रशस्तिपत्रिका-
संपादनसमर्था आधुनिकपण्डिता पुरातनकविकृतग्रन्थसदृशग्रन्थप्र-
यत्ने न केवलमसमर्था किंतु तत्पठनेपीतीत्य मन्दभाग्यस्यास्मद्वेशस्य पर
परः को वा न वेत्ति ? किं संस्कृतभाषा तत्र अयोग्या ? तर्हि इंग्लैण्ड,
जर्मनी, अमेरिका, फ्रान्सु प्रभृतिषु भूखण्डेषु विद्वन्मणिभिः कुतो
वा प्राशस्त्यं संस्कृतभाषाया कल्पितमस्ति ? किं संस्कृतभाषा-

ध्ययनमन्तरा श्रीकर्णाटभाषाया वा उर्दूभाषाया वा पुरोभिर्वृद्धि-
स्स्यात् ? कारण विना कार्यस्योत्पत्तिरपि स्यादेव ॥

कर्णाटकदेशे श्रीकर्णाटप्रभुपालिते श्रीकर्णाटमहाजनावलम्बन-
योग्ये अस्मिन् श्रीमैसूरुनाम्नि आदर्शदेशे संस्कृतभाषाया प्राशस्त्य
न देयमिति केवल शोचनीयोऽयं विषयः । किमेतादृशदेशस्य परम-
शोचनीयावस्थापरिकल्पनार्थं श्रीविश्वविद्यालयनिर्मिति ? एतादृशदि-
व्यभाषाया अप्रागल्भ्यसम्पादनायैव वा अनेकलक्षपरिमितमहद-
र्थोत्सर्गः ? एतादृशमेव वाऽस्मद्भागधेयम् ? किमिदमेव ओरियटल्-
सैडनामकपरमप्राधान्यपरिकल्पनम् ? किं बहुना—एवमालोच्य निश्चित्य
अयमप्राशस्त्यविषयः अस्मद्देशहितैषिभिस्सर्वैरपि परिचिन्तनीयः ॥

आस्माकीन श्रीविश्वविद्यालयनिर्माणस्य प्रथमे वत्सरे कान्वोकेषन्
नामकसुधर्माख्यसभाया सर्वज्ञपीठाधिरोहणनिपुणैः श्रीकृष्णराजसार्व-
भौमविद्वन्मणिभिः अस्य श्रीविश्वविद्यालयस्य सर्वतोमुखनैपुण्यरूपे
एफिषेन्सि परिपालनपरिपोषणविषये किमाज्ञप्तम् ? तत्तादृशमहदाज्ञाप-
रिपालनं च यदि पण्डितवर्यैः परिपालनीयं तर्हि संस्कृतभाषाया प्रथ-
मप्राधान्यं सर्वदा परिपोषणीयमेव स्यात् ॥

इतः प्राक् पञ्चशतवत्सरेभ्यः आरभ्य श्रीमन्महेश्वर दिव्यसिंहास-
नाधिष्ठितराजश्रेष्ठैः श्रीमदिन्दुकुलावतसैः संस्कृतभाषाप्रोत्साहरूपसत्य-
धर्मपरिपालन एतावत्पर्यन्तं परमादरेण भक्त्या च यत्कृतं, यादृशधर्मर-
क्षणेन सकले प्रपञ्चे “संस्कृतोद्धरणशीला मैसूरु श्रीमन्महाराजसार्व-
भौमा” इति यादृशी कीर्तिं विस्तृताऽऽसीत्, पुण्यपत्तनं संस्थानस्य
महदापत्तिसमाप्तिं काले यत्संस्थानं तत्रस्थितविद्वद्भिरिष्टानां कान्दि-
शीकावस्थागतानां संरक्षणस्थानमासीत् तादृशमहामहिमविशिष्टे अस्मिन्

मैसूरुराज्ये संस्कृतवाण्या न कदापि महिमद्वासो भूयादिति भगवन्त
प्रार्थयाम ॥

लक्ष्मीविलाससुभग विबुधालिवृद्धि-
हेतु सुदर्शनजितारिमथाविगीतम् ।
सत्योद्धृतिप्रवणमर्जुनचित्तभाज
कृष्ण धरापतिमवत्ववित स धर्म ॥
इति शम् ॥

मोक्षगुंड लक्ष्मीपतय्य

॥ श्री ॥

ज्योतिश्शास्त्रस्य वेदमूलत्वनिरूपणम्.

एक कल्पयुगाब्दमासदिवसाद्यौषाधिकाकारवान्

कालो यस्य गतागतै कलयते सुस्पष्टता देहिनाम् ।

नित्य यस्तमसोऽभिरक्षति जगत्साक्षी ग्रहाणा पति

ज्योतिर्वेदमयोऽव्ययस्सभगवान्मानुश्युभ्रायास्तु न ॥

अथास्मिन् शास्त्रे ज्योतिरूपाणा सूर्यादिग्रहाणामश्विन्यादिनक्ष-
त्राणा च गति, स्थिति, स्वरूपादिप्रतिपादनात् एतच्छास्त्रं ज्योतिश्शास्त्र-
मिति प्रसिद्धम् । तथाच गर्गसिद्धान्ते—

ज्योतिरूपस्त्वय सूर्य चन्द्राद्यास्तत्करै खगा ।

ज्योतीरूपास्स्युरर्कादिखेटज ज्यौतिष स्मृतम् ॥

इति ॥

शास्त्रस्य अनादित्वम्

‘कल्पतन्त्राणि तन्वानाह’ (तै ब्रा ३-१२-९) तन्त्राणि
षडङ्गानीति भाष्यम् । छान्दोग्योपनिषदि सप्तमाध्याये नारदसनत्कु-
मारसवादे ज्योतिश्शास्त्रमपि राशिनक्षत्रविद्यापदाभ्यामुदाहृतम् ।

तन्त्रवार्तिके अशीतितमे पुटे—“ज्योतिश्शास्त्रेऽपि युगपरिव-
र्तपरिमाणद्वारेण चन्द्रादित्यादिगतिविभागेन तिथिनक्षत्रज्ञानं अविच्छि-
न्नसंप्रदायगणितानुमानमूलम्, ग्रहसौस्थ्यदौस्थ्यनिमित्तपूर्वकृतशुभाशु-
भकर्मफलविपाकसूचनं, तद्वतशान्त्यादिविधानद्वारेण वेदमूलम्” इति
दृश्यते । अतोऽस्य शास्त्रस्य कचिदनुभवमूलत्वं कचिद्वेदमूलत्वं च
प्रतिपादितम् ।

स्वयं स्वयमुवा सृष्टं चक्षुर्मृतं द्विजन्मनाम् ।
वेदाङ्गं ज्यौतिषं वेदैः समं ब्रह्ममुखोद्गतम् ॥
इत्याह गर्ग । नारदोपि—
विनैदखिलं श्रौतस्मार्तकर्म न सिध्यति ।
तस्माज्जगद्धितायेद् ब्रह्मणा निर्मितं पुरा ॥ इति ॥

शास्त्रप्रयोजनम्

‘चित्रापूर्णमासे दीक्षेरन्’ ‘फलगुनीपूर्णमासे दीक्षेरन्’
(तै. स. ७-४-८) ‘यान्येव देवनक्षत्राणि । तेषु कुर्वीत यत्कारी
स्यात् । पुण्याह एव कुरुते ।’ (तै. ब्रा. १-५-२) ‘उदगयनपूर्वप
क्षाह पुण्याहेषु कार्याणि’ (आप. गृ. १-२) इत्यादिश्रुतिस्मृत्युक्त-
तिथिनक्षत्रादीनां ज्योतिषशास्त्रैकगम्यतया तच्छास्त्रज्ञानाभावे तत्तत्कर्म-
कालस्वरूपस्यैव दुर्ज्ञानतया तत्तत्काले विहितानां कर्मणा अनुष्ठा-
नमपि सुतरामुत्सन्नमेव स्यादिति स्फुटमेव प्रयोजनम् ।

नच केवलं वैदिककर्मानुष्ठानोचितकालज्ञापनेनैवास्य शास्त्रस्य
सप्रयोजनत्वमिति तदव्ययम्, जैत्रयात्रावाणिज्यक्रयविक्रयकृषिवीजार्पणा-
द्यनेकलौकिककर्मानुष्ठानोचितकालज्ञानस्यापि ज्योतिषशास्त्रैकाग्र्यतया
एतच्छास्त्रं सर्वतोमुखतया सप्रयोजनमिति स्पष्टमेतत् ॥

शास्त्रप्राशस्त्यम्

वेदा हि यज्ञार्थमभिप्रवृत्ता कालानुपूर्वा विहिताश्च यज्ञा ।
तस्मादिदं कालविधानशास्त्रं यो ज्यौतिषं वेदं स वेदयज्ञान् ॥
(वेदाङ्गज्यौतिषम्)

दशदिनकृतपापं हन्ति सिद्धान्तवेत्ता
त्रिदिनजनितदोषं तन्त्रवेत्ता नराणाम् ।

करणभगणवेत्ता हन्त्यहोरात्रजात

दिनदलकृतदोष हन्ति योगादिवेत्ता ॥

एवविधस्य श्रुतिनेत्रशास्त्रस्वरूपमर्तु खलु दर्शन वै ।

निहन्त्यशेष कलुष जनाना षडब्दज धर्मसुखास्पद स्यात् ॥

(माण्डव्य)

जानन्त शाकुन काल त देवा ब्राह्मण विदुः ।

ससावत्सरिके देशे वस्तव्य भूतिमिच्छता ।

चक्षुर्मूर्तिर्हि यत्रैष पाप तत्र न विद्यते ॥ (वरहमिहिर)

अथैतच्छास्त्राध्ययनेन ब्रह्मात्मककालज्ञानसम्भवात् मोक्षप्राप्तिपर्यन्तान्यपि
फलानि प्राप्यन्ते । यथा—

तिथेश्च श्रियमाप्नोति वारादायुष्यवर्धनम् ।

नक्षत्राद्धरते पाप योगाद्रोगनिवारणम् ।

करणात्कार्यसिद्धिं च लभते नात्रसंशय ॥ (नारदीयसहिता)

दिव्य चक्षु ग्रहाणा तु दर्शित ज्ञानमुत्तमम् ।

विज्ञायार्कादिलोकेषु स्थान प्राप्नोति शाश्वतम् ॥

ग्रहलोकमवाप्नोति पर्यायेणात्मवान्नर ॥ (सूर्यसिद्धान्त)

यज्ञकालपरिज्ञानात् अश्वमेधफल लभेत् ।

पुण्यकाल च यो वेत्ति स याति परमा गतिम् (सहितार्णव)

यो ज्यौतिष वेत्ति नरस्स सम्यक् धर्मार्थकामान् लभते यशश्च ॥

(भास्कर)

कालज्ञानी कथं याति परमा गतिमुच्यते ।

नित्येश्वराश्रित काल जानन्नीशत्वमाप्नुयात् ॥

न सावत्सरपाठी च नरके परिपच्यते ।

ब्रह्मलोकप्रतिष्ठा च लभन्ते दैवचिन्तका ॥ (वरहमिहिर)

शास्त्रस्य वेदाङ्गत्व निरूपणम्

वेदास्तावद्यज्ञकर्मप्रवृत्ता यज्ञा प्रोक्तास्ते तु कालाश्रयेण ।
शास्त्रादस्मात्कालबोधो यतस्स्यात् वेदाङ्गत्व ज्यौतिषस्योक्तमस्मात् ॥
(भास्कर)

अङ्गेष्वपि चक्षूरूपत्वमस्य शास्त्रस्य —

शब्दशास्त्र मुख ज्यौतिष चक्षुषी च श्रोत्रमुक्त निरुक्त चकल्प करौ ।
या तु शिक्षाऽस्य वेदस्य सा नासिका पादपद्मद्वय छन्द उक्त बुधै ॥
(भास्कर)

शुभाशुभफल भूतभविष्यद्वर्तमानजम् ।

ग्रहणोत्पातकादिश्च येन शास्त्रेण वेद्यते ॥

तच्छास्त्र ज्यौतिष वेदनयन मुनयो विदुः । (शिष्टवाक्यम्)

वेदस्य निर्मल चक्षुः ज्योतिषशास्त्रमुदीरितम् ॥ (गर्गसहिता)

मुखमर्धं शरीरस्य सर्वं वा मुखमुच्यते ।

तत्रापि नासिका श्रेष्ठा नासिकायाश्च चक्षुषी ॥ (नारदसहिता)

प्रधानमङ्गमेवेदं शास्त्रमङ्गेषु षट्स्वपि । (ब्रह्मसिद्धान्त)

यथा शिखा मयूराणां नागानां मणयो यथा ।

तद्वद्वेदाङ्गशास्त्रेषु ज्यौतिष मूर्ध्नि सस्थितम् ॥ (वेदाङ्गज्यौतिषम्)

वेदचक्षुः किलेदं स्मृतं ज्यौतिषं मुख्यता चाङ्गमध्येऽस्य तेनोच्यते ।

सयुतोपीतरैः कर्णनासादिभिः चक्षुषाऽङ्गेन हीनो न किञ्चित्करः ॥

(भास्कर)

वेदस्य चक्षुः किल शास्त्रमेतत् वेदाङ्गषट्कादपि मुख्यताऽस्य ।

प्रत्यक्षतः कालविधायकत्वात् लोकोपकृत्या च अगत्प्रसिद्धम् ॥

इति । अत्र—वेदो नाम कश्चन अक्षरराशिः । तस्य करचरणाद्यङ्गकल्पनं
कथं सङ्गच्छते इत्याशङ्का स्यात् । अनाद्यन्तस्य निर्गुणस्य निराकार-

स्यापि परब्रह्मण यथावा 'ब्राह्मणोऽस्य मुखमासीत्' (आ ३-१२) इत्यादिना मुखाद्यङ्गविभाग कृत तथात्रापि अङ्गविभागो निरूपित इति तत्परिहार अनुसन्धातव्य ॥

उपकार्योपकारकत्वेनाप्यङ्गाङ्गिभावो निरूप्यते—उपकार्यो वेद उपकारक शास्त्र वेदास्तावत् श्रौतस्मार्तकर्मनिरूपणार्थं मुख्यतया प्रवृत्ता तेषु वेदेषु तत्रतत्र तत्तत्कर्मानुरूपशुभाशुभतिथिनक्षत्रमुहूर्तकालादयो ज्योतिषशास्त्रविषयास्सूचिता । तथासूचिताना विषयाणा अस्मिन् शास्त्रे प्रतिपादनात् एतच्छास्त्रस्य वेदोपकारकत्वेन वेदाङ्गत्व सिद्धम् । तथासूचितशास्त्रविषयवाक्यानि वेदेषु बहून्युपलभ्यन्ते । तेषु कृष्णयजुर्वेदीयान्येव कानिचिद्वाक्यान्यत्रोदाह्रियन्ते ॥

सृष्टिविषय

'प्रजापातिरकामयत प्रजासृजेयेति' (स ३-१-१) अत्र सरी-सृपपशुपक्ष्यादिसृष्टि प्रजासृष्टिश्च प्रतिपादिता । 'एकयाऽस्तुवत प्रजा अधीयन्त' (स ४-३-१०) अत्रानुवाके सप्तर्षिपितृग्राम्यारण्य क्षुद्रैक-शफपश्वादीना पञ्चभूताना वस्वादीना च सृष्टि प्रतिपादिता । 'प्रजा-पातिरकामयत प्रजायेयेति' (स ७-१-१) अत्र ब्राह्मणादीना गवाजा-श्वादीना च सृष्टि प्रतिपादिता । 'सा पृथिव्यमवत्तत्पृथिव्यै पृथि-वित्वम्' (स ७-१-५) एतदनुवाके वसुरुद्रादित्याना पृथिव्याश्च सृष्टि प्रोक्ता 'स भूमिमसृजत । सोऽन्तरिक्षमसृजत । स दिवमसृजत । सोऽसुरानसृजत । स देवानसृजत' (ब्रा २-२-४) इत्यादिभि लोकत्र-यसृष्टिर्देवासुरादिसृष्टिश्च कथिता । 'तदतप्यत । तस्मात्तेपानाद्भूमोऽजा-यत' (ब्रा २-२-९) अस्मिन्ननुवाके धूमामिज्योतिरार्चिर्मरीचिसमुद्रा-दीनां सृष्टिरुक्ता । 'प्रजापातिरकामयत प्रजायेयेति । स तपोतप्यत ।

सोऽन्तर्बानभवत्' (ब्रा २-३-८) अत्रानुवाके देवासुरपितृमनुष्यसृष्टि-
रूपपादिता ॥

‘ऋचा प्राची महती दिगुच्यते । ऋग्मि पूर्वाह्ने दिवि देव
ईर्यते । सर्वे हेद ब्रह्मणा हैव सृष्टम्’ (ब्रा ३-१२-९) इत्यादिभि
पूर्वादिदिशा भूवाह्नादिकालानां च सृष्टिर्निरूपिता । स्मृति प्रत्यक्ष-
मैतिह्यम्’ (आ १-२) अस्मिन्ननुवाके, ‘स्मृत कालविशेषणम्’
‘कालास्सवत्सर श्रिता’ इति वाक्याभ्या, ‘सर्वे निमेषा जज्ञिरे’
विद्युत पुरुषादधि । कला मुहूर्ता काष्ठाश्चाहोरात्राश्च सर्वश’ (याज्ञिकी
१) इत्यादिवाक्यैश्च त्रुटिनिमेषादि सूक्ष्मकालानां मन्वन्तरादिपरार्धपर्य-
न्त स्थूलकालानां च सृष्टि प्रतिपादिता । ‘साकजाना सप्तथमाहुरेक-
जम्’ (आ १-३) एतदाद्यनुवाकत्रये, ‘मुख वा एतद्वतूनाम् । यद्व-
सन्त’ (ब्रा १-१-२) अत्र च ऋतुषु वसन्तादिक्रमस्य प्राथम्यादि
कारण तदुत्पत्तिश्च निरूपिता । ‘चन्द्रमा मनसो जात । चक्षोस्सूर्यो
अजायत’ (आ ३-१२) ‘सूर्याचन्द्रमसौ धाता यथापूर्वमकल्पयत्’
(या १) अनयोरनुवाकयो विराटपुरुषाग्नीन्द्रादिदेवानां बाह्यणादीना-
महोरात्रादीनां सूर्याचन्द्रमसो पृथिव्यादिलोकानां समुद्रादीनां च
सृष्टि निरूपिता । ‘अतस्समुद्रा गिरयश्च सर्वेऽस्मात्स्यन्दन्ते सिन्ध-
वस्सर्वरूपा’ (या १०) इत्यादिवाक्यै समुद्रपर्वतारामनदीतटाक-
वापीकूपादि सृष्टि रूक्ता । ‘यामिरादित्यस्तपति रश्मिभिस्तामि पर्जन्यो
वर्षति’ (या ६३) इत्यादिना पर्जन्यौषध्यादिसृष्टि प्रोक्ता ॥

‘प्रजापतिर्यज्ञानसृजत’ (स १-६-९) ‘प्रजापति प्रजा
असृजत’ (स २-१-१) (ब्रा २-२-७) (ब्रा ३-१-४), ‘प्रजापतिर्देवा-
सुरानसृजत’ (स ३-३-७) ‘ब्रह्ममुखा वै प्रजापति प्रजा असृजत’
(स ५-२-७) ‘यथा वै पुत्रो जात’ (स ५-७-५) ‘अग्निष्टोमेन वै

प्रजापति प्रजा असृजत' (स ७-१-१) 'प्रजापती रोहिण्यामग्निमसृजत'
 (ब्रा १-१-२) 'अग्निमुखा वै प्रजापति प्रजा असृजत' (ब्रा १-६-३)
 'प्रजापतिरग्निमसृजत' (ब्रा २-१-२) 'प्रजापातिरकामयतात्मन्वने जाये-
 तेति' (ब्रा २-१-६) 'प्रजापतिरकामयत प्रजास्मृजेयेति' (ब्रा
 १-२-२) 'प्रजापतिरकामयत दर्शपूर्णमासौ सृजेयेति' (ब्रा २-२-२)
 'प्रजापतिरकामयत प्रजायेयेति' (ब्रा २-२-३, ४) 'प्रजापतिरिन्द्रमसृ-
 जित' (ब्रा २-२-१०) 'प्रजापतिरकामयत बहोर्भूयात्स्यामिति' (ब्रा
 २-२-११) 'प्रजापति पुरुषमसृजत' (ब्रा २-३-७) 'प्रजापतिस्सोम
 राजानमसृजत' (ब्रा २-३-१०) 'प्रजापति पशूनसृजत' (ब्रा
 २-७-१४) 'प्रजापतिर्वा अकामयत' (ब्रा ३-१-५) 'प्रजापतिर्यज्ञ-
 मसृजत' (ब्रा ३-२-३) 'प्रजापतिदेवानसृजत' (ब्रा ३-१०-९)
 'यत प्रसूता जगत प्रसूती' (या १) इत्यादि बहुप्रदेशेषु सर्वेषा-
 मपि सृष्टि प्रतिपादिता ॥

सृष्टिक्रम

'श नो मित्रश्श वरुण' (उप १-१) 'ब्रह्मविदामोति परम्'
 (उप २-१) 'भृगुर्वै वारुणि' (उप ३-१) एतत्प्रश्नत्रयेऽपि—'भूभु-
 वस्सुवरिति वा एतान्तिस्त्रो व्याहृतय' 'पृथिव्यन्तरिक्ष द्यौर्दिशोऽवा-
 न्तरदिशा' तस्माद्वा एतस्मादात्मन आकाशस्सभूत' 'सतपोऽप्यत ।
 सतपस्ताप्त्वा । इद सर्वमसृजत' । 'यतौ वा इमानि भूतानि
 जायन्ते । येन जातानि जीवन्ति' । इत्यादि वाक्यै सर्वस्यापि
 प्रपञ्चस्य सृष्टिक्रम सम्यक्प्रदर्शित ॥

प्रलयविषय

'आपो वा इदमग्रे सलिलमासीत्' (स ५-७-५, ७-१-५)
 'इद वा अग्रे नैव किं च नासीत् । न द्योरासीत् । न पृथिवी । नान्त

रिक्षम्' (ब्रा २-२-९) 'आपो वा इदमासन् सलिलमेव । स प्रजापतिरेक पुष्करपर्णे समभवत्' (आ १-२३) इत्यादिभिः सृष्टेः पूर्वं भूम्याकाशादिकं किमपि जगन्नास्तीत् सर्वं जलमयं तमोभूतं ब्रह्मात्मकमेवासीत् । इति ज्ञायते ॥

प्रलयक्रम

'अन्नं प्रयन्त्यभिसविशन्ति' 'प्राणं प्रयन्त्यभिसविशन्ति' 'मनः प्रयन्त्यभिसविशन्ति' 'विज्ञानं प्रयन्त्यभिसविशन्ति' आनन्दं प्रयन्त्यभिसविशन्ति' (उपनिषत्तृतीयप्रश्नः) 'पृथिव्यप्सु प्रलीयते । आपस्तेजसि प्रलीयन्ते' (सुबालोपनिषत्) इत्यादिभिः सर्वाण्यपि भूतजातानि परब्रह्मणि प्रलयकाले लीनानि भवन्तीति आत्यन्तिकप्रलयश्च स्पष्टः ॥

अथ लोकविचारः

'सप्त ते अग्ने समिधमस्सप्त जिह्वा' (स १-५-३) 'सप्त इमे लोकाः प्रचरन्ति' (याज्ञिकी १०) 'ओ भू' (याज्ञिकी २७) इत्यादिभिः भूरादयस्सप्तोर्ध्वलोका निरूपिताः ॥

'पृथिव्यामाकाशः प्रतिष्ठितः' (तै ३-९) अत्र पाताळलोकाः पृथिवीपुटानि इति भास्करवचनस्य भूगोळमध्ये कक्ष्यावत् सप्तान्तराणि वर्तन्ते । त एव पाताळलोका इति व्याख्यानरीत्या सप्तधोलोकाः प्रतिपादिता इति ज्ञायते ॥

'विष्णुना विधृते भूमी' (आ १-८) 'आकाशे पृथिवी प्रतिष्ठिता' (उ ३-९) इत्यादिभिः भूमेर्निराधारता निरूपिता 'तदियमश्वत् । तदन्तरिक्षमभवत् । तदसावभवत्' (स ५-७-५) 'पृथिव्यन्तरिक्षं चैवैषदत्स्वाह' (स ७-३-१२) 'सा पृथिव्यभवत् । तदन्तरिक्षमभवत् । सा द्यौरभवत्' (ब्रा २-२-९) 'अम्मासि जुहोति' (ब्रा ३-८-१८)

‘पृथिवी मे यच्छ’ । अन्तरिक्ष मे यच्छ । दिव मे यच्छ । (ब्रा ३-१०-४) ‘भूरग्नि च पृथिवीं च माच (ब्रा ३-१०-५) ‘भूरिति वा अय लोक ’ (उ १-५) इत्यादिभि ‘भूतमये पृथिव्यै स्वाहा ’ (याज्ञिकी ३-४-५) इत्याद्यनुवाकत्रयेण च भूरादिलोकत्रय तदुत्पत्ति तद्देवता स्पष्ट निरूपिता ॥

सूर्यचन्द्रादिप्रधान विषयनिरूपणम्

‘याचमृत यच्च मर्त्यम्’ ‘सर्वा दिशो दिक्षु’ ‘सर्वादिव सर्वान्देवान्दिवि’ (ब्रा ३-१२-६, ७, ८) इत्येतेष्वनुवाकेषु स्त्रीपुरुषनपुसक ग्राम्यारण्यद्विपाच्चतुष्पात्पश्चादय , हिमनीहारविद्युत्स्तनयिबु जीमूताशनिवृष्टिसूर्यचन्द्रवाय्वादय , सबत्सरर्तुमासपक्षाहोरात्रादयश्च प्रतिपादिता । ‘सप्तभिर्वातैरुदीरिता ’ (आ १-९) अत्र सप्तवायुस्कन्धास्सूचिता ॥

‘अय पुरो भुव ’ (स. ४-३-२) ‘अय पुरो हरिकेश ’ (स ४-४-३) ‘समीची नामासि प्राची दिक्’ (स ५-५-१०) ‘ता दिशोऽभवन्’ (स ५-७-५) ‘चतस्रो दिश ’ (ब्रा ३-३-८) ‘अथाग्नेरष्टपुरुषस्य’ (आ १-१८) ‘अञ्जलिना पुरस्तादुपादधात्’ (आ १-२३) ‘ता पुरस्तादुपदधाति’ (आ १-२४) ‘नम प्राच्यै दिशे’ (आ २-२०) ‘चतस्रो दिश । चतस्रोऽवान्तरदिशा ’ (आ ३-९) ‘आयु पुरस्तादाह’ ‘प्रजा दक्षिणत ’ ‘प्राण पश्चात्’ श्रोत्रमुत्तरत ’ (आ ५-४) इत्यादिभि प्राच्यादयश्चतस्र प्रधानदिश , अग्नेय्यादयश्चतस्र कोणदिश , ऊर्ध्वमधश्चेति द्वे मिलित्वा दश दिश , तत्तद्देवता तदुत्पत्त्यादयश्च निरूपिता । ‘प्राचीनमुदीचीन मध्यम्’ प्रतीचीन दक्षिणाऽमेध्यम्’ (ब्रा ३-२-९) अनेन प्रागुत्तरदिग्भागौ कर्मसु योग्यौ, इतरौ निषिद्धावित्यर्थो लभ्यते ॥

‘तरणिर्विश्वदर्शतो ज्योतिष्कृदसि सूर्य’ (स १-४-३१)
 (आ ३-१६) ‘सूर्य आत्मा जगतस्तस्थुषश्च’ (स १-४-४३,)
 सप्त त्वा हरितो रथे ब्रह्मन्ति देव सूर्य’ (स २-४-१४) ‘हिरण्ययेन
 सविता रथेनादेवो याति भुवना विपश्यन्’ (स ३-४-११) ‘सूर्य
 एकाकी चरति’ (स ७-४-१७) तस्मात्तर्हि तेक्षिणष्ठ तपति’
 (ब्रा १-५-३), (आ २-१३) ‘सूर्यो ज्योतिर्ज्योतिरग्नि’ ‘अग्नि-
 ज्योतिर्ज्योतिस्सूर्य’ (ब्रा २-१-२) ‘ततो वै सनक्षत्राणा प्रतिष्ठाऽ-
 भवत्’ (ब्रा ३-१-६) ‘उद्यन्नद्यमित्रमह’ (ब्रा ३-७-६) ‘येन
 सूर्यस्तपति तेजसेद्भ’ (ब्रा ३-९-१२) योऽसौ तपन्नुदेति’
 (आ १-१४) ‘अथादित्यस्याष्टपुरुषस्य’ (आ १-१५) ‘असावा-
 दित्यो ब्रह्मा’ (आ २-२) ‘य उदगान्महतोऽर्णवात्’ (आ ४-४)
 ‘आदित्येन वाव सर्वे लोका महीयन्ते’ (उ १-५) ‘आदित्यो
 वा एष एतन्मण्डल तपति (या १४) ‘आदित्यो वै तेज ओजो बलम्’
 (या १५) ‘घृणिस्सूर्य आदित्यो न प्रभावात्यक्षरम्’ (या ३७)
 इत्यादिभि सूर्यस्य ज्योतीरूपत्व, तेजोमयत्व, उदयास्तमयवत्त्व, परिभ्र-
 मणवत्त्व, मध्याह्ने अतितीक्ष्णत्व, सृष्टि, स्थिति, लय, कर्तृ त्रिमूर्त्यात्म-
 कत्व, सकलजगदात्मकपरब्रह्मस्वरूपत्व, नक्षत्रमार्ग एव सचारित्व
 चेत्यादय विषया प्रतिष्ठादिता ॥

‘क्वेदमब्ध निविशते’ (आ १-८) अस्मिन्ननुवाके प्रश्नोत्तररूपेण
 अनेके विषया प्रतिपाद्यन्ते । जलपूर्णो मेघ आकाशे वर्तते । तस्य
 आधाराभावे कन्दुकादिवत् अथ पतेत्, अत केनचिदाधारेण भवि-
 तव्यम् तादृश आधार क ? सगम्य वसन्त्यास्मिन् कालविशेषा
 इति सवत्सर इति व्युत्पत्त्या तेषु ऋत्वादिकालावयव विशेषेषु केन
 चित्कारणेन भवितव्यम् किं तादृश कारणम् ? सकलाधारभूते द्यावा-

पृथिव्यौ च कदाप्यसंश्लिष्टे अनध पतिते च तिष्ठत तथा केन विधृते? तादृङ्महात्मा क? इत्यादय प्रश्ना ॥

‘वाताद्विष्णोर्बलमाहु । अक्षराद्दीप्तिरुच्यते’ (आ १-८) इत्यादिना विज्ञाते साक्षादक्षिरादपि अतिशयित प्रकाशसामर्थ्ये परिदृश्यमाने तेजोमण्डले ‘विष्णुना विधृते भूमी’ (आ १-८) ‘स यश्चाय पुरुषे । यश्चासावादित्ये । स एक ’ (उ २-८) इत्यादिना साक्षान्महाविष्णुत्वे न सूर्यं व्यपादिश्य स एव सर्वातिशायी भगवान् सूर्य शङ्खरूपैरघोमुखैः रश्मिभिः भूगोळ मेघादिक च, तादृशैरेव ऊर्ध्वमुखैः किरणैः दिव च धारयति । सवत्सरादित्रुट्यन्तकालावयवानामप्ययमेव मुख्यकारणम् । किंच ‘अग्नयो बायवश्चैव । एतदस्य परायणम्’ (आ १-८) एवमेव सूर्याग्निवायुभिः अन्योन्योपकार्योपकारिभावेन लोकेत्रयमपि धृतम् इत्याद्युत्तर च अस्मिन्ननुवाके प्रतिपादितम्

अनेन सूर्यकिरणानां आकर्षणशक्त्या भूगोळभगोळौ कदाप्यघो न पतिष्यत सर्वदाऽन्तरिक्ष एव निराधारौ तिष्ठतश्च मेघविद्युदादयश्च सूर्याग्निवायुसबन्धविशेषादेव जायन्ते इत्यादय शास्त्रविषया प्रतिपादिता

‘नवोनवो भवति जायमान ’ ‘यमादित्या अशुमाप्याययन्ति ’ (स २-४-१४, ब्रा ३-१-२) ‘चन्द्रमा नक्षत्राणामधिपति ’ (स ३-४-५) ‘सुषुम्नस्सूर्यराश्मिश्चन्द्रमा गन्धर्व ’ (स ३-४-७) ‘इत्था चन्द्रमसो गृहे ’ (ब्रा १-५-८) ‘चन्द्रमा वै पञ्चदश । एष हि पञ्चदश्यामपक्षीयते । पञ्चदश्यामापूर्यते । चन्द्रमस एवैन तत्’ (ब्रा १-५-१०) ‘चन्द्रमा वा अकामयत ’ (ब्रा ३-१-६) ‘चन्द्रमा वै जायते पुन ’ (ब्रा ३-९-५) ‘आदित्योसि दिवि श्रित , चन्द्रमस प्रतिष्ठा, चन्द्रमा अस्यादित्ये श्रित , नक्षत्राणां प्रतिष्ठा, नक्षत्राणि स्थ चन्द्रमसि

श्रितानि' (ब्रा ३-११-१) 'चन्द्रमा वा अपामायतनम्' (आ १-२२) 'चन्द्रमा मनसो जात' (आ ३-१२) चन्द्रमसौवाव सर्वाणि ज्योतीषि महीयन्ते' (उ १-५) ॥

इत्यादिभि चन्द्रो नक्षत्राधिपति कालपुरुषमनोरूप जलमय सूर्यकिरणसबन्धात् अस्य शुक्लत्व रश्मयश्च जायन्ते चन्द्रगुणास्सर्वेऽपि सूर्याधीना, स च वर्धमान क्षीयमाणश्च भवति, अमावास्यायामस्तमित-शुक्लप्रतिपदि पुनर्जायते, एव प्रतिमास सभवात् पुन पुन जायते, अमावास्याया सुतरा क्षीण पूर्णिमाया सुतरा पूर्ण मध्ये तिथिभेदेन कलाहासवृद्धी भवत इत्यादयश्चन्द्रविषयास्सर्वेऽपि प्रतिपादिता ॥

'सुवर्मानुरासुरस्सूर्य तमसाऽविध्यत् (स २-१-२) अनेन ग्रह-णविषयस्सूचित । 'मारुतमसि मरुतामोज' (स २-४-७) इत्याद्यनु-वाकचतुष्टये पर्जन्य मेघ विद्युत्स्तनयित्वादय, वृष्टिलक्षणम्, पुरोवातो वृष्टिजनक, पश्चाद्वातो वृष्टिप्रतिबन्धक इत्यादय प्रतिपादिता 'शतायु पुरुष (स २-३-११) अत्र पूर्णायुष शतत्वोक्त्या 'उत्तर-आयुषि लोम छिंदीत' (ब्रा १-३-१०) इत्यत्र पञ्चाशदुत्तरमुत्त-रायु, अथवा परमायुषस्तृतीयोभाग — षट्षष्टिभ्यो वर्षेभ्य अष्टाभ्यो मासेभ्यश्च उत्तरमुत्तरायु इत्युक्त्वात् षट्षष्टिर्मध्यम स्मृतम्' इति मध्यमायुश्च प्रतिपादितम् 'शतमान भवति' (स २-३-११) अत्र गुञ्जाख्य मान प्रतिपादितम् अनेन गुञ्जादीनि सर्वाण्यपि मानानि सूचितानि स्यु

(सशेषम्)

सि. नरहरिज्यौतिषिकः.

॥ श्रीरस्तु ॥

महिशूरदेशाभ्युदयो नाम

चम्पूप्रबन्ध

महादेवोत्सङ्गक्षितिधरतटोत्खातरसिक
 विहार कुर्वाणो मुनिजनमन काननभुक्ति ।
 प्रभूतप्रत्यूहद्रुमसमुदयोन्मूलनचण
 करीन्द्र कल्याण कलयतु पुराणशुभगुण ॥ १

नानाजन्मात्तपूजोत्तमफलसुगमे यत्प्रसादाम्बुराशा-
 वेक प्राप्यापि बिन्दु जडमतिरमिता प्रौढतामेति सद्य ।
 भक्ताभीष्टप्रदात्री परिलसितशरच्चन्द्रिकाचारुगात्री
 सा वाग्देवी ममास्ये सततमिह नरीनृत्यता प्रोल्लसन्ती ॥ २

यस्यादेशेन विद्वत्कविविततिसमुल्लासबद्धादरस्य
 ग्रन्थ निर्मातुमेत वयमातिकुतुका स्पर्धयोऽद्योद्यतास्म ।
 श्रीमत्कर्णाटदेशक्षितिबलयपयोराशिसपूर्णचन्द्र
 श्रामान् कृष्णक्षितिन्द्र चिरमवतु भुव सोऽयमानन्दसान्द्र ॥

रम्यैर्दिव्यविचित्रवस्तुविभवैस्तैस्तै प्रजारञ्जनै
 भूयोभिश्चरितैर्निदर्शनतया सर्वत्र सश्लाघिते ।
 देशेऽस्मिन् महिशूरनाम्नि महिते राजन्ति यास्सपद
 ता एवाद्य निरूपयामि वचसा चम्पूप्रबन्धात्मना ॥ ४

जिष्णुर्भास्वत्सुधर्मं विबुधवरनुत नाकलोक यथेन्द्र
जिष्णुर्भास्वत्सुधर्मं विबुधवरनुत कृष्णराजक्षितीन्द्र ।
लक्ष्मीलीलान्निवेश महितमवति य श्रीमहीशूरदेश
तत्सपत्ति प्रभूता कनु भुवननुता केयमल्पा मतिर्मे ॥ ५

तथाप्यत्रेदानीं मम मतिरिय धावति मुहु
सुसमानस्पर्धाकलितपरमोत्साहभरिता ।
महालज्जाक्रान्ताऽप्यपरिमितरागोदितधृति
नवोढा द्रष्टुं स्व तरुणरमण गच्छति न किम् ॥ ६

निन्दन्तु वा दोषगवेषणेन नन्दन्तु वा मुख्यगुणग्रहेण ।
नेद मदीये हृदि निक्षिपामि सारान्वित चेत्स्वयमेव माति ॥ ७

उद्योगिन पुरुषसिहमुपैति लक्ष्मी-
रित्युक्तमेनमनुचिन्त्य सुभाषितार्थम् ।
उद्योगमत्र कलये दृढमात्मशक्त्या
सिद्धिं कथं नु न भवेत्सदनुग्रहेण ॥ ८

नद्यावृत कञ्चन चोलदेशमव्यस्थित भासुरमग्रहारम् ।
गोविन्दसूरिप्रथिताभिधानं कश्चिद्विपश्चिन्मणिरध्यवात्सीत् ॥९

स किल सकलशास्त्रपारावारपारीण सरसतरसाहिर्तारसमाधुर्य-
धुर्यवाग्विलासविलसितसुललितकविताधुरीणः सन्ततनियमनिर्वर्तितपरम-
नर्दीजलावगाहनपावनभासुराङ्ग , भूसुरोचितनित्यकर्मानुष्ठाननिष्ठ , चन्द्र-
शेखरचरणारविन्दयुगळीपरिचरणानन्दतुन्दिलान्तरङ्ग अनवरत शिष्या-
नध्यापयन्नासीत् ॥

अथैवगते महति काले महेश्वरानुग्रहसजातापरिमितपुत्रसपत्ति

महादारिद्र्यसागरनिमग्न कृदुम्बभरणासमर्थश्चिन्ताकुलितो मनस्येव-
मचिन्तयत् ॥

श्रीमानाश्रयितव्य एव नृपतिर्विद्वज्जनानन्दन

देशस्तादृगुदारभूपलसितो गन्तव्य एव द्रुतम् ।

कर्तव्य च बहुश्रुतैर्बुधवरैस्साक सदा भाषण

ज्ञातव्या बहवो निगूढविषया द्रष्टव्यमत्यद्भुतम् ॥ १०

अतो देशाटनमेव कर्तव्यम् । देशाटनमन्तरा न किञ्चदपि सुख
सिध्यति । देशानटित्वा तत्र तत्र विद्वत्पार्षादि निज वैदुष्य प्रदर्श्य
प्रभूत धनकनकवसनादिकमानेतव्यमिति ॥

एव विचिन्त्य तत प्रस्थाय तास्तान् प्रख्यातान् देशान् उपेत्य
तत्रतत्र कानिचिद्दिनान्युषित्वा तत्रत्यानशेषान् विशेषान् पारिशल्य
कुतोऽपि मनस्तृप्तिमलभमान तत प्रस्थित भूसुरविसरपरिलसित
सन्निहित कचिद्भ्राममभ्येत्य तत्र निर्वर्तितनित्यकर्मनुष्ठान आकलित-
परमेश्वराराधनविधान कृतभोजन पुनरेवमचिन्तयत् ॥

एतावन्ति दिनान्यह जनपदास्तास्तानटित्वा बहू-

नधैवात्र समागतोऽस्मि मनसस्तृप्तिस्तु मे नाभवत् ।

सारज्ञो नच वीक्षितो नरपति कश्चिद्विपश्चिखलिय

किं कुर्या न किमप्युपार्जितमहो देशाटन मे वृथा ॥ ११

इत क्वा गन्तव्य मया ? क मे धनार्जन भविष्यति ? कोवा
महाराजो मम वैदुष्य पारिशल्य मा विशेषेण समानयिष्यति ? कदावा
पत्नी पुत्राश्चैहिकसुखसाधनेन धनेन परितोषयिष्यामि ? इति बहुधा
परिचिन्त्य तदनु सपदि दैवयोगेन सजातस्मृति प्रमुदितमना अहो !
दिष्ट्या स्मृतिपथमधिगतामिदानीम्—

यस्मिन् सन्ति बुधोत्तमास्सकलसच्छास्त्रार्थपारगता

दूरे यत्परित कवेरतनया पुण्या नदी भासते ।

श्रीचामक्षिनिपात्मजो यदवति श्रीकृष्णभूमीपति

मह्यमस्ति महीसुराभिधमतिख्यात महापत्तनम् ॥ १२

इतस्त्रिंशतो वत्सरेभ्य प्राक् सकृत् तत्पुरमधिष्ठित मयाऽल्पमेव
कालम् अद्य किल तद्देशो महता विविधसम्पदभ्युदयेन महतीं
कीर्तिमवाप्य सकलदेशानामादर्श इव विशेषतः परिशोभत इति श्रूयते ।
ततस्स एव देशोऽद्य मया गन्तव्य कर्तव्य च तन्महाप्रभोर्दर्शनमित्या-
लोच्य सद्यस्ततः प्रस्थाय तत्रतत्रावतीर्य एकैक दिन स्थित्वा नित्यक-
र्माणि निरन्तराय निर्वर्त्य निरन्तरप्रयाण क्रमेण जननयनकल्याण
कल्याणनगरमध्येत्य तत्र त्रिचतुराणि दिनान्युषित्वा, द्रष्टव्यान्यखिलानि
दृष्ट्वा प्रष्टव्यानि पृष्ट्वा श्रोतव्यानि श्रुत्वा चित्रीयमाणचित्तस्ततः प्रयाय
श्रीरङ्गपत्तनमुपेत्य भगवती कावेरीं नत्वा तस्या स्नात्वा सानन्द सन्ध्या-
वन्दनादिक कृत्वा भक्तजनाभीष्टदायकस्य सकलजगन्नियामकस्य भगव-
तश्श्रीरङ्गनायकस्यालयं गत्वा तं प्रदक्षिणीकृत्य साष्टाङ्गमभिवन्द्य भक्ति-
विशेषेणैवमस्तौषीत्—

श्रीमद्भोगीन्द्रभोगे सुमहति चतुर प्रक्षिपन् बाहुदण्डान्

नित्यानन्दस्वरूप स्वपिषि ननु विभो प्राप्तनिश्चिन्तभाव ।

कुक्षौ लोकान् समस्तानपि निहितवत ते कथं नास्ति चिन्ता

यद्वा सङ्कल्पमात्रप्रभवदखिलतद्रक्षणादिक्रियोऽसि ॥ १३

आसन्नप्रवहत्कवेरतनयाकल्लोलमालाञ्चित

प्रोद्यच्छीतलमन्दनिर्मलमरुत्ससेवित श्रीतनौ ।

श्रुत्यन्तप्रतिपाद्यमानमहिमन् कारुण्यवारानिधे

विश्वात्मन् भगवन् नमोस्तु भवते श्रीरङ्गनाथ प्रभो ॥ १५

वन्दारुजनसन्दोहवाञ्छितार्थप्रदायक ।

पाहिमामिन्दिरानाथ योगिराड्बुन्दवन्दित ॥

१६

एव सस्तुत्य तत्प्रसाद समोद स्वीकृत्य यावन्महाद्वारमागच्छत्,
तावदेव चिरकालोपात्तपरिचय महीशूरनगरनिवास श्रीनिवासनामा
कवि दैवयोगादध्वनि मिलितो दृग्गोचरोऽभूत् । त सुहृद दृष्ट्वा तुष्ट्वा
कुशलं च पृष्ट्वा तेन च कृतकुशलप्रश्न किञ्चित्काल तेन सल्लपन्
अयिमित्रमणे ! त्वं चिराद्दृष्टोसि मया, अद्य ते दर्शनेन महान् समो-
दस्सपद्यते ममेति नितान्त अभिनन्द्य स्व वृत्तान्तमखिल तस्मै निवेद्य
तेन साकं द्वित्राणि पदानि गत्वा तत्रैव परिदृश्यमानं सूचितमुम्मडि
श्रीकृष्णराजयहाप्रभुजननस्थानं स्मारितपुरातनमहिशूरराज्यसविधानं
भवनं, ततोऽनतिदूरे पार्श्ववर्तिनि कावेर्या विशाले कूले विराजमानं
आस्तिकजनस्नानपानवसनधावनानुकूलं नवीनविधानं महासोपानवितानं
चावलोल्लेख्य, ततश्च किञ्चिद्दूरं गत्वा तत्र पथिकजनावतरणानुकूलं श्रीचा-
मराजेन्द्रभूपालस्मारकं सुन्दरं कल्याणमन्दिरं च दृष्ट्वाऽभिनन्दन् अमन्द-
मानन्दमनुभूय, ततश्च तेनैव श्रीनिवासकविना प्रस्थाय कावेरीमहा-
प्रवाहाभिरामं विख्यातगुणग्रामं कन्नवाडिनामकं ग्रामं गत्वा तत्रत्य
महाविभवं दर्शदर्शं अमेयं विस्मयं प्रपद्य तत्र महासागरायमाणा कावेरी-
मेवमस्तौत्—

श्रीसङ्घाद्रिप्रभूते धुनि निखिलजगत्पावानि त्वत्प्रभाव

वक्तुं को वा समर्थो भवति जगति नन्वम्ब कावेरि देवि ।

उद्धोष कस्तवैष द्रुतगतिरिह ते कोऽयमुद्यत्प्रवाह

कस्तोर्याडम्बरोऽसौ तव भगवति कश्चैष गम्भीरभाव ॥१७

पतिमम्भोनिधिमेव ध्यायन्ती रहसा सरन्ती त्वम् ।

तादात्म्यमिहैवागास्त्वयि भाति अमरकीटकन्याय ॥ १८

(संशेष)

॥ श्री ॥

श्रीमन्महाराज सस्कृतमहापाठशालानुबन्धिवृत्तान्त

विद्यार्थिपारितोषिकसभा

श्रीमन्महाराज श्रीकृष्णराजसार्वभौम पट्टाभिशेकमहोत्सवदिवस मृताया क्रोधनसवत्सर माघशुक्लसप्तम्या (२०-१-२६) यथापूर्वं यथाक्रम-
च निर्वर्तिताया श्रीमद्वेदमार्गप्रतिष्ठापनाचार्य परमहंसपरिव्राजकाचार्य-
त्याद्यनन्तविरुद्धसमलकृतै श्रीलक्ष्मीहयवदन पादुकासेवक श्रीमदभिनव-
रङ्गनाथब्रह्मतन्त्रपरकालमहादेशिकैरधिष्ठिताया वार्षिकविद्यार्थिपारितो-
षिक सभाया वृत्तान्तः—

राजधानी मधिवसाद्भि लौकिकवैदिकमहाशयै सकल विद्याशा-
लीय विद्यार्थिभि सपरिवारैस्समाध्यक्षैश्च विभूषिताया सभायामध्यक्षशास-
नानुरोधेन काश्चन मङ्गलश्लोकान् कर्णाटकसस्कृतभाषामयान् अगायन्
सकेचन बालका ॥

तत पाठशालाध्यक्षा तादृशशालानुबन्धिन क्रोधनवत्सरोद-
न्तान् अभ्युदयप्रवक्तराश्च सक्षिप्यावेदयामासु ॥

ततश्च सभाध्यक्षा परीक्षायामुत्तीर्णानां विद्यार्थिना अनर्घाशी-
र्वादपूर्वक पुस्तकरूपाणि बहुमानान्यन्वगृह्णन् ॥

तत पर महीशूरविश्वविद्यानिलयसभाया रिजिस्ट्रार् पदमलकु-
र्वाणा वि सुब्रह्मण्य अय्यर् महाशया सस्कृतविद्यामधिकृत्य सकोच-
विकास निमित्तोपपादनप्रकारान् सम्यक् कर्णाटभाषामयोपन्यासमुखेन
विशदीकृत्य सकलजनमनास्युल्लासयामासु ॥

-अथ च सभाध्यक्षा सुबहूनर्थानुपादिदिशु । अयमत्र साराश —

श्रुतिमुखविद्याभरण जयति तमा सकलजगदलङ्करणम् ।
निखिलजनतमोहरण तद्धाम हयानन भजे शरणम् ॥

प्रख्यातमेवैतत्—यत्पारिचितगीर्वाणभाषा तादृशभाषामयशा-
स्त्रदर्शितेन पथा सचरमाणा ऐहिक पारत्रिक च पर श्रेय प्राप्नुवन्तीति ।
गीर्वाणवाण्याश्चास्यास्संस्कृतभाषेति नामधेय सार्वजनीनम् । इदमस्या-
स्तूचयत्यनितरभाषासाधारण साम्राज्यम् ॥

सर्वा अपि भाषा व्याकरणसंस्कारसंस्कृता इति कथमियमेव
संस्कृतपदमलङ्कुरते ? सत्यम्—संस्करणं चैतदेव देवभाषाया यत्
स्वनिकर्षं गुरुत्कर्षं च अनुसन्धाय गुरुभक्तिशुश्रूषादिपूर्वकाध्यनादेव
स्वप्रकाशितोपायमुखेन परमश्रेय प्रापणमध्येतृणाम् । संस्कृतभाषामयेषु
महाभारतारामायणदिष्वेतद्भाषोपज्ञानि मातापितृगुरुभक्तचारोग्यद्वन्द्वसह-
नमनस्तुष्टिप्रमुखानि प्रचुरतराण्यनुभवप्रासादमध्यरोपितानि । यथा—
महातपस्विनोऽपि कौशिकात् मातापितृशुश्रूषैकदीक्षितस्य धर्मव्याधस्य
समधिको महिमा, सकलजनक्षेमङ्कर हि श्रीरामचन्द्रस्य दशरथाज्ञाप-
रिपालनम्, इत्यादीनि ॥

इदानीन्तनाश्चापरिचितसंस्कृतभाषा केचिन्महाभागा पूर्वदिने
ओदनफलाद्यभ्यवहरणेन तृप्तिमुखमनुभवन्त परदिने ओदनफलादि-
दर्शनसमनन्तरमेव निद्रयङ्क तद्भक्षणे प्रयतमाना अपि अनुमानापरपर्यायात्
युक्तितोऽर्थनिर्णयं सशयपदमाकलयन्त आत्मनो मातु पितुश्च मातृ-
भाव पितृभाव तयोऽंशुश्रूषया परम श्रेयश्चानध्यक्षयन्त स्तदुपदेशकेषु
पुरुषेष्वाम्रभावमधरीकुर्वन्त श्रीमद्रामायणोपदर्शित जाबालिसिद्धान्तमे-
वावलम्बन्ते इति महदिदं चिन्तास्थानम् । तदिदं सत्सम्प्रदायविद्या-

भ्यासैर्नैव सुदूरपरिहरणीयमित्यत एव सप्रदायससिद्धविद्याभ्यास अवश्यसुपादेय ॥

अधुनातनाश्च क्लेशैस्सकृतभाषाध्यापयितारोऽपि वेतनादिलाभमात्रपरा तच्छिष्या अपि गुरुस्तथैवामिसन्दधाना वात्सल्यभक्त्यादिवैदेशिका अध्ययनसमनन्तरमेव मिथो विदूरा “एक पापानि कुरुते” इति न्यायेन सर्वेषामपि वचनीयतामापादयन्ति । नैव खल्ववकाशलभते तादृशी वचनीयताऽस्मत्पाठशालानुबन्धिषूपाध्यायेष्वन्तेवसत्स्वपि । तथापीतो भूय ये पितृभक्ति तदाज्ञानपालन गुरुभक्त्यादिगुणगरिष्ठतया कठोपनिषत्प्रसिद्ध नचिकेतसमनुकुर्युं शिष्या , तद्गुरुवश्च स्वोपदिष्टार्थस्य शिष्याणां सुष्ठुपरिज्ञानधारणादिक्रमेवात्मीय परमपुरुषार्थमन्यमानेष्वग्रगण्यतया तैत्रव प्रख्यात धर्मदैवत प्रतिबिम्बयेयु ते चिराननुसहितगुरूपदिष्टार्था अपि निषेधमात्रेण तदुपदिष्टार्थान् स्मृतिपथमाकर्षन्त सकलजनमनोहारिणीं वाणीमभिभाषमाणा न चिरादेव अमन्दमानन्दमनुभवयेयु ॥

सकृतभाषाभिवृद्धिसमयसमुपजातचातुरीधुरीणा गौतमापस्तम्बादिभिर्महर्षिभिरुपदर्शिता दिशमवलम्बमाना प्राञ्चशशाश्वतिक शरीरारोग्यभाग्य सुदीर्घमायुरप्यलभन्त । अद्यतनाश्च पुरुषा विचित्रतमासु भोजनशालासु विस्मयकरस्वाभीप्सिततत्तत्पदार्थरसास्वादनव्यग्रा प्रचुरनिपुणराजकीयवैद्यशालासूक्ष्ममौषधमासेवमाना अपि न नादृश शरीरारोग्य न वा सुदीर्घमायुरवाप्नुवन्तीति सर्वजनविदित विचारस्थानमपि नियमावलम्बमात्रेण सुपरिहरमेव ॥

अपिचाद्यत्वे मानवा “शीतोष्णसुखदुःखेषु तथा मानावमानयो” इति पद्य श्रोतुमपि न क्षमन्ते । मनुयाज्ञवल्क्यादिभिर्जीवनोपायेषु परिगणितेषु वृत्तिर्या पुरातनान्पुरुषान् स्वायत्तीचकार, सेयमाधुनिकानां दृष्टिश्रुतिपथमपि नारोहतीत्यतिविशङ्कट सकटमपि क्रमेणाभ्यासबलेन शक्यमेव दूरीकर्तुम् ॥

त एते मातृपितृगुरुभक्त्यादयो गुणा यमवलम्ब्य प्रकाशन्ते
 सोऽय श्रीकृष्णराजसार्वभौमस्संस्कृतविद्यामनुदिनमभिवर्धयन् “ यथा राजा
 तथा प्रजा ” इतिन्याय च निदर्शयन् सह प्रजाभिस्समेधता सन्तत-
 मिति श्रीहयवदन लक्ष्मीनारायणचरणारविन्दयो अभ्यर्थनाकुसुमाञ्जलि-
 मर्पयत्यनुकलमय जन इति शम् ॥

तत पर आस्थानविद्वास श्री ॥ वासुदेवाचार्यमहाभागा भगवद्वि-
 षयकेण सङ्गीतकेन सर्वान् सभास्तारानानन्दयामासु । ते च सभा-
 स्तारा साध्यक्षा श्रीमतो महाराजस्य श्रीकृष्णराजमहीधरमणे सपरिवा-
 रस्यायुरारोग्यैश्वर्यादिक निरतिशयमाशंसमाना भगवन्त प्रार्थयासुरिति ॥
 कल्याणम् ॥




॥ श्रीः ॥

श्रीमन्महाराजसंस्कृतमहापाठशालापत्रिका.

विषयसूचना

| सङ्ख्या | विषय -प्रबन्ध | पुटसङ्ख्या |
|---------|---|------------|
| १ | प्रमाणपरीक्षा क्याटूनामक पाश्चात्य विद्वद्भिरविरचित ग्रन्थसार डाक्टर अर्थशास्त्रविशारद शामशास्त्रिण | १०९ |
| २ | ज्योतिषशास्त्रस्य वेदमूलत्वम् संस्कृतमहापाठशालाज्योतिषशास्त्र प्रधानोपाध्या- या ज्योतिषरत्न नरहरिज्योतिषिका | १२० |
| ३ | महिम्नरदेशाभ्युदयचम्पूप्रबन्ध आस्थानमहाविद्वांस सहस्रनाम सीताराम- शास्त्रिण | १३५ |
| ४ | पाठशालावृत्तान्त महापाठशालाध्यक्ष. | १५३ |



विज्ञप्तिः

भो भो महाशया ! सहृदया ! सप्रश्रयमिदमिदानीं विज्ञापयाम -सस्कृतविद्याभिमानिन पुरुषप्रवरा अ कचन विषयमाधिकृत्य सस्कृतभाषामय अनतिसक्षितविस्तर उपक्रमोपसहारपरिकर्मित कस्याप्यनुद्वेगकर अचर्चितपूर्व कालदेशदशानुगुण प्रपञ्चोपकारकर धर्माद्यविरुद्ध “जीर्णमङ्गे सुभाषितम्” इति निर्वेदस्य “वीरा वाचैव केवलम्” इत्यपवादस्य वा प्रशमकर प्रस्पष्टमुख-विलासमुपन्यास विलिख्य यदि प्रेषयेयुर्महान्त , तेभ्यो महद्भय-समर्प्य अनन्तान् धन्यवादान् पत्रिकायामस्या तमुपन्यास पारयाम प्रकाशयितुम् ॥

यदीच्छति वशीकर्तुं जगदेकेन कर्मणा ।
परापवादसस्येभ्यो गाश्चरन्तीर्निवारयेत् ॥
न हीदृश सवनन त्रिषु लोकेषु विद्यते ।
दया मैत्री च भूतेषु दान च मधुरा च वाक् ॥

संपादकस्य

मूल्यप्रकारः

- १ अस्या पत्रिकाया वार्षिक अग्रिम मूल्य सार्धैकरूप्यकं प्रापणव्ययपृथक्कृतम् (भारतमण्डले)
- २ विद्यार्थिना पुन एकैरूप्यकम्
- ३ विभिन्नदेशे संपादकैरुपयुक्तम् (3 s) प्रापणभृति पृथक्

पत्रिकाप्राप्तिस्थानम्,

सि. रामानुजय्यगार,

श्रीमन्महाराजसस्कृतमहापाठशालाध्यक्ष , मैसूरु.

॥ श्री ॥

श्रीमन्महाराजसंस्कृतमहापाठशालापत्रिका.

प्रतिमासत्रय प्रकटोक्रियमाणा

“ कुर्वन्नेवेह कर्माणि जिजीविषेऽतः समा ”

(ईशोपनिषत्)

सपुट-२]

जुलै १९२६

[सञ्चिका ३

मानातीतप्रथितविभवां मङ्गल मङ्गलाना

वक्ष पीठं मधुविजयिनो भूषयन्ती स्वकान्त्या ।

प्रत्यक्षानुश्रविकमहिमप्रार्थिनीना प्रजाना

श्रेयोमूर्ति श्रियमशरणस्त्वा शरण्या प्रपद्ये ॥

तत्त्वविचार

‘क्यादनाज्ञा विदुषा कृतः

जर्मनीदेशे कोनिग्स्वर्गपत्तने १७२४ तमे क्रिस्तवत्सरे जात
क्यादनामा जर्मनिदेशीय तत्रैव पत्तने विश्वविद्यालयेऽध्यात्मशास्त्रमधी-
त्य १७५५ तमे वत्सरे तत्रैवोपाध्यायपदमारुह्य प्रमाणपरीक्षानामक-
मेक ग्रन्थ विरचय्य प्राकाशयत् । तेन विरचितेषु ग्रन्थेष्वनेकेषु प्रमाण-
परीक्षा यूरोपमरिकदेशेषु परा ख्यातिमुपगम्य विद्वद्भिरादृता समभवत् ।

सिद्धान्त

अयं तावत्तद्वन्तस्य सारांशः — कोऽयं सिद्धान्तो नाम ? कथं वा सिद्धान्तार्थास्समुपलब्धाः ? नहि घटं पटं इतिवृत्तं सिद्धान्तार्थाश्चक्षुषा गृह्यन्ते !

स्वाभाविकार्थवादोऽपूर्वार्थवादश्चेति सिद्धान्तो द्विधा वर्तते । “भास्वानुदेति, भास्वानस्तमेति” इत्यादयोऽर्था सर्वेषामनुभववेद्या-स्स्वाभाविका एव । “भूरियं ग्रहेष्वन्यतमा” इत्यर्थोऽपूर्वार्थः । अत्रहि सोमसौम्याङ्गारकबृहस्पतिशुक्रशनिषु प्रसिद्धं ग्रहत्वं भूम्या-मप्रतीतं कारणान्तरेणानुमितं भवति । तथाचायं सिद्धान्तोऽपूर्वार्थ-वादः ।

अपूर्वार्थवादेऽपि किञ्चित्कालाबाधितं किञ्चित् सर्वदाऽबा-धितं दृश्यते । यथा “जलमुष्णम्” इति ज्ञानं तत्कालेऽबाधितम् । परेद्युर्जातिमेव तत् ज्ञायते । “उष्णेन वस्तु विकसति” “शीतेन वस्तु सकुचति” इति ज्ञानं तु सर्वदाप्यबाधितं समुपलभ्यते ।

तदित्यमबाधितत्वप्रतीतिः कथमुपपद्यते ? उष्णेन वस्तूना विकासं शीतेन च सकोचस्सर्वत्र सर्वदा न केनाप्यवगतौ, तथाऽपि स सिद्धान्तार्थस्सर्वदाप्यबाधित इति विद्वद्भिरभ्युपगतो वर्तते । नायमर्थ इन्द्रियैर्ग्रहीतुं शक्यते । अतोऽनुमानप्रमाणेनैवायमर्थस्समुपलब्ध इति बाढं वक्तव्यम् ।

ये तावदेतादृशास्सिद्धान्तार्था बहवो गणितशास्त्रे ज्योतिष-सिद्धान्ते भौतिकशास्त्रे अध्यात्मशास्त्रे च दृश्यन्ते तेषामपि सर्वेषां प्रमाणमनुमानमेवेति वक्तव्यम् । अनुमानं च व्याप्तिज्ञानाधीनमिति सर्व-सम्मतम् । व्याप्तिज्ञानस्य च साध्येन सह हेतोः मूयोदर्शनं मानसश्च परामर्शः कारणमिति च निर्विवादम् ।

उष्णेन वस्तुनो विकास शीतेन सकोच इत्यत्र उष्ण वस्तु शीत वृद्धिर्हासश्च विषया इन्द्रियैर्गृह्यन्ते । उष्णस्य वस्तुविकासस्य च शीतस्य वस्तुहासस्य च परस्पर कार्यकारणभावस्तु मनसाऽवगम्यते । इत्थमेव सर्वेषु सिद्धान्तार्थेषु ये विषयास्सकलिता वर्तन्ते तेषा ग्रहण कचिदशे इन्द्रियकृत कचिच्च मानसकृतमिति स्पष्ट ज्ञायते । तथाच इन्द्रियैर्वस्तूनि गृह्यन्ते मनसा तु विचार्यन्ते इत्युक्तं भवति ।

देशकालौ

वस्तूनि च चेक्षुरादीन्द्रियै कथं गृह्यन्ते कथं वा मनसा विचार्यन्ते इति परीक्षितव्यम् । वस्तु यथावर्तते तथैव तच्छक्षुषा गृह्यते इत्याबालवृद्ध प्रतीतिरस्ति । कृते तु विचारे न वस्तु यथावास्थितं गृह्यते इति ज्ञायते ।

यदा तु चक्षुर्वस्तु गृह्णाति तदा वस्तुनि देशमाधाय गृह्णाति । न केवलं देशमेव किन्तु कालमप्याधाय गृह्णाति । अत्र घटः तत्र पट इदानीं घटः तदानीं पट इति । देशकालसंबन्धं विना न चक्षुर्वस्तु ग्रहीतुं शक्नोति । न च तत्त्वतो वस्तुनि देशकालौ दृश्येते कुतस्तर्हि देशः कालश्च समागतौ वस्तुनि संबद्धौ दृश्येते ? न देशकालौ बहिः कुत्रापि दृश्येते । अतस्तौ मनोगतौ वस्तुन्यारोप्येते इति वक्तव्यम् । तथा च देशकालौ आन्तरावपि वस्तुसगताविव दृश्येते इति स्पष्टं भवति । देशकालौ च न बाह्यौ पदार्थौ । परं तु आन्तरावेवेत्यत्र कानिचित्प्रमाणानि समुपलभ्यन्ते—दूरान्तिकबुद्धिशून्योऽपि शिशुरनुकूलानुभवजनकं वस्तु ग्रहीतुं हस्तौ प्रसारयति । प्रतिकूलानुभवजनकं वस्तुनो विनिवर्तते । अतस्तस्यापि देशस्य स्वान्तर्गतत्वेन तज्ज्ञानमान्तरं सहजसिद्धमिति वक्तुं शक्यते । इत्थमेव इदमित्त्वं पूर्वं तदत

परमिति कालप्रतीतिश्चिशोरप्यस्तीति कालोऽप्यान्तर एव । न तु बाह्य पदार्थ इति विज्ञायते ।

इदचान्यत्प्रमाणमत्र विषये वर्तते । वस्तुनि कदाचित्कानिचिद्वभासन्ते न सर्वदा सर्वाणि । देशकालौ तु सर्वदा सर्वत्र भासते । न हि देशकालसंबन्धविनाकृत ज्ञान साध्यम् । अतश्च मन इव देशकालावप्यान्तराविति स्पष्टम् ।

देशकालावान्तरौ पदार्थाविति गणितशास्त्राच्च निस्सन्देह ज्ञायते । अङ्कगणित हि केवल कालमानमेव । सख्या खलु क्षणपरम्परैव । क्षेत्रगणित तु देशमानमेव । नचाङ्कगणितक्षेत्रगणिते इव सर्वस्यापि जनस्यावश्यकार्थक्रियाकारिणावन्यौ विषयौ स्त । त्रिखीणि नव सपद्यन्ते इति समन्त्रिमुजत्रिकोणे त्रयोऽपि कोणास्समा एवेति चाबालवृद्ध सर्वोऽपि जानाति । तज्ज्ञान केवल तर्कैवोपगन्तव्यम् । नष्टेकादिसख्या नापि चतुरश्रादिक्षेत्र बाह्य वस्तु चक्षुरादीन्द्रियग्राह्य वर्तते । ये पुनरेकादिसख्यालेखा लिख्यन्ते, यानि च चतुरश्रादिक्षेत्राणि भूतले पत्रे वा क्रियन्ते तानि कृत्तिमाणि मनोगतकालदेशयोस्सज्ञा एव न तु परमार्था यथा लिप्यक्षराणि शब्दरूपाणां कृत्तिमास्सज्ञा । यथा वा भूचित्रेषु रेखासन्निवेशा वननदीपर्वतादीनां सज्ञा कृता वर्तन्ते तथैवाङ्का त्रिकोणादिरेखाविन्यासाश्च कृत्तिमास्सज्ञा एवेति निस्संशय ज्ञायते । तथाच देश कालश्च केवल मनोगतावेव बाह्ये वस्तुनि सबद्धौ भात इति स्पष्टम् ।

गुणक्रियादि

एव क्रियाकारकसंबद्धवाक्यार्थज्ञाने भासमाना गुणा क्रिया संबन्धाश्च मनोगता एव बाह्यवस्तुसगता इव दृश्यन्ते । दूरत पर्वतो

नीलो ह्रस्वश्च भाति । समीपे तु न नैल्य नापि ह्रस्वता परिदृश्यते । ऋजुरपि दण्डो जले वक्र इव दृश्यते । प्रफुल्लमल्लीकुसुममासमाने लताकुञ्जे समानमपि गन्ध केचिदुद्वेगकर मन्यन्ते अपरेच सुखकरम् । निमीलितयोर्नेत्रयो पक्ष्मभ्या परिपीडितयोर्विविधानि रूपाण्यन्तरेव गोचरीक्रियन्ते । हस्ततलाभ्या कर्णशष्कुल्यो दृढ पिहितयोस्सतो- रसन्नपि शब्दश्च श्रूयते । एकस्योष्ण जलमपरस्य कदुष्णमिव भाति । अतिमधुराऽपि शर्करा कैश्चिदल्पमधुरेवास्वाद्यते । यदेवदत्तस्य कठि- नस्पर्श धरातल तन्मृद्वी शय्यैव कृष्णदत्तस्य भाति । अतो रूपरसा- दयो गुणा न वस्तुनिष्ठा प्रत्युत मानसा एव वस्तुसगता इव इति वक्तु समुचितम् । उत्पत्तिक्षणे घटादिषु वस्तुषु रूपरसादयो गुणा न सन्ति द्वितीयक्षणे समवन्तीति तार्किका वदन्ति । तार्किका ह्यसत- स्सज्जायत इति सिद्धान्तमभ्युपगच्छन्ति । पाश्चात्यान्तु विद्वासोऽसत- स्सदुत्पत्तिं नाङ्गीकुर्वन्ति । तद्धि भौतिकसिद्धान्तविरुद्धम् । न किमपि नव वस्तु स्रष्टु ध्वसयितु वा शक्यम् । वस्तूनि हि प्रतिक्षण भिद्यमा- नानि रूपान्तरमापद्यन्ते । नाविकारि किमप्यस्मिन् जगति वर्तते इति भौतिकशास्त्रसिद्धान्तः । सिद्धान्तोऽयं वेदान्तिना सिद्धान्त बाढ सवदति, वेदान्तिनो हि “नासतो विद्यते भावो नाभावो विद्यते सतः ” इति व्याचक्षते तथाच यद्युत्पत्तिक्षणे घटादिषु वस्तुषु रूपरसादयो गुणा नोपलभ्यन्ते ताहं ते द्वितीयादिक्षणेऽपि नोपलभ्येरन् । द्वितीया- दिक्षणेषु घटादिसगता इवोपलभ्यमानास्ते गुणा न घटादिनिष्ठा प्रत्युत मानसा एव तथा विषयीक्रियन्त इति बाढ वक्तु शक्यते ।

क्रियाऽपि न वस्तुगता । यद्वस्तु स्वदेश विहायान्यदेशमाक्राम- दिव दृश्यते तत्र न क्रिया किंतु सयोगविभागरूपौ गुणावेन । अव- काशो हि घटादिभि स्थूलवस्तुभि जलेन वायुना वा परिपूर्णो वर्तते ।

तथाच यद्येकश्चलिष्यति तदा तस्यावकाशो नास्त्येव । सर्वस्यापि जलाब्जनाक्रान्तस्य देशस्य वायुनाऽऽक्रान्तत्वाच्चलनं न कथंचित्संभवितुमर्हति । यदा वायो स्वदेशादियोगस्तदा तद्देशसयोगोऽन्यस्य संभाव्यत इति चलनं वियोगसयोगरूपमेव । अतश्च न क्रिया कुत्रापि संभावयितुं शक्यते ।

एवं वस्तुषु किंचित्कारणमन्यत्कार्यमिति कार्यकारणभावो जना वेदन्ति । स कार्यकारणभावो न वस्तुनिष्ठः प्रत्युत मानस एव । पूर्वक्षणे मृत् उत्तरक्षणे दण्डेन चक्रे भ्रमवति घटरूपमापन्नमिति पूर्वक्षणस्थायिन्या मृदः कारणत्वमुत्तरक्षणनिष्पन्नस्य घटस्य कार्यत्वमिति विद्वांसो वेदन्ति । अत्र पूर्वक्षणोत्तरक्षणौ मानसौ प्रत्ययौ इति पूर्वमेवोक्तौ । पूर्वक्षणवृत्तित्वरूपं कारणत्वमुत्तरक्षणवृत्तित्वरूपं कार्यत्वं तथैव मानसे एव । न तत्र कार्यकारणभावरूपस्संबन्धः साक्षात्क्रियते ।

तदित्यं गुणः क्रिया संबन्धः प्रकार इति चतुर्धा मानसा एव भावाः पदार्थनिष्ठा इव बहिर्दृश्यन्ते । अस्यार्थस्य स्फुटं प्रतिपादनार्थं क्याट्नाम्ना विदुषा द्वादशोदाहरणानि दत्तानि । तानीमानि—

- (१) सर्वे मनुष्या मरणधर्माणः
- (२) केचिज्जना विद्वांसः
- (३) भास्कराचार्यो गणितकोविदः

अत्र त्रिषूदाहरणेषु सामान्यकाचित्कत्वैकत्वरूपं परिमाणं गुणं मनोगतं एव वस्तुसंगतं इव दृश्यते । इन्द्रियसाक्षात्कारो महत्त्वमपेक्षत इति परमाणुसाक्षात्कारोऽनेन निराकृतो भवति ।

- (४) मनुष्यो मरणधर्मा
- (५) आत्मा न मरणधर्मा
- (६) आत्मा अमृतस्वरूपी

अत्र विधिनिषेधगुणा मनोगता एव वस्तुनिष्ठा इव भान्ति । अनेन गुणाक्रियाविनाकृत ज्ञानमसभावितमिति शून्यावगतिर्न समावयितुं शक्येति सिद्धयति ।

(७) ईश्वरस्सत्य

(८) यदीश्वरस्सत्यधर्मशीलोऽभविष्यत् तर्हि दुष्टान् न्यग्रहीष्यत्

(९) अर्जुनोऽभिमन्युर्वा वीराग्रणी

अत्र स्वरूपकार्यकारणभावेतरेतरभावसंबन्धादयो मानसा एव वस्तुनिष्ठा इव द्योतन्ते । एतेनादृष्टायत्तमाकास्मिक किमपि न समावयितुं शक्यत इति स्पष्टं भवति ।

(१०) पृथिवी वर्तुलाकारा

(११) ग्रहा प्रायेण मनुष्यैरधिष्ठिता

(१२) ईश्वरस्सत्यस्स्यात्

एतेष्वन्तेषु त्रिषुदाहरणेषु सभावासम्बन्धौ अस्तित्वनास्तित्वे आवश्यकत्वानुषङ्गिकत्वे मानसगते वस्तुनिष्ठे इव द्योतेते । अनेनाद्भुताविष्करण निराकृतं भवति ।

अपि चात्र प्रथमाद्वितीयत्रिकाभ्यां वस्तूनां अनन्तता द्योतिता भवति । तृतीयचतुर्थाभ्यां कार्यकारणभावस्सूचितो भवति ।

तदिस्थं केवलवस्तुपरामर्शं क्रियाकारकसंबद्धवाक्यार्थपरामर्शं वा मनोगतानां देशकालगुणक्रियाकार्यकारणभावादिसंबन्धानां भानं भवतीति ज्ञायते । तथाच वस्तु यथा वर्तते तथैव तन्मनो न गृह्णातीति स्पष्टम् ।

सशयैकान्त

किंच यथावदज्ञायमाने कथं वस्तुनो वस्तुज्ञानस्य वा याथार्थ्यं वस्तु शक्यते । न वयं वस्तु यथावज्जानीम । तथाच वस्तुज्ञानं प्रमा

अमो वेति सन्देहो जागर्ति । एव सिद्धान्तवाक्यार्थज्ञानमपि प्रमा
अमो वेति सशयो दुर्निवार । तद्वति तत्प्रकारक ज्ञान प्रमेति तार्किका
वदन्ति नील पर्वत रक्तो घट इत्यत्र नीलत्वप्रकारकपर्वतविशेष्यक-
ज्ञान च रक्तत्वप्रकारकपटविशेष्यकज्ञान च प्रमेत्युक्तं भवति । नेद
युक्त । न हि नीलरूप पर्वते रक्तरूप वा घट वर्तते तदुभयमपि
मनोगतमेव पर्वतगतमिव घटगतमिव च भातीत्युक्तमेव । यदि नील
पर्वत रक्तो घट इति ज्ञान प्रमा स्यात्तर्हि पीतश्शङ्ख इति पित्तदोष
रुग्णस्य जायमान ज्ञान किमर्थं न प्रमेत्यङ्गीक्रियते । उभयत्रापि
वस्त्वसगतमेव नीलादिरूप वस्तुनिष्ठमिव भाति । यद्यरुणैर्जनैराबालवृद्ध
यद्यथा गृह्यते तस्मिन्स्तथैव ज्ञाते तज्ज्ञान प्रमा भवतीत्युच्यते तर्हि
भूमिं परितः सूर्यस्सचरतीत्यरुणैराबालवृद्धमभ्युपगतेऽर्थोऽपि तथा ज्ञान
प्रमा स्यात् । भूमिं परितः सूर्यस्य सचरण मिथ्यैवेति हि अधुनातन-
ज्यौतिषसिद्धान्तः ।

एवमेव पृथिव्यसेजोवाय्वाकाशा पञ्च भूतानीति प्राचीनानां
सिद्धान्तः । स सिद्धान्तो नेदानीं साधुरित्यङ्गीक्रियते । पृथिवी हि
नानाविधलोहलवणचयमयी वर्तते । नद्यस्ताम्रादिक पृथिवीति वक्तुं
शक्यते । नापि समुद्रलवणादि पार्थिव वस्तु । इत्थमेव जलमपि
आक्सिजन् हैड्रोजन् नामकयोर्वायुरूपकयोर्वस्तुनोस्समेलनाद्भवतीत्यधुना-
तनो भौतिकसिद्धान्तः । वायुश्च आक्सिजन् नैड्रोजन् नामकयोर्वस्तुनो
स्सयोग इति सिद्धान्तः । तेजोऽपि दाहप्रकाशात्मकश्शक्तिविशेषः न
तु वस्तु इति भौतिकशास्त्रसिद्धान्तः । आकाशोऽपि देशाख्यो न वस्तु ।
ततश्च यत् पञ्चभूतानां ज्ञान प्रमा इति प्राचीनैर्गृहीतमासीत् तदिदानीं
अम इति निपुण सप्रमाणं च निरूपितं वर्तते ।

किंच यत् ज्ञानमिदानीमस्माभिः प्रमेत्यभ्युपगम्यते तदुत्तरस्मिन्

काले प्रायेण अमस्स्यादिति पाश्चात्या विद्वांसो वदन्ति । तदेतत्सर्वं बाढ विचार्य यत् ज्ञान ज्ञानान्तरेण न बाध्यते तत् ज्ञान प्रमेत्युक्तं भवति । तदिदं वेदान्तिना समतमेव लक्षणम् । इदं रजतमिति शुक्तिं दृष्ट्वा आम्यतो जनस्य यदुत्तरस्मिन् काले रजतकार्याकरणाच्चेदं रजतमिति ज्ञानमुत्पद्यते तज्ज्ञानेन पूर्वज्ञानं बाधितं भवति अतश्चेदं रजतमिति ज्ञानं अम इति निश्चीयते ।

इत्थमेव पृथिव्यसेजोवाय्वाकाशा पञ्च भूतानीति प्राचीनानां अमं अधुनातनभौतिकशास्त्रसिद्धान्तज्ञानेन बाध्यते । तथैव भानुर्न चरति अपितु भूमिश्चैरतीत्यधुनातननिश्चयेन प्राचीनो अमो बाध्यत इति सिद्धम् । तथाच ज्ञानाबाध्यं ज्ञानं प्रमेति सुस्थितम् ।

एतेन पृथिवी गन्धवतीति अम एव, नहि पृथिवीत्येकं वस्त्वस्ति-नापि तस्या गन्धो वस्तुतोऽस्ति । गन्धो हि गुणो रूपादिरिव मनोगत एव बाह्यवस्तुसगत इव भाति । एवमेव त्र्यङ्गुल उन्नतं चतुरङ्गुलं दीर्घं पञ्चाङ्गुलं विस्तृतं फलकमिति यत्फलकं देशसगतमिव दृश्यते तत्रापि अम एव । देशो हि मनोगतो भाव इति पूर्वमेवोक्तम् । इत्थमेव इदानीं घटस्तदानीं पट इति कालसगतत्वेन घटपटादिज्ञानं अम एव कालो हि मनोगतो भाव बाह्यवस्तुसगत इव भातीति पूर्वमेवोक्तम् ।

एतावता विचारेणेदं सिद्धम्— यदस्माभिर्देशकालगुणक्रियादि-शबलितं वस्तु ज्ञातमिति व्यवहियते तत् देशकालगुणक्रियाद्यशबलिता-द्वस्तुस्वरूपादन्यदेव । न हि वस्तु यथास्वरूपमस्माभिर्ज्ञायते । यच्च ज्ञायते तच्च वस्तुयथास्वरूपमिति । सोऽयं क्याटुपज्ञसिद्धान्तस्सर्वैरपि पाश्चात्यैरङ्गीकृतो वर्तते ।

वस्त्वाभाससाक्षात्कारि किं ज्ञातमेव स्वप्रकाशमाहोस्वित् प्रति-क्षणं मिथ्यमानानां नानाज्ञानानामाश्रयं कश्चिदन्योऽस्ति वेत्ययमपि

विषय क्याट्नाम्ना विचारितो वर्तते — सोऽयं देवदत्त इति प्रत्यभिज्ञा मयेदं कृतमिति स्मृतिश्च ज्ञानसन्ततेराश्रयभूत कचनानिर्वाच्यमात्मान साधयितुं शक्नुत सचात्मा प्रतिक्षणं भिद्यमानानां ज्ञानानामाश्रयस्सन् तत्तत्कालिकवृत्त्यवच्छिन्नं परिच्छिन्नं एकं सार्वकालिकवृत्त्यवच्छिन्न-चैतन्यात्मकं अपरिच्छिन्नं अपरं इति द्विधाऽनुभूयते । नतु स्वरूपतो ज्ञायत इति केन निश्चितम् ? जडं वस्तु वस्तुतो यथा न ज्ञायते प्रत्युत तदाभास एव ज्ञायते । तथैव चैतन्यमपि न वस्तुतो ज्ञायते किंतु तदाभास एवेति स्पष्टम् ।

अत्र केचित् जडानां वस्तूनां स्वतोऽज्ञायमानत्वात् सर्वोऽयं प्रपञ्च ज्ञानात्मक एवेति वदन्ति । क्याट् नामा विद्वास्तु जडाभासज्ञानाज्जडमनुमितं ज्ञानाश्रयचैतन्यमनुमितमिति जगत् जडचैतन्योभयात्मकमिव स्यादिति वदति । अन्यत्वेनेकचैतन्यजडोभयात्मकमिदं जगदिति मन्यन्ते ।

ईश्वरसत्तामधिकृत्यान्वै पाश्चात्यविद्वद्भिर्द्यानि प्रमाणान्युदाहृतानि तान्यपि स्वीयप्रमाणपरीक्षायां क्याट्नाम्ना विदुषा बाढ मीमासितानि । तेषु स्वानुभवप्रमाणमेकम् । कार्यकारणभावरूपसंबन्धाधीनान्यनुमानान्यपराणि ।

स्वानुभवरूपं प्रमाणमित्थं डेकार्टस् लीब्रिज् वुल्फ् नामभिर्विद्वद्भिर्वर्णितं 'अहं जानामि' इत्याद्यनुभवबलाद्विज्ञानमयात्मसत्ता निस्सदेहं ज्ञायते । सतो वस्तुनो नाशाभावात् आत्मा 'अनादिरनन्तश्चेति सिध्यति । व्यष्ट्यात्मनामनेकेषां समष्टिरेक ईश्वरोऽनुमीयत इति ।

अस्तु तावत्, अहं जानामीति वस्त्वाभासज्ञानाश्रयं कश्चित् । तावता नात्मसिद्धिः नहि ज्ञानाश्रयो ज्ञानविषयो दृश्यते । ज्ञान-गोचरीकृतोऽपि दिक्कालदिमनोगतवस्त्वन्तरशबलित एव स दृश्यते । नतु यथास्वरूपं ज्ञायत इति क्याट्नाम्ना विदुषा तत्प्रमाणं निराकृतम् ।

खण्डज्ञानादखण्डवस्त्वनुमितिलोकानुभवसिद्धेति केचन पाश्चात्या विद्वांस दिक्कालाद्यवच्छिन्नजडज्ञानात् दिक्कालाद्यवच्छिन्नचैतन्यज्ञानाच्च अखण्डजडानुमितिमखण्डचैतन्यानुमितिं च अङ्गीचक्रुः ।

खण्डज्ञानेनाखण्डानुमितिर्दुस्साधा । अखण्ड खण्डाना सकलनया सपद्यते, खण्डसकलना त्वपरिमित कालमपेक्षते । स चापरिमित कालो वर्तमानकालात्पूर्वं व्यपेत खलु खण्डसकलना गणनपूर्तिकाले भवति, तदनन्तरं च कालो वर्तते एवेति काल खण्डितो भवति । ततश्च कालानवच्छिन्नाखण्डवस्तुज्ञानं न सिध्यतीति स्पष्टम् । एव देशविषयेऽप्युहनीयम् । तथाचाखण्डानुमितिर्दुस्साधा इति क्याट् नाम्नो विदुषो मतम् ।

यथा भूम्याकाशसन्धिर्नेदीयानिति मत्वा तमभिगच्छतो बालस्य पुन पुन दूरे वर्तमान सन्धिदेशं पश्यत सन्धिज्ञानमाभासो मायैव वा, तथैव भूम्याकाशसन्धिज्ञानस्थानीय अखण्डवस्तुज्ञानमपि मायैवेति क्याट् नाम्नो विदुषो निश्चयः ।

‘जगन्नास्ति आत्मा नास्ति ईश्वरो नास्ति’ इति क्याट्नाम्नो विदुषो मतमिति न भ्रमितव्यम् । जगदात्मेश्वराणां सत्ता प्रमाणबलाच्च निश्चीयत इत्येव तस्याभिप्रायः ॥

आर्. श्यामशास्त्री.

ज्योतिषशास्त्रस्य वेदमूलत्वानिरूपणम्.

(२ सम्पुट २ सञ्चिका ९९ पुटतमात्)

अथ फलविचार

‘नामावास्याया च पौर्णमास्या च स्त्रियमुपेयाद्यदुपेयान्निरिन्द्रियस्स्यात्’ (स २-५-६) ‘यदाग्नेयोऽष्टाकपालोऽमावास्याया च पौर्णमास्या चाच्युतो भवति’ (स २-६-३) ‘ब्रह्मवादिनो वदन्ति’ ‘न पर्जन्यो वर्षेत्’ (स ५-२-७) इत्यादिवाक्यै निषिद्धकालदेशयो कर्माचरणे अशुभ फल सूच्यते ‘कृत्तिकास्वमिमादधीत’ (ब्रा १-१-२) अनेनानुवाकेन अग्निघाघाने नक्षत्रभेदेन फलभेदश्श्रूयते ‘या कामयेत दुहितर प्रिया स्यादिति । ता निष्ठयाया दद्यात् । प्रियैव भवति । (ब्रा १-५-२) ‘य कामयेतानपजय्य जयेदिति । तमेतस्मिन्नक्षत्रे यातयेत् । अनपजय्यमेव जयति’ (ब्रा १-५-२) इत्यादिभि उक्तकाले शुभकर्मकरणे शुभफल प्रतिपाद्यते । ‘यो ह वा अहोरात्राणा नामधेयानि वेद । नाहोरात्रेष्वार्तिमाच्छेति’ । ब्रा (३-१०-१०) इत्यादिभि वर्षर्तुमासपक्षदिनमुहूर्तादिकालपरिज्ञानात् रोगनिवृत्तिरुक्ता । ‘य एवविद्वानुदगयने प्रमीयते । अथयोदक्षिणेप्रमीयते’ (याज्ञिकी ८०) इत्यत्र मरणकालभेदेन गतिफलभेदश्श्रूयते । ‘नास्य गृहे रुदन्ति’ ‘नास्यामुष्मिन्लोकेऽन्न क्षीयते’ ‘नैन लोकेलोके मृत्युर्विन्दति’ ‘नार्तिमार्छति’ ‘सर्वमायुरेति’ ‘आयुष्मान्भवति’ ‘प्रजावान्भवति’ ‘पशुमान्भवति’ ‘रयिमान्भवति’ ‘तेजस्वी भवति’ ‘ओजस्वी भवति’ ‘ब्रह्मवर्चसी भवति’ ‘आयतनवान्भवति’ ‘ऊर्जस्वान्भवति’ यश्च-

स्वी भवति' 'वर्चस्वी भवति' 'अन्नवान्भवति' 'अन्नादो भवति' 'मेधावी भवति' 'इन्द्रियावी भवति' 'आजस्वी भवति' 'हरस्वी भवति' 'महान्भवति' 'वसीयान्भवति' 'पयस्वान्भवति' 'दीर्घायुषो ह वै तत्र मनुष्या भवन्ति' 'पुमान्पुत्रो जायते विन्दते वसु' 'पीवर्यस्य जाया भवति' 'पीवान पुत्रा भवन्ति' 'य काम कामयते तमेतेनाप्नोति' 'पापीयान्भवति' 'मृत्युमेवाप्नोति' 'सायुज्य गच्छति' 'सलोक्ततामाप्नोति' 'सुवर्गं लोकमेति' इत्यादीनि शुभाशुभफल-बोधकानि वाक्यानि बहून्युपलभ्यन्ते ॥ तादृशफलप्रदकर्मणा सूचकान्येव ग्रहाणां स्थित्यादीनि जन्मकालादौ भवन्ति । अनेन शास्त्रेण तत्तादृशावस्था विज्ञाय दुष्कर्मणा विनाशाय सत्कर्मणा साद्गुण्याय च शान्त्यादीन्विधाय कृतार्था भवेयुरिति शास्त्रमेतत् सम्यगुपकरोत्यस्मानिति ॥

अथ कालविचार

‘या जाता ओषधयो देवेभ्यस्त्रियुग पुरा’ स (४-२-६) अत्र ‘युगशब्द कालवाची पुरा सृष्ट्यादौ’ इति भाष्यम् । कालवाचिना युगशब्देन ‘रदाब्धयोऽयुताहता’ (भास्कर) इत्याद्युक्ता ४३२०००० एतत्सख्याकसवत्सरात्मक काल, ‘युगानि नारायणपूर्वकानि’ (वराहमिहिर) ‘पञ्चसवत्सरमययुगाध्यक्ष प्रजापतिम्’ (वेदाङ्गज्यौतिषम्) इत्याद्युक्त प्रभवादिषष्ट्यब्दान्तर्गतसवत्सरादिपञ्चसवत्सरात्मक कालश्च शास्त्रे प्रतिपादित । एतद्वयस्यापि सृष्ट्यादौ अनुपपन्नत्वात् वर्षाश्शरद्वसन्त इति ऋत्वात्मक कालो भाष्ये गृहीत तथापि युगशब्दस्य कालवाचित्वे न किमपि बाधकम् । स काल पूर्वोक्तरीत्या शास्त्रे प्रसिद्धः ॥

‘कृताय सभाविनम् । त्रेताया आदिनवदर्शम् । द्वापराय बहि-
स्सर्दम् । कलये सभास्थाणुम्’ । (ब्रा ३-४-१६) अत्र कृतादिशब्दा
युगवाचिन । युगस्य कालवाचित्व पूर्वमेव सिद्धम् । एतेन कृतादयो
युगपादा व्याख्याता ॥

‘अग्निर्वाव सवत्सर’ (ब्रा १-४-१०) ‘सवत्सराय पर्यारि-
णीम्’ (ब्रा ३-४-११) ‘सवत्सरोऽसि परिवत्सरोऽसि’ (ब्रा ३-१०-४)
इत्यादिभि सवत्सर परिवत्सर इदावत्सर इद्वत्सर वत्सराख्या पञ्च
सवत्सरा तत्तद्देवता वसन्तादिसवत्सराङ्गानि च निरूपितानि । ‘सवत्सर
दीक्षितो भवति’ (आ २-८) इत्यनेन सवत्सर कालवाचीति ज्ञायते ।
‘एको अश्वो वहति सप्तनामा । त्रिणाभि चक्रमजरमनर्वम्’ (आ ३-११)
इत्यादिना कालात्मा सवत्सर रथवत् परिभ्रमतीति प्रतिपादितम् ।
‘द्वादशमासास्सवत्सर’ (स १-५-७) अनेन एकस्मिन् वत्सरे द्वादश
मासा द्वादशमासात्मकस्सवत्सरश्चेति प्रतिपादितम् । ‘षड्वा ऋतवस्स
वत्सर’ (स ५-२-६) इत्यनेन सवत्सरस्य षडृतव ऋतुषट्कात्मकस्स-
वत्सरश्चेति प्रतिपादितम् । ‘चतुर्विंशतिरर्धमासास्सवत्सर’ (स
५-६-७) अनेनैकस्मिन् वर्षे चतुर्विंशति पक्षा प्रतिपादिता ‘तासा
त्रीणि च शतानि षष्टिश्चाक्षराणि तावतीस्सवत्सरस्य रात्रय’ (स ५-
५-८) अनेन सवत्सर षष्ठ्युत्तरशतत्रयाहोरात्रात्मक इति प्रोक्त ।
‘द्वादश द्वन्द्वानि दर्शपूर्णमासयोस्तानि’ ‘वत्सं चोपावसृजत्युखा
चाधिश्नयति’ (स १-६-९) अत्र द्वादशयुग्मेन एकस्मिन् सवत्सरे
द्वादश दर्शा द्वादश पूर्णमासाश्चेति चतुर्विंशति प्रतिपादिता
‘तस्मादादित्यृष्षमासो दक्षिणेनैति षडुत्तरेण’ (स ६-५-३)
इत्यत्रार्थनद्वयमाख्यातम् ‘षड्वा ऋतव’ (स १-५-७) ‘वसन्तमृतूना
प्रीणामि’ (स १-६-२) ‘अय पुरोमुव.’ (स ४-३-२) ‘मधुश्च

माधवश्च वासन्तिकावृतू' (स ४-४-११) 'तस्माद्वन्द्वमृतव' (स ५-४-२) 'तस्माद्वौद्वावृतू' (स ६-५-३) 'वसन्तेनर्तुना देवा' (ब्रा २-६-१९) इत्यादिभिः वसन्तादयः तत्तद्देवता चैत्रादिद्वादशमासा एकैकस्य ऋतोश्चैत्रादिमासद्वय इत्यादिकं प्रतिपादितम् 'ग्रीष्मो हेमन्त उत नो वसन्तश्शरद्वर्षास्सुवित नो अस्तु' (स ५-२-७) 'पञ्च वा ऋतवस्सवत्सर' (स ७-२-६) इत्यनेन हेमन्तशिशिरयोरेकत्वं निरूपितम् ॥

'मास दीक्षितस्स्यात्' (स ५-६-७) 'मास दीक्षितो भवति' (आ २-८) इत्यादिना कालवाचको मास इति ज्ञायते । 'क मासा ऋतवश्चिता' (आ १-८) अत्र सौरसावनचान्द्रनाक्षत्रा इति चतुर्विधा मासा अपि मासशब्देन गृहीता । 'मधुश्च माधवश्च' (स १-४-१४) 'अरुणोऽरुणरजा' (ब्रा ३-१०-१) इत्यादिना मासनामान्यभिहितानि 'ससर्पोऽस्यहस्पत्याय त्वा' (स १-४-१४, ६ ५-३) । त्रयोदश मासा-स्सवत्सर' (स ५ ६-७) 'अस्ति त्रयोदशो मास इत्याहु । तेनैव त्रयोदश मासमवरुन्धे' । (स ६-५-३, आ ५-४) इत्यादिभिः ससर्पा-हस्पत्यधिमासा निरूपिता ॥

'चतुर्विंशतिरर्धमासा' (स ६-२-३, आ ५-६) इत्यनेन पक्षाश्चतुर्विंशतिरिति निरूपितम् 'पवित्र पवयिष्यन्' (ब्रा ३-१०-१) इत्यादिना द्वादशशुक्लपक्षनामान्युक्तानि 'सहस्वान्तसहीयान्' (ब्रा ३-१०-१) इत्यादिना द्वादशकृष्णपक्षनामान्यभिहिताति ॥

'षष्टिश्च त्रिंशका वल्गा । शुक्लकृष्णौ च षाष्टिकौ' । (आ १-३) अत्र एकैकस्य मुहूर्तस्य द्वे नाड्यौ त्रिंशन्मुहूर्तात्मकमेकमहोरा-त्रमेतत्षष्टि एक ऋतु एकैकतो द्वौद्वौ शुक्लकृष्णपक्षौ शुक्लपक्षाहोरा-त्राणि त्रिंशत् कृष्णपक्षाहोरात्राणि त्रिंशत् । मिलित्वा षष्टिर्जाता । तत्र प्रथमशुक्लपक्ष द्वितीय कृष्णपक्ष इत्यादिकमभिहितम् ॥

‘पञ्चदश वा अर्धमासस्य रात्रय ’ (स २-५-८) अत्रैकैकस्मिन् पक्षे ‘पञ्चदशाहोरात्राणीति प्रतिपादितम् ‘सज्ञान विज्ञान दर्शादृष्टा’ (ब्रा ३-१०-१) इत्यादिना पूर्वपक्षाहोरात्राणां नामधेयान्यभिहितानि ‘प्रस्तुत विष्टुतम्, सुता सुन्वती’ (ब्रा ३-१०-) इत्यादिना कृष्ण-पक्षाहोरात्राणां नामानि प्रतिपादितानि । ‘राकामहम्’ ‘कुहूमहम्’ ‘सिनीवालि पृथुष्टूके’ (स ३-३-११) इत्यादिभिः पौर्णमास्यमावास्या-तिथिभेदा निरूपिता । ‘पूर्णा पश्चादुत पूर्णा पुरस्तात्’ (स ३-५-१) यस्या तिथौ सर्वसवितृकिरणानुप्रवेशेन भासमानाशेषमण्डलश्चन्द्रो भवति सा तिथिः पौर्णमासीति पूर्णिमालक्षण, ‘सर्लिलमये शशिनि रवे दीधितयो मूर्छितास्तमो नैशम् । क्षपयन्ति दर्पणोदरनिहिता इव मन्दिरस्यान्त ’ इति बृहत्संहितावचनार्थश्च स्पष्ट बोधित । ‘यत्ते देवा अदधुर्भागधेयम्’ (स ३-५-१) अत्र यस्या तिथौ सूर्याचन्द्रमसौ सह सवसत सा तिथिरमावास्येति अमावास्यालक्षण प्रतिपादितम् । ‘स एत चन्द्रमसे प्रतीदृश्यायै पुरोडाश पञ्चदशकपाल निरवपत्’ (ब्रा ३-१-६) अत्र प्रतीदृश्याशब्देन प्रतिदिन चन्द्रमसो गतिभेदेन तिथि-भेदो भवतीत्यर्थो निष्पद्यते । ‘द्वादश पौर्णमास्य । द्वादशाष्टका । द्वादशामावास्या ’ (ब्रा १-५-१२) ‘पौर्णमास्यष्टकामावास्या’ (ब्रा ३-११-१) अत्र मागशीर्षकृष्णादिचतुर्षु कृष्णपक्षेषु सप्तम्यादि तिथि-त्रयप्रकारेण अष्टका द्वादश इत्यादयः प्रसिद्धाः । ‘अहोरात्रानर्धमासा-न्मासानृतून्सवत्सरमासा’ (ब्रा ३-१-६) अनेन ‘सवत्सरोऽसि नक्षत्रेषु श्रित ’ (ब्रा ३-११-१) इत्यादिभिः पञ्चाशतावाक्यैश्च सवत्सरान्तर्गत ऋतु, ऋत्वन्तर्गतो मास तदन्तर्गत पक्ष तदन्तर्गत दिनम्, इति वर्षादिकालेषु लघुत्वमहत्त्वे प्रतिपादिते ॥

‘कृत्तिका नक्षत्रमग्निर्देवता’ (स ४-४-१०) ‘कृत्तिकास्वमिमा-

दधीत' (ब्रा १-१-२) * 'अग्ने कृत्तिका' (ब्रा १-५-१) 'अग्निर्न
पातु कृत्तिका' (ब्रा ३-१-१) इत्यादिभिः अश्विन्यादिनक्षत्राणि
तत्तद्देवताश्च प्रतिपादिता 'अभिजिन्नामनक्षत्रम् । उपरिष्ठादषाढानाम् ।
अवस्ताच्छ्रोणायै (ब्रा १-५-२) इत्यनेन 'पादश्चतुर्थं किल विश्व-
भस्य नाड्यश्च विष्णोः प्रथमाश्चतस्रः । उक्ताभिजिद्भुक्तिरिति' इत्युक्त-
मभिजिन्नक्षत्रम्बरूपं निरूपितम् । 'सप्तऋषयः प्रथमा कृत्तिकाना-
मरुन्धती यदुवता ह निन्यु । षट्कृत्तिका मुख्ययोग वहन्तीयमम्माक-
मेधत्वष्टमी' (एकाग्रि १-९) अनेन सप्तर्षीणामरुन्धत्याश्च नक्षत्ररू-
पत्वं प्रतिपादितम् 'सलिलं वा इदमन्तरासीत् । यदतरन् । तत्तार-
काणां तारकत्वम् । योवा इह यजते । अमुं स लोकं नक्षते ।
तन्नक्षत्राणां नक्षत्रत्वम्' । (ब्रा १-५-२) इत्यत्र तारा नक्षत्रं चेति
भेदद्वयं सूचितम् । अत्र शास्त्रे तु—'भूमेर्बहिर्द्वादशं योजनानि भू-
वायुरत्राम्बुदविद्युदाद्यम्, (भास्कर) इत्यत्र आवहसजो भूवायुः स
च भूगोळात् परितोऽपि द्वादशयोजनपर्यन्तं तदूर्ध्वं प्रवहवायुः तत्सधौ
आवहवायावेव मेघादयो वर्तन्ते ते प्रवहवायुः न प्रविशन्ति तद्वायुस्क-
न्धसन्धौ कानिचिन्नक्षत्राकाराणि ज्योतिषि वर्तन्ते तान्येव ताराशब्दे-
नोच्यन्ते तासां गत्याद्यभावात् कदाचित् तद्वायुद्वयसघर्षणात् काश्चन
अथ पतन्ति । यान्यश्विन्यादिनक्षत्राणि तानि नक्षत्रचक्रे वर्तन्ते
कदाचिदपि न पतन्ति च इत्यादिकं निरूपितम् । अतएव वेदे नक्षत्र-
निर्देशप्रकरणे प्रायशः कृत्तिकानक्षत्रमार्द्रानक्षत्रम् इत्यादिनक्षत्रशब्द-
एव प्रयुज्यते न तु चित्रातारा स्वातीतारेत्यादि । शास्त्रे तु उभयो-
रप्यभेदविवक्षया ताराशब्दः क्वचित्कचित्प्रयुज्यते ॥

‘देवनक्षत्राणि वा अन्यानि । यमनक्षत्राण्यन्यानि । कृत्तिका
प्रथमम् । विशाखे उत्तमम् । तानि देवनक्षत्राणि । अनूराधा प्रथ-

मम् । अपभरणीरुत्तमम् । तानि यमनक्षत्राणि । यान्येव देवनक्षत्राणि । तेषु कुर्वीत यत्कारी स्यात्' । (ब्रा १-५-२) इत्येतैरश्विन्यादिनक्षत्रेषु कृत्तिकादिविशाखान्तानि चतुर्दशनक्षत्राणि देवनक्षत्राणि तान्येव शुभानि तेष्वेव शुभकर्म कर्तव्यम् । अनूराधादिभरण्यन्तानि अभि-
जित्सहितानि चतुर्दशनक्षत्राणि यमनक्षत्राणि तान्यशुभानि तेषु शुभकर्म न कर्तव्यम् इत्यादिकमभिहितम् ॥

‘यानि देवनक्षत्राणि । तानिदक्षिणेन परियन्ति । यानि यमनक्ष-
त्राणि । तान्युत्तरेण' । (ब्रा १-५-२) इत्येतै स्वमध्यस्थविषुवेद्रखा-
यामेव सर्वाणि नक्षत्राणि नसन्ति कृत्तिकादिविशाखान्तानि चतुर्दश
नक्षत्राणि मध्यरेखाया दक्षिणभागे सन्ति अन्यान्युत्तरभागे इत्युक्त्या
नक्षत्राणा दक्षिणोत्तरशराशा सूचिता । शास्त्रे—‘पैत्रर्क्षपुष्यान्ति
मवारुणानाम्’ (भास्कर) इत्यादिना पुष्यमखाशतभिषग्रेवतीना
मध्यगतत्वात् तेषा शराशाभाव प्रतिपादितः । अतश्शास्त्रे चतुर्विं-
शतिनक्षत्राणामेव शराशा पठ्यन्ते । ‘यत्पुष्य नक्षत्रम्’ (ब्रा
१-५-२) अस्मिन्ननुवाके ‘नक्षत्रपुरुषाङ्गविभागः’, नक्षत्रोत्पत्तिक्रमश्च
पठित ॥

‘नक्षत्राय स्वाहोदेष्यते स्वाहा । उच्यते स्वाहोदिताय स्वाहा' ।
(ब्रा ३-१-६), अत्र नक्षत्राणामुदिताद्यवस्थाविशेषा प्रतिपादिता ।
‘नक्षत्रेष्टका उपदधाति’ इत्यादि ‘तस्मात्प्राचीनानि च प्रतीचीनानि
च नक्षत्राण्यवर्तन्ते’ (स ५-४-१) अत्र—कृत्तिकादिविशाखान्तमेक
नक्षत्रपथम् । अनूराधादिभरण्यन्तमेक नक्षत्रपथम् । सर्वेषा नक्षत्रा-
णा भवक्रममणवशेन ग्रहवत् उदयानन्तर प्रत्यग्गति अस्ता-
नन्तर प्राग्गति प्रतिदिन स्वस्था प्राचीना गतिरप्यस्ति सा

सौक्ष्म्यान्नोपलभ्यते । इत्यादि भचक्रस्वरूप यत्किञ्चित्प्रतिपादितम् । किञ्च अत्र नक्षत्रशब्देन ताराग्रहा अप्युच्यन्ते तेषा वक्रानुवक्रादिगतिभेदात् प्राग्गति प्रत्यग्गतिश्चाप्यस्ति इत्यादिकमभिहितम् । किञ्च—यत्रोदितोऽर्कः किल तत्र पूर्वा तत्रापरा यत्र गतः प्रतिष्ठाम् । तन्मध्यतोऽन्ये च ततोऽखिलानामुदविस्थितो मेरुरिति प्रसिद्धम् ॥ इति भास्कराचार्योक्तदिग्विभागक्रमश्च प्रतिपादितः । किञ्च—पुण्यकृता नक्षत्रलोकप्राप्त्या ज्योतीरूपत्वमास्ति इत्यादयो बहवो विषया प्रतिपादिताः ॥

“ध्रुवक्षितिर्ध्रुवयोनिर्ध्रुवमसिध्रुवतस्स्थितम् त्वं नक्षत्राणां मेथ्यसि समा पाहि पृतन्यतः” (एकाग्रि १-९) फलितसस्यमर्दनार्थं परिष्कृता भूमिः कण बलीवर्दबन्धनार्थं कणमध्ये स्थापितः स्थाणु मेथी खलेवालीति चोच्यते तस्या पञ्चषान्वा सप्ताष्टौ वा वृषभान् एकयैव रज्जुना बध्नन्ति ते वृषभा मेथीं परितः परिभ्रमन्तः पादैः फलितसस्यानि घातयन्ति तद्धातात् तृणानि धान्यानि च पृथक्पृथग्भवन्ति तेषामनडुहा स्वेच्छया अतः इतः अनपगमनार्थं निश्चला मेथी दृढा यथा स्थापिता तद्वत् नक्षत्राणां ग्रहाणां च अतः इतः अनपगमनार्थं मेथीवत् दृढा स्थापिता ध्रुवः नाम नक्षत्रं अतएव तस्य ध्रुवत्वं निश्चलत्वं च । तत्परितः नक्षत्रचक्रं तदन्तर्ग्रहाश्च अन्यत्रानपगम्य क्लृप्तस्थानेष्वेव वृषभवद्भ्रमन्ति अनेन—“भानामघशैनेश्चरसुरगुरुभौमार्कशुक्रबुधचन्द्राः । एषामघश्च भूमिः मेथीभूता खमध्यस्था” इत्यार्यभटीयार्थः प्रतिपादितः । एवमेव आकाशमध्यगतत्वात् मेथीवत् दृढत्वात् परितो ग्रहभ्रमणाच्च भूमेर्निश्चलत्वं निराधारत्वं च निरूपितम् ॥

‘यत्पुण्यं नक्षत्रम्’ (ब्रा १-५-२) इत्यत्र पुण्याहस्वरूप

निरूपितम् । ‘देवस्य सवितु प्रातः प्रसवः प्राणः’ (ब्रा १-५-३) इत्यादिना प्रातःसगवमध्याह्नापराह्णसायाह्नाख्या पञ्चकालाः प्रतिपादिताः । ‘भूतं भव्यं भविष्यत्’ (स ७-३-१२) इत्यनेन भूतादिकालत्रयं सूचितम् । ‘प्रातःसगवेसायम्’ (ब्रा १-४-९) ‘यत्प्रातर्मध्यं दिनं सायं च तानि सवनानि’ (या ८०) इत्यादिना सवनत्रयकालः प्रतिपादितः । ‘प्रातश्च सायं च’ (स ६-५-२, ब्रा १-४-९) ‘ते अहोरात्रे अभवताम्’ (ब्रा १-५-१०) ‘अहश्च रात्रिश्च’ (आ ३-९) इत्यादिभिः अहोरात्रात्मकः कालद्वयः प्रतिपादितः । ‘चित्रं केतुः’ (ब्रा ३-१०-१) इत्यादिना अहिः द्विघटिकात्मकपञ्चदशमुहूर्तानां ‘दाता प्रदाता’ (ब्रा ३-१०-१) इत्यादिना रात्रौ घटीद्वयात्मकपञ्चदशमुहूर्तानां च नामानि प्रतिपादितानि । ‘इदानीं तदानिमेतर्हि क्षिप्रमजिरम्’ (ब्रा ३-१०-१) इत्यादिना द्विघटिकात्मकमुहूर्तेऽपि निमेषादयः पञ्चदश सूक्ष्मकालावयवाः प्रतिपादिताः ॥

अथाङ्कविचारः

‘एकयाऽस्तुवतः’ (स ४-३-१०) ‘एकाचमे’ (स ४-७-११) ‘एकस्मैस्वाहा’ (स ७-२-११) ‘प्रथमा द्वितीयेषु त्रयध्वम्’ (ब्रा ३-११-२) इत्यादिभिः एकादिपरार्धान्ताङ्काः एकादिविषमाङ्काः द्वयादिसमाङ्काः, एकोत्तरद्वयत्तरत्र्युत्तर, चतुरुत्तरः पञ्चोत्तरः, दशोत्तरः, शतोत्तराद्यङ्काश्च निरूपिताः । ‘एकाचं शतं च’ (स ४-४-१२) इत्यनेन अङ्कनां वामतो गतिः, एकाद्यङ्कस्थानानि च प्रतिपादितानि ।

‘यदुपन्नं स्तृणयात्’ इत्यादि ‘द्विस्सपद्यते’ (स.२-६-८) (१+१=२) ‘अथ त्रीणि वै यज्ञस्येन्द्रियाणि । अध्वर्युर्होता ब्रह्मा’ (ब्रा १-८-६) (१+१+१=३) ‘चत्वारो देवते हविर्यज्ञस्यार्त्विजः । ब्रह्मा

होताऽध्वर्युरमीत्' (ब्रा ३-३-८) $(१+१+१+१=४)$ 'भीषाऽस्माद्वात
पवते—मृत्युर्धावति पञ्चम इति' (उ २-८) $(१+१+१+१+१=५)$
'त्रीन्परिधीन्परिदधाति । ऊर्ध्वे समिधावादधाति । अनूयाजेभ्यस्समि-
धमतिशिनष्टि । षट्सपद्यन्ते' (ब्रा ३-३-७) $(३+२+१=६)$
'चतुरुन्नयति । द्विर्जुहोति । समित्सप्तमी' (ब्रा २-१-५) $(४+२+१=७)$
'घृणिरिति द्वे अक्षरे । सूर्य इति त्रीणि । आदित्य इति त्रीणि । एतद्वै
सावित्रस्याष्टाक्षर पदम्' (ब्रा ३-१०-९) $(२+३+३=८)$ 'पञ्च
पुण्यानि नक्षत्राणि । चत्वार्यश्लीलानि । तानि नव' (ब्रा. १-५-३)
 $(५+४=९)$ 'दर्शमि कल्पै रोहति । नव वै पुरुषे प्राणा । नाभि-
र्देशमी' (ब्रा १-३-७) $(९+१=१०)$ 'एकादश प्रयाजान् यजति
दश वै पशो प्राणा आत्मैकादश' (स ६-३-७) $(१०+१=११)$
'षट्पुरस्तादभिषेकस्य जुहोति । षडुपरिष्टात् । द्वादश सपद्यन्ते'
(ब्रा १-७-७) $(६+६=१२)$ 'चतुर्दशरात्रो भवति सप्त ग्राम्या ओष-
धयस्सप्तारण्या' (स ७-३-४) $(७+७=१४)$ 'चतुर्दशैताननुवाकान्
जुहोति । प्रयासाय स्वाहेति पञ्चदशम्' (ब्रा ३-९-११) $(१४+१=१५)$
'सप्तदशान्वाह द्वादश मासा पञ्चर्तव' (स ६-३-७)
 $(१२+५=१७)$ 'अष्टादशिनोऽजामित्वाय । नवननवालभ्यन्ते
सर्वीर्यत्वाय' (ब्रा ३-९-१) $(९+९=१८)$ 'विशो वै पुरुषो
दशहस्त्या अङ्गुर्ल्यो दशपद्या' (स ७-३-९) $(१०+१०=२०)$
'द्वादशमासा पञ्चर्तवस्त्रय इमे लोका असावादित्य एकविंश'
(स ७-३-१०) $(१२+५+३+१=२१)$ 'त्रि प्रवृणक्ति' इत्यादि
'चतुर्विंशतिस्सपद्यन्ते' (आ ५-६) $(३+३+६+१२=२४)$ 'सूर्य
चक्षुर्गमयतात्' इत्यादि 'षड्विंशतिरस्य वङ्क्य' (ब्रा ३-६-६)
 $(१३+१३=२६)$ 'नव प्रयाजा इज्यन्ते । नवानूयाजा । अष्टौ

हवीषि । द्वावाघारौ । द्वावाज्यभागौ । त्रिंशत्सपद्यन्ते' (ब्रा १-६-३)
 (९+९+८+२+२=३०) 'षोडशभिर्जुहोति षोडशभिर्गृह्णाति द्वा-
 त्रिंशत्सपद्यन्ते' (स ६-१-१) (१६+१६=३२) 'एकादश प्रात-
 स्सवने दक्षिणा नीयन्ते । एकादशमाध्यान्दिने सवने । एकादश
 तृतीयसवने । त्रयस्त्रिंशत्सपद्यन्ते' (ब्रा ३-७-१) (११+११+११
 =३३) 'त्रयस्त्रिंशद्वै देवता । अश्वश्चतुस्त्रिंश' (ब्रा ३-७-१)
 (३३+१=३४) 'मा छन्द इति दक्षिणत उपदधाति' इत्यादि
 'षट्त्रिंशत्सपद्यन्ते' (स ५-३-२) (१२+१२+१२=३६) 'एक-
 शतेन दर्भपुञ्जीलै पवयति । शतायुर्वै पुरुषश्शतवर्ष्य । आत्मैकशत'
 (ब्रा १-७-६) (१००+१=१०१) 'त्रीणि च शतानि त्रयस्त्रिंशत
 चाथ सैव सहस्रतम्यभवत्' (स ७-१-५) (३००+३३=३३३
 +३३३+३३३+१=१०००) इत्यादिभिः सकलनक्रमो निरूपितः ॥

'द्वौषडहौ भवतस्तानि द्वादशाहानि सपद्यन्ते' (स ७-४-११)
 (२×६=१२) 'त्रयषडहो भवन्ति तान्यष्टादशाहानि सपद्यन्ते' (स
 ७-४-११) (३×६=१८) 'चत्वारषडहो भवन्ति तानि चतुर्विंशति-
 रहानि सपद्यन्ते' (स ७-४-११) (४×६=२४) 'सहस्रमन्वाह इत्यादि
 दशदशसपाद जुहोति' (ब्रा ३-८-६) (१०×१०=१००×१०
 =१०००) इत्यादिभिर्गुणकारः प्रदर्शितः ॥

'पञ्चपञ्चाशतस्त्रिवृत्तस्सवत्सरा इत्यादि विश्वसृजा सहस्रसव-
 त्सरम्' (ब्रा ३-१२-९) (५×५०=२५०+२५०+२५०+२५०
 =१०००) अनेन गुणन सकलन च निरूपितम् ॥

'अक्षण्या व्याधारयति' (स ५-२-७) 'अक्षण्योपदधाति'
 (स ५-२-१०) 'दक्षिणमसमुत्तरां श्रोणि दक्षिणाश्रोणिमुत्तरमस मध्यम्'
 (शुल्बसूत्रम्) ॥

अत्र अक्षण्या वक्ररीत्या नैऋत्यामुपक्रम्य ऐशान्या समापनम्
वायव्यामुपक्रम्य आग्नेया समापन च वक्रत्वम् । प्रतीच्यामुपक्रम्य
प्राच्या समापन अवाच्यामुपक्रम्य उर्दाच्या समापनच आर्जवम् ।
इति व्याख्यानात् चतुरश्र क्षेत्रे कोणरेखाद्वययोग मध्यरेखाद्वययोगश्च
तत्क्षेत्रमध्य भवतीत्युक्त्या भुजकोटि कर्णादिरैखागणित सूचितमिति ॥

सङ्ख्याबोधकपदानि

(१) आत्मा । (२) अश्विनौ, पक्षौ । (३) व्याहृतय, लोका ।
(४) वेदा । (५) प्राणा, विषया, इन्द्रियाणि, भूतानि । (६) ऋत-
व । (७) ऋषय, लोका, पर्वता । (८) वसव । (९) दिश ।
(११) रुद्रा । (१२) आदित्याः, अष्टका । (१३) विश्वेदेवा । (१५)
इध्म, तिथय, सामिधेन्य । (२१) सामिधः । (३३) देवता ॥

एव शास्त्रस्य वेदमूलत्वबोधकानि वेदवाक्यानि बहून्युपलभ्यन्ते ।
तेष्वत्र दिङ्मात्र प्रदर्शितम् ॥

अत्र केचित् युक्तेरेव प्राधान्यमङ्गीकृत्य सृष्टिर्नास्ति प्रलयेऽपि
नास्ति, अद्य यथा सूर्यचन्द्रादिस्थिति तथैव सर्वदापि स्यादिति
वदन्ति—अत्रोच्यते—सृष्ट्यादीनामङ्गीकारे काऽनुपपत्तिः ? अनङ्गीकारे
कावोपपत्तिः ? शास्त्रेषु अस्ति बाधके युक्त्यभावेऽपि अतीन्द्रियास्स-
र्वेऽपि विषया शब्दादिप्रमाणबलादेव ग्राह्या इति सिद्धान्तितम् अन
सृष्ट्यादीनामनङ्गीकारे शास्त्राप्रामाण्यसम्भवात् अङ्गीकारे बाधका-
भावाच्च युक्त्यभावेऽपि सृष्ट्यादयो ग्राह्या एव ॥

यद्यपि—इष्टकालादपि ग्रहानयनस्य कर्तुं शक्यत्वेऽपि सृष्ट्या
दित एव ग्रहानयन कर्तव्यमिति को नियमः ? यत्र कुत्र स्थिताना-
मपि ग्रहाणा स्फुटकर्म कर्तुं युज्यते अश्विन्यादौ यदा सवे

ग्रहा स्थिताः तदारभ्यैव स्फुटकर्मण कर्तव्यत्वेन सृष्ट्यादौ सर्वेषां अश्विन्यादिस्थिति कुत कल्पनीयेति च शङ्कोदेति तथापि ज्योति-
श्शास्त्रस्य स्वातन्त्र्याङ्गीकारे इष्टकालात् यत्रकुत्रस्थितानामपि ग्रहाणां
स्फुटीकरणेच न कोपि दोष तथापि शास्त्रस्य वेदाङ्गत्वेन वेदेषु सृष्ट्या-
द्युपगमात् सृष्ट्याद्यश्विन्यादितोग्रहानयने च बाधकाभावात् अनेक
महर्षिसमतत्वाच्च शास्त्रस्व वेदागत्व सृष्ट्याद्यश्विन्यादितो ग्रहानयन
‘च युक्तमेव ॥

अन्ये पुन — वराहमिहिरादिग्रन्थेषु जतुम, लेय, जूक, तौक्षिक,
आकोकेर, इत्यादि ग्रीक् शब्दप्रयोगात् मेषादिराशिबिभागक्रम ग्रीक्
जनेभ्य वराहमिहिरादिभिरधीत इति, अनेन तत्पूर्वं मेषादिक्रमो
नासीदिति जायते इति च वदन्ति ॥

तदयुक्तम् — ‘उपयामगृहीतोऽसि सःसर्पोस्यःहस्पत्यायत्वा’
(स १-४-१४) त्रयोदशमासास्सवत्सर’ (स ५-६-७) ‘अस्ति
त्रयोदशमास इत्याहु । तेनैव त्रयोदशमासमवरुन्धे’ (स ६-५-३)
इत्यादिभि अधिकमासादय प्रतिपादिता — यस्मिन् चान्द्रमासे सूर्यस्य
मेषादिसक्रान्तिर्नास्ति सोऽधिमासः यस्मिन् सौरमासे दर्शयुगळ पूर्णि-
मायुगळ वा अस्ति स ससर्पाख्यो मास यस्मिन् सौरमासे रेवतीन-
क्षत्रयुग्ममस्ति स मास अहस्पतिसङ्गक यस्मिन् चाद्रमासे सूर्य
सक्रातिद्वयं समविष्यति स मास क्षयाख्य ॥

एते सर्वेपि सौरचाद्रसमीकरणार्थमेव प्रवृत्ता ये सौरेभ्योऽधिका-
श्चान्द्रा त एवाधिमासा अतस्ते सौरमासैर्विना नोपलभ्यन्ते तेऽपि
मेषादिराशिबिभागाद्विना कथं ज्ञायेरन् एव तेषामधिमासादीनां वेद-
मूलत्वात्, मेषादिसौरमासानामपि वेदमूलत्वसिद्ध्या राशिबिभागक्रम-
स्यापि वेदमूलत्व सिद्धमेव । किंच अस्मिन् शास्त्रे गर्गादय अष्टौ

सिद्धाता व्यासाद्या अष्टादश सहिताश्च प्राचीनप्रमाणग्रन्था । तेषु स्कन्धत्रयविषया अपि प्रतिपादिता तत्र खगोळे द्वादशराशिसप्त-विंशतिनक्षत्रात्मक भचक्रम् तदादिराश्विन्यादित एव । अश्विन्यादि सपादनक्षत्रद्वयमेको राशि स एव प्रथमो मेषश्च इत्यादिक सर्व स्पष्ट-मभिधाय सर्वेष्वपि राशिषु होरानवाशादिमत्सर्गविभागक्रमोपि निरूपित

मन्वादिधर्मशास्त्रेष्वपि सौरचान्द्रादिमानमासानिर्णये सक्रमणा पुण्यकालनिर्णयादिषु च मेषादिराशय प्रतिपादिता अतो मेषादिराशि व्यवहार सृष्ट्यादितोप्यस्तीति सिद्धम् तथासति ग्रीक् भाष शब्दा कुत सगृहीता इति चेत् लोके यदा यद्भाषाशब्दा प्राचुर्येण प्रसिद्धा भविष्यन्ति तदा ते शब्दास्सर्वैरपि व्यवहियन्ते । इदानीं अर्जट् जबाबु रजा अल्लिकेषन् इत्यादिवत् । लीलावत्या भास्कराचार्येणापि मण , सेर , धटिका, इत्याद्या आलङ्करीर्षाहराज्ये प्रसिद्धा तुरुष्कसज्ञा प्रतिपादिता तावता तत्सज्ञाप्रतिपादिताविषया शब्दा वा पूर्वमत्र नासन् तत्तज्जनेभ्यस्स्वीकृता इति वक्तुं कथं शक्यते ? तदानीं तत्तच्छब्दप्रसिद्ध्या तेते शब्दा भास्कराचार्येणापिप्रयुक्ता . किंच राश्यादीनां पर्यायनामानि लोकव्यवहारादपि स्वीकर्तव्यानीति ग्रन्थ-कर्तृभिरेवोक्तम् यथा—

लोकानां व्यवहारतो न्यदापि च ज्ञात्वा वदेद्दैववित् । पर्यायमन्य-मुपलभ्य वदेच्च लोकात् । सङ्ख्यामस्तु लोकसिद्धा । लम्बादिष्वभिधीयते च निखिल पर्यायनामान्तरम् । इत्यादिव्याख्याने च लोकप्रसिद्धयैव पर्यायनामान्तरं प्रयोक्तव्यम् इति प्रतिपादितम् अतो ग्रन्थेषु लोक-सिद्धपदप्रयोगो न दोषायेति ।

एवमनेके श्रुतिस्मृत्यादिप्रयाणग्रन्थान् शब्दप्रामाण्यं च अप्र-
माणीकृत्य प्रत्यक्षमेकमेव प्रमाणमिति मन्वाना शास्त्राणि तिरस्कु-
र्वन्ति प्रमाणेष्वप्यप्रामाण्यवादिना वचनेषु कथं वा प्रामाण्यमिति सर्वं
शिवम्

वेदा प्रमाणं स्मृतयः प्रमाणं धर्मार्थयुक्तं वचनं प्रमाणम् ।
यस्य प्रमाणं न भवेत्प्रमाणं कस्तस्य कुर्याद्वचनं प्रमाणम् ॥
पोरस्त्याचलमौलिमण्डनमणि पाथोजरक्षामणि ।
तारावर्त्ममुरारिकौस्तुभमणिस्त्रैलोक्यभूषामणि ॥
शोकव्याकुलचक्रवाकरमणी सन्तोषचिन्तामणि ।
बाभाति द्युमणि पुरन्दरहरित्कान्तोरुनासामणि ॥

इत्थं ज्यौतिषरत्नेन नरहर्याख्यसूरिणा ।
शास्त्रस्य वेदमूलत्वं ज्यौतिषस्य निरूपितम् ।

नरहरिदैवज्ञ

महिशूरदेशाभ्युदयो नाम चम्पूप्रबन्ध

(२ स २ सङ्किता १०४ तमपद्यत्)

माता शिशु पाति पय प्रदाय बत्स तथा पाति पयास्विनी च ।
ततो विशेषेण पय प्रवाहै त्व पास्यनेकानिह पावयित्वा ॥ १९

केवलमन्न केवलमम्भो यदि दीयते विशेष क ।
इति मत्वाऽम्ब ददासि त्वमन्नमम्भश्च सद्गति चापि ॥ २०

अत्यायतकुल्यामुखनिस्सरदम्बुप्रवाहरूपेण ।
करुणारसेन तेऽम्ब क्षितिरतिवितता विभाति शालियुता ॥ २१

इति स्तुवन्त त श्रीनिवासकविरित्याचख्यौ—सखे । अयमेव
खलु श्रीमहिशूरराज्यलक्ष्म्या दुहितरीव निहितेन श्रीमद्भारतसार्वभौम-
करुणाकटाक्षविभवेन विशेषतोऽभिवर्धित श्रीकृष्णराजसागरसेतुबन्ध ।
पश्य—

श्रीमन्महीसुरपुरीं प्रति राजधानी
मायान्ति कार्यवशतस्सतत जना ये ।
अत्राप्युपेत्य सकला जलसेतुबन्ध
दृष्ट्वैव विस्मयकर ननु ते प्रयान्ति ॥ २२ ॥

ततस्तद्दर्शनेन पर विस्मितस्स च प्रत्यब्रवीत् भो' अयमाश्चर्य
भूत एव सेतुबन्ध ।

तथा हि—

श्रीकृष्णराजेन्द्रनृपालकेन लोकोपकाराय कृते विचित्रे ।
अस्मिन्नुदग्रे जलसेतुबन्धे दृष्टे मन कस्य न विस्मित स्यात् ॥

तदनु श्रीनिवासकवि पुनरेवमभाषीत् —सखे । अत्र पश्य—

कन्नवाडीत्यभिख्या समुपगत इह ग्राम एव प्रसिद्धे
कश्चिद्देवालयोऽभूत्सितबहुशिलादेवताचित्रकार्य ।
आसन् भूयोनिवेशास्सलिलमयमभूदद्य तत्सर्वमत्र
प्रत्यक्ष जातमन्ते भवति जलमय सर्वमित्युच्यते यत् ॥ २४ ॥

अथ गोविन्दसूरिस्ततः प्रस्थाय महिशूरनगरगमनोत्कण्ठितमना
द्रुतमागच्छन् काश्चन क्रोशानतीत्य पथि दृग्गोचरीभूतं कचन प्रा-
सादमालोक्य, कोऽयं रमणीयसन्निवेशो निवेश इति पप्रच्छ । पृष्टस्सच
सखे ! इयं खलु महाराजकृपाकटाक्षविशेषेण विराजमाना राजयक्ष्म-
चिकित्साशालेत्युवाच । अहो ! किमिदं विचित्रम् ? अस्मिन्नरण्ये वैद्य-
शालारचनेन कस्योपयोगस्स्यदिति पुनः पृष्टस्स पुनरेव प्रत्यभाषत—

सखे । न तथा जानीहि । एष प्रदेश एव क्षयरोगग्रस्तानां सम-
स्तानां अत्यनुकूल इति महाचिकित्साधुर्येषु मिषगव्येषु दत्ताभिप्रायेषु
श्रीमान् महाप्रभु सुचरितायां स्वसोदर्या कृष्णाजाम्बायां स्मारक-
तया एतां वैद्यशालामत्राकल्पयत् । तथाहि—

अयं रम्योद्देशस्सुविमलचलन्मारुतयुत
महाचित्तोल्लासक्षमविविधविन्यासलसित ॥
पुरादूरीभूतं मुखरजनसमर्दरहितं
विशुद्धश्चात्यन्तोन्नतिमधिगतं कल्पितहित ॥ २५ ॥

ततश्चोभौ प्रस्थितौ वर्त्मनि विविधा पुरातनी कथा परस्पर
कथयन्तौ महिशूरराजधानी प्रविश्य श्रीकृष्णराजेन्द्रवैद्यशालामुपजग्मतुं ।
तत्र गोविन्दसूरिरात्मनस्सुहृदमेवमुदीरयामास—सखे । अतिविस्ती-
र्णोऽद्यमार्गो राजधान्याम् । पुरा नैवमवर्तत । अत्र सर्वत्र नितान्तनिम्ना
परिखाऽऽसीत् । पन्थास्तु केवल सकुचित एवार्तिष्ट अत्र नेदृश
प्रासादा अवर्तन्त । राजधान्यद्य नैव दृश्यते । कोऽसौ नवो महान्
प्रासाद उच्यताम् ? तदनु श्रीनिवासकवि रित्युवाच —

इय श्रीकृष्णराजेन्द्रवैद्यशालाऽनिविश्रुता ।

राज्ञा रोगिजने न्यस्ता दयाश्रीरिव भासते ॥ २६ ॥

सखे । एतद्वैद्यशालादिभवं किंचिदिवावेदयामि । शृणु —

पर्यङ्कास्तीर्णशय्याशयितसमुचिताच्छादनाच्छादिताङ्ग

व्याधिग्रस्तार्तलोकरजहृदयसमुल्लाससपादयित्र्य ॥

भूयोविस्तीर्णजालप्रकरपरिसरद्वातसपातपूता

बह्व्य कक्ष्या विशाला इह ननु परितस्सन्त्यधश्चोपरिष्ठात् ॥

निष्णाता वैद्यशास्त्रे सदनुभवजुषोऽभ्यस्तनानाचिकित्सा

कारुण्यार्द्रान्तरङ्गा इह तु नियमिता वैद्यवर्या प्रसिद्धा ।

यच्छन्ति व्याधिजालप्रशमननिपुणान्यौषधान्यप्रमत्ता

सेवन्ते ह्यत्र भृत्या प्रभुमिव भिषजो रोगिण सर्वदापि ॥

इहानीत वत्सोल्लसितमामित धेनुनिवह

प्रदोह्य प्रत्यक्ष प्रतिदिनमसमिश्रितजलम् ।

पयस्सायप्रातस्सदयहृदया नन्वधिकृताः

प्रभूत रोगिभ्य प्रददति समुद्भावितहिता ॥ २९ ॥

इहानेके नित्य दुरुपशमरोगा अपि जना
 प्रदत्त पीत्वाऽहो तुवरमपि दिव्यौषधरसम् ।
 द्रुत लब्ध्वाऽऽरोग्य मुदितमनसः प्राप्य सदन
 शुभाशसा राज्ञे विदधति कृतज्ञा अनुदिनम् ॥ ३० ॥

अन्यच्च—

सदृष्टाश्शुनकेन सौख्यमयितु कूचूरिति व्याहृत
 देश दूरतर प्रयाय बहव क्लेश भजन्तोऽभवन् ॥
 तादृग्व्याधिजुषामिहैव विधिवत्कृत्वा चिकित्सा शङ्खि
 त्यारोग्य कलयन्त्यहो करुणया श्रीकृष्णभूमीशितु ॥ ३१ ॥

किंच—

नानाविधाक्षिरोगा कल्याणपुरे यथा तथाऽऽत्रापि ।
 सप्राप्तसाच्चिकित्सा द्रुतमधिगच्छन्ति दृष्टिनैर्मल्यम् ॥ ३२ ॥

तदाकर्ण्य प्रमुदितस्स पार्श्वतो निरूप्य, अये! केवलरक्तवर्ण
 उत्तुङ्गशिखरश्च क एष महासौध दर्शनमात्रेणैव मनो विकासयतीत्य-
 प्राक्षीत्

स एव प्रत्यकथयत् —सखे शृणु इय तावत् श्रीचामरा-
 जेन्द्रकौशलकलाशाला अतीते क्रिस्तीये षडुत्तरनवशत्युपकलितैकसहस्र-
 तमेऽब्दे प्राथमिकेमासे त्रिंशे दिने महीशूरराजधानीमेना स्वागतेन परि-
 भूषितवता, अद्य भरतचक्रवर्तिपदमलङ्कृता •सुगृहीतनाम्ना श्रीमता
 पञ्चमजार्जुमहासर्वभौमेन निर्वर्तितमूलशिलाप्रतिष्ठापनमहोत्सवा स्मारक-
 तया श्रीचामराजेन्द्रनामाङ्किता विभाति

अत्र किल क्वचित् विविधविलसितविचित्रदारुरचनाविशेष ,
 क्वचित् वैत्रै नानाविधबन्धुरविचित्रासनपर्यङ्कादिपरिकरनिर्माणम् क्वचित्
 तापनताडनविस्तरणादिकरणविन्यस्तेन कालायसेन समस्तप्रशस्तवस्तु-

विरचनम् । क्वचित् लोहद्रावणरूपणोद्धर्षणप्रकाशनादिकरणम्, क्वचित् भासुरानेकदारुवस्तूपरचितगजदन्तावन्यसनम्, चारुचन्दनदारुविचित्रस्वन च, क्वचित् दर्शनमात्राकलितचित्ताकर्षणचित्रतरचित्रविलेखनम्, क्वचिदन्त्यादृशनानाविधमृन्मयाकृतिविधानम्, क्वचित् अनेकवस्तुनिर्माणोचितायसमथनसमुत्किरणदारुच्छेदनादिसाधन नानायन्त्रक्रियाश्चाभ्यस्यन्ते लक्ष्मीकटाक्षप्रतिपालैरुद्योगोलैस्सुशीलैर्वर्धिष्णुभिः पटुभिश्च बालै ।

किंचात्र वाणिज्योपयुक्तविविधगणित विज्ञानकार्यक्रममादिकम्, सङ्केतसकोचितोपन्यस्तवचनलेखनलाघवम्, व्यवहारोचितकर्णाटद्राविड घूर्जरमहाराष्ट्रादिनानाभाषापरिज्ञान च बोधयन्ति । अपिचात्रैव कुत्रचित् पुरोभागे वर्तते विख्याता आयुर्वेदमहापाठशाला । इह चरकमुश्रुतादयो महाग्रन्था पाठ्यन्ते, यथायुर्वेदविधिपरिकलितान्यौषधानि रोगिभ्यो दीयन्ते च ॥

किंचात्रैवैकदेशे विश्वजनीन पुस्तकभाण्डागार चास्ति इह विशेषतो जनास्समागत्य विविधानि पुस्तकानि देशान्तरागतानि नानाविधानि वृत्तान्तपत्राणि च मासदक्षिणामप्रदायैव लब्ध्वा यथाकाम प्रमुदिता पठन्ति ॥

अत्र देशे महाप्रभोस्साहाय्येन अस्मदायुर्वेदानुमतवैद्यचिकित्सानिलयाश्च बहवस्समुल्लसन्ति आकलितगोमहिष्यादिचिकित्साविधाना पशुवैद्यशालाश्च विजयन्ते ॥

ततो गोविन्दसूरिस्त प्रति, अहो ! इत कृष्णराजेन्द्रवैद्यशाला इतश्चामराजेन्द्रकौशलकलाशाला, एतदुभयशाला बहिर्दर्शनान्तर्गतविषयश्रवणाभ्या महान् मोदो मे सपद्यते । अन्तःप्रवेशेन अशेषमात्रे विशेष परिशीलयितुमभिलषामि । अथापि नेदानीमवसर । अन्यदा कदाचित्

द्रक्ष्याम । सत्वरमग्रे सर मित्र अग्रे सरेत्युत्त्वा तेन सह तत प्रस्थित
किञ्चिद् गत्वा किमिदमत्यायत महाकलकलसकुल स्थानमित्यप्राक्षीत् ॥

तथा पृष्ठ स्स निजगाद— सखे! पश्य एष खलु राजधानी
वास्तव्यसमस्तजनाश्रय परिपूर्णागण्यपण्यवस्तुसचय महाविपणिवलय ।
य पुराऽतिसकुचित विस्तारितश्चेत् एकदेशसुलभानेकवस्तुजालवत्तेन
महतीमुपकृतिमाकलयत्यय जनानामित्याशय मनस्याकलितवत प्रसन्न
भावत प्रजात्रजपुवत श्रीमत कृष्णराजनृपते करुणाप्रासारत इदा
नीमतिविस्तारतामापन्नस्सन् नानाप्रकारैरुत्तरोत्तरमभिर्वर्धयमाणो वर्तते ॥

यत्र च स्थलमखिलमास्तीर्णशिलतया जनसचारानुकूल पतिता-
यामपि महावृष्टावपाङ्गिल रमणीयमस्ति । इदं स्थानमतिविस्तीर्णमपीदानीं
इतस्तत निरन्तरोपविष्टाना पुरतः पृष्ठतः पार्श्वतश्च सरन्तीना अविन-
यान्धाना मातङ्गीनामतिसकुलतया सर्वतस्तन्मुखनिष्ठयूतचर्वितताम्बूल-
रसरागवत्तया च अन्तःप्रवेशेऽत्याकुलतामेवाकलयत्यस्मादृशमाचारजडा
नाम् ॥

तदाकर्ण्य गोविन्दसूरौ अये बहुजनभूयिष्ठमेतत्पत्तनमधिवसता
भवता इदमखिल कथञ्चित् सङ्गमेवेति समाधाय तत द्वित्राणि पदानि
पुरोगच्छति श्रीनिमासकविरिदमगदत् ॥

सखे! इतः पश्य एष खलु मैसूरु व्याक् इति प्रसिद्ध
धननिक्षेपनिलय प्रजोपयोगाय महाराजवरेण्येन नवीनतया परिकल्पित
प्रायो वणिजा धनिना चैष बहुभिः प्रकारैः महतीमुपकृतिमातनुते ।
तथाहि—

पृथक् वस्तुवितानमत्र वणिजो निक्षिप्य नैज मिता

दत्त्वा वृद्धिमृण प्रगृह्य बहुधा बाणिज्यमातन्वते ॥

श्रीमन्तोऽत्र मुहुर्मुहुर्निदधतो वृद्धयै प्रभूत धन

किञ्चित्किञ्चिदिवानयन्ति समये सम्प्रेष्य लेख निजम् ॥३३

तच्छ्रुत्वा गोधिन्दसूरौ सखे किमनेन धनिकजनैकानुकूलेन
धननिक्षपनिलयेन कुदुम्बभरणक्लेशपरिपीडिताना ऋणसागरनिमग्नाना
अस्मादृशा निस्स्वानामित्यधिक्षिप्तवति स एवमाख्यत् । अहो तादृशज-
नयोगक्षेमविचारो महाराजस्य मनसि नैवेति नावेहि । यत —

आधारीकृत्य सद्मप्रमुखमखिलमप्युत्तमर्गेषु भूय

निस्स्वा षड्व्यो यथेष्ट द्रविणमृणतया न प्रजास्सम्प्रगृह्य ॥

दत्त्वा वृद्धि प्रभूतामिह मुहुरचिराद्दुर्दशामाप्नुवन्ती

त्यास्मिन् राष्ट्रे दयाकुर्वन्पतिरतनुतान्योन्यसाहाय्यसङ्घान् ॥३४

अन्योन्यसाहायकसङ्घ एष प्रजाप्रदत्तद्रविणाशवृद्ध ।

मासप्रदानोचितसूक्ष्मवृद्धिस्वीकारसाङ्घोपकृताधमर्ण ॥ ३५

आदत्त सकल धन च युगपद्वातव्यमेवेति नो

निर्वन्धोऽत्र यदीषदीषदपि वा दत्त क्रमात् गृह्यते ।

सङ्घेऽस्मिन् मिलिता भवन्त्यतिमितद्रव्याशदानेन ये

तेषामत्यनुकूलता ननु बहि नैवेदशी लभ्यते ॥ ३६

अत एव जना बहवो दिनेदिने सङ्घमेनमभियान्ति ।

इह वञ्चनादि न हि यद्वश्योऽय राजकीयनियमस्य ॥ ३७

नैतत्सङ्घस्थाने तावद्द्रव्यस्यादान दान वा ।

विक्रीयन्ते नानावस्तून्पुद्गलभेनारूपेनैव ॥ ३८

तद्वचन निशम्य गोविन्दसूरि अये । यद्येव अभिनन्दनीय एव

महाप्रभो प्रजापक्षपात इत्युक्त्वाऽग्रतोऽद्राक्षीदप्राक्षीच्च—

करधृतपृथुवेत्रा दाढ्यसयुक्तगात्रा
परिकलिततनुत्रा वेष्टितोद्यच्छिरस्त्रा ।
सरभसमभियाता. पङ्क्तितोऽमी समेता
निगद क इह बाल कन्धरालम्बिचेला ॥ ३९

अथ श्रीनिवासकविरेव प्रत्यब्रवीत् —

स्कौटित्याख्या दधाना जगदुपकृतये प्रोद्यता अद्यविद्या
शालाबालास्तुशीला भवति यदि विपद्यस्य कस्याप्यकस्मात् ।
नोपेक्षन्तेविलोक्य त्वरितमुपगता शक्तितो भूरियत्नान्
कृत्वा साहाय्यमेते विदधति चरित श्लाघ्यमेषामिदं हि ॥४०

एते खलु आकस्मिकक्षतार्ताना पथिकाना रुधिरार्द्राङ्गस्य वेष्ट-
नाय कण्ठालम्बि शिरोवेष्टित वा चेल सद्य परिच्छिद्य उपयुञ्जते
करनिहित दण्ड च तदीयवस्त्रभारादिवहनाय । किबहुना—

अत्र जनस्यावश्यकमेषा देहश्रमेण साध्य च ।
साहाय्यमस्ति यद्यत् तत्सर्वं कुर्वते ह्येते ॥ ४१

एतेषा नियमस्त्वेवम् —

मिथ्या वाणी न वाच्या सततमुपकृतिर्यत्नमालम्ब्य कार्या
सद्वा क्लेशास्समस्ता अपिच गुरुजने भूमिपाले च भक्ति ।
कार्या धार्य सुधैर्य कथमपि विपादि प्राणिर्हिंसा न कार्या
याच्चाकार्यं न कार्यं किमपि नियमतस्त्व वपू रक्षणीयम् ॥४२

अन्यच्च —

अस्मद्देशीयान् सकलान् बालकान् सुशिक्षितान् धीरानुदारान्
सारासारविचारतत्परान् अरोगदृढशरीरान् आत्मावलम्बनैकपरान् देशसे-
वाधुरन्धराश्च चिकीर्षुणा देशहितैषिणा श्रीमता युवराजेनात्र राष्ट्रे
स्थापित एष स्कौटनामकबालकसङ्घः शुक्लपक्षचन्द्रमा इव दिनेदिने
सर्वतोऽभिवर्धते । बहुभिः प्रकारैः प्रोत्साहमातन्वान् श्रीमान् स
युवराजोऽस्य सङ्घस्य किरीटायते । किंबहुना —

निजमतितनुशुक्त्या साधनीयैरनेकैः
जनतातिहितकृद्भिः श्लाघ्यसाहाय्यजालैः ।
कथमपि ननु कार्या देशसेवेति बोधः
स्वमनसि निदधाना नित्यमेते यतन्ते ॥

४३

इति वदन् किञ्चिद्दूरं गत्वा पुरतस्समायान्तं कञ्चित् बालकसङ्घमालोक्य
गोविन्दसूरिं प्रति एवमभिदधे । अयि सखे ! अत्र पश्य अयमन्यो बाल-
कसङ्घस्समायाति । एते सर्वेऽपि बधिरान्धमूका परस्परं साहाय्यमधिगता-
स्सञ्चरन्ति । शृणु —

भिक्षायाञ्चा कुक्षिपूर्त्यै विधातुं
नित्यं मार्गे सयुता स्सञ्चरन्ति ।
इत्येतास्त्व माऽवमस्था इवान्यान्
सर्वेऽप्येते पश्य विद्यार्थिनो हि ॥

४४

तदाकर्ण्य गोविन्दसूरौ कथमेते विद्यामभ्यस्यन्ति ? किमेतत् ?
विस्मयं कलयति ते वचनम्, इत्युक्तवति स एव प्रत्यकथयत् — अये !
किञ्चिदावेदयामि सावधानमाकर्णय यत —

बधिरान्धमूकसमुचितविद्याशालाऽतिविख्याता ।

अत्रास्ति राजधान्या प्रभुवरकरुणाकटाक्षपरिलसिता ॥ ४५

तत्र—

अन्धा मूका अपि च बधिग पूर्वकर्मानुरोधात्

भूयश्शोच्या स्थितिमधिगता हन्त विद्यार्थिनोऽमी ।

हित्वा बन्धूनहह सकलान् दूरदेशादुपेता

विद्याभ्यास विदधति सदा सादर साधुवृत्ता ॥ ४५

तद्वचन निशम्य पुन गोविन्दसूरौ एतै का नाम विद्या समभ्य-
स्यते^२ इति पृष्ठवाति सोऽभणत् —सखे! बहुविधा विद्यास्समभ्य-
स्यन्ते । तथाहि—

सङ्गीत सरस श्रुतेस्सुखकर गायन्ति केचित्तथा

वाद्य केचन वादयन्ति विविध वीणामृदङ्गादिकम् ।

अन्ये केचन सवयन्ति सहसा नानाविधान्यशुका

न्यन्ये वैणवभाजनादि कलयन्त्यन्यादृश केचन ॥ ४६

अन्यच्च—

सूक्ष्मानुस्वारचिह्नप्रकरविरचितान् प्रोद्धतान् क्लृप्तसंज्ञान्

वर्णानन्धा स्पृशन्तो मुहुरलिलमभिज्ञाय तूर्णं पठन्ति ।

संज्ञातोनेडमूका प्रविदितविषया सुष्ठु सर्वं लिखन्ति

क्षिप्रं देवप्रसादादितरकरकलास्वप्यभिज्ञा भवन्ति ॥ ४७

किंच—

क्लृप्ते काले सानुराग मिलित्वा सर्वेप्येते ह्येवमन्योन्यसाह्यम् ।

लब्ध्वा मार्गे सलपन्तो हसन्त सतन्वन्तश्चात्मसंज्ञाश्चरन्ति ॥

इदमपि श्रोतव्यमवहितमनसा—

अक्षणोरीक्षणशक्तिमत्र बहव श्रुत्योश्श्रुतेश्शक्तता
निहोच्चारणशक्तिमप्यधिगता काल व्ययन्ते मुघा ।
एव दीनतरा इमेऽङ्गविकला अप्यादरात्कुर्वते
विद्याभ्यासमितीदमाकलयति प्रीतिं न कस्यात्मन ॥ ४९

अन्यच्च—

भोक्तुं दत्त्वाऽहि रात्रावपि सदधिघृतं शाकसूपाढ्यमन्नं
पातुं पेयं च हृद्यं तदनु हितकरं खादितुं चापि स्वाद्यम् ।
धर्तुं वस्त्रं च दत्त्वा नियतदिवसतोऽभ्यञ्जनं कारयित्वा
स्वीयान् पुत्रानिवैतान् इह खलु सहजप्रीतितः पोषयन्ति ॥

तच्छ्रुत्वा प्रहृष्टस्स एवमवदत्—सखे ! एनं विचारमाकर्ण्य
अतीव मुदितोऽस्मि । यत —

सपत्नास्सकलैर्दृढैरवयवैर्ये सन्ति केनापिवा
ते जीवन्ति भुवीदृशा उपकृतास्सद्युश्चेद्विशेषं खलु ।
दत्त्वाऽन्नं वसनं कलास्समुचिता अभ्यास्य दीनानिमान्
प्रीत्या रक्षति यः कृती स जगति श्रीकृष्णभूर्मीपति ॥५१॥

अहो ! भृगवान् सहस्रमानुरस्तमुपगतः । सप्रासस्सन्ध्यावन्दन-
समयः । अथापि यत्रकुत्रचिदुपाविश्य कचित्कालं विश्रान्तिसुखमनुभोक्तुं
अभिलषामि । यतोऽस्मिन् दिवसे नितान्तं श्रान्तोऽस्मि ॥

श्रीनिवासकविरोमित्युदीर्य ततः प्रस्थाय ल्यान्सूडौन्प्रभुविपणि-
श्रेण्यादिकं सदृश्यं स्थापितश्रीचामराजेन्द्रप्रतिबिम्बं स्थानमुपेत्य तमेव
निजगाद—सखे ! पश्य मध्यनिहितेन सुगृहीतनाम्नश्श्रमितामरा-

जेन्द्रप्रभो प्रतिबिम्बेन विलसिता चतुष्पथमध्यपरिशोभिता चतसृष्वपि
दिक्षु निबद्धया सुरुचिररचनया अमृतशिलासोपातपरम्परया रमणीया
राजधान्या कापि विभूषैषा विभासते सर्वतोभद्रमण्डपिका ॥

अथ गोविन्दसूरौ सर्वतोभद्रमण्डप त सर्वतो निपुण निरूप्य,
अये ! किमेतत् ? मध्यस्थापिता तन्महाराजमूर्तिं कुत एवमाच्छादिता-
स्तीति पृष्ठवति स एव बभाण—भो नाद्याप्येतदीय कार्यजाल समग्र-
तामापन्नम् । अतएवैवमाच्छादनम् । अद्याहमेव मन्ये । यथा—

ख्यातै पूर्वैर्धरित्रिपतिभिरथ मया पालित कीर्तिरम्य

श्रीमत्कर्णाटलक्ष्मीपारिलसितमसु श्रीमहीशूरदेशम् ।

पुत्र कृष्णाक्षितीन्द्र कथमयमवतीत्यादराद्दृष्टुकाम

श्रीमच्चामेन्द्रभूमीपतिमणिरधुना तिष्ठतीवात्र गुप्त ॥ ५२ ॥

तन्मुखनिस्सृता ता वाणीं आकर्ण्य गोविन्दसूरिरेवमभाषीत्
सखे ! मह्यमेव रोचते । शृणु—

श्रीमत्कृष्णेन्द्रपृथ्वीरमणमणिरय केवल भक्तियुक्त

स्ताते ख्याते स्वकीये दृढमिह निहिता चेदिय तस्य मूर्ति ।

स्याद्यातायातकाले मम ननु सतत तत्स्मृतिर्दर्शनादि

त्यन्तस्थेनाशयेन स्वपितुरिह शुभा स्थापयामास मूर्तिम् ॥

अन्यच्च—

मुक्तस्थूलशरीरोऽपि चामराजमहीपति ।

जीवन् कीर्तिशरीरेण सर्वत्र पारिशोभते ॥ ५४ ॥

तद्भिरमदधार्य श्रीनिवासकवि , सखे ! सत्यमाह भवान् याहि
पुरोगच्छाव इति तत्कर गृहीत्वा सत्वर निस्सृत्य शिवानुग्रहसजातशिव-

ङ्कराशिवसमुद्रमहाजलपात समुत्पादितान्यादृश विद्युच्छक्तिसम्भूत महा-
तेजस्स भारस्स भू त निरन्तरनिस्सरन्महानिनादानिर्जितनदीप्रवाहनिर्घोष
पुर प्रदर्श्यमानम्पर्शमात्रसम्भवन्महापायसूचकलेखनोपलक्षित विविधयन्त्र-
जालजटिल आकाशगतानेकतन्त्रीविसरनियन्त्रित असाधारणमहाप्रभा-
प्रकरप्रभासुर मुद्रणवसननिर्माणादिनानाविधयन्त्रकार्यनिर्वाहक स्वसबद्ध-
तन्त्रीनिस्तृततेजोराजिविराजितराजेन्द्रमहासौध राजधानीनिखिलसौधा-
खिलमार्ग धनिकजनभवन विविधविपणिविसर महाबलशैलान्धनेकस्थान
सदन प्रदर्श्य तदीय विषयमखिलमप्युपन्यस्य तत हारिण मन क्लेशहा-
रिण जनसुखनिलय हार्डिज्वलय समुपेत्य त प्रति —

कचित्कालमिहोपविश्य सुखतो विश्राम्य भोस्साप्रत

नून ते परिहारमेति सहसा सर्वोपि मार्गश्रम ।

यद्यप्येष उपासितु भगवतीं सन्ध्या सुकालस्तथा

प्यद्येक दिवस सखे मम कृते सख्योऽतिपातस्त्वया ॥ ५५ ॥

इति वदन् तत्र कुत्रचिद्वेदिकाया तेन सहोपविश्य सानन्दमेव-
मावभाषे —

एष खलु पुरा कदाचिदत्रागतस्य भारतचक्रवर्तिप्रतिनिधिभू-
तस्य वैसराय् पदमलङ्कुर्वत श्रीमतो हार्डिज् प्रभो स्मारकतया तन्ना-
म्नाऽङ्कित एतन्महेश्वरराजधानी वास्तव्य समस्तजनविश्रान्तिदेश
अतिसन्निहितनिहितशुद्धविद्योतसहितहृदयतानेकवेदिकामनपरिशोभित
असदृशकुसुमविसरविलसितविविधतरुलतापरिरञ्जितपारिसर हारमण्डला-
यितस्वालङ्कारभूतनायकमहारत्नायमानमध्याविद्योतमानसमुन्नतवैद्युतमहादी-
पस्तम्भविद्योतपरिरञ्जित बलय कलयति महामोदम् । अहो किमित्या-
वेद्याम्यस्य माहात्म्यम् ।

यत् पश्य -

सेवावृत्ति विधाय प्रतिदिवसमतिश्रान्ततामासवन्त
 साय विश्रान्तिसौख्य सकुतुकमिह सप्राप्तुकामा अनेके ।
 पश्चादालम्बयुक्तान्यतिवितततया तत्रतत्रोपहृप्ता
 न्येतान्यध्यास्य पीठान्यतिमृदुमधुर सलपन्तीष्टमित्रै ॥५६॥
 मन्दो निर्मल एष सौरभयुत सौख्यावहो मारुत
 विद्युच्छक्तिसमुद्भवा कृतमहाद्योता प्रदीपा इमे ।
 एता रम्यवितर्दिकाश्च वितता अस्मत्कुटीरे कथ
 लभ्येरन्निति कालमत्र नयते लोको महान्त मुदा ॥ ५७ ॥

अत्र खलु केचित्कवय -

ससारक्लेशचिन्तामितरकलकल रोदन चार्भकाणा
 भार्याधिक्षेपवाच भवनमुपगतैस्साकमाभाषण च ।
 सोढ्वा गेहे विधातु कृतिमतिललिता नैव साध्य किलेति
 ज्ञात्वाऽत्रागत्य रात्राववहितमनसस्सत्प्रबन्धान् लिखन्ति ॥

अपिच---

रात्रौ विद्यार्थिलोकाश्चिरमिह बलये वेदिकासूपविष्टा
 विद्याशालापरीक्षासमय उपगते दत्तचित्तावधाना ।
 अत्युत्साहानुबन्धा करतरुनिहितस्वम्बपाठ्यप्रबन्धा
 सम्यक् तार पठन्त पार्थकजनमनस्तोषमुत्पादयन्ति ॥५९॥

अहो ! अत्रकेवलमेव जनोपयोगाय वेदिकारचनमिति मा वेदी
 तत्रतत्र ब्रह्मेषु प्रदेशेषु एवमेव रचिता अपरिमिता वेदिकास्समु-
 ल्लसन्ति ॥

तद्वचन निशम्य गोविन्दसूरिरेवमुवाच सखे । यद्येव महानेवा-
मोदो । मे यत —

पूर्वं द्वारि वितर्दिके तत इत कुर्वन्त आसन् जन
स्थित्ये नाद्यतनास्तयोर्विरचन हृद्य विजानन्त्यहो ।
धन्य कृष्णमहेश्वरोऽपरिमिता देशे वितदीशुभा
सौख्यायैव जनस्य तावदकरोत् श्लाघ्य विशेषादिदम् ॥ ६०

ततश्श्रीनिवासकवि पुनरेवमभाषात् सखे । इद चावधेयम् ॥

कल्याणीतोडिभीलाम्बरिमहनमहाभैरवीमोहनाद्य
प्रोद्यद्गागावळीसकलितविविधसद्गुणवाद्योत्थरावम् ।
सशृण्वन् सानुराग परममधिगतो मानसोल्लासमास्ते
रम्ये स्थानेऽत्रचित्रे लिखित इव जन पारवश्येन युक्तः ॥

किं बहुना —

आकलितकालहरण षण्मुखयुक्तश्च शङ्करश्च महान् ।
राजति हार्दिज्वलय राजप्रिय एष शम्भुरिव ॥ ६२

इत पश्य सन्निहितमुपवनम् । पुरैतत् निरन्तरमहाफलपुष्प-
नितान्तदन्तुरसन्तत तरुसन्ततिसशोभितमासीत् । महाप्रभुरत्रत्य स्वकीय
महान्तमायमप्यविगणयन् प्रजानुकूल्यायैतन्मय्ये सचारयोग्य हृदयगम
मार्गमेवमकारयत् । अद्याप्यतिहृद्यमेव विद्योतते किलेदमुद्यानम् । तथाहि—

समीपग प्रेक्षकलोकजालक मरुद्भिराराज्य सुशीतलैश्शुभै ।
अवाकिरन्त्योऽत्रलता प्रसूनकै प्रहर्षमुद्यानवने वितन्वते ॥ ६३

द्रष्टु धरातलमिद हृदयावर्तार्णै
तारागणैरिव समुल्लसितै प्रसूनै ।

- सशोभित वनमिदं पवनाभिराम
व्योमेव भाति शरदिन्दुमयूखरम्यम् ॥ ६४
- मधुकैर्मुखरीकृतदिक्कुलैरुपवनं त्विदमुल्लसति स्फुटम् ।
रुचिरमुज्ज्वलगानविशारदैरवनिपालसभामवनं यथा ॥ ६५
- शुकैः पिकैस्सुगायकैः प्रहर्षितैर्मधुव्रतैः
शुभस्वरैर्विभास्वरैर्मनोरमैर्विहङ्गमैः ।
सुनिर्मलोदकप्रपूरितोदरैस्सरोवरैः
विराजते विशेषतो वनं मनोविनोदनम् ॥ ६६
- शुकशारिकामृदुवचोधुरन्धरपिकपञ्चमाकलितगीतिबन्धुरम् ।
वनदेवतानवविहारमन्दिरं वनमेतदुल्लसति लोकसुन्दरम् ॥ ६७
- दिवि किलफलदास्ते केवलं पञ्च वृक्षा
इह तदपि परोक्षं वेत्ति कोवात्र मर्त्यं ।
ददति फलमसङ्गं पादपास्त्वत्र साक्षात्
शुभमुपवनमेतत्स्वर्गतोऽपि प्रशस्तम् ॥ ६८
- उद्यद्भक्षोजकोका रुचिरापिकरवाभासमानाङ्गवल्ली
सैषा नानाविभूषा शुभमुखकमला लोचनेन्दविराट्वा ।
राजत्सौरभ्यपुष्टा अमरककलिता कापि लीलाभिरामा
रामेवारावलक्ष्मीर्विलसति नितरा लोकमानन्दयन्ती ॥ ६९
- उमाकान्तस्तावन्ननु चिरमपणोर्पलसितं
रमाकान्तस्तावन्मधुरिपुरसावित्यभिहितं ।
सदापणैश्शोभामधिगतवतस्सन्मधुमुद
कथं मे तुल्यौ ताविति खगरवैर्वक्तुं युपवनम् ॥ ७०

अपिच—

तस्मिन्नेक ननु विलसित पुष्पक मय्यसङ्ख्य
सङ्ख्याहीन मयि वरमहापद्मकुन्दादिक च ।
पूर्णैपम्य स मम लभते तत्कथ यक्षराडि
त्यारामोऽय तमिह हसतीवाद्यपुष्पै प्रफुल्लै ॥ ७१

दिविस्थितिमत कथ नु कुजनाम तस्योचित
वय भुवि कुजा इति प्रविदिता किलेयुच्छ्रिता ।
इमेऽत्र बहवो नभस्तलनिलीनमङ्गारक
समत्सरतया निहन्तुमभियान्ति नून द्रुमा ॥ ७२

ततस्तत्सर्वमवधार्य परमानन्दतुन्दिलम् गोविन्दसूरि दक्षिण-
तोऽवलोक्य अये! अयमेव ननु चामुण्डाचल इति पृच्छतिस्म ॥

ततश्श्रीनिवासकविरेवमभ्यधत्त । सखे! बाढम्—

श्रीमत्कृष्णेन्द्रभूमीपतिकुलमणिना भक्तिभावेन देव्यै
कुप्ता नानाविराजन्मणिगणस्वचिता हारवल्लीव नित्यम् ।
रात्रौ दूरात्प्रदीपावळिरतिरुचिरा दृश्यते यत्र सोऽय
श्रीचामुण्डाद्रिरेना महिसुरनगरी मूषयन् भाति पश्य ॥ ७३

अयमेव चामुण्डाचल महाबलाचल इति च कीर्त्यते । यत —

महामनोविभावनासमन्विता ममाश्रिता
भजन्ति ये निरन्तर महाबलान्विधाय तान् ।
अवामि नन्विति स्वय महाबलाभिधा धरन्
महेश्वरो विभासते महीधरेऽत्र भास्वरे ॥ ७४

किंचैतत्पूर्वदिग्भागे—

रम्यो दूरत एव भूभृदिति सप्राप्ता प्रथा ता बहो
 कालाङ्गुलिभृत प्रमार्ष्टुमनसा श्रीकृष्णभूमीभृता ।
 लालित्ये परिकल्पिते बहुविधे सान्निध्यतोऽपि स्फुट
 रम्यश्श्रीललिताचलो विजयते नानाविलासोज्ज्वल ॥ ७५

ततो गोविन्दसूरौ अहो^१ भवदुदीरिताननेकान् विषयानवधार्या-
 तीव हृष्टोस्मि, अलमिदानीं प्रसक्तानुप्रसक्तैर्वचोभि । श्वस्सावधान साव-
 शेषानशेषान् विशेषान् विचारयिष्यामि । त्वरते मन्ध्यानुष्ठानाय सप्रति
 मे मन इत्युक्तवति, श्रीनिवासकविस्तु यद्येव याहि गृह गच्छाव इत्यु-
 त्थाय तत प्रस्थाय पथि सानन्द तेन सह सलपन् त सुहृन्मणिं
 चामराजेन्द्राग्रहारसन्निहित स्वकीय सदन नीत्वा विविधैरुपचारैरादद्रे ॥

गोविन्दसूरिस्सुहृदश्श्रीनिवासकवेरादरातिशयेन नितान्त सतुष्ट
 स्नात्वा सन्ध्यामुपास्य परमेश्वर प्रणिपत्य बहुधा सस्तुत्य कृताभ्यवहार
 भक्तितस्त भगवन्त ध्यायन् सुखेन सुष्वाप ॥

इति महीश्वरपुरी सीतारामकविकृता

श्रीमहीश्वरदेशाभ्युदये चम्पूप्रबन्धे

पूर्वोल्लास

(सशेषम्)

॥ श्री ॥

श्रीमन्महाराज सस्कृतमहापाठशालानुबन्धिवृत्तान्तः

अत्र तावदस्या श्रीमन्महाराजसस्कृतमहापाठशालाया यथापूर्व-
मस्मच्छ्रीमन्महाराजस्य श्रीकृष्णराजसार्वभौमस्य द्वाचत्वारिंशो जन्मदि-
वसमहोत्सव २२-६-१९२६ तमदिने भक्त्यादरकृतज्ञतापुरस्सर
प्रवर्तित । तस्मिन् समये आस्थानमहाविद्वास वे॥ होळवपल्ल्यभिजना
पण्डितवर्या श्लेषाचार्या राजभक्तिविषयमधिकृत्य कञ्चन शास्त्रमर्यादानु-
गुण विशेषाभिप्रायगर्भे विवेकमार्गोपदेशक उपन्यास कुर्वाणा
अस्मच्छ्रीमन्महाराजेन श्रीकृष्णराजसार्वभौमेनास्मत्पाठशालाविषये परि-
कल्पित सौकर्यातिशय च सुविशद विद्यार्थिनो विविच्य बोधयामासु ॥

ततश्च श्रीविद्यागणपतिस्वामिना नीराजनासमर्पणादिसकलपू-
जाना निर्वर्तनादनन्तर सर्वे विद्वासो विद्यार्थिनश्च फलशर्करादिभि
स्सन्तोषिता इति सामोदमावेदयाम ॥

अस्या च महापाठशालाया प्रायशोऽष्टभि वत्सरै अद्वैतवेदा-
न्तप्रधानोपाध्यायस्थानमलङ्कृत्य बहून्तेवासिन पण्डितान् कृतवन्त
महामहोपाध्याय, वेदान्तविशारदेत्यादिविरुदविभूषिता वे॥ पञ्चापगेश
शास्त्रिण कार्याद्विश्रान्ता इति निवेदनमतिविषादावहमपि केल्याणपुर्या
(वेङ्कटूरु) श्रीशङ्करमठमहापाठशालायामद्वैतवेदान्ताध्यापका महामहोपा-

ध्याय, विद्यानिध्यादिविरुद्विभूषिता वे॥ विरूपाक्षशास्त्रिण तत्पदम-
लङ्कृत्य न्यायवेदान्तशास्त्रपाठप्रवचने निरता वर्तन्ते इत्येतत् विषाद
किञ्चिदिव परिहरति ॥

अयमप्यपरोऽमोदावहो विषय , य एष — अस्मत्पाठशालाया
साहित्यप्रधानोपाध्यायपदमधिगम्य विराजमाना कन्नबाड्यभिजना
पण्डितवरा गोपालकृष्णशास्त्रिण श्रीमतोऽस्मन्महाराजस्य निरतिशयप्री-
तिभाजनतामानीता महाविद्वत्पदरूपबहुमानेन सत्कृता । तथैवच साहि-
त्याद्वैतवेदान्तप्रवचनपरा पण्डितवरा श्री॥ सङ्कीर्णद्व वेङ्कटाचार्या वे॥
पालघाट् नारायणशास्त्रिणश्च आस्थानविद्वद्गोष्ठ्या परिगणिता इति ॥

अयमपरोऽतितमा सकलजनाना प्रमोदावहो विषय — अस्म-
न्श्रीमन्महाराजस्य श्रीकृष्णराजसार्वभौमस्य सविधे बहो कालात् अन्त-
रङ्गकार्यदर्शिस्थानमलकुर्वाणाना तत्कृपातिशयेनाधिगत महामात्यपदाना
अमीन्-उल्-मुल्क उपाख्याना मिर्जामहम्मद् इस्मैल् नामधेयाना
बि ए, ओ बि इ , सि ऐ ई , इत्याद्यनक विरुदाङ्किताना महाशयाना
आशीर्वादेनाभिनन्दनमुद्दिश्य तत्प्रापितसाहाय्यसम्पद्भि विद्वाद्भि विद्या-
र्थिभिश्च अस्यामेव पाठशालाया मिलिता काचन विद्वत्समिति । तत्र च
विद्वद्भिरैस्सकलिता गर्वाण कर्णाटक भाषामया आशीर्वादमङ्गलश्लोका
पठिता । तेभ्यश्चामात्यमहाशयेभ्य श्रीविद्यागणपतिस्वामिना आशी-
र्वादाक्षतपूर्वक प्रसादादिक समर्पितम् ॥

ते च अमात्यवर्या विद्वद्भिरैर्विद्यार्थिभिश्च कृतमेतादृश सत्कार
सादर मङ्गीकृत्य कृतज्ञताप्रदर्शनपुरस्सरामि आनन्दसूचिकाभि करि-

प्यमाणोपकारद्योतिकाभि कामिश्चन कार्णाटिकीभिरभिनन्दन स्रुक्तिभि
सदस्यानानन्दयामासुरिति ॥

अथ च श्रीमन्महेश्वरनगर्या प्रायशो वत्सराणामष्टविशत्या
प्राच्यकोशागारीय पण्डितस्थान मधिष्ठाय पश्चाच्चाम्मत्पाठशालाया षट्
सवत्सरान् ज्योतिषशास्त्र प्रधानोपाध्याय पदमलकृत्य बहून् विद्यार्थिना
विदुष कृतवन्त ज्योतिषरत्नविरुदविभूषिता चामराजनगराभिजना
पण्डितवरा नरहरिज्यौतेषिका स्वपदाद्विश्रान्ता इत्यनुत्साहमावेदयाम ॥

अस्या च महापाठशालाया श्रीमन्महेश्वर सस्थान सस्कृत
विद्वन्महासभया प्रचलिष्यमाणास्सर्वा अपि परीक्षा १९-१९२६
तमदिने प्रारभ्यन्ते ॥

वेदशास्त्र रोषिणीसभा

अत्र खलु श्रीमन्महाराजेन श्रीकृष्णराज सार्वभौमेन सस्कृतम-
हापाठशालाया गीर्वाणभाषाभ्यासकुतूहलिना अनन्यसहायाना विद्या-
र्थिना भोजनादि साहाय्यक परिकल्पितमस्ति । तथापीदानीं अभिवर्ध-
माना तादृशविद्यार्थिसंख्यामवलोक्य तेषामपि केषाञ्चन वेदशास्त्रपिपठि-
षूणा बालकाना भोजनादिसाहाय्यपरिकल्पनमावश्यकमिति विचिन्त्य
कैश्चिन्महाशयै वेदशास्त्रबद्धादराणा एतन्नगरनिवासिना देशात्तरनिवा-
सिना च अनेकेषा आस्तिकाग्रेसराणा साहाय्यमपेक्षितम् । तदनुगुण
चानेके महोदारा महाशया बहुलमुपकार कुर्वन्त कारयन्तश्च वर्तन्ते ॥

एतत्कार्यानुबन्धिनी “वेदशास्त्रपोषिणी” इत्यभिधाना काचन सभा परिकल्पिता । अस्याश्च मा॥ रा॥ रा॥ श्री॥ राजशिल्पविशारद बिरुदा. बि सुब्रायवरा अध्यक्षपद, मा॥ रा॥ रा॥ श्री॥ चक्रवर्ति रामानुजय्यगार्यवर्या कार्यदर्शिपद चालङ्कुर्वन्ति । सभा चैषा १९२३ तमे वर्षे एप्रिल् मासि दशमे दिवसे राजकार्यमूलस्थानसम्मुद्रिताऽप्यस्ति ।

ईदृशं च महान्तं प्रयत्नं आकलयन् श्रीमान् महाराज श्रीकृष्ण-राजसार्वभौम स्वतः स्वकीयराजकार्यमूलस्थानतश्च असदृशं साहाय्यं कुर्वन् कारयश्च कृपयाऽवलोकयति ॥


साम्प्रतं चैतदर्थं विंशतिसहस्रसख्यापरिमितैर्यत्संगृहीतं । प्रायश्चित्त्वारिशत्सहस्रसख्यकरूप्यकाणां प्रदानप्रतिज्ञापत्रिकाश्च संगृहीताः । अस्याश्च सभाया अवलम्बनेनेदानीं त्रयो विद्यार्थिनः परिपोष्यमाणा वर्तन्ते । न नाम केवलमस्यास्सभायास्समुद्देशं विद्यार्थिनां भोजनादिसाहाय्यपरिकल्पनम्, अपितु तेषां परमपुराणसम्प्रदायाचारव्यवहारादिषु सम्यक् श्रद्धोत्साहादीनां सहजीकरणम् । तस्मादेतादृश्या अद्भुततमायास्सभाया कृते सर्वेषामास्तिकमहाशयानाममोघमुपकारं च सादरमभ्यर्थयामहे ॥

॥ श्रीः ॥

श्रीमन्महाराजसंस्कृतमहापाठशालापत्रिका.

विषयसूचना

| सङ्ख्या | विषय -प्रबन्धार | पुटसङ्ख्या |
|---------|--|------------|
| १ | लोकतत्त्वम् संपादक | १५७ |
| २ | भाषातन्त्रम् डाक्टर अर्थशास्त्रविशारद शामशास्त्रिण | १६८ |
| ३ | दर्शनमीमांसा संपादक | १९३ |
| ४ | पाठशालानुबन्धिवृत्तान्त पण्डिता | २२० |
| ५ | पञ्चाशत्संवत्सरमहोत्सवीयविज्ञप्ति महापाठशालाध्यक्ष. | २५९ |



विज्ञप्तिः

भो भो महाशया ! सहृदया ! सप्रश्रयमिदमिदानीं विज्ञापयाम-संस्कृतविद्यामिमानि पुरुषप्रवरा. य कचन विषयमाधिकृत्य संस्कृतभाषामय अनतिसंक्षिप्तविस्तर उपक्रमोपसंहारपरिकर्मित कस्याप्यनुद्वेगकर अचर्चितपूर्वं कालदेशदशानुगुण प्रपञ्चोपकारकर धर्माद्यविरुद्ध “जीर्णमङ्गे सुभाषितम्” इति निर्वेदस्य “वीरा वाचैव केवलम्” इत्यपवादस्य वा प्रशमकर प्रस्पष्टमुल्लविलासमुपन्यास विलिख्य यदि प्रेषयेयुर्महान्त, तेभ्यो महद्गन्धसमर्प्य अनन्तान् धन्यवादान् पत्रिकायामस्थ्य तमुपन्यास पारयाम प्रकाशयितुम् ॥

यदीच्छति वशीकर्तुं जगदेकेन कर्मणा ।
परापवादसंस्थेभ्यो गाश्चरन्तीर्निवारयेत् ॥
न हीदृशं सवननं त्रिषु लोकेषु विद्यते ।
दया मैत्री च भूतेषु दानं च मधुरा च वाक् ॥

संपादकस्य.

मूल्यप्रकारः

- १ अस्या पत्रिकायां वार्षिक अग्रिम मूल्य-सार्धैकरूप्यकं प्रापणन्ययपृथक्कृतम् (भारतमण्डले)
- २ विद्यार्थिनां पुनः परैकरूप्यकम्
- ३ विभिन्नदेशे संपादकरूप्यद्वयम् (3 s) प्रापणभृति पृथक्

पत्रिकाप्राप्तिस्थानम्,

सि. रामानुजय्यगार,

श्रीमन्महाराजसंस्कृतमहापाठशालाध्यक्षः, मैसूरु



श्री चामराजेन्द्र ओडेयर बहदूर्, जि.सि.एम्.ऐ.

॥ श्री ॥

श्रीमन्महाराजसंस्कृतमहापाठशालापत्रिका.

प्रतिमासत्रय प्रकटोक्रियमाणा



“ कुर्वन्नेवेह कर्माणि जिजीविषेच्छतः समा ”

(ईशोपनिषत्)

सपुट-२]

अक्टोबर् १९२६

[सञ्चिका-४

तारानायकशेखराय जगदाधाराय धाराधर-

च्छायाधारितकन्धराय गिरिजासङ्गैकशृङ्गारिणे ।

नद्या शेखरिणे दृशा तिलकिने नारायणेनास्त्रिणे

नागै कङ्कणिने नगेन गृहिणे नाथाय सेय नति ॥

लो क त च्च म्

विकासवाद

अथेदानीमिह वादिनस्त्रेधा समुपलभ्यन्ते व्यवहार सप्रदाय
ससारादिपदाभिधेयस्य प्रपञ्चस्यास्य विकासवादिन सकोचवादिन
यथास्थितिवादिनश्चेति । तत्राय विकासवाद —अस्मिन् जगति प्राक्
बहो कालात् पशुपक्षिसहोदरा मनुजा क्रमशः गृहैः ग्राम नगर
देश, अन्न वस्त्र भूषण यान, भाषा लिपि पुस्तक पत्रिका,

काम अर्थं धर्मं मोक्ष, एवरीतिननन्तान् सुखोपायानसुखापायाश्च कल्पयन्त इदानीं पुन अतितमा जवेन वत्सराणा शतके शतके दशके दशके वा अतिविचित्रतराणि वस्तूनि अतिसूक्ष्मतराणि कौशलानि अत्यायतानि धर्मकार्याणि अतिमनोहराणि सुचारितानि प्रकाशयन्त सत्यकामा वैमानिका, सत्यसकल्पा सर्वनियन्तारश्च सन्त गन्धर्वा देवा सिद्धा सर्वेश्वरा वा बुभूषवः समुपलभ्यन्ते । इत उत्तरेण कालेन किमिव किमिव अद्भुतमनुभविष्याम इति महान्तमुत्साहं वहन्त विचेष्टन्ते । सर्वेषां ह्रीदं प्रत्यक्षमेवेति नात्राधिकमस्माभिः वक्तव्यमस्ति ॥

सकोचवाद

अयं पुनस्सकोचवाद — यथा यथा वर्तमाना अर्था अनुभूयन्ते भविष्यन्तोऽर्थाश्च मनोरथगोचरीक्रियन्ते पुरुषवै, तथा तथा पूर्वमेवास्माकं प्राचीनैः पुरुषधैरेयैरनुभूता एव ते सर्वेऽप्यर्था, येषां स्वरूपं स्वभावः सौन्दर्यं चमत्कारः च परिच्छेत्तुं नैव शक्नुवन्ति पापिनि कलौ काले समुपजातानामस्माकं वाचो मनासि च । इदानीं पुनरस्मभ्यं तादृक्षसामर्थ्यवैकल्यमुत्पादयन् कालः कलिरयं द्रुह्यति निष्करुणः । किं कुर्मो वयम्? पुराकृतं च कर्मातिलङ्घितुं के वा प्रभवन्ति? “नामुक्तं क्षीयते कर्म कल्पकोटि शतैरपि” इति समाश्वसन्त यद्वच्छोपनतैस्तुष्यद्विर्वर्तितव्यमस्माभिः रंशेषैरित्युपदिशन्त महान्तं पारितुष्यन्तस्सन्ति ॥

तत्र बहुषु पुराणेषु बहुधा प्रपञ्चितस्यास्य कलिमहिम्नं साराशोऽयं विष्णुपुराणनिरूपितः श्रूयता — ततश्चार्थः एवामिजनहेतुः । ब्रह्ममेवाशेषधर्महेतुः । अभिरुचिरेव दाम्पत्यसम्बन्धहेतुः । स्त्रीत्वमेवो-

पभोगहेतु । अनृतमेव व्यवहारजयहेतु । उन्नताम्बुतैव पृथिवी-
हेतु । ब्रह्मसूत्रमेव विप्रत्वहेतु । रत्नधातुतैव श्लाघ्यताहेतु । लिङ्ग-
धारणमेवाश्रमहेतु । १ अन्याय एव वृत्तिहेतु । दौर्बल्यमेवावृत्तिहेतु ।
अभयप्रगल्भोच्चारणमेव पाण्डित्यहेतु । अनाढ्यतैव साधुत्वहेतु ।
स्नानमेव प्रसाधनहेतु । दानमेव धर्महेतु । सद्द्वेषधार्येव पात्रम् ।
दूरायतनोदकमेव तीर्थम् । कपटवेषधारणमेव महत्त्वम् । अल्पप्रसादा
बृहत्कोपाश्च प्रभव । एवमन्यत्र विस्तर ॥

अयमेव हि सृष्टिप्रलयप्रवाहवाद । इदानीं पुन प्रपञ्च
प्रलयोन्मुखावस्थाया वर्तते । यथाऽऽहु —न्यायशास्त्रविशारदा उद-
यनाचार्या ^१—पूर्वं हि मानस्य प्रजास्समभवन् । ततोऽपत्यैकप्रयो
जनसबन्धसमवा । तत कामावर्जनीयसन्निधिजन्मान । इदानीं
देशकालाद्यव्यवस्थया पशुधर्मादेव भूयिष्ठा ॥

पूर्वं चरुप्रभृतिषु ^२ सस्कारास्समाधायिषत । तत क्षेत्रप्रभृतिषु ।
ततो गर्भादित । इदानीं तु जातेषु लौकिकव्यवहारमाश्रित्य ।
पूर्वं सहस्रशाखो वेदोऽध्यगायि । ततो व्यस्त । ततष्षडङ्ग एक ।
इदानीं तु कचिदेका शाखेति । पूर्वं ऋतवृत्तयो ^३ ब्राह्मणा प्राद्यो-
तिषत । ततोऽमृतवृत्तय । ततश्च मृतवृत्तय । सप्रति प्रमृतसत्या-
नृतकुसीदिपाशुपाल्यश्चवृत्तयो भूयास । पूर्वं तु खेन ब्राह्मणैरतिथयोऽ-
लभ्यन्त । तत क्षत्रियातिथयोऽपि सवृत्ता । ततो वैश्यावेशिन ।

^१ न्यायकुसुमाञ्जला २स्तवके

^२ विश्वामित्रपरशुरामजन्मवृत्ता त अभिसहित

^३ ऋतमुच्छसिल प्रोक्त अमृत स्यादयाचितम् ।

मृत तु याचित मैक्ष प्रमृत कर्षण स्मृतम् ॥

सत्यानृत तु वाणिज्य कुसीद वृद्धिजीवनम् ।

पाशुपाल्य च गोरक्षा श्वद्वत्ति परितेवनम् ॥

सप्रति शूद्रान्नभोजिनोऽपि । पूर्वम^१मृतभुज । ततो विधसभुज ।
ततोन्नभुज । सप्रत्यघभुज ॥

पूर्वं चतुष्पाद्धर्म आसीत् । ततस्तनूयमाने तपसि त्रिपात् ।
ततो म्लायति ज्ञाने द्विपात् । सप्रति जीर्यति यज्ञे दानैकपात् ।
सोऽपि पाद दुरागतादिविपादिका^२शतदु स्थः अश्रद्धामलकलङ्कित
कामक्रोधादिकण्टकशतजर्जर प्रत्यहमपचीयमानवीर्यतया इतश्चेत स्व-
लन्निव उपलभ्यते । इत्यादि ॥

जन्मसंस्कारविद्यादे बुद्धे स्वाध्यायकर्मणोः ।

ह्रासदर्शनतो ह्रासस्सप्रदायस्य^३ मीयताम् ॥

इति । कृत्स्नमपि पुराणजात एतादृशसृष्टिप्रलयप्रवाहप्रतिबोधनायैव
प्रवृत्तम् । अत एव पुराणलक्षणमेव श्रूयते—

सर्गश्च प्रतिसर्गश्च वशो मन्वन्तराणि च ।

वशानुचरित चेति पुराण पञ्चलक्षणम् ॥

इति । सर्गं सृष्टिं प्रतिसर्गं प्रलय इत्यर्थः ॥

सकलमप्युपनिषज्जात जगत्कारणनिर्णयाय प्रवृत्त प्रलयमनूद्य
सृष्टिमुपदिशति । तत पूर्वं सृष्टिसद्भावे हि प्रलयानुवादस्सगच्छते ।
ततश्चायं सृष्टिप्रलयप्रवाह अनादिरनन्तश्चेति बहव सिद्धान्तप्रव-
र्तका कथयन्ति । केचन पुन अनादिं सान्तं च प्रवाहमिच्छन्ति ।

एतादृशस्यात्यन्तिकविलयस्य युक्तीर्भहतीश्च कथयन्ति, कासा
चिन्निदर्शनामिदम्—सूर्यचन्द्रादयोऽपि निर्वास्यन्ति तेजोमयत्वात्पदीपादि-

^१ स्वाभैपक्क पुनरघ अन्न स्याद्भृत्यशेषत ।

विचसोऽतिथिशेष, स्यात् अमृत यज्ञशेषत ॥

^२ पादरोग । ^३ प्रपञ्चस्य ।

वत् । पर्वता अपि चूर्णीभविष्यन्ति मृन्मयत्वात् भित्त्यादिवत् ।
समुद्रा अपि शोषमुपयास्यन्ति जलमयत्वात्तटाकादिवत् । इत्याद्या ।
ततश्चास्मिन् वादे यद्यच्छुभमभिलष्यते तत्सर्वं प्रागेवासीदिति
निश्चयः । अत एवोक्तं कृष्णद्वैपायनेन स्वमातरं सत्यवतीं प्रति—

अतिक्रान्तसुखा काला प्रत्युपस्थितदारुणा ।

श्वः श्वः पापिष्ठदिवसा पृथिवी गतयौवना ॥

बहुमायासमाकीर्णं नानादोषसमाकुलं ।

लुप्तधर्मक्रियान्धारं घोरं कालो भविष्यति ॥^१

इति । अत एवेदानीं तना अबलगोपालप्रभृतयोऽपि निराबाधं व्यव-
हरन्ति अतीतं सर्वमपि साधु, असाधु च सर्वमप्यनागतमिति । इदमपि
सर्वविदितमित्यलमियता ॥

यथास्थितिवादः

यथास्थितिवादिनामयमभिप्रायः — प्रपञ्चोऽयमनादिव्यवहारसिद्धः
अनन्तश्च । न च युगपत् सर्वोच्छित्तिः सर्वसृष्टिर्वा प्रमाणपदवीमधि-
रोदुमर्हति । भपञ्जरं मही महीधरं सागरादयः न केनचित्कल्पिताः । नापि
मनुष्या निरन्वयोत्पत्तिमन्तो निरन्वयविनाशवन्तश्च । निरन्वयोत्पत्ति-
विनाशवेतौ—

स निरन्वयनाशस्यात् धर्मो धर्म्यपि वा पुनः ।

पूर्वसघातभावो वा यद्भावे नानुवर्तते ॥

उत्पत्तिश्च तथाभूता निरन्वयसमुद्भवा ।

तावुमौ सर्वभावानां नियताविति सौगता ॥

^१ महाभा ॥ आदि ॥ १२८ अ ॥

इति । नैवच भाषावेषभूषादय कादाचित्काः । प्रादेशिक सकोच-
विकासौ सर्वत्र सर्वदाऽद्यवदेव परिदृश्यमानौ निरन्वय विलय प्रभव
वा न खलु प्रभवत प्रतिपादयितुम् । नहि बीजप्रयोजनाभ्या विना
कस्यचिद्विनाश कस्यचिदप्युत्पत्तिरस्ति ॥

कल्पयन्ति विना युक्त्या केचित्, मीमासकैः पुन ।

इदानीमिव सर्वत्र दृष्टान्नाधिकमिष्यते ॥

तत्तथैव स्वीक्रियते यद्यथैव प्रतीयते ।

उपलम्भानुसारेण व्यवस्थासिद्धिरिदृशी ॥

इति ॥

ननु सर्वेश्वरेण सर्वज्ञेन सर्वशक्तिना दयालुना विश्वमिदं सृष्ट-
मिति श्रुतिस्मृतिप्रमुख प्रमाणजातमस्तीत्युक्तमिति चेत्—

सत्यमुक्त दुरुक्तं तत् विश्वस्य जगतो न हि ।

विद्यते कोऽपि निर्माता येनैवमपि कल्प्यते ॥

विचित्रसन्निवेशत्वयुक्त्या यदपि साधितम् ।

तत्रोच्यते त्रिधा भावा लौकिकैः परिलोकिता ॥

प्रत्यक्षदृष्टकर्तारं केचिदेते घटादयः ।

अविद्यमाननिर्माणा तथाऽन्ये गगनादयः ॥

सदिह्यमाननिर्माणा केचिद्विश्वभरादयः ।

एतेऽप्यकर्तृकास्सन्तु स्वभावादेव लाघवात् ॥

इति । तस्मादद्यवदेव अवनि जलधि महीधरादयः क्रमप्राप्तोपचयापचया
न युगपदुदयविलयभागिनः ॥

विनाशीद सर्वं जगत् अवयवित्वादिति यत्
बलीय प्रत्यक्षप्रतिहतमुखत्वेन तदसत् ।
स एवाय विन्ध्य दिवसकरबिम्ब च तदिदं
घरित्री सैवेति स्फुटमिह यतो धीरुदयते ॥

न काल लोकशून्य कालत्वात् इदानींतनकालवत् इत्यादिप्र-
त्यनुमानानामनन्ताना सत्त्वात् नास्ति आत्यन्तिक प्रलय , नापि पुन-
स्सर्वसृष्टिरिति ॥

नचेदृशप्रयोगेण घटादेरपि नित्यता ।
प्रसज्यते यतस्तत्र प्रत्यक्षौ भङ्गसम्भवौ ॥

महत्त्वे सति स्पन्दमानत्वयुक्त्या जगज्जन्मभङ्गश्च य प्रत्यपादि ।
स च प्रत्यभिज्ञाबलध्वस्तहेतु न हृद्यत्वमद्य प्रपद्येत युक्त्या ॥

क वा देशे तिष्ठन् अनवरततृप्त किमिति वा
कदा वा निश्शेष जनयति तदेतत् विमृशतु ।
क्वचित्तिष्ठन् इष्ट किमपि फलमुद्दिश्य करणै
कदाचिद्यत्किंचित् जनयति कुलालादिरखिल ॥

कृतार्थत्वात्क्रीडा न हि भवति हेतु यदि खलु
स्वभाव स्वातन्त्र्य प्रकटितमहो संप्रति विभो ।
अभिप्रेत किंचिद्यदयमसमीक्ष्यैव कुरुने
जगज्जन्मस्थेमप्रविलयमहायासमवश ॥

अनुकम्पाप्रयुक्तेन सृज्यमानाश्च जन्तव ।
सुखिन किं न सृज्यन्ते तत्कर्मपेक्षका यदि ॥

तत स्वतन्त्रताहानि किं च तैरेव हेतुमि ।

उपपन्नेऽपि वैचित्र्ये कितत्कल्पनयाऽनया ॥

नातोऽस्ति तादृक्पुरुष जगन्निर्माणदक्षिण ।

नान्यथानुपपत्तिश्च दृश्यतेऽपीह तादृशी ॥

इति ॥

तर्हीश्वरसद्भाववादिना श्रुतिस्मृतिपुराणादिवचसा कोऽभिप्राय इति चेत् श्रूयतामवधानेन—अवश्यं च स्वाध्यायविध्यध्यापितस्य श्रुति-स्मृतिपुराणादे प्रयोजनवदर्थपरता वक्तव्या, तेन पुण्यपापात्मकदै-वप्रभावकथनार्थोऽयं सृष्टिप्रलयवाद—यथा समस्तपुरुषकारामावेपि सृष्टिकाले दैववशेनैव सर्वं प्रवर्तते । प्रलयकाले च सत्यपि पुरु-षकारे दैवोपरमादेवोपरमते । तस्माद्धर्मानुष्ठान एव यतितव्यमित्येत-त्परं सृष्टिप्रलयवचनमिति ॥

अत एव अनाद्यनन्तस्य सनातनस्य सततैकरूपस्य धर्मस्यापि सृष्टिराम्नायते तन्महिमप्रदर्शनार्थम्—वाजसनेयिब्राह्मणे सृष्टिप्रकरणे हि प्रजापतिमनुष्यादिपिपीलिकान्तप्राणिना चतुर्वर्णाभिमानिदेवतानां च सृष्टिर्मात्रायात्युग्रमपि क्षत्रियादिकं नियन्तुं समर्थस्य धर्मस्य सृष्टिरु-च्यते—“स नैव व्यभवत् तच्छ्रेयो रूपमत्यसृजत धर्मं तदेतत् क्षत्रस्य क्षत्रं यद्धर्मस्तस्मात्परं नास्ति ॥ इति (बृ उ ३-४-१४) ॥

तस्यायमर्थः—स प्रजापति मन्वादिरूपधारी जगत्स्रष्टा परमे-श्वर प्रजास्सर्वास्सृष्ट्यापि तन्नियामकाभावात् कृतकृत्यतारूपं विभवं नैव प्राप्तवान् । ततो विचार्य नियामकत्वेन श्रेष्ठं धर्मं अतिप्रयासेन असृज-दिति । सहो महदिदं धर्मस्य सामर्थ्यं, यत् क्षत्रियादिरुग्र मार-णादौ समर्थोऽपि धर्मात् भीतं करप्रदानाद्यनुयोगिनं दीनं दरिद्रं

॥ श्री ॥

श्रीमन्महाराजसंस्कृतमहापाठशालापत्रिका.

प्रतिमासत्रय प्रकटोक्रियमाणा



“ कुर्वन्नेवेह कर्माणि जिजीविषेच्छतः समा ”

(ईशोपनिषत्)

सप्त-२]

अक्टोबर् १९२६

[सञ्चिका-४

तारानायकशेखराय जगदाधाराय धाराधर-

च्छायाधारितकन्धराय गिरिजासङ्गैकशृङ्गारिणे ।

नद्या शेखरिणे दृशा तिलकिने नारायणेनास्त्रिणे

नागै कङ्कणिने नगेन गृहिणे नाथाय सेय नति ॥

लो क त न्व म्

विकासवाद

अथेदानीमिह वादिनस्त्रेधा समुपलभ्यन्ते व्यवहार सप्रदाय
ससारादिपदाभिधेयस्य प्रपञ्चस्यास्य विकासवादिन सकोचवादिन
यथास्थितिवादिनश्चेति । तत्राय विकासवाद —अस्मिन् जगति प्राक्
बहो कालात् पशुपक्षिसहोदरा मनुजा क्रमशः गृह ग्राम नगर
देश, अन्न वस्त्र भूषण यान, भाषा लिपि पुस्तक पत्रिका,

काम अर्थं धर्मं मोक्ष, एवरीतीननन्तान् सुखोपायानसुखापायाश्च कल्पयन्त इदानीं पुन अतितमा जवेन वत्सराणा शतके शतके दशके दशके वा अतिविचित्रतराणि वस्तूनि अतिसूक्ष्मतराणि कौशलानि अत्यायतानि धर्मकार्याणि अतिमनोहराणि सुचारितानि प्रकाशयन्त सत्यकामा वैमानिका सत्यसकल्पा सर्वनियन्तारश्च सन्त गन्धर्वा देवा सिद्धा सर्वेश्वरा वा बुभूषवः समुपलभ्यन्ते । इत उत्तरेण कालेन किमिव किमिव अद्भुतमनुभविष्याम इति महान्तमुत्साहं वहन्त विचेष्टन्ते । सर्वेषा ह्रीद प्रत्यक्षमेवेति नात्राधिकमस्माभि वक्तव्यमस्ति ॥

सकोचवाद

अयं पुनस्सकोचवादः—यथा यथा वर्तमाना अर्था अनुभूयन्ते भविष्यन्तोऽर्थाश्च मनोरथगोचरीक्रियन्ते पुरुषवरैः, तथा तथा पूर्वमेवास्माक प्राचीनैः पुरुषधैरेयैरनुभूता एव ते सर्वेऽप्यर्था, येषां स्वरूपं स्वभावः सौन्दर्यं चमत्कारः च परिच्छेत्तुं नैव शक्नुवन्ति पापिनि कलौ काले समुपजातानामस्माक वाचो मनासि च । इदानीं पुनरस्मभ्य तादृक्षसामर्थ्यवैकल्यमुत्पादयन् कालः कलिरयं द्रुह्यति निष्करुणः । किं कुर्मो वयम्? पुराकृतं च कर्मातिलङ्घितुं के वा प्रभवन्ति? “नामुक्तं क्षीयते कर्म कल्पकोटिशतैरपि” इति समाश्वासन्त यदृच्छोपनतैस्तुष्यद्विर्वर्तितव्यमस्माभिरशेषैरित्युपदिशन्त महान्तं पारितुष्यन्तस्सन्ति ॥

तत्र बहुषु पुराणेषु बहुधा प्रपञ्चितस्यास्य कालिमाहिम्नः सारांशोऽयं विष्णुपुराणनिरूपितः श्रूयता—ततश्चार्थ एवाभिजनहेतुः । बलमेवाशेषधर्महेतुः । अभिरुचिरेव दाम्पत्यसंबन्धहेतुः । स्त्रीत्वमेवो-

पभोगहेतु । अनृतमेव व्यवहारजयहेतु । उन्नताम्बुतैव पृथिवी-
हेतु । ब्रह्मसूत्रमेव विप्रत्वहेतु । रत्नघातुतैव श्लाघ्यताहेतु । लिङ्ग-
धारणमेवाश्रमहेतु । अन्याय एव वृत्तिहेतु । दौर्बल्यमेवावृत्तिहेतु ।
अभयप्रगल्भोच्चारणमेव पाण्डित्यहेतु । अनाढ्यतैव साधुत्वहेतु ।
स्नानमेव प्रसाधनहेतु । दानमेव धर्महेतु । सद्गुरुध्यायेव पात्रम् ।
दूरायतनोदकमेव तीर्थम् । कपटवेषधारणमेव महत्त्वम् । अल्पप्रसादा
बृहत्कोपाश्च प्रभव । एवमन्यत्र विस्तर ॥

अयमेव हि, सृष्टिप्रलयप्रवाहवाद । इदानीं पुन प्रपञ्च
प्रलयोन्मुखावस्थाया वर्तते । यथाऽऽहु —न्यायशास्त्रविशारदा उद-
यनाचार्या ^१—पूर्वं हि मानस्य प्रजास्समभवन् । ततोऽपत्यैकप्रयो
जनसबन्धसमवा । तत कामावर्जनीयसन्निधिजन्मान । इदानीं
देशकालाद्यव्यवस्थया पशुवर्मादेव भूयिष्ठा ॥

पूर्वं चरुप्रभृतिषु ^२ सस्कारास्समाधायिषत । तत क्षेत्रप्रभृतिषु ।
ततो गर्भादित । इदानीं तु जातेषु लौकिकव्यवहारमाश्रित्य ।
पूर्वं सहस्रशाखो वेदोऽध्यगायि । ततो व्यस्त । ततष्पष्टङ्ग एक ।
इदानीं तु कचिदेका शाखेति । पूर्वं ऋतवृत्तयो ^३ ब्राह्मणा प्राद्यो-
तिषत । ततोऽमृतवृत्तय । ततश्च मृतवृत्तय । सप्रति प्रमृतसत्या-
नृतकुसीदपाशुपाल्यध्ववृत्तयो भूयास । पूर्वं दु खेन ब्राह्मणैरतिथयोऽ-
लभ्यन्त । तत क्षत्रियातिथयोऽपि सवृत्ता । ततो वैश्यावेशिन ।

^१ न्यायकुसुमाञ्जला २स्तवके

^२ विश्वामित्रपरशुरामजन्मवृत्ता त अभिसहित

^३ ऋतमुच्छसिल प्रोक्त अमृत स्यादयाचितम् ।

मृत तु याचित मैक्ष प्रमृत कर्षण स्मृतम् ॥

सत्यामृत तु वाणिज्य कुसीद वृद्धिजीवनम् ।

पाशुपाल्य च गोरक्षा श्ववृत्ति परिसेवनम् ॥

सप्रति शृद्धान्नभोजिनोऽपि । पूर्वम^१मृतमुज । ततो विघसमुज ।
ततोन्नमुज । सप्रत्यघमुज ॥

पूर्वं चतुष्पाद्धर्म आसीत् । ततस्तनूयमाने तपसि त्रिपात् ।
ततो म्लायति ज्ञाने द्विपात् । सप्रति जीर्यति यज्ञे दानैकपात् ।
सोऽपि पाद दुरागतादिविपादिका^२शतदु स्थः अश्रद्धामलकलङ्कित
कामक्रोधादिकण्टकशतजर्जर प्रत्यहमपचीयमानवीर्यतया इतश्चेत स्व-
लन्निव उपलभ्यते । इत्यादि ॥

जन्मसंस्कारविधादे बुद्धे स्वाध्यायकर्मणो^३ ।

हासदर्शनतो हासस्सप्रदायस्य^३ मीयताम् ॥

इति । कृत्स्नमपि पुराणजात एतादृशसृष्टिप्रलयप्रवाहप्रतिबोधनयैव
प्रवृत्तम् । अत एव पुराणलक्षणमेव श्रूयते—

सर्गश्च प्रतिसर्गश्च वशो मन्वन्तराणि च ।

वशानुचरित चेति पुराण पञ्चलक्षणम् ॥

इति । सर्ग सृष्टि प्रतिसर्ग प्रलय इत्यर्थे ॥

सकलमप्युपनिषज्जात जगत्कारणनिर्णयाय प्रवृत्त प्रलयमनूद्य
सृष्टिमुपदिशति । तत पूर्वं सृष्टिसद्भावे हि प्रलयानुवादस्सगच्छते ।
ततश्चाय सृष्टिप्रलयप्रवाह अनादिरनन्तश्चेति बहव सिद्धान्तप्रव-
र्तका कथयन्ति । केचन पुन अनार्दि सान्त च प्रवाहमिच्छन्ति ।

एतादृशस्यात्यन्तिकविलयस्य युक्तीर्महतीश्च कथयन्ति, कासा
चिन्निदर्शनामिदम्—सूर्यचन्द्रादयोऽपि निर्वास्यन्ति तेजोमयत्वात्प्रदीपादि-

^१ स्वार्थपक्क पुनरघ अन्न स्याद्भृत्यशेषत ।

विघसोऽतिथिशेष स्यात् अमृत यज्ञशेषत ॥

^२ पादरोग । ^३ प्रपञ्चस्य ।

वत् । पर्वता अपि चूर्णीभविष्यन्ति मृन्मयत्वात् भित्त्यादिवत् ।
समुद्रा अपि शोषमुपयास्यन्ति जलमयत्वात्तटाकादिवत् । इत्याद्या ।
ततश्चास्मिन् वादे यद्यच्छुभमभिलष्यते तत्सर्वं प्रागेवासीदिति
निश्चयः । अत एवोक्तं कृष्णद्वैपायनेन स्वमातरं सत्यवतीं प्रति—

अतिक्रान्तसुखा काला प्रत्युपस्थितदारुणा ।

श्वः श्वः पापिष्ठदिवसा पृथिवी गतयौवना ॥

बहुमायासमार्कीर्णं नानादोषसमाकुलम् ।

लुप्तधर्मक्रियाचारं घोरं कालो भविष्यति ॥^१

इति । अत एवेदानीं तना अबलगोपालप्रभृतयोऽपि निराबाधं व्यव-
हरन्ति अतीतं सर्वमपि साधु, असाधु च सर्वमप्यनागतमिति । इदमपि
सर्वविदितमित्यलमियता ॥

यथास्थितिवादः

यथास्थितिवादिनामयमभिप्रायः —प्रपञ्चोऽयमनादिव्यवहारसिद्धः
अनन्तश्च । न च युगपत् सर्वोच्छित्तिं सर्वसृष्टिर्वा प्रमाणपदवीमधि-
रोद्धमर्हति । भपञ्जरं मही महीधरं सागरादयः न केनचित्कल्पिताः । नापि
मनुष्या निरन्वयोत्पत्तिमन्तो निरन्वयविनाशवन्तश्च । निरन्वयोत्पत्ति-
विनाशवेतौ—

स निरन्वयनाशस्त्यात् धर्मो धर्म्यपि वा पुनः ।

पूर्वसघातभावो वा यद्भावे नानुवर्तते ॥

उत्पत्तिश्च तथाभूता निरन्वयसमुद्भवा ।

तावुमौ सर्वभावानां नियताविति सौगता ॥

१

^१ महाभा ॥ आदि ॥ १२८ अ ॥

इति । नैवच भाषावेषभूषादय कादाचित्काः । प्रादेशिक सकोच-
विकासौ सर्वत्र सर्वदाऽद्यवदेव परिदृश्यमानौ निरन्वय विलय प्रभव
वा न खलु प्रभवत प्रतिपादयितुम् । नहि बाजप्रयोजनाभ्या विना
कस्यचिद्विनाश कस्यचिदप्युत्पत्तिरस्ति ॥

कल्पयन्ति विना युक्त्या केचित्, मीमासकैः पुन ।

इदानीमिव सर्वत्र दृष्टान्नाधिकमिष्यते ॥

तत्तथैव स्वीक्रियते यद्यथैव प्रतीयते ।

उपलम्भानुसारेण व्यवस्थासिद्धिरिदृशी ॥

इति ॥

ननु सर्वेश्वरेण सर्वज्ञेन सर्वशक्तिना दयालुना विश्वमिदं सृष्ट-
मिति श्रुतिस्मृतिप्रमुख प्रमाणजातमस्तीत्युक्तमिति चेत्—

सत्यमुक्त दुरुक्तं तत् विश्वस्य जगतो न हि ।

विद्यते कोऽपि निर्माता येनैवमपि कल्प्यते ॥

विचित्रसन्निवेशत्वयुक्त्या यदपि साधितम् ।

तत्रोच्यते त्रिधा भावा लौकिकैः पारिलोकिता ॥

प्रत्यक्षदृष्टकर्तारं केचिदेते घटादयः ।

अविद्यमाननिर्माणा तथाऽन्ये गगनादयः ॥

सदिद्यमाननिर्माणाः केचिद्विश्वभरादयः ।

एतेऽप्यकर्तृकास्सन्तु स्वभावादेव लाघवात् ॥

इति । तस्मादद्यवदेव अवानि जलधि महीधरादयः क्रमप्राप्तोपचयापचया
न युगपदुदयविलयभागिनः ॥

विनाशीद सर्वं जगत् अवयवित्वादिति यत्
बलीय प्रत्यक्षप्रतिहतमुखत्वेन तदसत् ।
स एवाय विन्ध्य दिवसकरबिम्ब च तदिदं
धरित्री सैवेति स्फुटमिह यतो धरिदयते ॥

न काल लोकशून्य कालत्वात् इदानींतनकालवत् इत्यादिप्र-
त्यनुमानानामनन्ताना सत्त्वात् नास्ति आत्यन्तिक प्रलय , नापि पुन-
स्सर्वसृष्टिरिति ॥

नचेदृशप्रयोगेण घटादेरपि नित्यता ।
प्रसज्यते यतस्तत्र प्रत्यक्षौ भङ्गसमवौ ॥

महत्त्वे सति स्पन्दमानत्वयुक्त्या जगज्जन्मभङ्गश्च य प्रत्यपादि ।
स च प्रत्यभिज्ञाबलध्वस्तहेतु न ह्यत्वमद्य प्रपद्येत युक्त्या ॥

क वा देशे तिष्ठन् अनवरततृप्त किमिति वा
कदा वा निश्शेष जनयति तदेतत् विमृशतु ।
क्वचित्तिष्ठन् इष्ट किमपि फलमुद्दिश्य करणै
कदाचिद्यत्किंचित् जनयति कुलालादिरखिल ॥

कृतार्थत्वात्क्रीडा न हि भवति हेतु यदि खलु
स्वभाव स्वातन्त्र्य प्रकटितमहो सप्रति विभो ।
अभिप्रेत किंचिद्यदयमसमीक्ष्यैव कुरुते
जगज्जन्मस्थेमप्रविलयमहायासमवश ॥

अनुकम्पाप्रयुक्तेन सृज्यमानाश्च जन्तव ।
सुखिन किं न सृज्यन्ते तत्कर्मापेक्षका यदि ॥

तत स्वतन्त्रताहानि किं च तैरेव हेतुभि ।
उपपन्नेऽपि वैचित्र्ये कितत्करूपनयाऽनया ॥

नातोऽस्ति तादृक्पुरुष जगन्निर्माणदक्षिण ।
नान्यथानुपपत्तिश्च दृश्यतेऽपीह तादृशी ॥

इति ॥

तर्हीश्वरसद्भाववादिना श्रुतिस्मृतिपुराणादिवचसा कोऽभिप्राय इति चेत् श्रूयतामवधानेन—अवश्यं च स्वाध्यायविध्यध्यापितस्य श्रुति-स्मृतिपुराणादे प्रयोजनवदर्थपरता वक्तव्या, तेन पुण्यपापात्मकदै-वप्रभावकथनार्थोऽयं सृष्टिप्रलयवाद—यथा समस्तपुरुषकारामावेपि सृष्टिकाले दैववशेनैव सर्वं प्रवर्तते । प्रलयकाले च सत्यपि पुरु-षकारे दैवोपरमादेवोपरमते । तस्माद्धर्मानुष्ठान एव यतितव्यमित्येत-त्परं सृष्टिप्रलयवचनमिति ॥

अत एव अनाद्यनन्तस्य सनातनस्य सततैकरूपस्य धर्मस्यापि सृष्टिराज्ञायते तन्महिमप्रदर्शनार्थम्—वाजसनेयिब्राह्मणे सृष्टिप्रकरणे हि प्रजापतिमनुष्यादिपिपीलिकान्तप्राणिना चतुर्वर्णाभिमानिदेवतानां च सृष्टिमाज्ञायत्युग्रमपि क्षत्रियादिकं नियन्तुं समर्थस्य धर्मस्य सृष्टिरु-च्यते—“स नैव व्यवभवत् तच्छ्रेयो रूपमत्यसृजत धर्मं तदेतत् क्षत्रस्य क्षत्रं यद्धर्मस्तस्मात्परं नास्ति ॥ इति (बृ उ ३-४-१४) ॥

तस्यायमर्थः—स प्रजापति मन्वादिरूपधारी जगत्सृष्ट्या परमे-श्वर प्रजासर्वास्सृष्ट्वापि तन्नियामकाभावात् कृतकृत्यतारूपं विभवं नैव प्राप्तवान् । ततो विचार्य नियामकत्वेन श्रेष्ठं धर्मं अतिप्रयासेन असृज-दिति । अहो महदिदं धर्मस्य सामर्थ्यं, यत् क्षत्रियादिरुग्रं मार-णादौ समर्थोऽपि धर्मात् भीतं करप्रदानाद्यनुयोगिनं दीनं दरिद्रं

याचक न ताडयति प्रत्युत तस्मै धनं ददाति । भटाश्चातिशूरा-
नळिकाखड्गादिधारिण लक्षसख्याका एकेन निरायुधेन विक्षिप्यमा-
णास्ताड्यमानास्सन्तोऽपि स्वामिद्रोहात्पापाद्धिम्यति । ततो धर्मादु-
त्कृष्ट लोकमर्यादाव्यवस्थापक न किंचिदस्तीति । तस्मादेव “धर्मो
विश्वस्य जगतः प्रतिष्ठा” इत्यनुश्रूयत इति ॥

तस्मात् श्रुतिस्मृतीतिहासपुराणादिक सकलमपि शास्त्रं धर्मानु-
ष्ठाने श्रद्धाजननाय पुरुषकारापेक्षया दैवप्राबल्यं प्रतिबोधनायैव प्रवृत्तं,
उपाख्यानेषु च नातीवादर् कर्तव्यं इति मीमांसकानां सिद्धान्तः ।
ततश्च सकलोपिजगद्व्यापारं धर्मशक्त्यैव प्रवर्तत इत्यनादिरनन्तश्चेति^१ ॥

देवताविचारः

अत्रेदमेकमुदाहरणम्—न केवलमेते मीमांसका सर्वेश्वरं सर्वज्ञं
नाभ्युपगच्छन्ति । अपितर्हि इन्द्रादीनपि देवान् सचेतनान् सानुग्रहान्
विग्रहादिपञ्चकसहितान् नाभ्युपगच्छन्ति । यदाहुः—

विग्रहो हविरादानं युगपत्कर्मसन्निधिः ।

तृप्तिः फलप्रदानं च देवतानां न विद्यते ॥

इति । देवतानां शरीरलक्षणा मूर्तिर्नास्ति । तदभावादेव युगपत् कर्मा-
नुष्ठानदेशेषु बहुषु सन्निधिलक्षणा गतिर्नास्ति । तदुद्देशेन त्यक्तस्य
हविरादे स्वीकारलक्षणा भुक्तिर्नास्ति । तेन तृप्तिरपि नास्ति । ततश्च
फलप्रदातृत्वलक्षणा शक्तिः अनुग्रहपूर्विकाऽपि नास्ति । किंतु “इन्द्रा,
य, अग्नये” इत्यादिरूप चतुर्थीविभक्तयन्त अचेतन शब्द एव
देवता । तदेव च शब्दस्वरूपं तत्तत्पदस्यार्थः । त्यज्यमानहविरुद्देश्य-

त्वमेव देवतात्वम् । तादृशेन्द्रादीनुद्दिश्य कृत एव त्याग बह्व्यादौ
दाहानुकूलौष्ण्यादिशक्तिवत् गङ्गास्नानपञ्चगव्यप्राशनादौ पापहरणश-
क्तिवत् स्वशक्त्यैव स्वाभाविक्या स्वर्गादिक जनयतीति । अयमेव हि
प्रायः स्वभाववादः ॥

एतत्सिद्धान्तकटाक्षेणैव भगवान् वासुदेव अर्जुनायेत्यमुपा-
दिक्षत्—

मयि सर्वमिदं प्रोतं सूत्रे मणिगणा इव ।

अहं हि सर्वयज्ञानां भोक्ता च प्रभुरेव च ॥

इति । मया विना तृणाग्रमपि न चलति । अहमेव सर्वकर्मसमाराध्य
सर्वफलप्रदश्चेत्यर्थः ॥

इममेव च वादः शारीरकभाष्येऽप्येव प्रत्यब्रुवन् भगवत्पादा —
यथा—न च शब्दमात्रं अर्थस्वरूपं समवति । शब्दार्थयोर्भेदात् ।
तत्र यादृशं मन्त्रार्थवादयोरिन्द्रादीनां स्वरूपमवगतं न तत्तादृशं शब्द-
प्रमाणकेन प्रत्याख्यातुं युक्तम् । इतिहासपुराणमपि व्याख्यातेन
रूपेण समवन्मन्त्रार्थवादमूलत्वात् प्रभवति देवताविग्रहादि साधयितुम् ।
प्रत्यक्षादिमूलमपि समवति । भवति ह्यस्माकमप्रत्यक्षमपि चिरतनानां
प्रत्यक्षम् । तथा च व्यासादयः देवादिभिः प्रत्यक्षं व्यवहरन्तीति
स्मर्यते ॥

यस्तु ब्रूयादिदानीं तनानामिव पूर्वेषामपि नास्ति देवादिभिर्व्यव-
हर्तुं सामर्थ्यमिति^१ । स जगद्वैचित्र्यं प्रतिषेधेत् । इदानीमिव च
नान्यदापि सार्वभौमः क्षत्रियोऽस्तीति ब्रूयात् । ततश्च राजसूयादि
चोदनोपरुन्ध्यात् । इदानीमिव च कालान्तरेऽपि अव्यवस्थितप्रायान्

^१ श्लोकावार्तिक, ७५ पु ॥

वर्णाश्रमधर्मान् प्रतिजानीत । ततश्च व्यवस्थाविधायि शास्त्रमनर्थक
स्यात् । तस्माद्धर्मोत्कर्षवशात् चिरतना देवादिभिः प्रत्यक्ष व्यवजह-
रिति श्लिष्यते ॥

अपि च स्मरन्ति—“स्वाध्यायादिष्टदेवतासप्रयोगः” इत्यादि ।
योगोऽप्यणिमाद्यैश्वर्यप्राप्तिफलं स्मर्यमाणं न शक्यते साहसमात्रेण
प्रत्याख्यातुम् । श्रुतिश्च योगमाहात्म्यं प्रख्यापयति—“न तस्य
रोगो न जरा न मृत्युः प्राप्तस्य योगाग्निमयः शरीरम्” इति ॥
ऋषीणामपि मन्त्रब्राह्मणदर्शिना सामर्थ्यं नास्मदीयेन सामर्थ्येन
उपमातुं युक्तम् । तत्मात्समूलमितिहासपुराणम् । लोकप्रसिद्धिरपि न
सति सभवे निरालम्बनाऽध्यवसातु युक्ता । तस्मादुपपन्नं मन्त्रादिभ्यः
देवादीनां विग्रहवत्त्वाद्यवगम इति ॥

एववादिष्वप्येतेषु—

सर्वदा चापि पुरुषा प्रायेणानृतवादिनः ।
यथाऽद्यत्वे न विस्मयं तथाऽतीतार्थकीर्तने ^१ ॥

न च पुनश्च सर्वं सत्यत्वेनावगम्यते ।
वागिहं श्रूयते यस्मात्प्रायादनृतवादिनी ^२ ॥

इति हि श्रूयते श्लोकवार्तिके तन्त्रवार्तिके ।
कुमारिलमहाप्राज्ञमुखाल्लोकोत्तरं वचः ॥

इति ॥ इत्थमपि वादः वेदापौरुषेयत्वसाधनसम्प्रमपरवशहृदयानां
महतामपि स्वभाव इति मर्षणीयो मादृशमिति मन्यामह इत्यन्यत्र-
प्रपञ्चः ॥ (सपादकः)

^१ श्लोकवा ११८८ पु ॥ ^२ तन्त्रवा ॥ १७८ पु ॥

भाषातन्त्रम्.

पीठिका

यथा जनास्तथा जनानां भाषा अपि विधात्रैव सृष्टा इति
पुरातनानां विदुषा सिद्धान्तः ।

नाम रूपं च भूतानां कृत्यानां च प्रपञ्चनम् ।

वेदशब्देभ्य एवादौ देवादीनां चकार सः ॥

(विष्णुपुराणम् I 5, 63)

स विष्णुरित्यर्थः ॥

सर्वेषां तु स नामानि कर्माणि च पृथक्पृथक् ।

वेदशब्देभ्य एवादौ पृथक्सस्थाश्च निर्ममे ॥

(मनुस्मृति I 21)

अनादिनिधना ह्येषा वागुत्सृष्टा स्वयम्भुवा ।

आदौ वेदमयी दिव्या यतस्सर्वा प्रसूतयः ॥

(महामारत शान्ति अध्या 231, 56)

न प्राणिनः न वा जनाः नापि शब्दाः नापि वा क्रियाकारका-
न्वितपदकदम्बामित्का भाषा विधातृकल्पिता, किं तु जगत्परिणामक्रम-
सिद्धा इत्यधुनातना पाश्चात्याविषाश्चितस्सप्रमाणं निगदन्ति । सचेतन-
परिणामोऽचेतनपरिणाम इति परिणामो द्विधा । आचक्षुरगोचरात्किमेतौ



श्रीमन्महाग्नज श्री कृष्णराजेन्द्र ओडेयरवहदूर
जि.सि.एम्.ए., जि.वि.इ.

च मनुष्यात् यावत् प्राणिजातयो वर्तन्ते तास्सर्वा क्रमेण पूर्वपूर्वावस्था
स्वननुकूलान्यनुपयुक्तानि चाङ्गान्युत्तरोत्तरावस्थासु स्वयं क्षयोन्मुखानि
कुर्वाणा स्वयोगक्षेमायानुकूलानि तु पुनः पुनरुपयुज्यन्त्योऽन्ते निजरूपा-
वयवाकारेषु अन्यथा परिणता भूत्वा पशुपक्षिमृगमनुष्याकारान्
प्रपद्यन्ते । अचेतनमपि कचिच्चेतनप्रेरणा विना कचिच्चेतनप्रेरणाधीन-
व्यापारेण रूपाकारावयवेष्वन्यथैव क्रमात्परिणमन्ति । तथा परिणतेषु
वस्तुषु भाषाऽप्येक परिणामनिदर्शनमिति पाश्चात्यविद्वद्भिर्भाषातन्त्रे स
प्रपञ्च जिज्ञासितम् । यत्र शास्त्रे भाषोत्पत्तिस्थितिलया जिज्ञास्यन्ते
तद्भाषातन्त्रमित्यत्र व्यवहियते ।

भाषाभेद

भाषा द्विविधा वर्तते अव्यक्ता व्यक्ता चेति । अव्यक्ता तु
आभ्यन्तरा परा पश्यन्ती मध्यमेति त्रिधा पुरातनैरार्यविद्वद्भिर्विभक्ता
विद्यते । या पुनरव्यक्तवर्णा वर्णकदम्बात्मकपदोच्चारणाद्वैखरीनामका-
त्पाक् सूक्ष्मावस्था वर्तते सा परेत्युच्यते । या पुनस्तत्तद्वर्णव्यञ्जनाय
तदनुकूलस्थानप्रयत्नाग्निरीक्षमाणाऽन्तरेव प्रसरति सा पश्यन्तीत्युच्यते ।
या पुनर्वर्णव्यक्ते प्रागीषद्विकासरमणीया सा मध्यमेत्याख्यायते ।
एतादृशाभ्यन्तरवाग्विकाससहकारिणा कारणानां समाविषमभाववशात्
व्यक्तवैखरीवाग्विकासे सौष्ठवासौष्ठवदोषा स्वरव्यञ्जनव्यत्ययविपर्यास-
विनिमयाश्च प्रायेण जायन्ते । बाला खलु तात तादेति आत्मानं
अचेत्यपेति वा वदन्ति । तदित्यं भाषायां शारीरदोषा बुद्धिदोषाश्च
प्रसरन्तीति बाढं वक्तुं शक्यते ॥

आभ्यन्तरभाषाजनककारणानि देशकालाहारादिभेदवशात्प्रति-
जनं भिद्यन्ते । कारणभेदात्कार्यभेदो जायते । यत्केचन दन्त्यं सकार-

मुच्चारयितुमशक्तास्तालव्य शकारमेवोच्चरन्ति । तत्राभ्यन्तरभाषाजनक-
कारणेष्वन्यतमवैषम्यमेव कारणमिति न कोऽपि सन्देहि ।

भाषोत्पत्ति

भाषोत्पत्तौ सङ्केतोऽनुकरण कामक्रोधभयहर्षादिभावानुभवकाले
स्वयमनुभवितृमुखाद्बहिर्निस्सरन्तश्च शब्दा निदानमिति सयुक्तिक शक्यते
प्रतिपादयितुम्—अजेनाखादिता लता जना अजत्यक्ता लतेति वदन्ति
अतोऽस्या लताया अजल्यक्तेति (आडुमुट्टद गिड)नाम सङ्केतित भवति ।
'का' 'का' इति शब्द कुर्वता वायसाना तद्धन्यनुकृतिरूप काक
इत्येव नाम कृत दृश्यते हर्षाद्धसता जनाना वदनाद्धस् हस्
इति निस्सरन्त शब्द श्रुत्वा हासस्य हास इत्येव नाम कृत
दृश्यते । तदित्य वस्त्वाकाररूपगुणाद्यन्यतमार्थबोधकाश्शब्दा अनु-
करणशब्दा तत्तद्वस्तुगुणक्रियासन्दर्शनजाताना कामक्रोधभयहर्षा-
दीना द्योतकाश्च शब्दा भाषाया मूलमिति सिद्धान्त ॥

तादित्य सञ्जाताश्शब्दा प्रथम केवल वस्तुद्योतका गुणबोधका
क्रियावाचिनश्च अवर्तन्त । कालक्रमेण युष्मदस्मद्बुद्धिस्थार्थबोधकाश्शब्दा
'त्वम्' अहम्, 'स' इति 'त्वत्' मत्, 'तत्' इति वा अङ्गाभि-
नयसमकालमुच्चारिता मध्यमोत्तमप्रथमपुरुषार्थेषु रूढास्समभवन् । यदैते
पुरुषभेदबोधकाश्शब्दा समजायन्त तदा पुरुषभेदेन क्रियाभेदद्योतनाय
प्रवृत्तिरुदभवत् । यदा प्रथमपुरुषस्य गमनक्रियाया द्योतनेप्सा जाता तदा
तच्छब्द 'ति' इति कृत्वा गमनार्थकयाधातुना साक, या+ति इत्युच्चारि-
त 'स गच्छति' इत्यर्थे कृतप्रयोग आसीत् गच्छतीत्यस्य तद्रूपमनमित्ये
वार्थ । एव कुरु+ध्वम् इत्यत्र ध्वशब्द त्वम्शब्दान्नान्य कुरुध्वमित्यस्य
त्वत्करणमित्येवार्थ । पश्यामीत्यत्रापि मिशब्दोऽस्मच्छब्दविकार एव।पश्या-

मीत्यस्य मम दर्शनमित्यर्थः । तिङ्प्रत्यया नवापि तद्युष्मदस्मच्छब्दविकृतय एव । एवमेव कालभेदादिद्योतनाय द्विर्भावादयः कृता दृश्यन्ते । तत्तदर्थं रूढानां पुरुषत्रयबोधकेष्वन्यतमेव शब्देन साकं सङ्कलनया भाषा जातेति वक्तुं शक्यते ।

नदी+जल+स्नान+करो+मि इत्युच्चारिते नद्या जले स्नानं करोमीत्यर्थं को वा वेत्तुं न शक्नोति ? बहु+पुरुष+कुर्व+ते इत्युक्ते बहुपुरुषा कुर्वन्ते इत्यर्थः, बहु+पुरुष+कुरु+म इत्युक्ते वयं बहवः पुरुषा कुर्म इत्यर्थः वा पुरुषभेदेन तच्छब्दास्मच्छब्दसान्निध्यवशात्को वा वेत्तुं न शक्नोति ?

वस्तुतः केषां चिदारण्यकानामनागरकजनानां भाषासु विभक्तिप्रत्यया न सन्त्येव । ते हि तत्तदर्थबोधकशब्दानां सम्मेलनेनैव विना विभक्तिप्रत्ययान् समासावयवपदेष्विव औचित्यानुरोधेन वाक्यार्थबोधं जनयन्ति ॥

संस्कृते भूतकालद्योतनाय धातोरभ्यासः क्रियते । न हि धातो द्विरुक्तिः भूतकालमभिधत्ते । तत्र धातुद्विरुक्तेस्सङ्केतः कृत इति ज्ञायते । युष्मदस्मत्तच्छब्दसान्निध्यवशात् धातवः भिन्नपुरुषा क्रियाद्योतयन्तीत्यत्र भाषान्तरे निदर्शनं वर्तते । कर्णाटकभाषायां हि 'अवनु अदु अवळु' इति लिङ्गत्रये तच्छब्दः प्रयुज्यते । एतान् शब्दान् धातुनां सम्मेल्य 'होगुवनु', 'होगुवदु', 'होगुवळु' इति धातुसर्वनामसमासेन लिङ्गभेदः पुरुषभेदः च कर्णाटा बोधयन्ति । एतेन च भाषा पुरुषतन्त्रा न तु देवतन्त्रेति सिद्धम् ।

भाषासन्तति

आभ्यन्तरभाषाजनककारणानि प्रत्युच्चारयितृजनं भिद्यन्ते । कारणभेदाच्चोच्चारितशब्देषु वर्णव्यत्ययादिदोषास्सञ्जायन्ते । वर्णव्यत्यय-

वर्णलोपवर्णागमस्वरभेदरूपभेदादिकारणादेकैव भाषा गिरिशिखराग्नि-
स्सरन्ती प्रस्तरप्रहता सारीदिव शाखोपशाखा प्रवहति । शाखामूलाश्च
भाषा मातृभाषातो मिथ्यमाना अपि परस्परसाम्यं मातृसाम्यं च न
जहति । भाषाणां परस्परं साम्यं दृष्ट्वा तासां एकमातृप्रसूतत्वमनु-
मातुं वयं शक्नुमः । भाषाणां च परस्परं साम्यं न कति-
पयशब्दमात्रनिष्ठं ब्राह्म, न हि संस्कृतशब्दप्रायाऽपि कर्णा-
टभाषा संस्कृतभाषायां दुहितेति वक्तुं शक्यते । यासु तु भाषासु
समानार्था यत्किञ्चित्समानरूपाश्चानेके धातवस्सर्वनामशब्दा सुसि-
ङ्प्रत्यया आबालवृद्ध प्रतिगृह प्रयुज्यमानानि बन्धुनामानि समा-
नरूपाणि च दृश्यन्ते, ता एवैकमातृप्रसूता इति मन्तव्यम् । तदित्य-
यासां भाषाणां धातुसर्वनामसुसिङ्प्रत्ययेषु परस्परसाम्यं निस्सन्देहं
दृश्यते, तास्सोदर्यं समानमातृका सपिण्डा सगोत्रा इति वा
व्यवहारार्थमत्राभिधीयन्ते । परस्परसाम्यपर्यालोचनया द्राविडभाषागोत्र-
मेक आर्यभाषागोत्रमन्यत् सेमिटिक्भाषागोत्रमपरमिति पाश्चात्यवि-
द्वांसः सप्रमाणं वदन्ति ॥

(१) तमिळ् कर्णाट तेलुगु मलयालभाषा द्राविडभाषागोत्रा-
पत्यानि ।

(२) हिब्रु अरेबिक् बाबिलोनियन् भाषा सेमिटिक्गोत्र-
प्रविष्टाः ।

(३) संस्कृत जैन् ग्रीक् लाटिन् जर्मन् इंग्लीष् गाथिक्
स्लवानिक् केल्टिक्प्रभृतिभाषा आर्यभाषागोत्रप्रविष्टा । प्राकृत मागधी-
शौरसेनी महाराष्ट्र्यादिभाषाश्च आर्यमातृभाषाप्रसूतय इति निर्णेतुं
शक्यते । न हि “दक्षमाणा पमदाओ सिरिसकुसुमारिणि ओदसअदि
अज्जन्स पुत्तो आअदो । शालाहणस्स रैण्णो रट्ठम्” इति

प्राकृतभाषावाक्यानि दयमाना प्रमदाश्शिरीषकुसुमान्यवतसयन्ति, आर्यस्य पुत्र आगत, शालिवाहनस्य राज्ञो राष्ट्रमिति, सम्स्कृत-वाक्याना रूपान्तराण्यपि सस्कृतभाषासापिण्ड्य विजहति ।

सस्कृतशब्दा एव यथाविधि लोपादेशागमेषु कृतेषु प्राकृतशब्दा-त्मना परिणमन्तीति केचन मन्यन्ते । नैवमेतत्—न हि प्राकृतादिभाषा विद्वद्भि गूढलिपिरिव परप्रतारणाय कल्पिता । विद्वद्भि सिद्धाना-मेव शब्दाना व्युत्पत्तिप्रदर्शनाय व्याकरणशास्त्र प्राकृते सम्स्कृते च कृतम् । न तु जनाना व्यवहारसौकर्याय शब्दा भाषा वा वैया-करणै कल्पिता । यथा स्मृतय महाजनानुगृहीतान्धर्माचारसमा-यान्केवल बोधयन्ति, न तु तान्कल्पयन्ति, तथैव व्याकरणशास्त्रा-प्यपि व्यवहारार्हाणि शब्दरूपाणि वाक्यरूपाणि च बोधयन्ति न तु कल्पयन्ति ॥

पुरा हि एकभाषाव्यवहारिणामपि राजकोपात् परस्परद्वेषाद्वा परस्परससर्गं त्यक्त्वा विभिन्नदेशमधिवसता जनाना भाषा वर्णव्य-त्ययादिकारणात् बहुधा भिन्ना समभवादिति ज्ञायते । देशभेदा देव हेतो महाराष्ट्र मागधी शौरसेनी घौर्जरीति बह्व्य भाषास्सम भवन्निति तत्तन्नामैव ज्ञायते । सस्कृतभाषायामपि वैदिकी लौकिकीति द्वैविध्यं दृश्यते । सस्कृताया लौकिकभाषायामपि अनेके भेदास्समर्भवन्तेति पाणिनिव्याकरणादेव ज्ञायते । देवा इतीति केचित्, देवायितीति चान्ये व्याहरन्निति 'लोपश्शाकल्यस्ये' इति सूत्रादेवावगम्यते । तथा च वैयाकरणा इद रूप साधु, नेद रूप साध्विति न स्वाभिप्रायेण विधि-निषेधशास्त्राप्यकुर्वन्, अपितु महाजनानुगृहीताना शब्दाना साधुतामत-थाविधानामसाधुता च दर्शयन्तश्शास्त्राणि व्यधुरिति स्पष्टं ज्ञायते ॥

पाणिन्यादिकृतेव्याकरणनियमात् सस्कृतभाषा निगलबद्धपादा

चीनयुवतिरिव इतस्ततो वा स्वैर चलितुमशक्नुवन्ती न वृद्धि मद्यापि लभते । वृद्धिर्हि विकार । नियतरूपस्य न कदापि विकार-स्सम्भवति । नियरूप हि संस्कृतमासीत् । अतश्च तद्विद्वत्स्वेवाधि-ष्ठान लब्ध्वा स्वस्वरूपे एव तिष्ठति । पाणिन्यादिभ्यो नियन्तृभ्य प्राक् संस्कृतभाषा स्वैरमुच्छृङ्खला जनरसनारङ्गे नृत्यन्ती बहुविधानि रूपाणि बिभ्रती मनोहारिणी चकास्ति स्म । तस्या एकैक रूप-मेकैकस्मिन् जनपदेऽद्याप्यादरातिशयेन राक्षित दृश्यते । तादृशरूपा-प्येव भाषान्तराणि—ग्रीक् लाटिन् जर्मन् इग्लिष् शेड् इत्याद्य-भिधानान्यद्याप्युपलभ्यन्ते । तासां सगोत्राणां भाषाणां वर्णव्यत्यादि-निमित्तानीदानीं जिज्ञासामहे ॥

तत्रोदाहरणम्

ग्रीक् भाषा हि संस्कृतसपिण्डा इत्युक्तम् । संस्कृते नभस् इति शब्द ग्रीक्भाषाया नेफोस् इति दृश्यते । आतर् शब्द फ्रतोर् इति दृश्यते भजतीति शब्द फगेन् इति, धर्षतीति शब्द थर्सोस् इति, मधु शब्द मेथु इति च दृश्यते । अत्र सर्वत्र वर्ग-चतुर्थे वर्गद्वितीयरूपेण परिणत इति बाढ ज्ञायते । अकार-श्चौकारात्मना परिणत इति चावगम्यते । समानमातृभाषामेव व्यव-हरन्तो ग्रीक्जना यदा भरतखण्डमिदानीमधितिष्ठतामार्याणामादि-पुरुषैर्बन्धुभिस्साक कुत्र चिद्देशे चिरानुवृत्त सवास त्यक्त्वा कुताश्चि-त्कारणाद्देशान्तरमायासिषु, अन्ये च तदानीमन्यदा वा भरतखण्ड-मगमन्, तदा ते देशकालाहारभेदकृतादान्तरभाषाजनककारणवैकल्यात् वर्गचतुर्थस्थानेषु वर्गद्वितीयमकारस्थाने च ओकारमुदचरन्निति वक्तुं न कोऽपि सन्देहि ॥

एवमेव सस्कृते भरतीति शब्द लाटिन्भाषाया फेरो इति, भवतीति शब्द फूअम् फूतुरम् इतिच, धूम इति शब्द फूमस् इति, धयतीति शब्द फेलिति, धेना शब्द फेमिना इति च दृश्यते, अत्रापि वर्गचतुर्थ वर्गद्वितीयात्मना पारिणत इति स्पष्ट ज्ञायते । किं च धस्थाने औष्ठ्य फ कृत इति ज्ञायते ॥

एवमेव तुभ्यम् इति शब्द लाटिन्भाषाया तिबि इति रुचि-रशब्द रुब्रोस् इति, इह (इध) इति शब्द इबि इति, नभस् शशब्द नेब्यूल् इति च दृश्यते । अत्र वर्गचतुर्थस्थाने प्रथम कृत वर्गद्वितीय वर्गतृतीयात्मनाऽन्ते पारिणत इति ज्ञायते । अतश्च इहेत्यर्थे सस्कृत-भाषाया पुरा इध इत्यासीदिति, स च लाटिन्भाषाया फात्मना पारिणम्य क्रमेण वर्गतृतीयात्मना च पारिणत इति ज्ञायते ॥

किं च सस्कृतद्वारशब्द लाटिन्भाषाया फोरस् इति, दृढशब्द फोर्टिस् इति, बन्ध शब्द फण्ड इति च दृश्यते, अतश्च सस्कृते द्वारदृढबन्ध शब्देषु आद्यक्षरै वर्गचतुर्थैरेव भवितव्यम् इत्युच्यते । यत अभा त्सीत्, बन्धेर्लुङि भकारो दृश्यते, तत बन्धेरादिवर्ण भकार आसीदित्यूहा सप्रमाणेति वदन्ति ॥

किं च गृध्, बुध्, बन्ध्, दभ्, दह् इत्यादिषु धातुषु आद्यक्षर वर्गचतुर्थमासीदिति ज्ञायते अत एव अमौत्सीत् बुद्धेर्लुङि, अधक् इति दहेर्वैदिके लुङि च वर्गचतुर्थो दृश्यते इति । सस्कृते वर्गचतुर्थ ग्रीक्लाटिन्भाषयो वर्ग द्वितीयरूपेण इग्लीष् जर्मन्भाषयो वर्ग तृतीयरूपेण च दृश्यते

सस्कृते आतर् शब्द ग्रीक्लाटिन्भाषयो फ्रतोर् इति जर्मन्ग्री-ष्भाषयो ब्रदर् इति दृश्यते अतश्च जर्मन्ग्रीष्भाषयो ग्रीह् (आशा) बीटन्, बैन्डन् (बद्ध) इत्याशाबन्धार्थकयोश्शब्दयो वर्ग

तृतीयो यस्माद्दृश्यते तस्माद्धेतो गृध् बन्ध्धात्वो रूपे मातृभाषाया
घृध् भन्दू इति वगचतुर्थे आसीदिति । अतश्च संस्कृतग्रीक्काटिनादि
भाषाणां अन्या मातृभाषा समासीदिति ज्ञायते इति विदुषा सिद्धान्तः ॥

संस्कृते विद्यमाना त्व, त्रि, मित्र, चत्वार इति शब्दा अवे-
स्थापरनाम ज्ञेन्द् भाषाया थ्व, थ्रि, मिथ्र, चत्वार इति श्रूयन्ते
अतस्संस्कृते वर्गप्रथम ज्ञेन्द्भाषाया वर्गद्वितीयात्मना परिणत इति
स्पष्टम् संस्कृते सप्त, सत्य, सिन्धु इति शब्दा तस्यामेव ज्ञेन्द्
भाषाया हप्त, हैथ्य, हिन्दु, इति दृश्यन्ते ग्रीक्भाषायामपि सप्तेति
शब्द हेप्तेति सदस् शब्द हेदस् इति च दृश्यते अतस्संस्कृत
सकार ज्ञेन्द्ग्रीक्भाषयो हकारात्मना परिणत इति स्पष्टम्

अधोदर्शितशब्दानां भाषासु रूपान्तराणि परीक्षितव्यानि

| संस्कृत | ग्रीक् | लाटिन् | गाथिक् | जमन् | इंग्लीष् |
|---------|----------|--------|---------|----------|----------|
| पशु | | फेपस् | फैहु | बिच् | फी |
| नपात् | | नेफोस् | | नेफे | नेप्प्यू |
| तृणम् | | | थार्नस् | डार्न् | थार्न् |
| वर्तते | | वर्टो | वैर्थन् | वर्डन् | |
| त्रय | | त्रेस् | थ्रिस् | ट्रि | त्रि |
| शुन | कुनोस् | | हुन्डस् | हुड् | हौड् |
| दिशति | दीक्लुमि | | गतैहन् | ट्रीगेन् | |
| क' | | क्वोड् | ह्वस् | वस् | व्हाट् |
| फेन | | फम् | फीम् | | फोम् |
| दश | | देकेम् | तैहुन् | त्सेह् | |
| जानु | | गोनु | क्ल्यु | क्ली | क्ली |

| | | | | | |
|--------|--------|---------|--------|--------|---------------|
| सस्कृत | ग्रीक् | ळाटिन् | गाधिक् | जर्मन् | इंग्लीष् |
| अज्र | | अग्रोस् | अक्स् | | एकरू |
| युगम् | | जुगोन् | जुक् | जोच् | योक् |
| भरामि | फेरिन् | | बैरेन् | | बेर् |
| हिंस | | केन् | गान्स् | | गूस् |
| वहामि | | वेहो | गविगन् | | वेन्ह् (व्हे) |

नियमा

पूर्वोक्तशब्दरूपपरीक्षया इदं सिद्धयति

I. सस्कृतशब्देषु दृश्यमाना वर्गचतुर्था ग्रीक्ळाटिन्भाषयो वर्ग द्वितीयात्मना गाधिक् जर्मन्निंग्लीष् भाषासु वर्गतृतीयात्मना सस्कृतशब्देषु दृश्यमाना वर्गप्रथमा गाधिक्जर्मन्निंग्लीष्भाषासु वर्गद्वितीयात्मना च परिणता इति । किंच सस्कृतशकार इतर भाषासु ककारात्मना हकार गकारात्मना च परिणत इति च ज्ञायते अयं च नियमः त्रिमुनाम्ना विदुषा दृष्ट इति प्रथमो त्रिभुजियम इति पाश्चात्या वदन्ति

II किं च गाधिक्भाषाया दृष्टा प, त, क, वर्णा जर्मन्भाषाया फ, थ, ख (च) वर्णा भवन्ति गाधिक्दृष्टा फ, थ, ख वर्णा फ, ट्ज चवर्णात्मना भवन्ति अयं द्वितीयो त्रिभुजियम

एतन्निभयोरुदाहरणानि

| | | |
|--------|---------|--------|
| सस्कृत | ग्रीक् | गाधिक् |
| पिता | पतेर् | फादर् |
| भ्राता | फ्रतेर् | ब्रदर् |

अत्र त्रिभुजियमानुसारेण सस्कृतवर्गप्रथम ग्रीक्भाषाया प्रथम एव दृश्यते वर्गचतुर्थस्तु वर्गद्वितीयात्मना परिणतो दृश्यते

संस्कृतवर्गप्रथमा गाथिकभाषाया वर्गद्वितीया जाता यद्येव
फादर् ब्रदर् इति वर्गतृतीया कथमिति विचिकित्सा जायते
अत्रापि वर्गद्वितीयेन भाव्य खलु अत एतन्निष्कर्षाय वर्ण-
नामा अपरो विद्वान् नियममन्य दृष्टवान् स चेत्थ वर्तते

III शब्दानामन्ते मध्ये वा श्रूयमाणा वर्गद्वितीया वर्गतृतीया-
स्त्युर्यादि तेषां शब्दानामादिरुदात्तो न भवतीति

फादर् ब्रदर् इत्यादिषु द्वितीयस्वर उदात्त इति संस्कृत
शब्दयो दृष्ट वर्गप्रथमस्तकार द्वितीयो भूत्वा क्रमेण तृतीय
दकारात्मना परिणत इत्युदाहरणसमन्वय

स्वरव्यत्यणस्तूदाहरणेभ्यस्स्पष्ट ज्ञायते

| | | | | | |
|---------|---------|--------|---------|--------|----------|
| संस्कृत | लाटिन् | ग्रीक् | संस्कृत | लाटिन् | ग्रीक् |
| अवि | ओविस् | ओयिस् | भरामि | फेरो | फेरो |
| अष्टौ | ओक्टो | ओक्टो | भरन्ति | | फेरोन्ति |
| क | कोड् | पोथेन् | अहम् | एगो | हेगो |
| भरन्ति | | फेरोसि | अस्ति | एस्ति | |
| तत् | इस्टुड् | तो | ददर्श | | देदोर्को |
| वृक | | लुकोस् | | | |

अत्र अकार कचिदेकारात्मना कचिदोकारात्मना च परिणतो दृश्यते

| | | | |
|---------|---------|--------|-----------|
| स | ग्री | स | ग्री |
| अज | अगो | अनिति | अनिमोव्स् |
| चतुरश्र | अक्रोस् | अश्मन् | अक्मोन् |

एषूदाहरणेषु अकार कचिदकाररूपेणैव दृश्यते अतश्च

संस्कृताकार कचिदकारात्मना कचिदेकारात्मना क चिदोकारात्मना
च परिणत इति ज्ञायते

एतेन पुरा सस्कृतस्य मातृभाषाया अकार, ह्रस्व एकार, ह्रस्व ओकारश्चासन्, सस्कृते तु एतत्स्वरत्रयमपि ह्रस्वाकाररूपेणैव परिणतमासीत् ग्रीष्मादिन्भाषासु तु एतन्नयमपि पृथक्स्वररूपेण रक्षितं वर्तते इति । आकारोप्येवमेव—

| | | | | | |
|-------|--------|-------|--------|------|------|
| अ | ग्री | स | घ्रा | स | घ्री |
| प्रात | प्लेतो | मातर् | मातेर् | द्वा | दुओ |
| मास् | मेन् | ददाति | देदोसि | | |

तथा च आकार एकारात्मना ओकारात्मना आकारात्मना च दृश्यते

ग्रीष्मभाषाया पदान्ते न्, स्, र्, वर्णेभ्य अन्यानि व्यञ्जनानि लुप्यन्ते

| | |
|--------|---------|
| सस्कृत | प्राक् |
| अभरत् | एफेरो |
| अभरन् | एफेरोन् |

१. इदमत्र बोध्य—यद्वयं, सुद्ध्युपास्य इति सन्धौ यणादेशश्चान् इति प्रथमाबहुवचने सम्प्रसारणाभावश्चुन इति द्वितीयाबहुवचने सम्प्रसारणाविधिस्तत्सर्वं पदसहितोच्चारणकालेस्वरव्यत्ययस्योदाहरणम् । उच्चारणानुरोधी विधिस्तु विध्यनुरोध्युच्चारणमिति देशकालाहारादिषु व्यत्ययेन तात्त्वादिवर्णोच्चारणस्थानेषु व्यत्ययो जायते, तेन च उच्चारणव्यत्यय इति

२. उदात्तादिस्वरव्यत्ययेन स्वरवर्णेषु व्यत्ययो भवति

| | | |
|---------|--------|------------|
| स | ग्री | ला |
| एमि | इव | इम |
| आप्नोति | आप्नुत | आप्नुवन्ति |
| ददर्श | ददृशतु | ददृशु |

- अत्र द्विवचनबहुवचनेषु उदात्त अन्ते उपान्ते वा भवती-
त्यत एकार रेफ च हित्वा इकार ऋकारश्चोच्चार्यते ।
- ३ कचिच्चोच्चारणे सौकर्याय पूर्वसवर्ण परसवर्णोवा क्रियते— यथा
स्तृणोतीत्यत्र दन्त्यनकारस्थाने पूर्वकारसवर्ण मूर्धन्यो णकार
उच्चार्यते श्वशुरशब्दे आदिसकारेऽपि स्वोत्तरतालव्यशका
रसाम्यात् आदावपि तालव्यश्शकार उच्चार्यते श्वशुरशब्द
आदिसकार इति लाटिन्भाषाया सोसरशब्दे सकारदर्शनात्-
ज्ञायते ग्रीक्भाषाया हेकुरोस् इति सकारस्थानिकहकारद-
र्शनाच्चेद दृढीक्रियते.
- ४ क चिच्च समानवर्णद्वयसयुते शब्दे उच्चारणसौकर्याय पूर्ववर्ण-
लोपो वा वर्णान्तरादेशो वा क्रियते यथा सस्कृते व्रघ्नशब्द
ग्रीक्भाषाया फ्रत्रियेतिपरिणतो दृश्यते उभयत्रापि आदि-
रेफलोपेन वध्नमिति फत्रियेति च प्रयुक्त दृश्यते एवमेव
स्थाघातोर्लिटि स्थस्थौ=थस्थौ इति रूपे सम्भवत्यपि थस्यस्थाने
तकार कृत्वा तस्थावित्युच्चार्यते
- ५ क चित्पादादौ अकाराद्यन्यतमस्वरो निक्षिप्यते, पदादौ र्,
र्न्, म्, ओवर्णेषु सत्सु यथा —रुधिरमिति सस्कृतशब्द
ग्रीक्भाषाया एरुथ्रोस् इति दृश्यते तथा नृशब्द अनेरिति-
दृश्याते स्कूलित्याङ्गलेयशब्द हस्कूलिति जनैरुच्चार्यते
- ६ सयुक्तवर्णमध्ये क चिदुच्चारणसौकर्याय स्वरो निवेश्यते यथा
इन्द्रशब्द इन्दिर इति दर्शतेति शब्द द्रशतेति प्रकारशब्द
परकारेति स्वर्णशब्द सुवर्णेति चोच्चार्यते
- ७ कचिद्वर्णद्वयमध्ये स्वर विलोप्य सयुक्ताक्षर क्रियते—
राजन्+आ=राज्ञा जगम्+अ+तु=जग्मतु

८ क चित्समानवर्णादन्यस्मिन्समानवर्णे परे एको लुप्यते -

शेव+वृध =शेवृध शप्पि+पिञ्जर =शप्पिञ्जर

९ क चिद्वर्णागमो दृश्यते

यथा हस इति

त इमे विकारा वार्तिक एव वर्णिता —

“ भवेद्वर्णागमाद्वस सिहो वर्णाविपर्ययात् ।

गूढोत्मा वर्णविकृते वर्णनाशात्पृषोदर ” ॥ इति ॥

१० सारूप्यभ्रान्तिरपि कचिच्छब्दस्वरूपविकाराय निमित्त भवति —

दिवस्पतिशब्दसारूप्यबुद्ध्या वनस्पति ऋतस्पति रथस्पति-
रित्यादयःशब्दा प्रयुक्ता दृश्यन्ते

इन्द्राभीशब्दसारूप्यदृष्ट्या इन्द्रावरुणौ इन्द्रामरुतौ इति च
प्रयोगो वर्तते

देवीशब्दात्तृतीयाया देव्या इति भवति एव प्रियाशब्दात्
तृतीयाविभक्तौ टापि प्रिया+आ=प्रिया इत्येव भवति । तथापि
प्रियया इति प्रयोग दृश्यते वेदे दक्षिणा गुहा इति तृतीया-
विभक्तौ प्रयोगो दृश्यते पितु इति षष्ठ्यन्तसारूप्यबुद्ध्या
पत्यु सख्यु इति शब्दप्रयोग कृत । एव पित्रे सादृश्यात्
पत्ये सख्ये इति प्रयोग

कचित्-अत्यन्तसाम्यम्

अथेदानीं सस्कृतशैङ्भाषयो परस्परसाम्य विशिष्य प्रदर्श्यते—

१ नकारमकाराभ्या प्राक् सस्कृते श्रूययाण अकार शैङ्भाषाया
ह्रस्व एकार भवति, कचित् इकारो भवति

(१) सन्त=हेन्तेम् उपम=उपेमेम् अह=अझेम्

(२) य=यिम् वाच=वाचिम् द्रुह=द्रुसिम्

नृत्वे समेऽपि राज्ञां स्त्रीणां चैवं विशेषमवगच्छ ।
 तस्माद्राजेवेष्टे नारीत्येतत् तवैव बहुशोभि ।
 अथ वा नियमितविषये राजेवेष्टे तथाहि नियमोऽस्ति ।
 रक्षारीतौ कथितो यतश्च पूजा त्वयाभिलषिता स्यात् ।
 नियमं विहाय न खलु प्रीत्याधानेन दुष्टेन ।
 कृत्येनासां प्रीतिं कर्तुं यत्येत बहुदोषात् ।
 दोषप्रवणं स्त्रीणां स्वान्तं प्रोक्तं विविच्य वाक्यशतम् ।
 तस्मान्निरोध आसां महते दोषाय कल्पेत ।

न कश्चिद् योषितः शक्तः प्रसह्य परिरक्षितुम् ।
 एतैरुपाययोगैस्तु शक्यस्ताः परिरक्षितुम् ।
 अर्थस्य सङ्गहे चैनां व्यये चैव नियोजयेत् ।
 शौचे धर्मेऽन्नपक्त्यां च पारिणाह्यस्य वेक्षणे । इति ।
 ये किल नारीधर्माः शुश्रूषाद्याः विशिष्य शास्त्रोक्ताः ।
 तेषु च गृहकृत्येषु च रमतामेषा यथेष्टमिति बोधात् ।
 दोषप्रसक्तिलेशो नैवात्रास्तीति सन्दिष्टम् ।
 एवं याः किल साध्व्यः ता एवोद्दिश्य गीतैषा ।
 इहपरलोकजभोगे साधनमत्या न जातु नारीत्वात् ।
 प्रजनार्थं महाभागाः पूजार्हा गृहदास्यः ।
 स्त्रियः श्रियश्च गेहेषु न विशेषोऽस्ति कश्चन । इति ।

उत्पादनमपत्यस्य जातस्य परिपालनं ।
 प्रत्यहं लोकयात्रायाः प्रत्यक्षं स्त्री निबन्धनम् ।
 अपत्यं धर्मकार्याणि शुश्रूषा रतिरुत्तमा ।
 दाराधीनस्तथा स्वर्गः पितृणामात्मनश्च ह । इति ।
 सुतजनिरत्याद्यर्थे प्राणिसमाने नचात्र तात्पर्यम् ।

११ सस्कृतश्च स्प भवति

विश्व = विस्पेम् अश्व = अस्पो श्वेत = स्पेयितेम्

१२ कचित् हकार जकारश्च झकार भवति

जात = ज्ञात यजते = यज्ञते

हस्त = ज्ञस्त अह = अज्ञेम्

१३ सकार हकारात्मना ज्ञ श्वात्मना च परिणमति

कस्मै = कश्चै यज्ञ = यश्चो

सुबन्तप्रक्रिया सप्तविभक्तिषु चेत्य दृश्यते

गिरि = गरिस् दाता = दात यज्ञ = यश्चो

गीरस् दात यश्चो यश्चाहो

गरिम् दातरेम् यश्चेम् यश्चा

गरी दात्र श्रया यश्चैस्

गरोयिर् दात्रे यश्चायि यश्चेव्यो

गरोयिस् दात्रत् यश्चाहे यश्चनम्

गरा (गिरौ) दात्रो यश्चे यश्चेसु

दातरे यश्च (सम्बुद्धौ)

अह = अज्ञेम्

त्व = तूम्

अज्ञेम्

तुम्

मन्

तु

मा

थ्वाम् थ्वा—इत्यादि

मे

मत्

मन वाप्स्, नो

इदानीं पार्सिनाम्ना ये प्रसिद्धा जना भरतखण्डे वर्तते तेषा
पुरातनाना भाषा झेड्नाम्ना अवेस्थानाम्ना च प्रसिद्धा समासीत् तस्या
भाषाया यानि यज्ञक्रियोपयुक्तानि सूक्तानि वर्तन्ते तानि वेदसूक्त सङ्-
शानि दृश्यन्ते कानि चित्तानि सूक्तान्यत्रोदाहरिष्यन्ते

इदं सस्कृते पठ्यते

(१) तें अमवेन्ते यज्ञर्ते । (१) त अमवन्त यजत
सूरें दामोहु सेविस्तेम् सूर धामसु सविष्ठ
मिथ्रें यज्ञै झोश्राव्यो मित्र यजै होत्राभ्य

(२) यिमहे क्षत्रे और्वहे
नोयित् अओर्ते अन्ह नोयित् गरेमेम्
नोयित् झौर्व अन्ह नोयित् मेरेथ्युस्
नोयित् अरस्को देयिवो दातो
पञ्चदश फ्रचारोयि थे पित पुत्रश्च रोदे स्व कतराश्चित्
यवत क्षयोयित् ह्वो यिमो
विव हुतो पुत्रो

इदं सस्कृते—

(२) यमस्य क्षत्रे और्वसे
न शीत आसीत् न घर्म
न जरा आसीत् न मृत्यु
न ईर्ष्या देवदत्ता
पञ्चदश प्रचरत
पिता पुत्रश्च रोदयेष्वा कतराश्चित्
यावदक्षियात् स्वध्वा यम विवस्वत् पुत्र

अत्र क्षत्रे = राज्ये , और्वसे = श्रेष्ठे , पञ्चदश = पञ्चदशवर्ष-
स्थानीय , प्रचरत = सञ्चरत , रोदयेषु = अकृतिषु , आ = समन्तात्
स्वध्वा = सुमार्ग , अक्षियत् = अवसत् इत्यर्थः ।

तदित्थं शेंड इति अवस्थेति च प्रसिद्धा पार्सि जनानां पुरातनेषु
कृतप्रचारा भाषा सस्कृतसगोत्रेति बाढ जायते पासेजनपुरातनानां
देवपूजोपयुक्तानि सूक्तानि वेदभाषा समानानीति स्पष्टं जायते

अथेदानीं पूर्वं प्रतिपादितं सस्कृतग्रीक्लाटिन्भाषाणां परस्परं
साम्यं न काचित्कम् अपि तु सम्पूर्णमिति विशदयितुं यत्नं क्रियते
तासां परस्परसाम्यं सर्वनामशब्देषु विशदीभवति —

| स | ग्री | लृग | त | गी | ल्या |
|--------|----------------|------|---------|--------------------|-----------|
| अहम् | एगो | एगां | स | ओ | इस्ते |
| माम् | मे | मिहि | तम् | तोन् | इम्दुम् |
| मह्यम् | मायि | मिस् | तस्य | तायिओ | इस्टियुस् |
| त्वम् | सु | तुम् | तस्मात् | तोदे | इस्यो |
| त्वाम् | से | ते | | | |
| ते | सायि। तायि। | तिबि | तस्मिन् | पायि । तेयिदे । | इस्यात् |

सङ्ख्यावाचकशब्देषु चेत्यं साम्यं दृश्यते

| | | |
|------|--------|--------|
| द्वौ | दुओ | दुओ |
| त्रय | त्रिस् | त्रेस् |

| स | ग्री | ल्या | स | ग्री | ल्या |
|--------|-----------|------------|-------|---------|-----------|
| चत्वार | तेत्तरेस् | क्वाट्टूर् | अष्ट | हेक्टो | आक्टो |
| पच | पेण्डे | किंके | नव | ऐन्ना | नोवम् |
| षट् | डेक्स् | सेक्स् | दश | देक | देकेम् |
| सप्त | हेप्ट | सेप्टेम् | एकादश | हेन्देक | एन्डेसिम् |

विचरक्रम

कर्णाटभाषा संस्कृतशब्दभूयिष्ठाऽपि सर्वनामशब्देषु सङ्ख्या-
वाचकशब्देषु च विषयेषु संस्कृतभाषाया बाढ मिद्यते यदि कर्णाट
भाषा संस्कृतभाषासगोत्रा स्यात् तदा तस्यास्सर्वनामशब्दास्सङ्ख्यावाच-
काश्शब्दाश्च संस्कृतसर्वनामसङ्ख्यावाचकशब्दसदृशा एव स्युः । यतो
नैवमेतदस्ति ततः कर्णाटभाषा संस्कृतसगोत्रा नेति बाढ वक्तु
शक्यते ग्रीक् लाटिन् आग्लेय अवेस्थभाषसु ते शब्दा संस्कृतशब्द
सदृशा वर्तन्ते इति तासां सगोत्रत्व वक्तुं शक्यते न केवल
मेतेष्वेव शब्देषु तासां परस्परसाम्यमपि तु गृहोपयुक्तेषु बन्धुनामसु
पशुसृगनामसु देवादिबोधकशब्देषु च तासां साम्यं वर्तते

| संस्कृत | अवेस्थ | ग्रीक् | लाटिन् | गाथिक् |
|---------|--------|--------|--------|--------|
| पितृ | पितर् | पतर् | पतेर् | फादर् |
| | | तात | तात | |
| तात | | तेत्त | | अत्तन् |
| | | अत्त | अत्त | |
| | | अण्ण | | |
| मातृ | मातर् | मेतेर् | मतेर् | मौतर् |
| सूनु | हुनु | | | सुनु |

| संस्कृत, | अवस्थ | ग्रीक् | लाटिन्, | सायिन्, |
|----------|----------|-----------|----------|-----------|
| दुहितृ | दुग्धर् | दुग्धेर् | | डाटर् |
| भ्रातृ | भ्रातरं | भ्रातेर् | फ्रेटेर् | ब्रोदर् |
| स्वसृ | हन्हर | | सोरोर् | स्विस्टर् |
| पितृव्य | | पत्रोस् | पत्रुस् | फतरो |
| श्वशुर | हसुर | एकुरोस् | सोसेर् | स्वैहान् |
| श्वश्रू | | एकुर | सोक्रुस् | स्वैहो |
| जामातृ | ज्ञमातर् | गम्ब्रोस् | जेनेर् | |
| सुधा | सुनहार | न्वोस् | नुरुस् | सुर् |
| देवर | | दायेर् | लोविर् | ताकोर् |
| पति | पैति | पोसिस् | पोतिस् | फात् |
| पत्नी | पत्नि | पोलिय | | |
| विधवा | वेव | एधोस् | विदुअ | विदुबो |
| अर्भक | | अर्पनोस् | आर्बस् | अर्बि |
| जन | | गेनोस् | गेनुस् | कुनि |
| पशु | पसु | पेकुस् | | फैहु |
| गो | गवो | बोस् | बोस् | चुओ |
| श्वन् | स्पन् | कान् | कनिस् | हुनड् |
| अश्व | अस्म | इप्पोस् | एकुस् | एहु |
| पुत्र | पुत्र | पोलोस् | पुल्लुस् | प्सल |
| वृक | वेहक | लुकोम् | लुब्रीम् | वुल्फ् |
| मूष | | मूस् | मुस् | मूस् |
| उद्र | | उद्र | | ओडर् |
| कोकिल | | कोक्कूस् | कुकुलस् | कुचुक |

| संस्कृत | अवस्थ | ग्रीक् | लाटिन् | गाथिष् |
|---------|--------|------------|----------|-----------|
| दम | | डोमोस् | डोमस् | तिम्रजन् |
| वास्तु | वान्ह् | अस्तु | | विस्द् |
| पुर | | पोलिस् | | |
| पथि | पथी | पतोस् | पोन्स | फाइ |
| मधु | मधु | मेधु | | मेतु |
| रथ | रथ | रोत | | राद् |
| मनस् | मनन्ह् | मेनोस् | मेन्स् | मुन्स् |
| जानामि | ज्ञन् | गिग्नास्को | ग्नोस्को | कब् |
| बोधामि | बुध् | पुन्थनोमै | | अनबियुदन् |
| देव | दैव | थियोस् | डियुस् | तिवर् |
| अग्नि | | इग्निस् | | ओग्नि |
| नक्त | | नुक् | नाक्स् | नैघ्ट |

प्रयोजनम्

तदित्थं परीक्षाया कृताया परश्शतानि परस्सहस्राणि च शब्द-
रूपाणि सादृश्यसूचकानि दृश्यन्ते अत इदं सिद्ध्यति यद्भरतखण्ड-
निवासिनामार्याणां पुरातनैस्सक ग्रीक्लाटिन्जर्मन्नाड्लैयावेस्थभाषाव्यव-
हारिणां पुरातना कुत्र चिदेकस्मिन्देशेऽवसन् तेषां परस्परं यौना-
नुबन्धश्चासीत् कुतश्चित्कारणात्ते भिन्नभिन्नदे शान्प्रापु तेषामे-
कापि भाषा वर्णव्यत्याद्विभिन्नानेकरूपभावहत् इति ॥

एतत्सर्वभाषासाधारणशब्दार्थपर्यालोचनया कथं तेऽजीवन् ?
 कथमयुद्धयन्त ? कथं पत्तनान्यकुर्वन् ? लोहेषु कीदृशा लोहा. तैर्ज्ञाता
 आसन् ? देवेज्यादिकं कथं तेऽन्वतिष्ठन् ? कीदृशं तदानीं वर्णाश्रम-
 विभागस्समवर्तत ? इत्यादीन् विषयान् निष्कृष्य तेषां चरित्रमपि
 वर्णयितुं शक्यते

तदिदं शब्दभाषातन्त्रं पाश्चात्योपज्ञमिदानीमेधमान^१ वर्तते
 तदध्ययनं सप्रयोजनमित्यलम्

आर्. श्यामशास्त्री

^१ यास्कनिरुक्तमालोचने भारतीयोपज्ञमित्यपि वक्तुं शक्यते ।



दिवान् सि. रंगाचार्ल, सि.ऐ.इ.

दर्शनमीमांसाविषयसंग्रहः.

- १ विचारारम्भसमर्थनम्
 - २ सिद्धान्तपदार्थ
 - ३ विरोधविचार
 - ४ प्रमाणपरीक्षा
 - ५ प्रमाणप्रतिषेधप्रतिषेध.
 - ६ प्रमाणप्रामाण्यम्
 - ७ दर्शनानि
 - ८ अथावसर
 - ९ प्रथम सामरस्योपाय
 - १० द्वितीय ”
 - ११ तृतीय ”
 - १२ तुरीय ”
 - १३ पञ्चम ”
 - १४ वेद
 - १५ लोक
 - १६ धर्मशक्ति
 - १७ सदाचार
 - १८ बुद्धिवृत्त्यनुवृत्ति
 - १९ एकोद्देश्यत्वम्
 - २० ख्यातिवाद
 - २१ निगमनम्
-

दर्शनमीमांसा

(१) विचारारम्भसमर्थनम्

शुद्धा श्रद्धा निदानं मुनिमतवित्तौ स्वस्वसिद्धान्तरीत्या
 स्पर्धा निर्धार्यतेऽद्धा परिमितिरहितग्रन्थसद्वर्भकूलसौ ।
 श्रद्धास्पर्धामयेऽस्मिन् जगति बहुविदा मानसोल्लासहेतो
 सर्वेषां दर्शनानां समुचितसमये सामरस्यप्रतीकम् ॥

न बुद्धिर्धनलाभाय न जाड्यमसमृद्धये ।

लोकपर्यायवृत्तान्तं प्राज्ञो जानाति नेतरम् ॥^१

इत्युक्तरीत्या बुद्धेः प्रथमं फलं लोकचारित्र्यविज्ञानम् । तच्च नैजबुद्धि-
 विभवेन विवेचनीयमित्यन्यत्राप्युक्तम्—

यस्य नास्ति निजां प्रज्ञां केवलं तु बहुश्रुतम् ।

न स जानाति शास्त्रार्थं दर्शनीं पाकरसं यथा ॥^२

इति । अपिचास्मिन् विषये बहुभिः बहुधा बहो कालाद्विचारितेऽपि
 यत् —

यथालोकं यथावेदं लौकिके वैदिकेऽपि वा ।

यो वक्ता स परिग्राह्यः प्राक्तनोऽद्यतनोऽपि वा ॥

इत्यभियुक्तोक्तिः स्मृतिपथमधिरोहति ।

यतश्च—इहेदानीं तना साधवः केचन महामानसा मीमांसका विश्रुत-
 विविधवृत्तान्तास्तत्त्वदिदृक्षवः—^३ नीचाः कलहमिच्छन्ति सन्धिमिच्छन्ति

^१ विदुरनीति

^२ समापर्व

^३ न्यायपरिशुद्धि

साधव ' इत्युक्तस्वभावा विविदिषन्ति सर्वेषा दर्शनाना रहस्य सामरस्यम् । तत एवास्माकमप्यस्मिन् विषये कचन करणव्यापारसुरीकर्तुं सत्यपि मतिविभवे तूष्णीं समवस्थानमनुचितमिति युक्त प्रकरणप्रक्रम ॥

(२) सिद्धान्त

तत्र प्रथम सामान्यत सिद्धान्तपदार्थ प्रकाशयाम—स्व स्व मतमास्थितै तैस्तै प्रामाणिकत्वेनाभ्युपगतोऽर्थ सिद्धान्त । स चाभ्युपगम अभिमानैकमूल परस्परविरोधात् । न चैव सति जगति सिद्धान्त एव कश्चिन्नास्तीति युक्त वक्तुम् । सिद्धान्ताभावसिद्धान्तस्य सिद्धय-सिद्धिभ्या व्याघातात् । सति च सिद्धान्ते प्रमणप्रमेयव्यवहार । नोचेत् कचिदपि विवादविरहात् व्यवहारमात्रविलोपप्रसङ्गेन जातमौन जग-त्स्यात् । पश्चादिष्वपि हि विवादो दृश्यते । अभ्युपगतो हि सर्वशून्यवादिभिरपि सावृतादिसज्ञात प्रमाणप्रमेयव्यवहार । तस्मादभिमानैकमूला सर्वाऽपि जगत्प्रवृत्तिरेति युक्तमभ्युपगन्तुम् । नचाभ्युपगमे-नार्था क्रियन्ते, अनभ्युपगमेन निवर्तन्ते, इति कथ अभ्युपगमानभ्युप-गमावुपपद्येयातामिति चेन्न । यत —अभ्युपगमो नाम स्वात्मसाक्षिक उपलम्भ । अनुभवे च विप्रतिपत्तिः शपथेनापि न निवार्यते । अनु-भवाधीना च सर्ववस्तुसिद्धि । अत सर्वोऽपि व्यवहार अनुभव नाति-पतितु प्रभवति । यतश्चोक्तमभियुक्तै —

परस्परपरिक्षोदात्परस्तादपि वादिभि ।

उपलम्भबले स्थेय तदादौ किं न गृह्यते ॥¹ इति ।

श्रुतेनायमपि वाक्यपदीयन्यायो विनिर्धूत । यथा—

पदार्थाना स्वतो रूप न किञ्चिद्व्यवतिष्ठते ।

यथायथा निरूप्यन्ते भविष्यन्ति तथातथा ॥

लक्षणाद्व्यवतिष्ठन्ते पदार्था न तु वस्तुतः ।

उपकारात्स एवार्थं कथंचिदनुगम्यते ॥

यत्नेनानुमितोऽप्यर्थं कुशलैरनुमातृभिः ।

अभियुक्ततरैरन्यैरन्यथैवोपपाद्यते ॥

इति ॥ अस्याप्यर्थस्य यत्किंचित्सिद्धान्तरूपत्वादिति ॥

(३) अथ विरोधविचारः

तत्र न तावत्सर्वोऽपि सिद्धान्तः प्रामाणिक इति युक्तमभ्युप-
गन्तुम्, प्रतिपक्षविजयाभ्युपगमप्रसङ्गान् । नाप्यप्रामाणिक इति
वक्तुं युक्तम्, स्ववचनस्वसिद्धान्तस्वानुभवविरोधप्रसङ्गात् । सिद्धा-
न्तप्रवक्तृणां सार्वज्ञ्यविषये चेत्थमुक्तम्—

सुगतो यदि सर्वज्ञः कपिलो नेति का प्रमा ।

तावुमौ यदि सर्वज्ञौ मतिभेदः कथं तयोः ॥^१

इति । अन्यत्रापि—

जैमिनिर्यदि वेदज्ञः कपिलो नेति का प्रमा ।

उमौ यदि च वेदज्ञौ व्याख्याभेदस्तु किंकृतः ॥^२

इति । अत एव पूर्वे वैदिका जैमिनिशबरादयः सार्वज्ञ्यं सर्वत्रैव निराचक्रुः ।
अपौरुषेयत्वेन च वेदस्यैकस्यैव प्रामाण्यं स्वतो व्यवस्थापयन् । तत्स-
ग्रहस्तु—

सर्वज्ञो दृश्यते तावन्नेदानीमस्मदादिभिः ।

य एव स्यादसर्वज्ञः स सर्वज्ञः न बुध्यते ॥^३

इत्यादि । प्रत्याख्यातं च तन्मतमौपनिषदैरुत्तरैर्वैदिकैः । तत्सग्रहस्तु—

य एव स्यादसर्वज्ञः स सर्वज्ञः न बुध्यते ।

इति ब्रुवाणा सार्वज्ञ्यं लभन्ता तन्निषेधतः ॥^४

^१ हरदत्त

^२ उदयन

^३ कुमारिल

^४ वेदान्ताचार्यः

इति । कैश्चिदत्रेत्यमुच्यते—

बुद्धान्तेवासिभिर्बुद्धे सर्वज्ञत्व प्रकल्प्यते ।

अपौरुषेयता वेदे वैदिकैरनुमन्यते ॥

लोकदृष्टिविरुद्धे ते उभे अपि च कल्पने ।

व्यासद्याद्यभावादपि तु श्रद्धामात्रविजृम्भितम् ॥¹

इति । इत्थं विरोधे जाग्रति सत्यस्यैव विचारावकाशोऽस्माकमिति ॥

(४) प्रमाणपरीक्षणम्

अथ सर्वस्यास्य विषयस्य जिज्ञास्यमानस्य प्रमाणाधीनसिद्धिक-
तया प्रमाणपरीक्षणमारम्भणीयम् । तत्र सामान्यतस्त्वित्थमाशङ्का—
अथ प्रमाणानां परीक्षणं नोपपद्यते, तद्धि प्रमाणैः क्रियेताप्रमाणैर्वा?
प्रमाणैरपि परीक्षितैरपरीक्षितैर्वा? । अप्रमाणैः न प्रमाणपरीक्षणं शक्य-
क्रियम् । प्रमाणैरप्यपरीक्षितैस्तत्करणे केवलो व्यवहार एव तादृशैः
क्रियता, किं परीक्षणेन? परीक्षितैस्तु तत्परीक्षणं अपर्यवसितमनवस्था
प्रसङ्गात् इति ॥

अत्रामिधीयते—दृष्टे विषये प्रमाणपरीक्षा विनैव व्यवहार ।
अदृष्टे तु परीक्षा आवश्यकी, अगणितद्रविणवितरणनिरतिशयकायक्के-
शादिसाध्यत्वात् कर्मतप प्रभृतीनाम् । तादृशादृष्टविषयकप्रमाणपरी-
क्षणं तु परीक्षितेतरप्रमाणनिबन्धनं स्वात्मानिवन्धनं वेति नानवस्था
नात्माश्रयता वा समावहति । व्यक्तीभविष्यतीदमुपरिष्ठात् ॥

(५) अथ प्रमाणप्रतिषेधप्रतिषेध

एव प्रमाणपरीक्षणे सिद्धे सामान्यतस्सर्वप्रमाणप्रतिषेधो दुःशकः ।
तथाहि—प्रमाणस्य प्रतिषेधं प्रमाणतो वा स्यादप्रमाणतो वा? ।

पूर्वत्र व्याघात , प्रमाणस्य सर्वस्य प्रतिषेधात् , तदर्थं च कस्य चित्प्रमाणत्वेनोपादानात् ।

ननूपक्रमापच्छेदपदाहवनीयन्यायेषु प्रमाणत एव प्रमाणबाध-
स्तान्त्रिकैरिष्यते । सत्य—न प्रमाणमात्रं बाध्यते । येन व्याघात
स्यात् । किंतु स्वेतरत्किंचित्प्रमाणम् । तथापि प्रमाणस्य सत कस्य
चित्कथं बाध इति चेन्न । तत्प्रामाण्यमात्रमन्यनपहारात् । प्रबलप्रतिरुद्ध-
विशेषे हि प्रामाण्याभावस्समर्थ्यते । इह पुन कृत्स्नप्रमाणबाधाशक्य-
त्वमुच्यते ॥

उत्तरत्र व्याघातोऽतिप्रसङ्गश्च—यदि ह्यप्रमाणत प्रामाण्य प्रति-
षिध्येत, तत्प्रतिषेधोऽपि तत एव प्रतिषिध्येत, त्वत्पक्षश्च सर्वे प्रति-
पक्षे प्रतिक्षिप्येत । रज्जादिबुद्धिश्च सर्पादिभ्रमैर्बाध्येत । कथं तर्हि
सर्पभूदलनान्बुधारादिबुद्धिषूत्तरोत्तरभ्रमेण पूर्वपूर्वभ्रमबाधः^२ उत्तरधिय
पूर्वविपरीताकारावगाहित्वेन पूर्वभ्रमानुवृत्तिप्रतिरोधात् । नाहि भूदलन-
बुद्धिबाधिततया तत्र सर्पस्य मिथ्यात्वव्यवस्थापन, तथासति रज्जो-
रपि तत्प्रसगात् । किंतु प्रमाणभूतेनाधिष्ठानयाथात्म्यज्ञानेन बाधित-
त्वात् । एव प्रमाणस्याप्यप्रमाणबाधितत्वमात्रेण न मिथ्यात्व स्यात् ।
तदेव प्रमाणतो वाऽप्रमाणतो वा प्रमाणपरिभवे व्याघातातिप्रसङ्गौ
व्यवस्थिताविति प्रमाणप्रतिषेध सुदूरनिरोधः ॥ इति ॥

(६) अथ प्रमाणप्रामाण्यासिद्धि

तर्हि प्रमाणस्य प्रामाण्यसिद्धि स्वतोऽन्यतो वेति विकल्पो
दुस्तरतामापद्यत इति चेन्न । यतो यथादर्शनमुभयथाऽपीति ब्रूम ।
स्वपरनिर्वाहकसमाधिना च स्वात्माश्रयानवस्थयोरपसरणम् । तथाहि—
न हि वयमप्रमाणात्प्रामाण्यस्य सिद्धिं ब्रूम , किंतु प्रमाणत ।

तत्र व्यक्तिभेदे तु प्रमाणान्तरात्प्रामाण्यसिद्धिः । यथा—एतद्दृष्टमिदं स्पष्टयामीति । यदा तु ईदृशी प्रमेति प्रमितिमात्रं गृह्यते, ईदृशं वा प्रमितिकरणमिति प्रमाकरणमात्रं गृह्यते, तदा पुनरेकहेलया स्वस्वेतर-लक्ष्यसमुदायव्यवस्थापनान्नानवस्था नात्माश्रयो वा शब्दशब्दादिन्या-यात् । यथा—शब्दशब्दः स्वात्मानमप्यवगमयति । धीरस्तीति बुद्धिः स्वात्मानमपि विषयीकरोति । लक्षणलक्षणं च स्वात्मानमप्यभिव्या-मोति । सर्वमित्यादिधीश्च स्वात्मानमप्यवगाहते । सर्वज्ञधीश्च स्वात्मानं जानाति । दीपादिकं च स्वपरप्रकाशकं सर्वसमतम् । मनः प्रभृतयोऽपि हि स्वान्यधीहेतवो दृष्टाः । इति ॥

तर्हि प्रमाणादपि प्रमाणप्रतिक्षेपे स्वपरनिर्वाहकसमाधिना स्वा-त्माऽपि प्रतिक्षिप्यतामिति चेन्न । अविरुद्धविषयत्वात्स्वपरनिर्वाहस्य । यथा—

अहं सत्यं वदामीति स्वोक्तिः स्वपररक्षिणी ।

न कदाचिद्वदामीति वादस्तु स्वोक्तिबाधितः ॥

सर्वो विषयश्चित्प्रयुक्तः शब्दः सार्थकतामियात् ।

इति वाक्यान्तस्थपदजातः सार्थकमेव हि ॥

मानस्थापकमानस्य मानसक्षोभकस्य च ।

गतिरेवमिति प्रेक्ष्य त्यज्यतां स दुराग्रहः ¹ ॥

नोचेत्कर्तव्याकर्तव्यवक्तव्यावक्तव्यविभागरहिततया सर्वेऽपि वादारम्भा-विफला भवेयुः ॥

ननु सर्वसक्षोभकस्य कथासक्षोभप्रसङ्गेनापि किमनिष्टमापा-दितम्^१ । एव वदत किंचिदनिष्टमस्ति वा न वा^२ । न चेत्प्रमाण-नियमपक्षो न दूष्यः । अस्तिचेत् त्वद्वाक्यमात्रेण त्वत्पक्षो दुष्ट इत्यनिष्टमापादितमेवेति ॥

¹ वेदान्ताचार्य

(७) अथ दर्शनानि

इत्थं प्रमाणप्रामाण्यानिबन्धनान्येवैतानि सर्वाण्यपि वैदिकान्य-
वैदिकानि च दर्शनानि, सर्वज्ञत्वेनाभ्युपगतैः प्रतीतैः परममहर्षिभिः
सदृष्टानीति च सुगृहीतमेतत् । तत्र प्रथमं दर्शनं लौकायतम् ।
तदर्थश्च—

प्रत्यक्षालोकशब्दोक्तादधिकं च तदायतम् ।

अभाष्यत भवत्यूर्वे प्रत्यक्षं चार्थसाधकम्^१ ॥

इति सर्वार्थसिद्धिवचनेन प्रत्यक्षमेकमेव प्रमाणं, तेन च सर्वदर्शनोपेक्ष-
याऽधिकं प्रमाणतममिदं दर्शनमिति प्रत्यक्षैकप्रामाण्यवादिमतमित्यवधार्यते ।
तस्यैतस्य शास्त्रस्य प्रवर्तको धीमान्निदर्शनतया प्रसिद्धः साक्षात्सुरगुरुः ।
तस्य च सर्वज्ञत्वे नैवास्ति काचिद्विप्रतिपत्तिः कस्यापि पुरुषस्य ॥ इति ॥

ततश्च सौगतं दर्शनं, तत्रावान्तरप्रभेदास्त्वाधिकारिभेदनिबन्धना
इत्यादिप्रतिपन्नम् । प्रवक्ता चास्य सुगतो बुद्धः । स च सर्वज्ञ इत्येव
प्रसिद्धो नाम्नाऽपि ॥

अहंन् खल्वभिधानेनैव पूज्यः । तस्य च सर्वज्ञत्वं सर्वज्ञावतारत्वेन
सिद्धमिति तदीयसंप्रदायप्रमाणप्रसिद्धं, सर्वेषामर्हणीयमेवेदं दर्शनम् ॥

कापिलपतञ्जली तु महानुभावौ वेदोपबृंहणभूताभ्यामेवेतिहास-
पुराणाभ्यां प्रशंसितौ सर्वविदितौ च । तदीयं च दर्शनं कापिलपातञ्जल-
चेति सुप्रसिद्धं, नैवात्र बहु वक्तव्यमस्ति ॥

कणचरणाक्षचरणौ पुनः वेदप्रामाण्ये सरण्यन्तरप्रतिपन्नावपि
वैदिकत्वेनैव प्रथितौ । एताभ्यामेव च महानुभावभ्यां निष्प्रतिद्वन्द्व-
प्रसाधितपरमेश्वरसर्वज्ञसर्वशक्तसमुपास्य सर्वेऽपि सौभाग्यवन्तो भवन्ति ॥

^१ वेदान्ताचार्य

जैमिनिबादरायणौ हि सर्वज्ञमूर्धन्याविति सर्ववैदिकसमति ।
एतयोरेव दर्शनमनादिपरपरासिद्ध महाजनपरिगृहीत कालतो देशतः
स्वभावतश्च समुत्कर्षसमलकृतम् । इदमित्थं प्रकाशते—

वेदाचार्यसमाहारात् पूर्वाचार्यमतत्वतः ।

परिग्रहातिशयत शेते दर्शनमूर्धनि ॥

इति । इत्थं पाशुपतादिदर्शनानां प्रवक्तारो महीयासो देवा देवदेवा-
श्चापि भवन्तीत्यलमनेन विदितनिवेदनेनेति ।

(८) अथायमवसर

एव महानुभावैः प्रवर्तितानि दर्शनानि कथं मिथो विरुद्धानि
भवेयुः । विरोधे वा परस्परपरिक्षोदाच्चैकत्रापि विश्वासः स्वात्मानं
लब्धुमर्हति मध्यस्थाधिया तत्त्वचिन्ताचतुराणाम् । परिग्रहातिशयादिकं तु
तत्र तत्र श्रद्धामूलं नैकत्र विशिष्यते । प्रामाण्यव्यवस्थापनं प्रतिस्व-
यथामतिविभवं यथालोकं यथाशास्त्रं चाद्यापि न विश्राम्यति । केचिच्च
सर्वत्राप्रामाण्यमतिशङ्क्य स्वयमपि विनष्टा भवन्ति । इदमेव वा प्रपञ्चस्य
पारमार्थिकं स्वरूपम्, अयमेव वा ससारसंप्रदायः, इयमेव वा परमेश्व-
रस्य सर्वज्ञस्य सर्वशक्तेः परमकारुणिकस्याज्ञा, इत्थं विचिन्तयन्तोऽ-
प्युदासते महान्तं कियन्तः ॥

अस्य च निरर्गलस्य प्रवाहस्य सुन्दोपसुन्दन्यायमनुसरतोऽस्ति
किं कश्चिदुपशमोपायः, इत्येवमवाङ्मनसगोचरमनितरकथनीयं वैक्लव्य-
मात्मैकसंवेद्यमवलम्बमाना केचन महीयासो भूयासस्साधवः परि-
पृच्छन्ति ॥

(९) तत्रायमेकं सामरस्योपायः

तत्र केचनेत्यमुत्तरयन्ति, तथाहि—शब्दानामर्थान्तरपरिकल्पन-
लक्षणेन वैदुष्येण सौगतादीनामवैदिकानि दर्शनानि वैदिकदर्शनानु-

गुण्येन नेयानि । ततश्च सुखेन सर्वाण्यपि दर्शनान्यैकरस्येन नेतुं शक्यानीति । तत्र दिङ्मात्रं प्रदर्शयामो विस्तरमयात् । यथा—
क्षणिकशब्दः क्षणपरिणामित्वपरः । चित्तसततिशब्दः चित्तस्याविच्छेद-
परः, नित्यज्ञानरूप आत्मेत्यर्थः । वेदा न प्रमाणमिति च उक्तप्रमाण-
विलक्षणा इत्यर्थः । तेषां पौरुषेयत्वं च पूर्वपुरुषैरधीतत्वमेव । अर्थान्तराणि
तु व्याख्यातृबुद्धिदोषमूलानि न तु सुगताद्यभिमतानीति । एवमेवेतर-
त्सर्वं सूक्ष्मेक्षिकया सगमयितव्यं बुद्धिमद्भिरिति ॥

सोऽयं विरोधशमनप्रकारो विपरिवर्तेनापि शक्यः कर्तुमिति
वैदिकान्यप्यवैदिकानि भवेयुः । ततश्च पुनरप्यव्यवस्थागतेनिपात एवेति
नैतं पन्थानं विद्वांसस्समाद्वियन्ते ॥

(१०) अपरोऽयमुपायः

अपरे त्वित्यमाचक्षते—मुनीनां च हृदयं मुनय एव जानन्तीति
प्रवादे सत्यपि भगवता बादरायणेन महर्षिणा ऐदम्पयेण शारिरिकशास्त्रे
कपिलाद्यागमानामप्रामाण्यं प्रत्यपादि । महाभारतादिष्वितिहासपुरा-
णेषु तु—

एवं तत्त्वमिदं कृत्स्नं सांख्यानां विदितात्मनाम् ।

यदुक्तं यतिभिर्मुखैः कपिलादिभिरीश्वरैः ॥

यस्मिन् विभ्रमा केचिद्दृश्यन्ते मनुजर्षभ ।

गुणाश्च यस्मिन् बहवो दोषहानिश्च केवलाः ॥

इत्यादिना बहुश प्रशंसितं कापिलं मतम् ॥

सर्वेषु च नृपश्रेष्ठ ज्ञानेष्वेतेषु दृश्यते ।

यथागमं यथान्यायं निष्ठा नारायण प्रभु ॥

तमेव शास्त्रकर्तारं प्रवदन्ति मनीषिणः ।

इत्यादिना च साख्ययोगपाशुपतादीनामपि नारायणनिष्ठत्व प्रतिपादितम् ।
एवमादिवक्तृषु अमे प्रतिषिद्धे मतभेदस्य चावान्तरवक्तृमूलत्वे चानुप-
पन्ने अर्थविरोध सूत्रकारेण तन्निरसन च कथं घटते ? इत्याक्षेप
प्राप्येत्य समादधते ॥

यथा—अमादिदोषरहितानामपि वक्तृणा तदा स्वविवक्षितात्
अधिकस्यार्थान्तरस्याकथन विवक्षितेऽर्थे प्ररोचनार्थोऽतिवादश्च सम्भवतः,
यथा निर्दोषस्यापि वेदस्य । न हि वेदो दर्शपूर्णमासप्रकरणे वाजपेय
प्रशंसति । नापि कर्मप्रकरणे ब्रह्म प्रतिपादयति । अतिवदति च प्रति-
पिपादयिषितमर्थं ‘अक्षय्यं ह वै चातुर्मास्ययाजिनस्सुकृतं भवति,
‘नकिरिन्द्र त्वदुत्तरं, न ज्यायानस्ति वृत्रहन्’ इत्यादिना । नचैतावता
वेदस्य कर्मान्तरं तत्त्वान्तरं चानभिमतमितीष्यते । अन्यत्र वेदेनैव
कर्मान्तरतत्त्वान्तरप्रतिपादनात् ॥

एव कपिलादयोऽपि स्वविवक्षितादधिकं तदानीं न वदन्ति ।
विवक्षितं चातिवदन्ति । साख्यशास्त्रे प्रकृतिप्राकृततत्त्वविवेकमात्रस्य
विवक्षितत्वादधिकाप्रतिपादनम् । नास्मात्परं किञ्चिदित्यतिवादश्च । योगे
च यमनियमाद्यङ्गकस्य समाधिपर्यन्तस्य योगस्य, तत्र ध्येयभूतेश्वरस्य
क्लेशकर्मादिदोषास्पर्शस्य च प्रतिपिपादयिषितत्वाज्जगत्कारणत्वाद्यनुक्तिः ।
नैतावता तद्वक्तृणा ब्रह्मकारणत्वमनभिमतं भवति । अन्यत्र कपिलासु-
रिसवादब्रह्मरुद्रसवादादिषु कपिलहिरण्यगर्भादिभिरेव ईश्वरस्य तत्कारण-
त्वस्य च प्रतिपादितत्वात् । एवमन्येष्वप्यागमेष्वभ्यूह्यम् । सर्वत्रैषा विहिता
रीतिः ॥

एवमबाहुश्रुत्येन तद्वक्तृणा हृदयमजानन्त आपातप्रतिपन्नमे-
वार्थं तात्त्विकमुपपन्नं मन्वाना तार्किकमन्या ये प्रत्यवतिष्ठन्ते तेषामु-
पदेशमात्रेण वशीकार्यत्वाभावात् साख्याद्यागर्मानामापातप्रतिपन्नार्थपर-

त्वमन्वारुह्य सूत्राकारैस्तन्निरसन युक्तम्, मीमांसाशास्त्रस्य न्यायनिबन्धनत्वात् ॥

इतिहासपुराणानां तु उपदेशप्रधानत्वात्तर्ककार्कश्यं विहाय प्रधानार्थाविरोधेन कपिलादीनां साख्याद्यर्थप्रतिपादनमपि युक्तम् । ‘तमेव शास्त्रकर्तारं प्रवदन्ति मनीषिणः’ इति वचनं च प्रबन्धान्तरेषु कपिलादिभिः परब्रह्मतत्कारणत्वादिप्रतिपादनं निष्ठानिर्णयहेतुत्वेन वदति । अत्राभावश्च अतिवदनातिरिक्ततत्त्वविषय इति सर्वं सुसंगतमिति ॥

एष एव प्रकारः औपनिषदानामुपादेयः । इतरथा उपनिषदा तदर्थनिर्णायकस्य च शारिरिकस्य शास्त्रस्य तदुपबृंहणानां चासंगतत्वापात इति ॥

अत्र परीक्षका इत्थमभिप्रयन्ति—एतादृशमेव पन्थानं मार्गदर्शिमहार्घिप्रदर्शितमाश्रित्य स्व स्व सिद्धान्तं प्रधानीकृत्य तदितरसिद्धान्तानां तदानुगुण्यस्य सुसपादत्वात् पुनरपि स एवाव्यवस्थादोषो दुरात्मा जीवत्येवेत्ययमपि मार्गः न रोचते विद्वद्भ्यो बहुविद्भ्यः ॥

(११) अथान्योप्यसावुपायः

अन्ये पुनरित्थं पुराणमेव पठन्ति—पद्मपुराणे २६३ अध्याये उत्तरखण्डे भगवान्—

त्व हि रुद्र महाबाहो मोहनार्थं सुरद्विषाम् ।

तामसानि पुराणानि कथयस्व च तान्प्रति ॥

पाषण्डाचरणं धर्मं कुरुष्व सुरसत्तम ।

मोहनानि च शास्त्राणि कुरुष्व च महामते ॥

अहमप्यवतारेषु त्वा च रुद्र महाबल ।

तामसानां मोहनार्थं पूजयामि युगे युगे ॥

कणाद गौतम शक्तिमुपमन्यु च जैमिनिम् ।
 कपिल चैव दुर्वास मृकण्डु च बृहस्पतिम् ॥
 त्वच्छक्त्या सन्निविष्टास्ते तमसोद्रिक्त्या भृशम् ।
 तामसास्ते भविष्यन्ति क्षणादेव न सशय ॥

पार्वती—

तामसानि च शास्त्राणि समाचक्ष्व ममानघ ।
 सप्रोक्तानि च यैर्विप्रै भगवद्भक्तिवर्जितै ॥
 तेषा नामाचि क्रमशः समाचक्ष्व सुरेश्वर ।

रुद्र —

शृणु देवि प्रवक्ष्यामि तामसानि यथाक्रमम् ।
 येषां स्मरणमात्रेण पातित्यं ज्ञानिनामपि ॥
 प्रथमं हि मया प्रोक्तं शैवपाशुपतादिकम् ।
 मच्छक्त्यावेशितैर्विप्रैः प्रोक्तानि च ततः शृणु ॥
 कणादेन तु सप्रोक्तं शास्त्रं वैशेषिकं महत् ।
 गौतमेन तथा न्यायं साख्यं तु कपिलेन वै ॥
 धिषणेन तथा प्रोक्तं चार्वाकमतिगर्हितम् ।
 दैत्यानां नाशनार्थाय विष्णुना बुद्धरूपिणा ॥
 बौद्धशास्त्रमसत्प्रोक्तं नग्ननीलपटादिकम् ।
 मायावादमसच्छास्त्रं प्रच्छन्नं बौद्धमुच्यते ॥
 सर्वस्य जगतोऽप्यत्र मोहनार्थं कलौ युगे ।
 वेदार्थवन्महाशास्त्रं मायया यद्वैदिकम् ॥
 मयैव रक्ष्यते देवि जगता नाशकारणात् ।
 द्विजन्मना जैमिनिना पूर्वं वेदमपार्थक्यम् ॥
 निरीश्वरेण वादेन कृतं शास्त्रं महत्तरम् ।

शास्त्राणि चैव गिरिजे तामसानि निबोध मे ॥
 पुराणानि च वक्ष्यामि तामसानि यथाक्रमम् ॥
 इत्यादि ॥ एतादृशपुराणपारायणमपि पुराणान्तरपारायणेन शक्य प्रति-
 वक्तुमिति न मीमांसकास्तत्र रसिका भवन्ति ॥ अपिच—
 साख्यप्रवचनभाष्ये श्रीमद्विज्ञानभिक्षुणा कृतिना ।
 सश्रित्य सरणिमेता डिण्डिमताडनमकारि विजयाय ॥

(१२) इयमपरा समरसभावयोरणी

आत्मविज्ञान मोक्षसाधनमिति सर्वत्र जयदुन्दुभि । उपास्यमाने
 च तस्मिन्नात्मनि प्रथम बहिरर्थ एव भासते । यमाश्रित्य धर्ममीमांसोप-
 सहार । चार्वाकमतसमुत्थान च । तत्प्रतिपादनार्थं 'पराञ्चि खानि'
 इत्यादि । तद्वानार्थ 'पर कर्मभ्य' इत्यादि ॥

अथार्थाकार । यमाश्रित्य त्रैदण्डिकमतोपसहार । योगाचार-
 समुत्थान च । तत्प्रतिपादनार्थं 'आत्मैवेद सर्वम्' इत्यादि । तद्वान-
 नार्थ 'अगन्धमरसम्' इत्यादि ॥

अथार्थाभाव । यमाश्रित्य वेदान्तद्वारमात्रोपसहार । शून्यत्व-
 नैरात्म्यसमुत्थान च । तत्प्रतिपादनार्थं 'असदेवेदमग्र आसीत्' इत्यादि ।
 तद्वानार्थ 'अन्ध तम प्रविशन्ति, येकेचात्महनो जना' इत्यादि ॥

ततो विवेक । यमाश्रित्य साख्यमतोपसहार । शक्तिसत्त्वसमु-
 त्थान च । तत्प्रतिपादनार्थं च 'प्रकृतेः परस्तात्' इत्यादि । तद्वानार्थ
 'नान्यत्सत्' इत्यादि ॥

तत केवल आत्मा प्रकाशते । यमाश्रित्याद्वैतमतोपसहार ।
 तत्प्रतिपादनार्थं च 'न पश्यतीत्याहुरेकीभवति' इत्यादि । तद्वानार्थ
 'नोद्वैत नापिच द्वैतम्' इत्यादि ॥

ततस्समस्तसस्काराभिभवात्केवलोऽपि न विकल्प्यते । यमा-
श्रित्य चरमेवेदान्तोपसहार । तत्प्रतिपादनार्थं 'यतो वाचो निवर्तन्ते
अप्राप्य मनसा सह' इत्यादि ॥

सा चावस्था न हेया, मोक्षनगरगोपुरायमाणत्वात् । निर्वाण
तु तस्यास्त्वयमेव । यदाश्रित्य न्यायदर्शनोपसहार । तत्प्रतिपादनार्थं
च 'अथ योऽकामो निष्काम आत्मकाम आसकामस्स ब्रह्मैव सन्
ब्रह्माप्येति न तस्य प्राणा उत्क्रामन्ति तत्रैव समवलीयन्ते' इत्यादि ॥

तस्मादभ्यसकामोऽपि अपद्वाराणि विहाय पुरद्वारं प्रविशेत् ।
यतो मार्गविमार्गससर्गसमोहमाशङ्कमानैरुच्यते 'लक्ष्येण धनुषा योग'
इत्यादि ॥

औदयनमयनमेतत् परिवर्तसह, न जातु विबुधानाम् ।

स्वान्तोल्लासनिदानं तस्मादस्मिन्ननादरोऽस्माकम् ॥¹

(११) अयमेव पञ्चमोपाय

प्रेक्षावन्तः परीक्षका पुनरित्थं समाकलयन्ति सामरस्यम्—
इह विचित्राधिकारिपरिपूर्णे जगति—प्राणिना द्वयी दृष्टिः लौकिकी
वैदिकी चेति । केवला लौकिकी ता नास्तिकानां दृष्टिमाहुः । केवला च
वैदिकी जडानामेव दृष्टिमाहुः । लौकिकदृष्ट्युपसर्जना वैदिकीमास्तिकानां
दृष्टिमाहुः । तदेव च दर्शनमित्युच्यते ॥

(१४) वेदपदार्थ

तत्र लोकस्तुप्रसिद्ध एव । वेदस्तु कश्चित्पारमेश्वरोऽभिप्रायवि-
शेषः । स च सर्वेषु देशेषु सर्वेषु कालेषु सर्वेषु पुरुषेषु सर्वास्वप्यव-
स्थासु अविपर्यस्तस्वभावः सर्वविघ्नश्रेयस्साधनभूतः प्रवर्तको निवर्त-

¹ आत्मतत्त्वविवेकमार्गः

कश्च । विद ज्ञाने इति हि धातु । तादृशाभिप्रायव्यञ्जकशब्दराशिरपि तादर्थ्यात्ताच्छब्द लभते । त चाभिप्राय साक्षात्परमेश्वर महापुरुषाननुप्रविश्योपदिशति । तपोविशेषाच्च साक्षात्कृतवन्तो महान्तो महर्षयश्चानुगृह्णन्त्यस्मान् तदभिप्रायव्यञ्जकेन वर्णसमूहेन ॥

लोकेऽपि हि कञ्चनाभिप्राय कदाचित्कस्मैचिदभिव्यञ्जयितु बहवस्साधनविशेषास्सन्ति समभ्युपेता । तत्र शब्दलक्षणा केचित् । तत्रापि ध्वनिलक्षणा वर्णलक्षणा इति प्रभेदा । तिर्यक्षु ध्वनिलक्षणा । इतरत्रोभयलक्षणाश्च । तथा लिपिलक्षणा केचित् । केचिच्च चेष्टालक्षणा । केचिच्च मुखप्रसादमुखमालिन्यलक्षणेऽङ्गितलक्षणा । एतावत्सूपायेषु को नित्य कश्चानित्य इति विवेको न रोचते परीक्षकेभ्यः । तत्र प्रथममुपाय कार्यकारणयोस्तादात्म्यलक्षणोपचारेण नित्यमिति व्यवहरन्ति शिष्टा इति वस्तुस्थितिः । तादृशमेवाभिप्रायमवगमयितुमियान् ग्रन्थविस्तरः । ततश्च सर्वमपि तादृश साधन वेदशब्दवाच्य शास्त्रशब्दवाच्यमिति महामीमांसकानां राद्धान्तः ॥

सूचितश्चैषोऽभिप्राय नयविदामाचार्येणोदयनाचार्येण न्यायकुसुमाञ्जलौ —“ उत्पत्तितोऽभिव्यक्तितोऽभिप्रायतोवाऽनवच्छिन्नवर्णमात्रस्य निरर्थकत्वात् ” इति वाक्येन । तथा कविताकिकसिंहेन वेदान्ताचार्येण च तत्त्वमुक्ताकलापे—“ आज्ञारूपत्वमासा न च गलति विभोरेकरूपाभिसन्धे ” इति सूक्त्या चेति ॥

(१५) लोकस्थिति

सुप्रसिद्धेषु लौकिकेषु वैदिकेषु सर्वेषु व्यवहारेषूपदातव्येषु सत्सु लोकस्वरूपे शास्त्रस्वरूपे च परिश्रान्तेन भावितव्य धीमता जीवता पुरुषेण । यद्यपि लौकिको व्यवहार पश्चादिव्यवहारेण

समान इति निरूपका प्राहुः । तथाऽपि तादृशनिरूपणाधिकार-
संपत्तिं पश्चादिवदेव व्यवहर्त्ता संपाद्या भवति जगति मनुजेन ॥

शास्त्रस्वरूपे हि यैः कौश्चिदपि पुरुषैः कुशलमन्यैर्भविषु शक्यम्,
बाधानुपलम्भात् सवादानुपलम्भाच्च । लोकस्वरूपे तु पुरुषधौरेयेणापि
समदर्शनाऽपि महताऽपि प्रयत्नेन कुशलेन न भविषु शक्यम्, सर्व-
समानानुपलम्भात् । एव सर्वसम्मत्यभावेऽपि यथाकथंचिल्लोकव्यवहार-
विधुरस्य नैव शास्त्रव्यवहारस्संपनीयते । लोको हि विचित्रदेशप्रभेद-
भिन्न विचित्रकालप्रभेदपारिच्छिन्न विचित्राभिप्रायशालिपुरुषपरिपूर्णः ।
अत्र सर्वेषां देशानां कालानां पुरुषाणां च समानं कश्चित्तादृशो
नैवासीन्नैवास्ति नैव भविष्यतीति सर्वेऽप्यध्यवस्यन्ति ॥

(१६) धर्मशक्तिव्यञ्जकत्वम्

अथैवमस्ति सर्वसामञ्जस्य रहस्यमेव स्यान्न तु सदस्यमिति
चेन्न । सर्वदेशकालपुरुषानुयायी समानो धर्मस्समुपलभ्यते यतः । अथ
कोऽसौ समानो धर्मः ? धर्म एव सकलोपादेयतया पुण्य अनु-
पादेयतया च तद्विपरीतम् । ननु तदपि विचित्रम् । न विचित्रम् ।
स्वरूपवैचित्र्यैऽपि शक्त्यैक्यात् । स्वरूपमात्रदर्शिनं केचित् परस्पर-
व्यभिचारोपलम्भात् परस्परं नास्तिका, पुण्यशून्या इत्याभि-
मन्यन्ते ॥

पुण्यस्य च द्वयी शक्तिः लोकव्यवहारानुकूला शास्त्रव्यवहारानु-
कूला चेति । तत्र लोकव्यवहारानुकूल्यरहितं शास्त्रव्यवहारानुकूल्य-
मात्रं पश्यन्तं वयमेव पुण्यवन्त आस्तिका इति केचिन्मन्यन्ते । नैव
तत्पुण्यं, नैव च ते पुण्यवन्तः । नापि च ते आस्तिका । केचिच्च
तद्विपरीतं पश्यन्ति । ततोऽपि न तत्पुण्यं, न ते पुण्यवन्तः, नैव

चास्तिका । उभयाकार च ये पश्यन्ति तदेव पुण्य त एव पुण्यवन्त
त एव चास्तिका , त एव महान्त ॥

तत्रोभयविधशक्तिदृष्ट्या पुरुषेणावश्यमनुष्ठेय सर्व कर्म पुण्य
भवति । तत्र चोभयविधशक्तिसमुद्भवस्तूत्कटरागपरित्यागेन अभिव्यज्यते
तेन च लोकानुग्रह शास्त्रानुग्रहश्च सेत्स्यति । तत्राय सग्रह —

सर्वानर्थोत्पत्तिहेतो आम्नाया विनिवृत्तये ।

उपायस्योपदेशाय दर्शनाना समुद्भव ॥

दुख स्वलक्षण शून्य क्षणिक सकल जगत् ।

इत्येव भावना सत्या सौगता प्रत्यपादयन् ॥

अणिमादिकमैश्वर्य योगेनात्र, परत्र तु ।

कैवल्य च विरक्तस्य प्राहु पातञ्जला पुन ॥

प्राहुस्साख्यास्सत्त्वपुसोस्सत्ययो परमार्थत ।

अन्यताख्यातिमात्रेण सर्वानर्थपरिक्षयम् ॥

अलौकिकसुखोपायसमुद्देशोपदेशत ।

जैमिनीया प्रपञ्चेऽस्मिन् सर्वामास्था न्यवारयन् ॥

विनश्चरस्वभावेऽस्मिन् प्रपञ्चे सुखसाधनम् ।

सर्वं विनश्चर दु खमित्यक्षचरणेक्षणम् ॥

अशेषस्य विशेषस्य निरन्वयविनाशत ।

आत्मानमुद्धरेत्प्राज्ञ इति काणादफक्कि ॥

सकल खल्विद ब्रह्म तज्जलानिति शान्तताम् ।

आसाद्य विषया हेया इति वेदान्तभूमिका ॥

ब्रह्मण्यध्यस्तमखिल तद्ब्रह्म परमार्थत ।

निर्विशेषमिति त्वत्र शाङ्करी रीतिरीदृशी ॥

ब्रह्मशेषत्त्वैकरूपमखिल परमार्थत ।

स्वशेषत्वादिधीस्त्याज्येत्याह रामानुजो मुनि ॥

ब्रह्माधीनमिद सर्व स्वस्वरूपानुसारत ।

स्थातव्य यतितव्य चेत्यध्वा मध्वमुनेरयम् ॥

एव सर्वेषु सिद्धान्तेषु लक्ष्य परमार्थत ।

रागत्याग पर तत्त्व समुद्बुद्धन्तु सूरय ॥ इति ।

एव सर्वसिद्धान्तानुसारिणा रागत्यागेन परिकर्मित स्व स्व धर्ममनु-
तिष्ठता महता लोकयात्रा निर्गळा शास्त्रयात्रा विवृतद्वारेति किमिद
सदस्य रहस्य वा विमृशन्तु विद्वांस ॥

(१७) सदाचार

एतादृशधर्मशक्तिस्थिरीकरणायैव सत्यदयादाक्षिण्यादय सर्वदे-
शदशकालेष्वेकरूपा साधारणा सर्वैरपि शास्त्रैर्विधीयन्ते । तदेतदनु-
रुध्य उभययात्रानिर्वहणमेव सदाचारशब्दाभिधेयम् ॥

सदाचारेण चैतेन सर्वसपत्समृध्यति ।

इति सर्वेऽपि मुनय विरुवन्त्यूर्ध्वबाहव ॥

अत एव सर्वज्ञमाधवेन “ दयादाक्षिण्यविनयाद्यन्वितो वृत्तविशेष
आचार इत्युक्त भवति ”^१ इत्युक्तम् । अतएव च वैदिकावैदिकव्यवहार-
भेदभिन्नसकलदर्शनानुयायिषु पुरुषेषु यागदानहोमतप प्रभृतीनि पुण्य-
कर्माणि विशेषतो विभिन्नानि सामान्यतोऽनुगतानि यथायथमनुष्ठेयतया
परिगृहीतान्युपलभ्यन्ते । यागादिपदार्थनिर्वचन तु यथास्व सर्वैरेव
कृत क्रियते करिष्यते च इति ॥

(१८) बुद्धिद्वयानुवर्तनम्

लोको हि विविधवासनावासितपुरुषार्थाभिलाष्याधिकारिसमा-
हार । सर्वेष्वपि वैदिकेषु लौकिकेषूपायेषु अधिकारिबुद्धिवृत्ति अनु-

रुध्यते लोकसन्तानकारिभि देशकालवेदिभि महात्मभि । अधि-
कारिभेदो दृष्टिभेदो वा विरोधभङ्गक इति सर्वत्र जयदुन्दुभि ।
यदेकमेव वस्तु महीधरो महीरुहो वा देशकालदशाभेदभिन्नै निरूप-
कैरपि निरूप्यमाण न खलु शक्य काल्पन्येन प्राप्तु एकदेशेन
वा हातुम् । एव सर्वलोकविदितेऽपि विषये सति विमतिविषये किमु
वक्तव्य लोकोत्तरे विषयविशेषे । तस्मादनुभवभेद परिग्रहभेदश्चेत्यादि
सकलोऽपि कोलाहल इति ॥

तथाच तत्तादृशदेशकालदशाभेदेनातिवदनविवदनसकलितानि
दर्शनानि प्रवृत्तानि प्रवर्तितानीति वा परीक्षकविवेको मानसमाकर्षति
स्वेषा परेषा विदुषा द्विषामविदुषामपि ।

ते ते चाधिकारिण यथासप्रदाय यथारुचि यथामति
तानि परिगृहीतवन्त । आदावेवैतान्येतावन्ति परिष्कृतानीति वचन
विवचन भवति । तत प्रचयगमनकारिण भाष्यवार्तिककारादय
परस्परपरिक्षोदात् विस्तरयामासु ॥

अत एवैतानि दर्शनान्येतावताऽपि कालेन जीवितानि
धरन्ति । इदमेव हि परम सौभाग्य भारतधरित्र्या । यस्मादेव प्राञ्चोऽ-
र्वाञ्चो विद्वास शान्तिरस सर्वत प्रवाहयन्ति । नात्रेत पर निवे-
दनीयमस्ति रसिकशिरोमणीनामित्युपरम ॥ इति ॥

(१९) अभिन्नरूपोद्देश्यत्वम्

उद्देश्य च फलम्, तच्च निवृत्तिलक्षणम् । तादृशमेव प्रयोजन
सर्वेऽपि दर्शनकर्तार भूमिकान्तरपरिग्रहेण प्रतिपादयन्ति । तथाहि—
असत् अळीक शून्य तुच्छ अभावो मिथ्या अध्यस्त आरो-
पित कल्पित निस्स्वभावो निषेध निवृत्ति इत्यादयश्शब्दाः प्राचुर्येण

प्रयुज्यमाना कचन अर्थमवबोधयन्ति । स च सापेक्षो निरपेक्ष इति द्विविधः । तत्र सापेक्षा निवृत्तिं केचिदैच्छन् । केचिच्च निरपेक्षाम् । देशतः कालतः वस्तुतो वा परिच्छेदरहिता निवृत्तिः कस्यचित् साध्यः कस्यचित् साधनं वा न भवितुमर्हति, अनङ्गीकृत्यापत्तेः । स एव चार्थः परमार्थः । तदापत्तिरेव सर्वस्य स्वाभाविकरूपम् । व्यवहारस्तु सर्वोऽपि सावृतिकः । निदर्शनं चात्रोभयत्र स्वप्नसुषुप्ती । एतादृश एव तत्त्वोपदेशं पुसा हृदयमावर्जयतीत्येष सौगतानां सर्वानित्यत्वमिथ्यात्ववादिना वैनाशिकापरनामधेयानां निरन्यथोत्पत्तिविनाशवादिना राद्धान्तः । निवृत्तिकोटिपराकाष्ठेयम् ॥

एतेषामेव साक्षात्प्रतिपक्षा कापिला पातञ्जलाश्चापि । ते खलु सर्वेषां नित्यत्वसत्यत्वचाभ्युपगम्य सर्वस्यापि लौकिकव्यवहारस्य आत्मानुविद्धस्य भेदाग्रहमूलस्य सत्त्वपुरुषान्यतास्यात्या आत्यन्तिकीं निवृत्तिमात्मन्यङ्ग्यकार्षुः । अर्धकापिला पातञ्जला । अर्धपातञ्जला कापिला इति च तेषां व्यवहारः । तेऽपि निवृत्तिदृष्टय एव ॥

औलङ्क्या आक्षेपादा पुनः सत्यानामेव सता सर्वेषां केषांचिनित्यत्वकेषांचिदनित्यत्वचाभ्युपगम्य अनित्यानामागन्तूनां निवृत्तिमध्यवससुः । अतएवैतेषां अर्धवैनाशिका इति व्यपदेशः । अन्योश्च तत्रयो एकप्रमेयशास्त्रं अपरप्रमाणशास्त्रं, उभयचैकतन्त्रमिति प्राचा वचनम् ॥

तच्चैकतन्त्रं अर्वाग्निं व्याख्यातुमिपरिकल्पितमिति न्यायपरिशुद्धिकृतं प्राहुः । पीलुपाक-शब्दोपमानपृथक्प्रामाण्यचनभ्युपगमकाणमक्षणा सौगतसौहार्दातिशय इति तेषां हृदयम् । तेषां वैशेषिका इति व्यवहारस्तु विशेषपदार्थाभ्युपगम-साधर्म्यवैधर्म्यलक्षणपरस्परविशेषा-

भ्युपगमादिनेति बहव । परीक्षकास्तु—जगदारम्भहेतुभूत प्रकृतिशब्द-
वाच्य नित्य निर्विशेषमेक वास्त्विति सारूपाभ्युपगम । गन्धर-
सादिविशेषसहित नित्यमनेक परमाणुशब्दवाच्य जगदुपादानमिति औल-
क्याभ्युपगम । विशेषपद च प्रचुरप्रयोगाद्भूतपरमित्यवमीयते । तावन्मात्रे
विश्रान्ता एते इति कापिलानामालोपोऽयमिति निणिनीषन्ति । तेषा-
मुभयेषा निरन्वयोत्पत्तिविनाशवादिनामागन्तुकविशेषशून्यनित्यविमुख-
रूपस्थिति निवृत्तिस्थितिरेवेति निवृत्तिनिष्ठैवेयम् ॥

आर्हतास्त्वावरणभङ्गवादिन निवृत्तिपरायणा एवेति विस्तृत-
मन्यत्र । किंचैषा विरोध एव विरुद्ध इति सर्वं समरसमेवैतेषाम् ।
यथोक्तम्—

अन्योन्यपक्षप्रतिपक्षभावात्

परस्पर मत्सरिण प्रवादा ।

नयानशेषानविशेषमिच्छन्

अपक्षपाती समयस्तथाऽऽर्हत् ॥ इति ॥

पूर्वे खलु मीमांसका अचेतनदेवतावादिन अर्धलोकायता
इति व्यवहारभाजनभूता सर्वस्वपरित्यागेनाऽपि वेदप्रामाण्यसाधनतत्परा
इहैव सर्वेषा निवृत्तिमुपदिशन्ति । लोकोत्तर च किंचन सुखमिच्छन्ति ।
तस्यापि दातार देश वा कल्पनाभयेन परित्यजन्ति । यथा—

विग्रहो हविरादान युगपत्कर्मसन्निधि ।

तृप्ति फलप्रदत्वं च देवताना न विद्यते ॥ इति ॥

अत एवैतेषा लौकायतेषु प्रवेश केचिदुत्तरे मीमांसका प्राहुः । तमेत
प्रवाद परिजिहीर्षव व्याख्यातार तुतातित (कुमारिल) भूषणप्रभृतय
महान्त परिश्रममुपाददाना अपि अजहत्त्वभावा एवाभूवन् । तथाहि—

उपाख्यानेषु नातीवादर कर्तव्य इति वदन्ति । देशकालपारि-
ज्ञानविधुरा इव स्वमेव नासिकाग्र सप्रेक्षमाणा भारतकथाप्रधानदेवता
द्रौपदीं सवसनामपजिहीर्षन्ति । दशरथनन्दनस्य श्रीमतो रघुनायकस्य
सीताप्रस्थानानन्तर कन्या दातुमिच्छन्ति । धृतराष्ट्रस्य दृष्टिं प्रयच्छन्ति ।
भीष्माचार्यस्यास्वलितमपि ब्रह्मचर्यं व्याकुलयन्तीत्यलमेतावतैतेषामभिज-
न्मरहस्यप्रकाशनेन ॥¹

बादरायणसिद्धान्तस्तु यद्यपि भगीरथमनोरथ इव बहुमुख
प्रसृत , तथाऽपि कश्चित् सर्वानुगत परमार्थोऽर्थस्तिष्ठत्येव । येय-
मविद्यानिवृत्ति । सैवच अस्माकमिदानीमुपादेयसरणिमधिजिगमिषतीति
सोऽपि सिद्धान्त निवृत्तिनिष्ठ । समीचीनमेव सामरस्यमत्रापीति ॥

भाष्यकृता सर्वेषामेतत् अभिजन्मरहस्यम्—

भर्तृप्रपञ्चप्रभृतिजरन्मायाविदा मतम् ।

निवृत्तिनिष्ठमित्यत्र न केऽपि च विशेरते ॥

साख्यसौगतमाह्वाना सकराच्छकरोदय ।

गुर्वक्षपात्पाञ्चरात्रसग्रहालक्ष्मणोदय ॥

औलूक्यसाख्यभाट्टेभ्य पूर्णप्रज्ञप्रदर्शनम् ।

शाकरस्यैव शैख्यन्या शुद्धाद्वैतमतस्थिति ॥

निम्बार्कमतमित्येतत् द्वैताद्वैतसमुच्चय ।

इत्येव बहुधा जात जायते वा पुनश्च यत् ॥

न जानीमो विचित्रत्वात्पुमभिप्रायपद्धते ॥

एवमेवार्वाचीनाना ग्रन्थकर्तृणा प्रज्ञाकरभूषणादीना धीसन्ता-
नप्रणाश-नित्यसुखतिरोधाननिरोधनादिलक्षणा मोक्षपदार्था अपि निवृ-
त्तिशब्दप्रवृत्तिनिमित्तधर्मावच्छिन्ना एवेति सकोचेनासकोचेन वा निवृत्ति-
रेव मुक्तिरिति फलतोऽप्यैकरस्यम् ॥

¹ तन्त्रवार्तिके-शिष्टाचारविचारे

धर्मशक्तित्वञ्जकत्वं बुद्धिवृत्त्यनुरोधनम् ।
अभिन्नरूपोद्देश्यत्वं रत्नत्रयसमुच्चय ॥ इति ॥

(५०) ख्यातिवादः ,

अथापरं प्रसङ्गाद्दार्शनिकानां एकोद्देश्यत्वमवान्तरग्रहस्य विस्त-
रभयात् साधकबाधकयुक्तिविधुरं स्थालीपुलाकन्यायेन निदर्शयाम —
ख्यातिर्नाम ज्ञानम् । तच्च सर्वं वस्तु साधयति स्वयं च सिध्य-
तीति स्वप्रकाशवादिनः । परंतु एव ख्यात्यन्तरत इत्यस्वयंप्रकाश-
वादिन इति सामान्यतो विभागः स्पष्ट एव । तत्र दृग्दृश्ययो-
स्तादात्म्यातिरिक्तसंबन्धानुपपत्तेः सहोपलम्भनियमात् बाह्याकाराभ्युपग-
मेऽप्यान्तराकारस्याभ्युपगन्तव्यतयाऽऽकारद्वयानुपलम्भाच्च निरालम्बनवाद-
योगाचाराः प्रथमं प्रकटीचक्रुः । तदयं सग्रहः —

अविभागोऽपि बुद्ध्यात्मा विपर्ययसितदर्शनैः ।

ब्राह्मग्राहकसवित्तिभेदवानिव लक्ष्यते ॥

इति । सर्वे प्रत्यया निरालम्बनाः प्रत्ययत्वात् अमप्रत्ययम्वामप्रत्य-
यवत् इति तत्रानुमानं च सूचयन्ति ॥

तमेतं निरालम्बनवादं निराचिकीर्षवः कौमारिलद्वयं ज्ञानस्य
ज्ञेयेन सहोपलम्भनियमाभ्युपगमे हि निरालम्बनवादस्यावकाशः, स एवा-
दावपलपनीय इति स्वानुभवमप्यपरिमृशन्तः अश्रुतदृष्टचरा काचन
प्रकटता विषयधर्मतया विषयवद्वैन्द्रियकतया च स्वीकृत्य ज्ञानस्यातीन्द्रि-
यता तादृशप्राकट्यालिङ्गाकानुमानासिद्धता च व्यवस्थापयामासुः । अम-
स्थले विपरीतख्यातिवादः स्वाप्नस्य स्मृतिता चाध्यवससुः ॥

नैयायिकाः पुनरिममन्तरङ्गं जानन्तः किमियान् सत्रास इति
कौमारिलानाक्षिपन्तः क्षणान्तरव्यवधानेनानुव्यवसायवेद्यताभ्युपगमेन स-

होपलम्भनियममसिद्धयन्त अन्यथाख्यातिं स्थापयन्त असत ख्यातिं निवारयन्त सौगतान् विजितवन्त ॥

प्राभाकरास्तु—अमप्रमाविभागमेवावधीर्य अमस्थले चाख्याति-पक्षमवलम्बमाना अममेवापलपन्त धिय स्वय प्रकाशता कामयमाना अपि निरालम्बन वाद प्रत्याचक्षिरे ॥

शाङ्करास्तु—अमप्रमाविभागमङ्गीकुर्वाणा अपि, बुद्धे स्वय प्रकाशतामातिष्ठमाना अपि कुहचिदपि कदाचिदप्यदृष्टचर अनिर्वचनीय किञ्चिद्रज्जनादिक परिकल्प्य अमस्य विषय समर्प्यानीर्वचनीयख्याति-वादिनो बभूवु ॥

रामानुजीयास्तु—ज्ञानस्य स्वसवेद्यता ज्ञानान्तरेवेद्यतामप्यभ्यु-पगच्छतोऽपि अमस्थले क्वचिदन्यथाख्यातिपक्ष क्वचिदख्यातिपक्ष क्वचित्सा-धारणधर्मग्रहलक्षण यथार्थख्यातिपक्ष च अभिदधाना सर्वस्यापि ज्ञानस्य सद्भि षयत्वमेवोपापीपदन् ॥

पूर्णप्रज्ञदर्शननिष्ठास्तु अभिनवान्यथाख्यातिपक्षमाश्रित्य अमो-पपत्तिमिच्छन्ति । तत्राभिनवत्व नाम प्रकाराशे असतोऽपि विषयत्वम् । प्रकारप्रकारसिसर्गलक्षणेषु त्रिष्वप्यशेष्वसत्त्व हि निरालम्बनत्वम् । पुरातनान्यथाख्यातिवादेऽपि ससर्गाशासत्त्वमपरिहार्यमिति प्रतिब्रुवन्ति ॥

साम्ब्यशास्त्रप्रवक्तारस्तु—केचिदख्यातिपक्ष, केचिच्च सदसत्ख्या-तिपक्ष च स्वीचक्रुरिति विज्ञायते । सदसत्ख्यातिर्नाम ज्ञनस्यैकस्यैव विष-याशमेदेन उभयविधता । तत्र बाह्याशे सत्त्व आन्तराशे ह्यात्मसबन्ध-लक्षणे त्वसत्त्वमिति विभाग ॥

एव सर्वेऽपि निरालम्बनवादनिराकरणसरमेण अमोपपत्तिं यथा-यथ कृतवन्त इति तत्त्वम् ।

अत्राय सग्रह —

अस्त्यतिस्त्वन्यथास्त्या विषयरहितधीस्सानधिष्ठानबुद्धि

बाह्यार्थाकारयोग सदसदितरधीशून्यधीरात्मधीश्च ।

आन्तौ सर्वत्र तत्तत्परमतकथकैरादृता पक्षभेदा

प्रायो दृष्टिर्यथार्था नयविदभिमता कापि भेदाग्रहादि ॥

इति ॥

एव स्मृतिविषये प्रमाणविषये तत्प्रामाण्यविषये प्रमेयविषये
तदवान्तरविषये कार्यकारणभावविषये च दार्शनिकानां रहस्य
सुगृहीतमपि, अनेन च रहस्यविज्ञानेन लोकपर्यायवृत्तान्तविज्ञान
सिषाधयिषितमपि, आस्तामप्रस्तुता चिन्ता प्राची प्रस्तूयते कथा ॥

(२१) निगमनम्

एतावत्सु दर्शनेषु तदनुयायिषु च प्रबन्धेषु भगवन्त बुद्ध भगवन्त
वासुदेव च विहाय न कोऽपि दर्शनकर्ता तत्प्रवक्ता वा स्वात्मान सर्वज्ञ
साक्षात्कृतसर्वतत्त्व अणिमादिभि सिद्धिभि सिद्ध वेति स्वमहिमान
प्रकटयतीति जानीम ॥

शिष्या पुन प्रातिम्व पूर्वं पूर्वं पुरुष श्रद्धया भक्त्या च सर्वज्ञत्वेन
पूजयन्ति । लोकोत्तर च चरित्र अत्यद्भुत शक्तिविशेष सर्वज्ञत्वे निद-
र्शयन्ति । नैतावता तेऽपराध्यन्तीत्यस्माकमभिप्राय । यत —

यस्य देवे पारा भक्तिर्यथा देवे तथा गुरौ ।

तस्यैते कथिता ह्यर्था प्रकाशन्ते महात्मन ॥

इत्यादिक शास्त्रमेव तान् तथा प्रवर्तयति ॥

तथा प्रवृत्ताश्च ते महान्त स्वस्वाभ्युपगतप्रस्थानस्थापनसरम्भप्र-
सूतयैव स्पर्धया नहिनिन्दान्यायेन मिथो विपर्ययदृष्टि तद्धेतुतयाऽधर्म-

इन्द्रियदोष दुस्तर्काभ्यास दुर्व्याप्त्यनुसंधान विप्रलम्भकवाक्यश्रवणादीनि समारोपयन्त सामान्यदृष्टिविमुखा विशेषदृष्टिसुमुखा प्रबन्धान् प्रणयन्ति । सोऽयं महीयानेव प्रयत्नः । इतरथा महीयासो भूर्यासो महतामभिप्राया उत्पद्यमाना विलीयमानाश्च भवेयुः । महतीयः किल विनष्टिः प्रपञ्चस्येति ॥

इदं तु तत्त्वम्—यथा स्थूल बाह्य भौतिक वस्तु सर्वं प्रायः यथा अभिमतसंस्काराधानभाजनीभवितुमर्हति तथैवाभौतिकमपि सूक्ष्मचेतनाचेतनात्मकं वस्तु बाल्यात्प्रभृति तादृशतादृशसंस्कारविशेषाधानभाजनीभवनस्वभावतया देशकालदशाभेदविभिन्नसंस्कारवद्भवितुमर्हतीत्युपलम्भः सर्वेषामपि जगति तस्थुषाम् । तत एव च तत्रतत्र सिद्धान्ते परिश्रमशालिना श्रद्धामयाना पुरुषाणां तथैव स्वात्मसाक्षिकोऽनुभवोऽपि ॥

तादृशमनुभवस्वभावमपरिचेतयमानास्त्विदं तत् तत् सिद्धान्तं नानुसरन्तीति किमत्र चित्रम् । अचेतयमाना अपि हि पश्चादयं स्वस्वाभ्युपगमस्वस्वप्रवृत्तिप्रतिहन्तारं नानुसरन्ति, किमुत चेतयमानाः ॥

नन्वेवमियताऽपि महता प्रबन्धेन स्वस्वानुभवसाक्षिकाणां परस्परविरुद्धानां राद्धान्तानां समरसभावो निस्स्वभाव एव स्यादिति चेन्न—भाषाभावस्वभावापरिज्ञानात् । तथाहि—यथा सकोचनिवृत्तिरेव विकास आवरणनिवृत्तिरेव प्रकाश औपाधिकधर्मनिवृत्तिरेव स्वाभाविकधर्माविर्भावः प्रवृत्त्यभाव एव निवृत्तिः कस्याचित् उदेतैव हि साविता कस्यचिदस्तमेता, तथा सर्वशून्यवाद एव सर्वभाववादः सर्वतो मुक्तिवाद एव सर्वतः प्राप्तिवादः । नैरात्म्यवाद एव सार्वान्त्र्यवादः सर्वपरित्याग एव सर्वसंग्रहः । तथाच तत्रतत्र सिद्धान्ते सार्वान्त्र्यं सार्वज्ञ्यं स्वाराट्त्वं साम्यपारम्यं स्वस्वभावापत्तिः अविद्यानिवृत्तिः उपाधिनिवृत्तिः इत्यादिभिश्चब्दैस्सामान्यतो विशेषतः प्रति-

योगितो देशत कालतो वस्तुतश्च विवक्षाभेदानिवन्धनोपदेशे निवृत्ति-
लक्षण सुखमेवानुबुभूषन्तीत्यलमेतावतेति ॥

एव प्रवहति जगति महति निरूपितयाऽनया सुसूक्ष्मया दृष्ट्या
विचार्य सर्वानर्थकन्दभूत राग क्रमेण पारिपच्य समरसभावसुखानुभवेन
सर्वभूतसौहार्देन च परस्पर भावयन्त अत्र परत्र च सर्वेऽपि सर्वविध-
सौभाग्यवन्तो भवितुमर्हन्ति ॥

सर्वस्तरतु दुर्गाणि सवो भद्राणि पश्यतु ॥

मन्दस्यापि प्रवृत्ति किमपि फलमनुद्दिश्य कस्यापि न स्यात्
नानासिद्धान्तनीतिश्रमविमलविद्या किंपुनर्न्यायसिद्धम् ।
यास्मिन् सर्वैर्मुनीन्द्रैः शुचितममतिभिः विद्वदग्र्यैश्च पूर्वं
नीत सर्व वयस्तत्कथमिह वितर्थाकर्तुमेक कृती स्यात् ॥

केचित्सकेतमीत्या कतिचन कृतिन पूज्यतामङ्गमीत्या
ख्यात्याशापाशतोऽन्ये विततजडतया सत्यथेऽपि स्खलन्ति ।
तत्त्व गुप्त गुहाया गुरुवरचरणाम्भोजकिञ्चल्कयोगात्
सिद्धात्सिद्धज्जनाच्चद्विशदयितुमसावुद्यमोऽस्माकमेष ॥

व्यातानीत्सर्वसिद्धान्तमीमांसा शुभलोचन ।
लक्ष्मीपुर श्रीनिवासाचार्य प्रेक्षावता कृते ॥

जीयाद्दर्शनमीमांसा लोकशास्त्रानुरञ्जनी ।
सर्वतत्त्वविशुद्धयर्था प्रतिष्ठा यत्र शाश्वती ॥

॥ शुभमस्तु ॥

श्रीमन्महाराजसंस्कृतमहापाठशालासंबन्धि वृत्तान्त

वेदः

जगति हि जनिमता प्राणिमात्राणां सुखप्रेप्सा दुःखपरिजिहीर्षा च नैसर्गिकी इति सर्वजनीनम् यद्यपीदं पञ्चादीनामपि अविशिष्टं, प्रकृतशास्त्रविचारस्य मनुष्याधिकारिकत्वेन तानेवाधिकृत्य प्रकृतमिदमारभ्यते—

“इष्टं मे स्यादनिष्टं मे मा भूत्” इति समीहाविषयस्य वस्तुनः प्राप्ते परिजिहीर्षाविषयस्य च परित्यागस्य धर्माधर्मानुष्ठानानुष्ठानसाध्यतया प्रथमतो धर्माधर्मज्ञानं अवश्यसंपादनीयमिति तत्प्रमाणादिकं सम्यङ्निरूपणीयम् ॥

तच्च श्रुतिस्मृतीतिहासारूपमनेकविधम् । तेषां च सर्वप्रमाणललामभूता श्रुतिरेवानितरसापेक्षं प्रमाणमिति तन्निरूपणायाय यत्नः । तत्र—

एक एव द्विजा वेदो वेदार्थश्चैक एव तु ।

तथापि मुनिशार्दूलशशाङ्कभेदेन भेदिता ॥

इत्यादिभिस्सूतसंहितादिपुराणवचनैः एकार्थप्रतिपादकस्यैव वेदस्य शाखाभेदेन नानाप्रकारता स्पष्टमवगम्यते ॥

ऋग्वेदस्य गुरुपरपरया शाखाप्रवर्तकानां भेदेन एकविंशतिशाखाभिन्नत्वं प्रतीयते । यजुर्वेदस्तु—शुक्लकृष्णभेदेन द्विविधः । एव द्वैविध्यं निदानत्वेनाधुनातनैः प्रतिपाद्यमाना काश्चित्कथा निराधारा-



सर के. शेफाद्रि अय्यर, वि.एल., के.सि.एम.ए.

केवलमवान्तरवैषम्यमूलकप्रद्वेषमात्रप्रयोजना अविवेकिमात्ररमणीया प्रकृतानुपयोगिन्यश्च । शुक्लयजुर्वेदे पञ्चदशप्रभेदाश्शाखा ग्रन्थमूलत उपलभ्यन्ते । कृष्णयजुर्वेदेऽपि काश्चिच्छाखा उपलभ्यन्ते ॥

सामवेदे तु सहस्रधा भिन्नाश्शाखा बहवो गीतिप्रभेदा लक्ष्यन्ते । काश्चिदेव प्रचारगोचरता गता समुपलभ्यन्ते ॥

सर्वेऽप्यमी ऋग्वेदयजुर्वेदसामवेदा सकलेष्वपि यज्ञेषु प्रायशो विनियुज्यन्ते । अतः प्राधान्येन परिगणनादेशा समुदायस्त्रयीत्येता समाख्या लभते । श्रुतौ चानेकत्र त्रयाणामेव वेदानामनुकूर्तिन दृश्यते ॥

आथर्वणस्तु वेद यद्यपि चतुर्वर्षपि वेदेष्वन्यतम एव भवति । अथापि शान्तिकपौष्टिकादिक्रियाणा मारणोच्चाटनस्तम्भनमोहनाभिचारिकादिक्रियाणामाग्नेयवायव्याद्यस्त्रप्रयोगौपयिकमन्त्रविशेषाणा च विनियोगनिरूपकब्राह्मणभागसहित विविधप्रकरणविशेषसबलितो दृश्यते । अत्र च शौनकीय दामोद तोतायनीय जाबालीयमुख्या नव शाखा उपलभ्यन्ते । एतद्वेदसम्बन्धिप्रयोगस्य प्रचारवैरव्यकारण तु सत्कार्यविरोधिना जनाना निग्रहाय सद्धर्मप्रतिष्ठापनाय च विनियोक्तव्या यथायथ मन्त्रा इदानीं पापभूयिष्ठे काले तत्तज्जनाना मन परिपाकानुसारेणासत्कार्यसाधने पापकृत्यप्रवृत्तौ च भूयोभूयः प्राचुर्येण विनियुज्येरन्नमी मन्त्रा इति दीर्घदर्शिभि प्राचीनैर्महानुभावैर्विदिततया तस्य वेदस्य प्रचार प्रायशो लुप्तप्राय आसीदिति श्रूयते ॥

वस्तुतस्तु—अथर्ववेदविचार न्यायमञ्जर्यां जयन्तेन निरूपित । तत्राथर्ववेदस्य प्रामाण्याक्षेप त्रयीबाह्यत्व प्रामाण्यसमर्थन त्रयात्मकत्व प्राथम्य ब्रह्मवेदत्व यज्ञोपयोगित्व अध्यायिना श्रेष्ठत्व ¹

इत्यादयो विषया प्रतिपादिता । तन्नवार्तिककृन्मतमप्येव दूषितम्—
तदेवमवसिते यद्वार्तिककारेण भयादिव द्वेषादिव मोहादिव सानुकम्पमिव
वा इदमुच्यते ‘ यदि यज्ञोपयोगित्वम्’^१ इत्यादि तदहृदयगमामीत ॥

सर्वेष्वपि वेदेषु पूर्वो भाग कर्मकाण्ड उत्तरो भागो ज्ञान-
काण्ड इति च द्वैविध्येन विभाजितोऽस्ति । पूर्वभागे तत्तद्वर्णाश्रम-
सम्बन्धिन सामान्यधर्मा विशेषधर्माश्चाभिधीयन्ते । ज्ञानकाण्डे च
मोक्षोपयुक्तः केचिदुपासनाविशेषा ज्ञानसम्पादनोपाया ज्ञानस्वरूप च
सम्यक्प्रतिपाद्यन्ते ॥

अत्र कश्चिद्विशेष — अधिकारिणामधीतस्वाध्यायानामपि अप-
रिशीलिततदर्थविशेषाणां न कोपि पुरुषार्थः सेत्स्यतीति तदर्थवबोध
एव फलमुपजनयतीति केचिदाहुः ॥

अन्ये तु शब्दप्रधानस्य वेदस्य तदध्ययनमेव परम प्रयोजन
प्रयोजयति तदर्थवबोधे पर विशिष्ट फलमुदेतीत्याहुः । अयमेव पक्ष
प्राचीनैरभियुक्तैरङ्गीकृतः ॥

अथ भाष्यपठनस्यापि प्रयोजनादिक किंचिदुपवर्णयाम —
सम्पूर्णस्य वेदार्थस्यावगमेन परम प्रयोजनमस्ति । तत्कृते प्राचीनैर्विर-
चितानां भूयसां भाष्याणां सत्त्वेऽपि आद्यात्विके माधवाचार्यकृत सर्वतः
प्रचुरतर दृश्यते । तत्र तत्तदनुवाकाध्यायानन्तरं तत्प्रयोगप्रकारः तत्त-
त्पदानिष्पत्त्युपयोगीनि व्याकरणादिसूत्राणि च संगृहीतानि । तदुपयो-
गिमीमासाविषया पूर्वपक्षसिद्धान्तार्थाश्च सप्रयोजन विशदीकृताः, यै
प्रयोगकाल उद्भवता बहुविधानां सशयानां निराकरणपूर्वकं परमसिद्धान्तो-
द्देश्यं हृदयगमः सकलदेशस्थितैरपि आस्तिकाशिष्टजनैः परिगृह्येत ।
अन्यत्तु भट्टभास्करमिश्राविरचितं याजुर्वेदिकं भाष्यं नातिचिरादेवास्मि-

त्रेव नगरे प्राच्यकोशागारे तदध्यक्षैर्मुद्रित प्रकाशता नीत च । पर तु माधवीय इव नात्र कल्पसूत्रविमर्शे भूयान् विस्तरो दरीदृश्यते । अनयो भाष्ययो पौर्वापर्ये बहवो विप्रतिपद्यन्ते ॥

यजुर्वेदे तु कियतश्चित्कालात्प्राक् सारस्वतप्रवर्तिते पाठे यथाय-
थमधीयमानेऽपि अध्यायकाण्डोपक्रमोत्सर्जनादि यथाकाण्डमेव निर्वर्त-
नीयमित्यय विशेष ॥

किञ्च इतरासु शाखासु यथा मन्त्रकाण्ड ब्राह्मणकाण्ड
इत्यसरेण काण्डो विभक्तो नैव तैत्तिरीयसहिता इति व्यवहि-
यमाणमन्त्रभागे तथैव ब्राह्मणत्वेन व्यवहियमाणग्रन्थे मन्त्रब्राह्मणयो-
रसकीर्णतया विभाग परिष्कृत । इतरत्र तु सहिता मन्त्र
भाग एव, ब्राह्मण तु ब्राह्मणमेव, न तावत्परम्परसमावेश ।
अन्यच्च—तैत्तिरीयव्यतिरिक्तशाखासु ब्राह्मणग्रन्थस्य न मन्त्रभागवत्
चातुस्स्वर्य, किंतु भाषिकम्बर एव । तैत्तिरीये तु मन्त्रभागस्येव
ब्राह्मणभागस्यापि चातुस्स्वर्यमविशिष्टमेव ॥

किञ्च—पूर्वोक्तभाष्ययो—यत्रार्थभेद दृश्यते यथा— यया
वात स्वस्त्या स्वस्तिमान् तथा स्वस्त्या स्वस्तिमान् असानि । इति-
भास्कर । “यया वात स्वस्त्या स्वस्ति मा तथा स्वस्त्या स्वस्ति मा-
नसानि” इति माधव, तत्र तद्वाक्यस्थम्बरानुकूले समुचिते मन्त्रार्थे
स्वीकर्तव्ये तद्विरुद्धो द्वितीयोऽर्थ कथं पारिभाष्यता गच्छेत् इति
विमृशन्तु विद्वांस । एव बहूनि सन्ति निदर्शनानि ॥

साङ्गानामेतेषां वेदानामध्ययनमध्यापन च कर्णाटकदेशेषु प्रति-
ग्राम राजराज्यश्रेय प्रार्थनापुरस्सर ब्राह्मणैर्निरीतिबाधैर्निश्चितैश्च कृतमा-
सीदिति बाढ शिलाशासनेभ्योऽवगम्यते । अत्र च यद्ववशपय पारावार-
पूर्णचन्द्राणां चामराजादिनरेन्द्राणां नैसर्गिकी वेदशास्त्रादिविद्याभ्युदय-

चकीर्षेव निदानम् । ते हि विद्यैव राजराज्योभययोगक्षेमसम्पत्करीति
दृढमज्ञासिषु ॥

अत एव वेदवेदाङ्गाध्ययनाध्यापनसौकर्याय यदुवशमुक्तामणिभि-
र्भूपतिभिर्ग्रामाग्रहारमूढात्तिदानान्यध्यापकेभ्यो बहुधाऽकारिषत चामराज-
महाराजेन षष्ठेन मण्ड्यप्रान्ते होन्नलोरेग्राम , कण्ठीरवनरसराज-
महाराजेन श्रीरङ्गपट्टणप्रान्ते सुकदेरु-कट्टेकेरे-हन्देहळिळ-बीरहळिळ-
कल्लिगुण्डि-मलनायकनहळिळ-मारनायकनहळिळ-ग्रामा , चन्नपट्टण-
प्रान्ते बलकुळिग्राम , अर्कलूडुप्रान्ते मत्तिकोडुग्राम , दोड्डेदेव-
राजमहाराजेन कुणिगलप्रान्ते हालुगेरेग्रामे पञ्चाशद्वृत्तय तूबिनकेरे
ग्रामश्च , मैसूरप्रान्ते मन्नमूर्तिराजेन्द्रभारतीस्वामिभ्य चन्दकवाडि
केतगौडनहळिळ देवपुर चामपुर गुज्जनपुर शिवपुर ग्रामा , तिरुमकूडु
नरसीपुरप्रान्ते हळिळकेरे तेण्डेकेरे ग्रामौ , कृष्णराजपेटेप्रान्ते देव-
राजपुरापरामिधान माळगूरुग्राम , मण्ड्यप्रान्ते सोपग्रामो हालुगज्जन-
केरेग्राम , गुण्डलुपेटेप्रान्ते लक्कूरुग्राम यडतोरे प्रान्ते भेर्यग्राम-
मुण्डूरुग्रामौ , हुणसूरप्रान्ते विळिकेरे ग्रामे षड्विंशत्यधिकशत वृत्तय
हेगडदेवनकोटेग्रामे विळिगुम्बग्राम , चिक्कदेवराजमहाराजेन मैसूर-
प्रान्ते देवन्गराग्रहार , चामराजनगरप्रान्ते किब्बालिङ्गनपुरकृष्णापुर
बोम्मनहळिळग्रामा , नज्जनगूडुप्रान्ते एचनहळिळग्राम , दोड्डुकृष्णराज-
महाराजेन नज्जनगूडुप्रान्ते कृष्णराजसमुद्राग्रहार , नज्जनगूडुग्राम ,
द्वितीयेन श्रीकृष्णराजेन्द्रेण गिड्डुहळिळग्राम , रामचद्रपुराग्रहार ,
यडतोरेप्रान्ते कृष्णराजसागरग्राम , देवाम्बासमुद्राग्रहार , नेलवङ्गल-
प्रान्ते अप्पुगौण्डनहळिळग्राम , कुणिगलप्रान्ते सोण्डेकोप्पलुग्राम ,
तृतीयेन श्रीकृष्णराजमहाराजेन चन्नपट्टणप्रान्ते होसहळिळ मङ्गा-
पट्टण गोल्लहळिळ चामनहळिळग्रामा कोप्पप्रान्ते पाळ्यदमकि-

ग्राम , मैसूरपत्तने रमाविलास लक्ष्मीविलास कृष्णाविलासाद्यग्रहारा
यडतोरे बूबिनकेरे कृष्णराजपेटे प्रान्तेषु बहवो ग्रामाश्च वेदविद्भ्यो
विप्रेभ्य जीविकार्थमध्ययनाध्यापनसौकर्यार्थं प्रदत्ता इति शिलाशासन-
ताम्रशासनमुखादवगम्यते ॥

श्रीमति चामराजमहेन्द्रे च कर्णाटदेश शासति वेदशास्त्रा-
णामधीतिबोधाचरणप्रचारणाय सरस्वतीप्रासादनाम्नी सस्कृतपाठशाला
स्थापिता समभवत् । इदानीं च श्रीकृष्णराजमहाराज कृपावशात् पाठ-
शालायै पूर्वतोऽप्यभ्यधिकधनसाहाय्यं कृत्वा उपाध्याया विद्यार्थिनश्च
तोषिता प्रोत्साहिताश्चेत्येतत्सर्वेषामपि विदितमेव । तेषु चोपाध्यायेषु
द्विवेदिसुब्रह्मण्यावधानि घनपाठिसुब्बावधानि नरसिंहावधानि शिङ्गाचार्य
महादेवावधानि सामपाठकपुट्टश्रौति मगुश्रौति प्रभृतयोऽनेकेऽध्यापका
प्राणिता अभूवन् ॥

वेदा धैरभिरक्षिता बहुशतैर्गामप्रदानैर्मुदा

विद्याश्चानिशमेव भूरिरचितैस्साहायकै वर्धिता ।

तान्कर्णाटमहीभृतस्तुलयितुं केऽन्ये जगत्या नृपा

नित्यं तेषु कृतज्ञता ननु बुधैर्धार्या सदा नन्दितैः ॥



धर्मशास्त्रम् .

परलोकभयात् केचित् राजदण्डभयात्परे ।
 परस्परभयाच्चान्ये नरा पाप न कुर्वते ॥
 धर्मशास्त्रार्थकुशला कुलीनास्सत्यवादिन ।
 समाश्चर्यै च मित्रे च नृपतेस्त्युस्सभासद ॥
 श्रुत्यध्ययनसम्पन्ना धर्मज्ञास्सत्यवादिन ।
 राज्ञा सभासद कार्या रिपौ मित्रे च ये समा ॥
 सुविदितमेवेद सर्वेषा यद्धर्मशास्त्रमनुसृत्य विहितपराङ्मुखान्प्रति-
 बिद्धोन्मुखाश्च जनान्दण्डयितुमर्हन्सभासदो विना न राज्य क्षणमपि
 सुखेनैवते इति । अत एव
 अदण्ड्यान्दण्डयन् राजा दण्ड्याश्चैवाप्यदण्डयन् ।
 अयशो महदामोति नरकं चाधिगच्छति ॥
 इति स्मर्यते । पुरा हि दुष्टनिग्रहाय राजदण्डं प्रायश्चित्तं चेति द्वौ
 निग्रहोपायावभवताम् ।

प्राणापनोदन सुरापान स्तेय परदारगमनादीन्यागासि धर्मशास्त्रा-
 नुरोधेन राज्ञस्सभासदैर्दण्डेन प्रायश्चित्तेन वा शिक्षितान्यभवन् । दुष्ट-
 निग्रहं विना न शिष्टा रक्ष्यन्ते इति प्रजापालनाय धर्मशास्त्रमावश्यक-
 मासीत् । धर्मशास्त्रज्ञा एव सर्वत्र राज्ञा न्यायस्थानेषु नियुक्ता दुष्टा-
 न्दण्डयन्ति ज्ञायते । दायविभागर्णादान सीमाविवाद कूटसाक्ष्यादी-
 निवादाश्चाहन्यहनि सज्जायमानास्त एव पर्यहर्षिषुरिति च विदितमेव ।

कचिद्राजैव सभासाङ्गि परिवृत प्रजाना परस्परविवादाक्षिराकार्षीदिति
बाढमवगम्यते । वर्णाश्रमाचारोचिताद्धर्मात्प्रच्यवतो जनास्ते ते वर्णा
बहिरकार्षुराप्रायश्चित्तानुष्ठानादिति चावगम्यते ॥

धर्मश्च द्विविध — दृष्टोऽदृष्ट इति । अदृष्टधर्मो वेदबोधित
'चोदनालक्षणोऽर्थो धर्म' इति जैमिनिना भगवता मीमांसासूत्रे
निर्णीत । 'यत्त्वार्या क्रियमाण प्रशसन्ति म धर्म' इति च
धर्मलक्षण वर्णित आपस्तम्बादिभिरिति दृश्यते । पटघटादीनि वस्तूनि
यथा चक्षुषा साक्षात्कर्तुमर्हाणि न तथा धर्मस्साक्षाद्दृष्टुं शक्यते । धर्म-
स्वरूपनिर्णये विद्वान्सोऽपि विवदन्ति । देशभेदेन जनभेदेन कालभेदेन
च धर्मो भिद्यमानो दृश्यते । स च धर्म धर्मशास्त्रेषु निरूपित ।
धर्मशास्त्र स्मृतिश्चेत्यनर्थान्तरम् । अत एव 'श्रुतिस्तु वेदो विख्यातो
धर्मशास्त्र तु वै स्मृति' इत्युक्तमभिमुक्तै ॥

अत्रि मनु याज्ञवल्क्य पराशर प्रभृतयष्पट्त्रिंशद्विषय मूलस्मृति-
प्रवर्तका श्रूयन्ते । तेष्वपि मनु याज्ञवल्क्य पराशरस्मृतय अवस्था-
पोक्षितानेकार्थप्रतिपादकत्वात् आसतमत्वेन सर्वपरिगृहीतपुरुषै कृतत्वाच्च
सर्वस्मृतिषु प्राधान्य लभन्ते । एतासा व्याख्यातार बहवो वर्तन्ते ।
तेषु मेधातिथिप्रभृतिषु कुल्लुकभट्टेन कृत मनुस्मृतिव्याख्यान विज्ञाने-
श्वरविरचित याज्ञवल्क्यस्मृतिव्याख्यान माधवाचार्यकृता पराशरस्मृतिवि-
वृतिश्च प्रधानमिति सर्वैरभ्युपगतम् ॥

भरतखण्डे तु आङ्गलसाम्प्रान्ये स्थापिते सति आर्याणामष्टादश-
विवादपदगोचरा स्मृतिविशेषा आङ्गलभाषाया परिवर्तितसौतेरेव विवा-
दनिर्णयास्थानेषु न्यायस्थानेषु धर्मा निर्णयमानास्समभवन् । तत परम-
ष्टादशविधविवादनिर्णयाय न पण्डिताना नियोगोऽकारि । तदिदानीं धर्म
शास्त्रज्ञा वर्णाश्रमाचारनिर्णयायैव केवलमाद्रियन्ते ॥

स चाय वर्णाश्रमधर्मविचार नाल्पीयान्वर्तते । तिथिनिर्णय शुभाशुभकर्मकरणक्रम देवतोत्सवक्रम जपहोमादिकरणक्रम षोडश-संस्कारानुष्ठानकालक्रमादिनिर्णयश्चेति बहवो विषया धर्मशास्त्रज्ञैर्विद्वद्भि-रनवरत निर्णया जाग्रति । अत एव राजास्थाने त्रयश्चत्वारो वा विद्वांसो धर्माधिकारिणो नियुक्ता दृश्यन्ते ॥

श्रीमन्महीशूरमहास्थान्यामपि श्रीमति तृतीये कृष्णराजमहाराजे कर्णाटदेशमवाति सति महान्तो विद्वासश्चत्वार धर्माधिकारिपदव्य-नियुक्ता धर्माधर्मनिर्णयान् कुर्वन्त आसन् । ततश्श्रीमति चामभूमिपाले शासति महीं तस्यामेव धर्माधिकारिपरपराया कुट्टिनरसिंहशास्त्रिण काशीशेषरामशास्त्रिण कुम्भकोणशेषाचार्या चक्रवर्त्यगार्याश्च बहून् वत्सरानस्था पाठशालाया अध्यक्षा अपि सन्त पाठप्रवचनपरीक्षादिक सर्व कार्यजात निर्वहन्त सन्ति स्म ॥

तस्मिन् समये व्याकरणधर्मशास्त्रसाहित्याद्यनेकविधशास्त्राविचा-क्षणा श्रीमन्त चक्रवर्त्यगार्या अस्या पाठशालायामेव धर्मशास्त्राणि बहून् कालान् शिष्यान्ध्यापयामासु ॥

तत्रश्च ते महान्त तदानीमत्यावश्यक विश्वजनोपयोगकरं संस्कृतग्रन्थानां परिशोधन मुद्रापण च प्रवचनापेक्षयाऽत्युत्तम कृत्य मन्वाना तर्कव्याकरण वेदान्तालंकार धर्मशास्त्राद्यन्तर्गतान् परश्शत प्रबन्धान् लेखकप्रमादादिबहुदोषदूषितान् सशोध्य समुद्रद्य प्रचारया-मासु । तेन बहो कालात् प्रमुषिताः प्रबन्धार यशसा पुनरुज्जीविता बभूवु ॥

विजयनगरमहाराजेषु कर्णाटदेशे शासत्सु विद्यारण्यभगवत्पादेषु शृङ्गगिरिग्रामेऽद्वैतसाम्राज्यपीठमलङ्कुर्वत्सु पराशूरमाधवीयमिति पराशर-स्मृतितिव्याख्यान स्मृतिसङ्ग्रहश्चेति निबन्ध , कालनिर्णय इति तिथि-

निर्णायको ग्रन्थश्च तैरेव जनोपकाराय विरचिता इति सर्वेषां विदितमेव । ततः परं रङ्गनाथशास्त्रि कुट्टिशालिप्रभृतिभिः स्मृतिमीमांसा आह्निकम्, दत्तत्राणपण दत्तचिन्तामणिरित्यादयः बहवो ग्रन्था विरचितास्तमुपलभ्यन्ते । सङ्क्रान्तिनिर्णयप्रमुखा अनेके ग्रन्था मैसूरु महाराजकुलाचार्यवर्यैः श्रीब्रह्मतन्त्रपरकालमहास्थान निर्वहणधुरधरैः उभयवेदान्ताचार्यैः श्रीकृष्णब्रह्मतन्त्रपरकालस्वामिभिः प्रणीता दृश्यन्ते ॥

तर्कतीर्थेन पण्डितरत्नेन कस्तूरिरङ्गाचार्येण धर्माधिकारिपदमलकुर्वाणेन सर्वतन्त्रकुशलेन सुगृहीतनामधेयेन नव्योष्माकर्मनिर्णयव्याख्यानसत्तरणतराणिप्रमुखा धर्मशास्त्रग्रन्थाश्चामराजेन्द्रे कर्णाटसिंहासनमधिरुक्ता कर्णाटमण्डल शासति विरचिता प्रदृश्यन्ते ॥

श्रीमति तुरीये कृष्णराजमहाराजे शासति महीमिदानीं तेनैव प्रभुवरेण सद्यः रक्षिताया सरस्वतीप्रासादपाठशालायामस्या धर्मशास्त्रप्रचारणाय धर्मशास्त्रज्ञा अधिकृताः शास्त्रमेतद्विद्यार्थिभ्यो व्याचक्षते । तदित्य धर्मशास्त्रायत्त राज्यरक्षणं राजायत्त धर्मशास्त्रप्रचारणमिति राजधर्मशास्त्रयोः परस्परमुपकार्योपकारकभावः कर्णाटदेशेष्विव नान्यदेशेषु चकास्ति ॥

जेजीयता महाराज कृष्णराजो महीतले ।

वर्धयन् सांस्कृतीं विद्यां पालयन्धर्मतः प्रजा ॥



व्याकरणशास्त्रम्.

अथ तावद्व्याकरण वेदाङ्गेषु प्रधानमङ्गमिति सर्वेषामपि विदितम् । व्याकरण नामार्थविशेषमाश्रित्य स्वरप्रकृतिप्रत्ययादिविशेषान्विदधत् पद खण्डार्थं विशेषज्ञापकं सस्कारविशेषेण आसमान्तात् वैदिकान् लौकिकाश्च शब्दान् करोत्युत्पादयति प्रकाशयति वा य नन्दराजराज्यकालिकपाणिन्यादिमहर्षिप्रणीतं स ग्रन्थराशि तद्व्याख्यास्साटिप्पाणिकास्तन्मतसिद्धान्तप्रकाशकमञ्जूषादिरपि । तच्च नवविधम्—

ऐन्द्र चान्द्र काशकृत्स्न कौमार शाकटायनम् ।

सारस्वत चापिशल शाकल पाणिनीयकम् ॥ इति ॥

तदित्थं बहुषु व्याकरणेषु जाग्रत्सु किमिति पाणिनीयमेव व्याकरणं वेदाङ्गत्वेन स्वीकृतमिति प्रश्नस्समुदेति । न हीच्छैवात्र नियामिका । एकस्यैव शब्दस्य व्याकरणभेदेन साधुत्वासाधुत्वापत्तिश्च स्यात् । अस्योत्तर—सर्वेषां वैदिकानां लौकिकानां च साधूनां शब्दानां प्रकृतिप्रत्ययादिविभागकल्पनया व्युत्पादनं स्वरविचारादिकं च पाणिनीयादन्यत्र न कृतमिति । तस्मादेव वेदाङ्गमिति महर्षिभिस्स्वीकृतम् ॥

अत्रेदं बोधम्—अतिक्रान्तबाल्य आहिकशालातुरीय इत्यादिनामा नन्दराजराज्यकालिक पाणिनिर्विद्याग्रहाणयोग्यं वयं प्राप्य नन्दराज्ये निवसन्तमुपवर्षनामानं अथवा वर्षनामानं पण्डितवरिष्ठं विद्यासपत्तिलभायोपजगाम । तत्रास्य स ब्रह्मचारणौ वररुचिव्याडिनामानां वप्यास्ताम् । स पाणिनिर्जडबुद्धिशुश्रूषाङ्घ्रिश्चासीत् । तमेन

पण्डितपत्नी हितोक्त्या सर्वविद्याधिपतिमिषान् तपसाऽऽराद्धु हिमालय
श्रेष्ठायामास । चिरात्कठोरतरेण नियमेन युक्तस्त्रिणैः तपसा तत्र विद्याधि-
पतिमीषान् तोषयामास । कदाचित्स ईशानो भक्तानुग्रहाय प्रदोषसमये
नाट्यरङ्गस्थलमधिष्ठाय स्वहस्तगत डमरुकं चतुर्दशवारं वादयामास ।
स नादं पाणिनिना स्वेन करिष्यमाणाष्टाध्यायी धातुपाठं गणपाठं
लिङ्गानुशासनं मूलभूतचतुर्दशसूत्रात्मकवेदाङ्गव्याकरणसाम्राज्यप्रापकवर-
दानवाक्यरूपोऽमृतत्वेनापीयत ॥

ततस्सपाणिनिं स्वतपोमहिमातिशयलब्धं व्याकरणमूलभूतो-
क्तसाधुशब्दसाम्राज्यतेजोबलेन “वृद्धिरादैच्” इत्यादिकानि “अ अ”
इत्यन्तान्यष्टाध्याय्यात्मकसूत्राणि रचयामास । तथा धातुपाठमेकादशग-
णात्मकं तत्तद्गणसूत्रेषु गणपाठान् लिङ्गानुशासनसूत्राणि षडधिकारात्म-
कानि शब्दोच्चारणादिव्यवस्थापिका वर्णानामुत्पत्तिप्रयत्नादिप्रकाशिका
शिक्षा तथा पाताळविजयाभिधं काव्यमुपजातिवृत्तकं च रचयामास ॥

ततः कालक्रमेण पाणिनिव्याकरणस्य वररुचिकृतवार्तिकस्य
च सारासारविवेकाय भगवान् पतञ्जलिं महाभाष्यं विरचय्य बहून् शि-
ष्यान् अध्यापयामास । इत्थं पाणिनिकृतमष्टाध्याय्यात्मकं व्याकरणसूत्रजातं
सभाष्यं सर्वत्र प्रवचनपथे प्रसृतं सत् जगत्सर्वं व्याकरणमयमिवातानीत् ।
ततः कैयटः सर्वेश्वरदीक्षितः विप्रराजेन्द्रादिभिः पण्डितवरैस्तस्यैव महा-
भाष्यस्य व्याख्यानानि प्रदीप-मणिरत्नप्रभा-स्फूर्त्यादीनि विरचितानि ।
नागेशमहाशयैश्च प्रदीपस्य विवरणमुद्द्योताख्यं परिभाषेन्दुशेखरं लघु-
शब्देन्दुशेखरादयः प्रबन्धा व्यरच्यन्त ॥

ततस्समयमहिम्ना भरतखण्डेऽस्मिन्स्तत्तद्राजकीययुद्धाद्युपसर्गवशा-
त्पर्याकुलीभूते तत्तद्देशस्थितग्रामनगरादिषु निवसन्तस्सलक्षणधनान्तवेद-
पाठिनो वैदिका वैयाकरणा नैयायिका मीमांसका वेदान्तिनो मान्त्रिका-

स्तान्त्रिका आगमिकादिशिल्पिनश्च इमा महीशूरास्थानीमधिगत्य तदानी-
तनस्य श्रीमन्मुम्माडिकृष्णराजओडेयर्महाराजस्याश्रयमुपलभ्य तद्वलेन शि-
ष्यान् बहूस्तत्तच्छास्त्रजातमध्यापयन्त सुखेनात्र न्यवसन् ॥

तेषु काश्चीनगरसमीपस्थितमडकोळत्तूर्गामाभिजन काशीशेष-
शास्त्री, नरसिंहशास्त्री, होसेपेट दादाशास्त्री भाष्यमप्पाशास्त्रीत्येवमनेके
वैयाकरणाः श्रीमत कृष्णराजप्रभो कृपाकटाक्षातिशयबलात्तदानीमधि-
वसन्तस्सुखेन कालं नयन्ति स्म ॥

तत्र काशीशेषशास्त्रिणः चरितमतिरमणीयमिति कृत्वा किञ्चित्प्र-
स्तूयते—स प्रथमं काशीं ततः पुण्यपत्तनं ततस्सुरपुरमाधिवसन् तत्र
युद्धार्थं महीशूरनगरादागतेन सैन्येन तद्राजसदनस्थानां केषाचिद्बन्दी-
ग्रहणसमये तद्राजसदनस्थं काशी शेषशास्त्री द्वाविंशतिवयस्कोऽयं
बन्दीकृतो महीशूरपुरं नीतः श्रीकृष्णराजवोडेयर्महाराजमातुलस्य श्रीचा-
मप्पाजिमहाधिकारिण आरामे निरुद्धो रक्षितश्च ॥

अत्रान्तरे कार्यान्तराभावेनायं पण्डितवरिष्ठं महामहापण्डितानां
तच्छिष्याणां च शास्त्रीयवादप्रक्रियाज्ञानाय पाठनसामयिकविवक्षितार्थं
ज्ञानाय च उपयुक्तान् चतुरोऽग्रन्थान् रचयामास । ते च प्रबन्धास्त्रिमे-
परिभाषेन्दुशेखरव्याख्या सर्वमङ्गला, प्रभा, वादरत्नावली, लघुशब्दरत्न-
पञ्चसन्धिव्याख्या च ॥

एतेषु चतुर्षु ग्रन्थेषु यस्मिन् दिने प्रथमा सर्वमङ्गला समापिता
तस्मिन्नेव दिवसे राजद्वारे महामन्त्रिवर्यै श्रीमद्भौ रामराव् महाशयै
कृतेन विचारेण नायं तद्राजसबन्धी किंतु पण्डितवरिष्ठ इति
निर्णीयं बन्दीग्रहाद्विमोच्य स्वगृहे शकरभगवत्पादीयभाष्यमध्यापयितुं
गुरुरकारि ॥

ततश्श्रीकृष्णराजवोडेयर्महाराजेन गुणैकपक्षपातिना वृत्तिगृह-

प्रदानादिसमानेन पुत्रनिर्विशेषं परिपोष्यमाणोऽहर्दिव व्याकरणशास्त्र-
मुनित्रयोपज्ञमध्यापयन् सुखेन वसति स्म ॥

तच्छिष्यास्त्वेनेके व्याकरणशास्त्रपारङ्गता प्रख्याता पण्डिता-
बभूवुः । तत्पुत्राभ्यामण्यशास्त्रि धर्माधिकारिरामशास्त्रिभ्यामध्यापित-
बहव शिष्या इदानीमपि महीशूरगरीमिमामलकुर्वन्ति ॥

एव श्रीमन्मुम्माडि कृष्णमहीमहेन्द्राश्रयबलेन व्याकरणनरसिं-
हशास्त्रिण शिष्या अत्रत्या कुप्पाशास्त्रि लक्ष्मणाचार्य चामराजनगर
श्रीकण्ठशास्त्रि गरळपुरशास्त्रि प्रभृतयो महान्तो वैयाकरणास्सवृत्ता ॥

एव नानामुखेन व्याकरणशास्त्रपठनपाठनप्रक्रियाया प्रसरन्त्या
सर्वेषामपि शास्त्राणामेकत्रैव स्थाने प्रवचनकल्पनमध्येतृविद्यार्थिसौकर्या-
पादकमिति मत्वा श्रीमन्मुम्माडि श्रीकृष्णराजेन्द्रमहाराजस्य सूनु श्रीमान्
श्रीचामराजेन्द्रसार्वभौम सस्कृतमहापाठशाला निर्माप्य तत्र महत्
पण्डितान् पाठनार्थं नियोज्य मासिमासि तत्तत्कुटुम्बभरणयोग्यद्रव्यदानै
पठनपाठनव्यापारेण ता शाला शब्दब्रह्ममयीमकरोत् ॥

तदानीं धर्माधिकारी कुम्भकोणशेषाचार्य धर्माधिकारी चक्र-
वर्त्यग्यगार्यश्च प्रसिद्धौ वैयाकरणौ चामराजास्थानमलङ्कुरुत स्म ॥

इदानीं तत्सूनुना सद्गुणशेवधिना राजर्षिणा *श्रीमन्नाल्लवडि
कृष्णराजेन्द्रसार्वभौमेन अस्या पाठशालाया पूर्वावस्थातोऽप्यतिशयित-
वेतनप्रदान-अध्येतृविद्यार्थ्यानुकूल्यसपादन पण्डितरत्नादि विरुद्धप्रदान-
रूपप्रोत्साहनादिना सभाविता पण्डितवर्या विद्यार्थिनश्च नद्विषयेऽ-
त्यन्त कृतज्ञाः कृतार्थाश्च प्रत्यह तमाशीर्भिरवितथाभिराशासत इति
सर्वमनवद्यम् ॥



ज्योतिषशास्त्रम्.

— ३ —

वेदविलोचनमवनौ त्रिस्कन्ध ज्यौतिष हि यदुपज्ञम् ।
 स जयति मरीचिमाली लक्ष्मीधाम्नो निकेतन भगवान् ॥
 न दैव न पित्र्य च कर्मादि सिद्धयेत्
 न यत्रास्ति देशे ननु ज्यौतिषज्ञ ।
 न तारा न चारा नवाना ग्रहणाणा
 न तिथ्यादयो वा यतस्तत्र बुद्धा ॥

इति ज्यौतिषज्ञै कृत तिथिनक्षत्रग्रहचारादिदर्पण पञ्चाङ्ग विना न
 भरतखण्डनिवासिनामार्याणा कर्माणि सुसाधानि भवन्ति । न कर्माचरण
 विना वर्णाश्रमधर्मास्सिद्ध्यन्ति । अत कर्मानुष्ठानाय ज्यौतिषशास्त्रज्ञान-
 मावश्यकमिति स्पष्टम् ॥

यदा च वेदा ऋषिभिर्दृष्टास्तदैव ज्योतिषशास्त्रमपि समभवदिति
 ज्ञायते । ‘कृत्तिकास्वग्निमादधीत’ इत्यादिश्रुत्या कृत्तिकासु सूर्यचार-
 कालेऽग्राधान विहितम् । कृत्तिकासु सूर्यस्य चारश्च ज्योतिषशास्त्र
 विना दुर्ज्ञेय । किंच—

उत्तरायणदक्षिणायनयोर्लक्षणभूता अहोरात्रयोर्यथाक्रम वृद्धिहा-
 सहासवृद्धयस्स्पष्ट तैत्तिरीयब्राह्मणे (III 10, 4) निगदिता दृश्यन्ते ।
 एतेन वेदेषु न कुत्रापि उत्तरायणदक्षिणायनयो स्थूलमपि लक्षण निर्दिष्ट
 दृश्यते इति यत्कैश्चित्पाश्चात्यविद्वद्भिर्रुक्त तच्चिरस्त भवति ॥

धर्मवृद्धिरपा प्रस्थ क्षपाहास उदग्गतौ ।

दक्षिणे तौ विवर्यस्तौ माघश्रावणयोस्सदा ॥

इति वेदाङ्गज्यौतिषेऽप्येतल्लक्षण स्पष्टमुक्तं वर्तते—

प्रपद्येते श्रविष्ठादौ सूर्याचन्द्रमसानुदक् ।

सर्पाधे दक्षिणार्कस्तु माघश्रावणयोस्सदा ॥

इति तत्रैव स्पष्टमुक्तम् । अयनचर्चनवशान्न माघश्रावणयोर्नापि श्रविष्ठाश्लेषार्धयोरिदानीमुदगयनदक्षिणारने सम्भवतः । सूर्यप्रज्ञप्तौ जैनग्रन्थे दक्षिणायनमाश्लेषार्धात्पुष्यनक्षत्रमगमदित्युक्तम् । वराहमिहिरकृतबृहत्संहिताया पुनर्वसुनक्षत्रं सवितरि समागते दक्षिणायनमभवदिति निर्दिष्टम् । तदित्यमयनचलन क्रमान्नक्षत्रान्नक्षत्रान्तरे समभवदिति पूर्वोक्तैर्गमकैर्भरतखण्डनिवासिनो मौहूर्तिका ग्रहचारगणने पटवम्समभवन्निति बाढमाकलयते ॥

तिथिनक्षत्रयोगकरणानि कर्मोपयुक्तानि भरतखण्ड एव केवलं दृश्यन्ते । न तान्यन्यदेशेषूपयुक्तानि । सप्तदिनात्मकवारव्यवहारस्तु सार्वत्रिको वर्तते, स च न ग्रहगत्यधीन किंतु कल्पितः । एव योगकरणे च कल्पिते एव । तिथिस्तु चन्द्रचाराधीन इति न तस्य कल्पितत्वं वदन्ति । एव सूर्यादिसप्तग्रहाणां चारा यत्र शास्त्रे यथावन्निष्कृष्यन्ते तच्छास्त्रं ज्योतिस्सिद्धान्तशास्त्रमिति कथ्यते । यत्र च ग्रहचारवशान्मनुष्याणां सुखदुःखे सम्भवतः इति शुभाशुभफलमनुमीर्यते तच्छास्त्रं फलशास्त्रमिति कथ्यते ॥

सूर्याचन्द्रमसौ खमण्डले सञ्चरत इति सर्वविदितमेव । तत्र सूर्ययानमार्गः सूर्यक्रान्तिमण्डलमिति चान्द्रयानमार्गः चान्द्रचारमण्डलमिति च व्यवहियते । तन्मण्डलं दीर्घवृत्ताकारं वर्तते । तद्वृत्तं सप्तविंशत्या अश्विन्यादिनक्षत्रैः समान्तरभङ्कितमिति गणनार्थमुपायकृतं । किंच तद्वृत्तं षष्ट्युत्तरत्रिंशतांशैः विभज्य प्रथमं त्रिंशदंशपरिमितं भागं वृषभ इति एव क्रमेण व्यवहरन्ति ॥

म्लेच्छा हि यवनास्तेषु सम्यक्छास्त्रमिदं स्थितम् ।

ऋषिर्वत्तेऽपि पूज्यन्ते किं पुनर्देवविद्भिज्ज' ॥

इति हायनरत्नपरामृष्टाया गगोक्ते —

ब्रह्मद्वेषितुरुष्कसम्भवमिदं तृतीयकं वर्तते

शास्त्रं यद्यपि सद्भिजैरपि तथाप्यध्येतुमर्हं भवेत् ।

यस्माद्यत्सदसत्फलं निगदितं सत्यं हि किं पङ्कजे

शङ्का पङ्कभवा तथा फणि रणोत्पन्ने मणौ दूषणम् ॥

इति हायनरत्नपरामृष्टगणेशदैवज्ञवचनाच्च यवनोपज्ञं बाबिलोनिय रोम-
कादिदेशोपज्ञं च ज्योतिःशास्त्रमार्थोपज्ञं ज्योतिःशास्त्रेण समिलितं सत्परां
वृद्धिं भरतखण्डे प्राप्नोदिति वदन्ति ॥

वराहमिहिराचार्यकृताया पञ्चसिद्धान्तिकाया रोमकसिद्धान्तोऽपि
परिगणितो वर्तते। आर्यसिद्धान्तं वसिष्ठसिद्धान्तं ब्रह्मसिद्धान्तं सूर्यसि-
द्धान्तं रोमकसिद्धान्तं इति प्राचीनास्सिद्धान्ता जाग्रति । ज्योतिःशा-
स्त्रज्ञेषु आर्यभट्टो नाम विद्वान् वराहमिहिराचार्यश्च प्रसिद्धौ ग्रन्थकर्तारौ
क्रिस्ताब्दानां पञ्चमषष्ठशतकान्तयोस्समभवतामिति ज्ञायते । वराहमिहि-
राचार्येण कृतं बृहज्जातकं फलशास्त्रज्ञानायेदानीमपि बहुभिरधीयते ॥

पुरां शङ्कुच्छायां नक्षत्रदर्शनमिति द्वावुपायौ ग्रहचारनिर्णया-
योपायुज्येताम् । शङ्कुच्छायामानं दोषं विना दुस्साधम् । यन्नाद्यसह-
कृतेन नेत्रेण नक्षत्रदर्शनमपि न सुसाधमितीदानीं पाश्चात्यैर्विद्वद्भि-
र्बहुविधानि यन्त्राणि कल्पितानि । ग्रहचारनिर्णयाय च उन्नतानि
नक्षत्रसदनानि च तत्र तत्र भूरिद्विव्ययेन कल्पितानि वर्तन्ते । भरत-
खण्डनिवासिनामेतादृशोपकरणाभावात् ज्योतिःसिद्धान्तशास्त्रमिदानीं ना-
त्रैषमानं विद्यते ॥

पुरातनैर्वैरुच्यादिभिर्ज्योतिर्विद्वद्भिः कल्पितानि यानि पदका-

न्यद्योपलभ्यन्ते तान्येवानुरुद्धय तिथ्यादिनिर्णयोऽद्य क्रियते । निर्णयश्चाय नक्षत्रसदनेषु यन्त्रोपकरणसाहाय्येन विद्वद्वि कृतेन निर्णयेन न सम्मितो भवति । अतः भरतखण्डेऽपि तादृश साहाय्यमावश्यकमित्यत्र न कोऽपि सन्देहि ॥

आ कदम्बराज्यारम्भकालादा चाधुनातनकालाद्विज्ञानामावामस्थानेऽत्र कर्णाटदेशे ज्योतिषशास्त्रमन्यैश्च शास्त्रैर्बाह्यं ज्ययनविषयोभूदित्यत्र न कोऽपि सन्देहः । विजयनगरमहाराजेषु कर्णाटदेशमवलु विद्यामाधवो नाम दैवज्ञः विद्यामाधवीय नाम मुहूर्तफलप्रदर्शकः ग्रन्थः प्राणिनायः । स च ग्रन्थोऽधुनाऽपि विद्यार्थिभिरधीयते । तन्मयार्यविरचितो ग्रहगणितभास्करोद्याऽपि समुपलभ्यते । विद्यारण्यविरचितानि ज्योतिषग्रन्थकदम्बानि सर्वेषां विदितान्येव । अलसिङ्गोर्येण लीलावती व्याख्याता चकास्ति । नरसिंहघनपाठिना रचितः ग्रहणदर्पणः केन नाभिनन्द्यते । श्रीमता तृतीयेन कृष्णराजेन श्रीतत्त्वनिर्घा ज्योतिषशास्त्र स्पष्ट बालबोधाय विवृतः वरीवर्तिः । सङ्ख्यारत्नकोशादयो ज्योतिषग्रन्थास्तैर्नैव महाराजेन विरचिताः समुपलभ्यन्ते । जातकफलकथने प्रश्नफलकथने च श्रीकृष्णराज इव नान्यो दैवज्ञो निपुणस्समभवदिति विद्वांसो वदन्ति । तर्कवाचस्पतेः कुणिगल् रामशास्त्रिणः द्वितीयपुत्रस्य जातकमाकलय्य 'प्रसिद्धः परिव्राट्जहसोऽयं भविष्यति' इति श्रीकृष्णराजेनोक्तं यत् वचनं तत् सत्यमभवदिति सर्वेषां विदितमेव । स एव षष्टिवार्षिकतिथिपत्राणि विरच्य सशोध्य ग्रहणसमयान् यत्रै परीक्ष्य च ज्योतिस्तत्र महीयसी-मुन्नतिं प्रापयदिति वृद्धमुखादवगम्यते । इदानीं च पाठशालायामस्या बहवश्शिष्या ज्योतिषशास्त्रमधीयाना विद्यन्ते ॥

अनुकलविजृम्भमाणे प्रेमभरोत्फुल्लमानसौ सुचिरम् ।

सुप्रजसौ विजयेता चिरायुषौ कृष्णराजयुवराजौ ॥

मी मा मा

शास्त्रमिदं वेदार्थविचारात्मकम् । वेदश्च कर्मकाण्डज्ञानकाण्डा-
त्मकोभयभेदमिदं । तत्र कर्मकाण्डात्मकपूर्वभागे तावत्कर्मविचार
कृतः । ज्ञानकाण्डात्मकोत्तरभागे च ब्रह्म विचारितम् । वेदार्थविमर्शन-
पूर्वकं पूर्वभागे कर्मस्वरूपनिरूपणादेवास्य शास्त्रस्य पूर्वमीमांसेति व्यव-
हारः । एतच्छास्त्रस्थिक्रमेणैवोत्तरमीमांसात्मकवेदान्तशास्त्रेऽप्यधिकरण-
रचना कृता । एतच्छास्त्रसिद्धान्तानामेव तस्मिन्नपि शास्त्रे तत्रतत्रा-
भ्युपगमः कृतः । अतएवेयं पूर्वमीमांसा उत्तरमीमांसाया अत्यन्तोप-
कारिणी ॥

अलौकिकश्रेयस्साधनधर्मविचाररूपमिदं शास्त्रं षोडशाध्यायपारि-
मितम् । आदित द्वादशस्वध्यायेषु क्रमेण धर्मप्रमाण-धर्मभेद-अज्ञा-
ज्ञित्व-प्रयोज्यप्रयोजकभाव-क्रम-अधिकारि-सामान्यातिदेश-विशेषाति-
देश-ऊह-बाध-तन्त्र-प्रसंगादिपादिता ॥

उपरितनाध्यायचतुष्टयेन सपरिकरं देवताविचारणं कृतमितीयं
मर्यादां कात्स्न्येनास्य पूर्वमीमांसाशास्त्रस्य ॥

अस्मिंश्च शास्त्रे वृत्ति भाष्य वार्तिक टीका पञ्चिका विवरणं
दीपिका कौस्तुभ रहस्य प्रभृतयः प्रबन्धाः सर्वशास्त्राणां सर्वन्यायानां
सर्ववाक्यार्थानां सर्वसिद्धान्तानां च मूलस्तम्भभूता विराजन्ते ॥

दुरवगमातिविपुलतत्तन्त्रायजटिलपरस्सहस्रविषयपरिगुम्भितस्यास्य
शास्त्रस्य प्रवक्तारः प्रबन्धप्रणेताश्च पूर्वमासन्नस्मिन्देहे । तत्र वाङ्मेश्वरी-
नाथनामा महापण्डितः भाट्टचिन्तामण्याद्यनेकप्रबन्धकर्ता सत्याषाढकल्प-
सूत्रव्याख्याता च सर्वविश्रुतः ॥

धर्मशास्त्रवेदान्तशास्त्रलौकिकतत्तन्त्रायाद्युपकारकतया एतच्छा-
स्त्राध्ययनस्यात्यन्तावश्यकत्वं मन्यमानानां मरम्बतीप्रासादमहापाठशा-
लाप्रधानाध्यक्षपदवीमनुमन्यमानानां न्यायवेदान्तमीनासादिसकलशास्त्र-
पारावारायमाणहृदयानां श्रीरङ्गनाथब्रह्मतन्त्रपरकारुण्यमिना सन्तोषममा-
कलयद्भिः श्रीमत्कर्णाटकदेशाधीश्वर श्रीमच्चामराजेन्द्रसार्वभौमैः अस्य
स्वेन प्रतिष्ठापिताया पाठशालाया एतच्छास्त्राध्ययनाभ्यापनादिविषयेऽर्चा
सौकर्यसपादनद्वारा प्रथमतः पञ्चत्रिंशद्वत्सरेभ्यः प्रागेतदध्वरमीनासाभ्या-
पने ब्रा॥ श्री॥ केताडपट्टि गीताचार्या श्रीकृष्णगङ्गाभ्युदयाद्यनेककाव्य-
रचनाकुशला कविकुलशिरोमणयः नियमिता । तदनु तर्कतीर्थपण्डि-
तरत्नेत्याद्यनेकविरुदाङ्कितैष्वद्दर्शनपारद्वयभिरश्रीमद्भिः कन्तूरिरङ्गाचा-
र्यैः सामस्त्येनैतच्छास्त्रमभ्यापितमासीत् । तैरेव चाचार्यवयैर्जेमिनिसूत्राणि
भट्टमतानुसारेण सुलभशैल्या बह्वर्थप्रतिपादिका सारबोधिन्त्याख्या काचि-
द्वृत्तिर्व्यरचि ॥

सा च महीशूरराजकीयप्राच्यकोशागारे मुद्रिता जागति ।
तदाचार्यसकाशादेवाधीतैतच्छास्त्रमर्यादा पण्डितवरा इदानीमस्या महा-
पाठशालायामेतच्छास्त्रं प्रचारयन्तो विद्यन्ते ॥

अधुना महाराजनाल्वडि श्री॥ कृष्णराजेन्द्रसार्वभौमैः प्रस-
न्नोत्साहनादिना विशेषतः परिपोष्यमाणमेतच्छास्त्राध्ययनाभ्यापनादिक
इतोप्यतिशयितप्रकारेण अभिवर्धतामिति सर्वं सुस्थम् ।



साहित्यम्

जगदावर्जनचतुरा जयतुतमा साहिती जगन्मधुरा ।

परिमुषितेतरभावा परित परिशीलयन्ति या कवयः ॥

हृदयङ्गमेषु चिन्ताकुलितचेतोरसायनप्रायेषु वाङ्मयेषु किमपि रमणीयं नाम साहित्यामिति । मनोज्ञभावाविष्करणपटुतरसूक्तिरूपेण विजयमानं साहित्यं निखिलविमर्शकशिरोलाभ्यमिति शतशोऽपि कथनं नातिशयोक्तिः । अस्य चेदृशीमुन्नतिं हृद्यतररसपरिकरा इव पानकस्य वाङ्मयप्रपञ्चे निलीनास्ते ते दार्शनिका आनुभविका कलासम्बन्धिनः अन्ये चापि रमणीयतरा अर्था एव साहित्यपदनिवेदिता निस्सन्देहमाचक्षते । तस्यास्य साहित्यस्य रसानुभवसमुचितो मार्गः काव्यनाटक-लक्षणग्रन्थाद्यात्मना परितः प्रचरति परमर्ष्युपञ्ज निष्कण्टक भारतमण्डले । काव्यानि च काळीपरमप्रसादमूर्तेः काळिदासस्य दण्डिन बाणस्य सुबन्धोरिति च परस्सहस्राण्येव जगति प्रकाशन्ते ।

अङ्गोपाङ्गैस्सुविशदमपि विज्ञानसन्मणिम् ।

रमणीयवचोबन्धे विन्यस्यामोदमादधु ॥

बालकैर्बुद्धिप्रकर्षाय विवेकाय चार्घयमानासु विद्यासु प्रभु-सम्मिता वेदास्सुहृत्सम्मितानि पुराणानि कान्तासम्मित काव्यामिति सरसानि काव्यान्येवाधीयन्ते । काव्यरचनाज्ञानं हि राजचरितरचनायै राजशासनलेखनाय चोपयुज्यते । पुरा कदम्बवशमुक्तामणिषु राजसु-शीमोगाप्रान्तस्थ वैजयन्तीपत्तनमधिष्ठाय महीशूरदेशः शासत्सु—

श्रीशान्तिवर्मनृपते वरशासनस्थ

कुब्जस्त्वकाव्यमिदमश्मतले लिलेख

इति तालिगुन्दशासने उपान्त्यपद्य दृश्यते । एतच्छासनगतानि पद्यानि कालिदासादिकृतपद्यानीव हृद्यानि दृश्यन्ते—

गुप्तादिपार्थिव कुलाम्बुरुहस्थलानि

स्नेहादरप्रणयसम्प्रमकेसराणि ।

श्रीमन्त्यनेकनृपपदसेवितानि

योऽबोधयद्बुहितुदीधितिभि नृपाकं ॥

इतीदं सावयवरूपकालङ्कारालङ्कृत पद्य कदम्बान्वयचूडामणे काकुत्स्थ-
वर्मण गुप्तानां च राज्ञा परस्पर वैवाहिक सस्वन्ध^१निर्वक्ति ॥

कदम्बरारेभ्य उत्तरस्मिन्काले ये गागा राजान महीशूर-
देशमशिषन्, तेषां च शासनान्यप्युत्तमकाव्यशैल्यैवालिखितानि दृश्यन्ते ।
हेब्बूरुताम्रशासने गङ्गान्वयतिलक दुर्विनीतो नाम राजा रूपा-
वतारकार देवभारतीनिबन्धवृहत्कथ किरातार्जुनीय पञ्चदशसर्गटी-
काकार ” इति वर्ण्यते । पुरा राजानोऽप्यधीतकाव्या काव्यव्या-
ख्यातार काव्यप्रणेतारश्चाभूवन्नित्यनेन शासनेन निस्सन्देह ज्ञायते ।
हरिहरशिलाशासने महीशूरदेशचक्रवर्तिना होय्सलवशाब्धिसोमेन सोम-
देवेन निर्मिता सोमनाथनगरीत्य वर्ण्यते—

क्वापि क्वापि नयावलीपरिमिलन्मीमासया मासला

क्वापि क्वापि च तर्कककशवचोवीचीनिचोलीकृता ।

क्वापि क्वापि च शब्दयज्ञकवितासवावदूका शुका

श्रीविद्यानिधिसोमनाथनगरी सा भाति भूषा भुव ॥

न केवल काव्यरसास्वादमग्ना कवयोऽपि तु मीमामका शाब्दि-
काश्च होय्सलवशमुक्तामणिमी राजमिस्सरक्षिता शास्त्रमीमासामिव
काव्यमीमासामपि व्यतन्वन्निति बाढ ज्ञायते ॥

होयसलेभ्यश्चोत्तरास्मिन्काले विजयनगराधिष्ठात्रा श्रीमत्कृष्ण-
राजेन महीशूरसंस्थानाधिपतिना महीशूरदेशे विज्ञाविबृद्धिममिसघाय
विद्वद्भ्यः कृतानि दानानीत्थ हुगलवाडीताम्रशासने प्रशस्यन्ते—

काची श्रीशैल शोणाचल कनकसभा वेङ्कटाद्रिप्रमुख्ये-

पुष्यावृत्त्यावृत्त्य सर्वेष्वतनुत विधिवत्भूयसे श्रेयसे य ।

देवस्थानेषु तीर्थेष्वपि कनकतुलापूरुषादीनि नाना

दानान्येवोपदानैरपि सममखिलैरागमोक्तानि तानि ॥

पुरा खलु वेदादिविद्यापाठनार्थं तत्तद्विद्यावरिष्ठानां विदुषा
शालैव पाठशाला समभवत् । तदीदृशोपाध्यायानां निर्णिकचनानां जीवि-
कासौकर्याय राजानं करदण्डबल्यादिराजदेयविरहिता वृत्तीर्विद्वद्भ्यो
व्यतरन्निति पुरातनराजशासनेभ्योऽवगम्यते । पुराकृतानि विद्वद्भ्यानां
विद्वद्वेतनस्थानीयानि विद्याप्रवृद्धये प्राभवन्निति हि वस्तुतत्त्वम् ॥

तदिदं यदुवशपय.पारावारसुधाशुना महीशूरदेशभूपालतिलकेन
श्रीमता कठीरवनरसिंहराजेन वितीर्णानां वृत्तीनां स्तुत्या मेलुकोटेताम्र-
शासनगतया बाढ जायते । यथा—

वेदा प्रमाण सकलद्विजानां धर्मस्य मूलं त्विदमेव नान्यत् ।

तस्मात्तु वेदत्रयबोधनाय चकार वृत्तिद्वयमत्र भूप ॥ इति ।

अपिचास्य जनपदस्य नेयमद्यतनी विद्वदधिष्ठानप्रतिष्ठा । सर-
स्वतीविहारविलाससौधं खलु कर्णाटनीवृत् । यथाह तत्रभवान् वेदा-
न्ताचार्यं सङ्कल्पसूयोदये—

लक्ष्मीकौस्तुभलक्षणेन वपुषा वाचं विनैव स्वयं

श्वेतद्वीपनिवासिनामिव दिशन् सतोषमन्तर्मुखम् ।

विद्यावीचिसहस्रसम्रममिलद्गुणार्णवाडम्बरे स्थानं

सयमिसार्वभौमविजयस्थाने विधत्ते हरि ॥

इति । यथाह च श्रीशैलकवि —

शमयति जडिमान सौमनस्य प्रसूते
सकलकरणाशिक्षाकौशलानि व्यनक्ति ।
सकृदपि चिकदेवक्ष्माभृदास्थानसीमा
परिगतबुधगोष्ठीप्रान्तपङ्क्तिप्रवेश ॥

इति । यदाह स एव स्मृतिसुधारम्भे—

प्रौढेनाप्रतिमेन वीरचिकदेवेन्द्रेण बाल्यात्प्रभृ-
त्यैकान्त्यात् निजनिर्विशेषमनघा वृद्धि समासेषित ॥

इति । अन्ये ते जनपदा , अन्योऽय कर्णाटदेश । यत्र महिला अपि
अधरीकृतविरञ्चिमहिला विदुष्य कवयश्चासन् । यदाह कविराज
राजशेखर —

सरस्वतीव कर्णाटी विजयाङ्का जयत्यसौ ।
या वैदर्भगिरा वास कालिदासादनन्तरम् ॥
नीलोत्पलदलश्यामा बिज्जाका तामजानता ।
पृथैव दण्डिनाऽप्युक्ता सर्वशुक्ला सरस्वती ॥

इति । यस्या इय सूक्तिसुधाया विप्रुट्—

एकोऽभून्नलिनात् ततश्च पुलिनात् वल्मीकतश्चापर
ते सर्वे कवयो भवन्ति गुरवस्तेभ्यो नमस्कुर्महे ।
अर्वाञ्चो यदि गद्यपद्यरचनै चेतश्चमत्कुर्वते
तेषा मूर्ध्नि दधामि वामचरण कर्णाटराजप्रिया ॥ इति ॥

ततश्च श्रीरङ्गपत्तननिवासिना वेङ्कामात्येन (प्रधानि वेङ्कप्पय्य)
प्रणीता नाटक, प्रकरण, भाण, प्रहसन, डिम, व्यायोग, समवाकार,
वीधी, ईहामृगाद्या प्रबन्धा असख्या उपलभ्यन्ते ॥

तेनैव तुरीयाश्रमे चिन्मयमुनिनामधेयेन प्रणीत शारीरकमीमा-
साभाष्य द्वात्रिंशत्सहस्रग्रन्थपरिमित प्राचीनविष्णुभाष्यस्य सक्षिप्तस्य
विकासरूप समुपलभ्यते । तत्र हि जगतस्सत्यत्वमङ्गीकृत्य अद्वैत
निर्णीतमस्ति ॥

श्रीमति तृतीये कृष्णराजमहाराजे महीशूद्रेश शासति तार्किक-
मीमांसकशाब्दिकमौहूर्तिकैर्विद्वद्भिस्साक बहव प्रसिद्धा कवयश्च
तदास्थानमलमकुर्वन्ति सर्वेषां विदितमेव । गरळपुरिशास्त्रिनामा कवि
रामायणस्य युद्धकाण्डं चम्पूप्रबन्धरूपेण व्यरचयत् । श्रीनिवासनामाऽ-
पर कवि कृष्णराजप्रभावाभ्युदयकाव्यमकरोत् । भागवतकृष्णकविना
कृष्णराजाभ्युदयो नाम काव्य व्यरचि । श्रीमता कृष्णराजेनापि कृत-
मार्यारामायणमिति काव्य सहृदयहृदयाह्लादमुपलभ्यते । वेदान्त-
वादावली-न्यायमास्कर-सिद्धान्तसिद्धाञ्जन-कृष्णराजकलोदयाद्यनेकप्रब-
न्धप्रणेता श्रीमान् यदुगिरि-अनन्ताचार्यनामा विपश्चिदपश्चिम सस्थाना-
लकारप्रायस्समासीदिति सुगृहीतमेतत् ॥

श्रीमता केनचित् महानुभावेन नृसिंहनामधेयेन प्रणीत अल-
कारशास्त्र समग्र कळले नजराजयशोभूषणमिति नाम्ना विश्रुत-
मत्र देशे -समुपलभ्यते । अपिच श्रीमन्महाराज कुलगुरुभि श्री॥
श्री॥ श्रीकृष्णब्रह्मतन्त्रपरकालसयमन्त्रैः परश्शतप्रबन्धप्रणेतृभि विरचित
लक्ष्मीसहस्रव्याख्यान हससदेशव्याख्यान अलकारमणिहाराख्य महान्
अलकारप्रबन्ध इत्यादय विश्वविश्रुता विराजन्ते ॥

श्रीमता सुगृहीतनाम्ना गीताचार्येण प्रणीता श्रीकृष्णराजा-
भ्युदयचम्पू विद्वदानन्दकरी चकास्ति । श्रीमता चामराजनगरराम-
शास्त्रिणा सीतारावणसवादझरीति विरचिता काव्यरचना कस्य वा
हृदय नाह्लादयति । तस्य च ज्येष्ठभ्रात्रा श्रीकठशास्त्रिणा यवन-

यामिनीविनोदकथा गीर्वाणभाषाभूषा इव वित्तिनिरे । कविरत्नविरु-
दाङ्कितेन मण्डिकल्लरामशास्त्रिणा विरचिते ग्रन्थकदम्बे भर्मापरिणय
नाम नाटक मेघप्रतिसन्देश इति कान्य च बहुभिरभिनन्दित विद्यो-
ततेतराम् ॥

इदानीमपि श्रीमता कृष्णराजमहाराजेन प्रतिवर्षं क्रियमाणायै
काव्यरचनाकौशल्यपरीक्षायै समर्पितेषु काव्येषु बहूनि काव्यानि
सहृदयहृदयगमानीत्यभिनन्दितानि दृश्यन्ते ॥

तदित्य बहो कालान्महेश्वरदेशे शास्त्रसाहित्यादि सस्कृतविद्या-
वृद्धी राजायत्तैवासीदिति स्पष्ट ज्ञायते । वैदुष्यमेव भरतखण्डनिवासिना-
मार्याणां नागरकतौत्रत्यादर्श । न तु तटाकानि हर्म्याणि शिल्पकौशल्या-
धारभूता देवालया वा । एतानि खलु न चिरस्थायीनि, वैदुष्यमेकमेव
हि शाश्वत धनम् । तस्य च रक्षक प्रबन्धजातम् । सप्तसु सन्तानेषु
काव्यादिप्रबन्धोऽप्येकस्सन्तान इति स्मर्यते ॥

अतश्च सस्कृतविद्यामिवृद्धितत्परा भरतखण्डाधिवासिनो राजान
एव भरतखण्डप्राशस्त्यौन्नत्यहेतव इति वक्तुं को वा सन्दिग्धात् । अत
एव हि ' नाविष्णु पृथिवीपति ' इति धर्मशास्त्रकाराम्समामनन्ति ।
देवतागुरुराजभक्त्यतिशयाधाने हि न सस्कृतविद्यातोऽन्या विद्या
जगतीतले चकास्ति । सस्कृतग्रन्थादौ सामान्येन स्वेष्टदेवतागुरुनमस्कार
विना न कोपि ग्रन्थ प्रणीतो दृश्यते । बहुषु ग्रन्थेषु आश्रिता
राजानश्च प्रशस्यन्ते ॥

भरतखण्डसमुद्भवानां सर्वेषामपि जनानां शास्त्रराजान्यतराज्ञा-
परतन्त्रता धर्मोऽभवत् । यदा वा वेदविमुखा राजानो भरतखण्डे
तत्तद्देशाधिपतयस्समभवन् न तदाऽपि भरतखण्डजनानां शास्त्रमर्यादाति-
क्रमणे राजाश्लोङ्घने वा प्रवृत्तिस्समभवत् ॥

धृतमासिकवेतनैरुपाध्यायैरधिष्ठिता पाठशाला विनैव परा
वृद्धिं प्राप्यैवमाना संस्कृतविद्या सद्यस्स्थापितासु आङ्ग्लेयपाठशालासु
पाठ्यमानया आङ्ग्लभाषाविद्यया स्पर्धितुमशक्ता जीर्णा स्यादिति वा
विद्वद्गृहेषु संस्कृतविद्याभ्यासो विद्यार्थिना न सर्वदा सुलभ इति वा
श्रीमता चामराजमहाराजेनेय पाठशाला संस्कृतविद्याप्रचारार्थं बहुवित्त-
व्ययेन स्थापिता समभवत्

पाश्चात्यविद्याभ्यासोहि ऐहिकसुखाय बाढ प्रभवतीति भौतिका-
दिशास्त्राध्ययनं बहुधा प्रपञ्चितं परा वृद्धिमेवमानं दृश्यते । पुरातनाना-
मृषीणां दर्शनान्यैहिकसुखविमुखान्यामुष्मिकशाश्वतसुखसाधनबाधेनानीति
कतिपयैरेव जनैरिदानीमधीयमानं दृश्यते । यथा प्राक् तथाऽद्यापि
प्रायस्सर्वे संस्कृतविद्याध्ययनमेव कुर्वीरन्निति विदितवता भगवता निय-
मितेन श्रीमता तुरीय श्रीकृष्णराज सार्वभौमेनेय पाठशालाऽतितमा
सर्वाधिताऽस्ति । ततश्च काव्यशास्त्रादिप्रवचनं राजराज्योभयसुखाय
सम्पद्यते इति सर्वं भद्रम् ॥



न्यायशास्त्रम्

तत्त्वस्पर्शिभिरार्जितैरनुभवैस्सजातसामिा मुहु
विद्वद्भृन्दविचारपूरविमल विख्यातचातुर्यकृन् ।
नव्यप्राच्यनिबन्धरत्नरुचिरो नित्य गभीरक्रम
जातो गौतमभूधरे विजयते न्यायप्रवाहो भुवि ॥

सुविदितमेव हि सर्वैर्जगति न्यायो नाम शास्त्र वरीवर्तीति । तदिद
इदानीं महर्षिगौतमोपज्ञ प्रमेयाशे कणादोपज्ञ च प्रचरतीति निर्विवादम् ॥
तत्पूर्वकालिकवृत्तपरिज्ञानकुशलै तन्मूलभूतमपि न्यायशास्त्रमासीदेवेति
तु निर्विवाद स्थाप्येत । दिङ्नागनाम्ना च बौद्धपण्डितेन न्यायमूत्रणि
न्यायभाष्य च स्वैरमुद्दृष्य नव्य एव कश्चिन्यायनिबन्ध प्रावर्त्यत प्रमा-
णसमुच्चयनामा इति हि न्यायभाष्यवार्तिककृन्नामुद्योतरकराणा वच एव
निवेदयति । यत स्तैरेवमुक्त स्वग्रन्थस्यादौ—

यदक्षपाद प्रवरो मुनीना शमाय शास्त्र जगतो जगद ।

कुतार्किकाज्ञाननिरासहेतो करिष्यने तस्य मया निबन्ध ॥

इति । पश्चादपि हि धर्मकीर्ति भदन्त धर्मोत्तर प्रभृतय बौद्ध-
पण्डिता दिङ्नागपरिगृहीत पन्थानमासेदिवास धीप्रचारचातुरी विविधा
प्रदर्शयन्तो निबबन्धु । एवविधश्च बौद्धविद्वत्कलह प्रजासागरनाकर्णबा-
रायितैर्जयन्तभट्टवाचस्पतिमिश्र उदयन श्रीधराचार्य ज्योतिषिवाचार्य प्रभृ-
तिभिर्विद्वत्तल्लजै महता निबन्धेन स्वस्वबुद्धिवैभवप्रकटनपाटवमुररीकृत्य
प्रायो निर्वापित एव ॥

प्रतिदिनप्रचुरा हि मतिवैभवसरणि सूक्ष्मसूक्ष्मा ह्यर्था यथोचित-
न्यायानिरूपणमवलम्ब्य प्रचार्यमाणा क्रमेण महदेव वैपुल्यमाप्नुवन्ति
जनस्यैकैकस्यापि, बृन्दश प्रयतमानेषु विबुधेषु किमुत वक्तव्यम् ॥

जयन्तभट्टाश्च न्यायमञ्जरीं विरचय्य निरतिशया विद्वद्भजनचातुरीं
प्रकाशयामासु । इदन्त्वपरमिह वैचित्र्यं यन्यायमञ्जरीकृत् न्यायशा-
स्त्रमेव विस्तृतविचित्रपदन्यासधन्यया शैल्या नर्तयान्निव न्याचिख्यासु
परमतानि निर्मूल्यन्नेव मदमत्त इव मातङ्गस्सरसिजवने गहनेऽपि न्याय-
वने पर्यटाख्ययाऽऽत्मानं विनोदयति ॥

एव प्रचरति च न्यायशास्त्रे श्रीमान् गङ्गेशोपाध्याय कामप्यभि-
नवा न्यायविचाररचनामयीं चातुरीं प्रवर्तयामास तत्त्वचिन्तामणिनाम्ना ।

यस्य च चिन्तामणे चिन्तामणोरिव प्रसादात् अद्याप्यविश्रान्त
विचारक्रमा जयदेव मधुरानाथ रघुनाथशिरोमणिभिर्भट्टाचार्यैः प्रवर्तिता
वादप्रवाहा उदमवन् । येषां च धारामेदा जगदीश गदाधर भवान्
न्दप्रमुखानेकतार्किकबृदाधिष्ठिताना पूर्वोत्तरपक्षप्रतिपक्षसन्तानदन्तुरिता
अद्यापि दुस्सहवेगा एव प्रवहन्ति समग्रे भारतमण्डले ॥

तदेतन्नयायशास्त्रं पूर्वैराजभिश्चिरादेव समुचितेन दृढतरयत्ने
न विद्वद्भृन्दसनि परिपाल्य निरुद्वेगं शिष्यान्ध्यापयद्विस्तैर्बहुशास्त्र
प्रचार्यमाणमालोक्यद्विर्निरन्तरपरितुष्टैः पर्यपोषि ॥

श्रीमता मुम्माडिश्रीकृष्णमहर्षिपालमणिना विद्वद्भृन्दमन्दारेण अग-
प्यपुण्यभाजनेन सुमहत्तमामुन्नतिमवाप्यत । तथाहि—तेन हि परस्परस्प-
र्धादुर्धरमणितीना महता विबुधानां विचारगहनां समितिं अनुपदं प्रवर्त-
यता, निखिलपण्डितविबुधसभासदनिरतिशयोत्साहप्रवर्तितवादकक्ष्याक्र-
मापरिमृतमतीश्व शाणघर्षणस्फुरन्मणीनिव विद्वन्मणीन् काक्षिताधिकेन
प्रोत्साहेन प्रद्योतयता, निजनिजागणवेदिकासमुपविष्टनिमृताध्यापन-

परितुष्टशिष्यजनतासमानिद्विगुणोत्साहप्रवचनधूर्वहणघन्याविद्वद्ब्रह्मन्दयाऽ-
ग्रहारप्रदानसरण्या यथार्हं सोत्साहं च प्रमोदमानेन अन्यथाऽन्यथा च
विद्वत्सु रमणीयं बालभ्यमासेदुषा, विमर्शपदेष्वथेषु न्वयमपि कामपि
निर्णयानुगुणा रीतिं सहृदयमासाद्य माध्यस्थ्यमपि बहुशोऽगीकुर्वाणेन
पर्यरञ्जयन्त, सुमनसस्तुमनस ॥

गच्छति च काले क्रमेण विद्वत्कुलेषु हसिमानमुपक्रामत्सु
कर्णाटघराणि सीमान्तिनीललामभूताया गीर्वाणभाषाया पूर्वानुगुणामुन्न-
तिं समानिनीषुणा श्रीमता चामेन्द्रभूपालमणिना समुचितसौकर्यप्रकरूपन-
प्रवर्तिताया सरस्वतीप्रासादनाम्नया पाठशालाया यथाप्रज्ञं कक्ष्याभेदैर्बहु-
विधै न्यायशास्त्रस्य प्रवचनं प्रावर्त्यत । तत्तनयेन श्रीमता तुरीय
श्रीकृष्णराजसार्वभौमेन शतगुणमेव प्रोत्साहिता विराजतेतमाम् ॥

तस्या चास्या पाठशालाया अद्ययावत् पञ्चाशत् वर्षाणामविकल
निरुपप्लव प्रचार्यमाणा पाठनसरणि परस्सहस्रविद्वत्साक्षिकेण दिशा-
चतुष्टयतोऽभूयमानेन यशसा कोऽप्यसाधारणो ज्वज इव भारतमण्डलस्य
विराजते तमाम् ॥



अद्वैतम् .

अज्ञेभ्यो मतिदायिनी विपदि या सत्रासविध्वसिनी
 वादिव्यूहबिलेशयप्रमथने शक्ति परा गारुडी ।
 मोहध्वान्तविमर्दिनी सुकृतिना सद्धर्मसदर्शिनी
 सद्भिद्याजूननी सदा विजयता श्रीशाकरी भारती ॥

इह खलु पारमेश्वरमायाविलासविलसदुच्चावचकार्यप्रपञ्चे लोके
 सन्ति बहुधा परस्पर विभिन्नमतयो जीवा । परममी चिरन्तन-
 कर्मसतानसम्प्रान्तचेतसो मा स्म भूवन्निश्चयेयससाधनापरिज्ञानेन वञ्चिता
 इति सजातानवधिककारुण्यविशेष श्रीशकरभगवत्पादाचार्य समुत्सार्थ
 वैदिकपक्षविपक्षसहर्ति भगवता कृष्णद्वैपायनमहर्षिणा प्रणीता शारीरक-
 मीमांसा प्रसन्नगम्भीरार्थपरिपूर्णेन भाष्याभिधानेन स्वीयवाङ्मयेन यथा-
 वद्विशदय्य जगति समातेने शब्दतस्तात्पर्यतश्च सर्वस्वभूतमखिलश्रुतीना
 निर्विशेषाद्वैतासिद्धान्तरहस्यजातम् ॥

तैरेव शङ्करभगवत्पादै अद्वैतमतप्रचाराय चतसृषु दिक्षु
 प्रतिष्ठापितेष्वाम्नायपर्षिषु प्रधानतम शृङ्गागिरिश्रीशारदापीठमास्मिन्नेव
 कर्णाटदेशे सुप्रसिद्धतया जागर्तीति सुविदितमेव सर्वेषाम् । तदि-
 तरे च श्रीकूडलि शिवगङ्गा रामचन्द्रापुर तीर्थमुत्तूरु आवानि तलकाडु-
 मठादयोऽनेके विद्यन्त एव । तत्राद्वैतविद्याप्रचारादिसौकर्याय एतत्क-
 र्णाटदेशाधीश्वरैस्सुप्रथितश्रीमदिन्माडिकृष्णराजेन्द्रप्रभृतिभिरनेकै प्रभुभि
 वृत्तिस्वास्थ्यरूपतया ग्रामक्षेत्रादीन्यनेकानि सर्वतोमुखपरस्सहस्रसुवर्णा
 यसपादकानि वितीर्णानीत्यस्मात्प्रमोदावहमन्यत्किमाशास्यमस्ति ॥

इदं चाद्वैतसिद्धान्तदर्शनं इदानीमुपलभ्यमानेषु ग्रन्थेषु गौड-
पादाचार्यं भगवत्पादशंकराचार्यं सुरेश्वराचार्यं विवरणकारं मण्डन-
मिश्रं सक्षेपशारीरकाचार्यं वाचस्पतिमिश्रं आनन्दगिरिं चित्सुखाचार्यं
प्रभृतिभिरनेकैः महात्माभिः प्रणीतेषु सुस्पष्टं निरूपितं प्रतिष्ठापितं
चेत्येतदपि भरतखण्डसौभाग्यमिति सर्वे विजानन्ति ॥

इहैव कर्णाटदेशे किस्ताब्दीयचतुर्दशशतके विजयनगरसा-
म्राज्यप्रतिष्ठापनधुरधरं श्रीविद्यारण्ययतीश्वरं अधिकरणरत्नमालां अनुभू-
तिप्रकाशं अष्टोत्तरशतोपनिषद्दीपिकां जीवन्मुक्तिविवेकं आत्माना-
त्मविवेकं विवरणप्रमेयसंग्रहं इत्यादीन् बहून् प्रबन्धानद्वैतप्रकाशनप-
टिष्ठान् जगन्मथ ॥

विद्यापक्षपातिभिस्त्वय विद्वद्भिरेतत्कर्णाटदेशार्धशैः पूर्वं श्रीचि-
कदेवराजकण्ठीरवनरसराजप्रभृतिभिरनेकग्रन्थनिर्माणनिर्माणद्वारा अतीव
लोकोपकारस्संपादितः । महीशूरमहाराजश्रीमन्मुम्माडिकृष्णभूपत्यास्थान-
विद्वन्मणिभिस्त्रयम्बकशास्त्रिप्रभृतिभिः श्रुतिमतोद्घोषप्रमुखाः वेदान्त-
न्यायवादा व्यरच्यन्तः । बहवः शिष्याश्चाध्यापिताः ॥

तदनु श्रीचामराजेन्द्रसार्वभौमैस्तत्सूनुभिः प्रतिष्ठापिताया श्रीस-
रस्वतीप्रासादपाठशालायाः संप्रदायनियमानुरोधेन पण्डितवर्यैः आस्थान-
धर्माधिकारिपण्डितरत्नसुन्दरशास्त्रिप्रभृतिभिः शिष्येभ्यः भाष्यप्रवचना-
दिकं निर्वर्तितम् ॥

इदानीं श्रीनाल्लुडि कृष्णराजेन्द्रसार्वभौमैस्तत्सूनुभिरस्यामेव
महापाठशालायाः वेदान्तप्रभृतीनामितरासां च कक्ष्याणां स्थापनद्वारा
तत्तद्विद्याविशारदानां विद्यानिधिः वेदान्तविशारदेत्याद्यनेकविरुद्धभूषिता-
नामनेकेषां पण्डितप्रकाण्डानां विद्यार्थिनां च ग्रन्थपठनपाठनसुखजी-

विकासपादनं तत्तद्विद्याप्रोत्साहनादिकमितोप्यतिशयितप्रकारेण सर्वं
निर्वद्य समपादि सपाद्यते रूपादयिष्यते चेति सर्वमनवद्यम् ॥

महाराजश्चाय श्रीकृष्णराजेन्द्रसार्वभौम सानुजः साश्रितविद्वज्जन-
श्चिरायुस्सुखमेधतामिति शम् ॥

नयनानन्ददौ साक्षान्नरनारायणाविव ।

युवराजमहाराजौ युगपत्सुखमाप्नुताम् ॥





श्रीमन्महाराजसंस्कृतमहापाठशाला, मैसूरु.

विशिष्टाद्वैतमप्रदायः

अबाधिताशेषवच्च श्रुतीना
न्यायैस्तदहैरुपवर्णितार्थम् ।
भूयोभिरभ्यर्हितमार्यवृत्तै
जीयाद्विशिष्टैक्यमत जगत्याम् ॥

सुविशद विदित हीद विद्वद्भि —यत् जीवजातोत्तमेन मानुष-
जन्मना प्राचीनविविधपापविनिवर्तनेन समुचित श्रेय आसादयितु
स्वाधिकारानुगुण कर्मण्याचरता सपादितपरिपाकेन चेतसा निखिल-
लोकनियन्तार दुरधिगमानिजतत्त्व परमपुरुष निर्मल निध्याय कृनार्थ-
करणीय आत्मेति समुचित कर्मबृन्दमुपन्यस्यता भगवता वेदेन परम-
हितोपदेशिन्य उपनिषद शिरोभूषणानि धार्यन्त इति ॥

सूत्रप्रबन्धानामन्यतम उपनिषत्तत्त्वनिरूपकचक्रवर्ती वरीवति
बादरायणसूत्रनिबन्ध । यस्य च शारीरक सूत्रमिति नाम । मीमा-
सेति भुवनविश्रुतस्य दर्शनस्याय तृतीयोऽवयव यच्छारीरकमिति ।
देवताकाण्ड इति कर्मकाण्ड इति च द्वावपरावपि पूर्वावयवौ —श्रयेते
षोडशाभ्यायात्मकौ ययो काशकृत्स्नौ जैमिनिश्च प्रणेतारौ प्रथंते ।
सेय विशत्यध्याया मीमासेति वेदव्याख्येति च प्रसिद्धि । अन्याश्च
मीमासाया प्रथम व्याख्यान बोधायनमुनिप्रणीता कृतकोटिनाम्नी
वृत्ति , यस्य चोपवर्ष इति नामान्तरमपि प्रचरति सप्रदाययथेन ॥

शारीरकभागस्य च सुप्रविपुलासु भाष्यपरम्परासु श्री नाथमुनि
यामुनमुनि संप्रदायमनुरुध्य किमपि निरूपणरस्रणीय विराजते
श्रीमद्रामानुजीय श्रीभाष्यम् । ८५-ब्रह्मनन्दिनामान वाक्यकार द्रमिडा-
चार्यनामान च भाष्यकार पदेपदे गृह्यता गुह्यदेव भारुचि कपर्दि
प्रभृतीश्च पूर्वाचार्यान्निदर्शयताऽमुनाऽऽचार्येणास्य संप्रदायस्य प्राञ्चो
बहव पूर्वाचार्या अभूवन्निति स्फुटं विज्ञायते ॥

अयं च संप्रदाय श्रीभाष्यकारादनन्तरं पराशरभट्टारक श्रीराम-
मिश्र श्रुतप्रकाशिकान्तर्य मेघनादारी वात्स्यवरदार्य वादिहसाबुवाह
वेदान्ताचार्य रङ्गरामानुजमुनि प्रभृतिभिः प्रणीतैः परश्चैतैः प्रबन्धैः सर्वतः
प्रचयं गतः प्रकाशते ॥

तस्यैव च गुरोः वेदान्ताचार्यस्य शिष्यप्राशिष्यपरम्परागता शास्त्रा-
श्रीब्रह्मतन्त्रपरकालगुरुपरम्परा सर्वोर्वीतलविख्यायमानकीर्तिं कर्णाट-
भूमण्डलकीर्तिपताकायितचरित्रा यादवदकुलनृपतिमणिमहामाग्यपरिपाक-
मूर्तिरिव जागर्ति महीशूरराजधान्यामद्यापि । यया च गुरुपरम्परया
सुमहदुपकृतं विशिष्टाद्वैतसंप्रदायं प्रातः ॥

श्रीमति तृतीये कृष्णराजेन्द्रे च भुवनमवति बहव एव विबुध-
वरा तिरुवरङ्गमाण्डान् तिरुमलैः श्रीनिवासाचार्य-अनन्ताचार्य श्रीरङ्गा-
चार्य प्रमुखा विशिष्टाद्वैतसंप्रदायं पर्यभूषयन्तः महोद्दामैर्निजनिजैः
प्रबन्धैः ॥

तमेन संप्रदायं आजानशुद्धं श्रीमतो दोडुकृष्णभूपालमणे
बहुतरमाग्यपरिपाकफलायितं तेनैव बहुशो विदुषः परिपोषयताः श्री
ब्रह्मतन्त्रपरकालगुरुवर्यान्निन्तरं सेवमानेन समेषितसत्त्वगुणेन परिपोषितं
श्रीमान् चामराजेन्द्रं पूर्वतोऽपि विशिष्टमेव पर्यरक्षत् । एवं विधोऽयं
विशिष्टाद्वैतसंप्रदायं श्रीमच्चामेन्द्रप्रतिष्ठापितायाः श्रीमत्तुरीय श्रीकृष्ण-

राजेन्द्रपरिपोष्यमाणाया सरस्वतीप्रामादन्तमन्त्रा पाठशालाया पञ्चविंशति
सवत्सराणामारभ्य अनवरत प्रचार्यमाग्रे प्रथमे । संप्रदायम्बाम्य
श्रीमन्त तर्कतीर्थ पण्डितरत्न धर्माधिकारि कन्तूरिरगाचार्या बहूनान-
न्तेवासिना प्रवक्तारस्सन्त बहून् प्रबन्धान् प्रणयन्तश्च उपकारक-
कुलशिरोमणयोऽभूवन् ॥

सोऽय संप्रदाय आम्तिकजनताकल्पद्रुमायमाणेन महीभृन्मणिना
श्रीनार्वडि श्रीकृष्णराजेन्द्रेण परिपोष्यमाणाश्चिरमनुवर्तता जगद्धिताय
श्रेयसे इत्याशास्महे ॥

श्रुतीना म्वारस्य सकलचिदचिद्वेदानियति
तपस्यासाफल्य तनुभृति चिरार्चार्णदुरिते ।
विमुक्ति बन्धाना निरवधिसुखामेव च दधत्
विशिष्टाद्वैत न परमपुरुषानुग्रहफलम् ॥

श्रुतीना विशिष्टाद्वितीयत्वबोधे
व्यवस्थावलम्ब मत योऽभिरक्षन् ।
स्वय सद्भिः शिष्टोऽद्वितीयश्च लोके
तुरीयस्स कृष्णक्षितीन्द्रोऽभिर्जायात् ॥



द्वैतसिद्धान्तः

सुजनोदधिसवृद्धिपूर्णचन्द्रो गुणार्णव ।

अमन्दानन्दसान्द्रो ऽ प्रीयतामिन्दिरापति ॥

पुरा किलास्मिन् भारते वर्षे सस्कृतविद्यापारावारपारीणा साङ्ग-
बेदाध्ययनेन अध्यापनेन च काल सार्थकीकुर्वन्त बहव पण्डित-
प्रवरा विनयसौजन्याद्धध्ययनोपयोगिसद्गुणोपेतान् ग्रहणधारणपटून् बहून्
शिष्यवटून् अध्याप्य दपि प्रतिदीपानिव स्वसदृशान् कुर्वन्तो
बभूवु । ते च वेदविद्यापारगता महात्मान स्वस्वसमीहितदेवतोपासनेन
अभ्युदयादिक सम्पादयन्त तात्कालिकै आस्तिकशिरोमणिभिः महीप-
तिभिरन्यैश्च तत्सदृशैर्दानमानादिभिस्सत्कारै पूजिता व्यराजन्त ॥

ततस्सामयिकाचार्या बहून् समयग्रन्थान् व्यरचयन् । यद्यप्येते
सामयिकाचार्या अभिज्ञा , तथापि एतदीयास्सर्वेऽपि सिद्धान्ता प्रमा-
णमिति न वक्तुमुचित, परस्परविरुद्धानामेतेषा प्रामाण्यस्यानुभवविरुद्ध-
त्वात् वस्तुन विरुद्धधर्मद्वयालिङ्गितत्वप्रसङ्गाच्च । अत यस्यकस्याप्ये-
कस्य सिद्धान्तस्य प्रामाण्यमभ्युपगम्य इतरेषामप्रामाण्यमेवाकामेनापि
वक्तव्यमित्यत्र न हि प्रेक्षावता विप्रतिपत्तिरस्ति । अथापि एतेषामन्य
तमस्य सिद्धान्तस्य प्रामाण्यव्यवस्थापकसामग्र्यभावात् सशयास्कन्दित-
चित्ता साधव पण्डितप्रवरा किमस्माभि कर्तव्यकथ वाऽस्माक पुरुषा-
र्थलामो भवेत् कश्च तदुपायोपदेष्टेति चिन्ताक्रान्तस्वान्ता एवावर्तन्त ॥

अस्यामवस्थाया एतस्सर्व जानता सर्वज्ञेन परमकारुणिकेन
नारायणावतारेण श्रीवेदव्यासेन पुरुषार्थसाधनमुपदिदिक्षुणा अशेषवेदा-
र्थनिर्णायकन्यायनिबन्धनात्मक “अथातो ब्रह्मजिज्ञासा” इत्यादिसूत्रस-

मुदायरूप शास्त्र प्रणीतम् । तादिदं चतुरध्यायात्मक ग्रन्थजातं ब्रह्ममी-
मासेति शारीरकमीमासेति वेदान्तशास्त्रमिति च प्राज्ञैर्व्यपदिश्यते ।
अस्य च शास्त्रस्य वायुरेव भगवदाज्ञया रजतपीठपुरप्रान्ते श्रीमध्वाचार्य-
नाम्ना अवतीर्य सूत्रार्थव्यवस्थापनं बहून् प्रबन्धान् सुलभया शैल्या
निबबन्ध । सूत्राणामर्थवर्णनं श्रुत्या श्रुतिवाक्यार्थोऽपि स्मृत्या स्मृत्य-
र्थोऽपि युक्त्या व्यवस्थापितः ॥

अयमेवाचार्यपूज्यचरण योग्यजनानां स्वसिद्धान्तज्ञानाय दश-
प्रकरणानि उपनिषदा भाष्याणि सूत्रप्रस्थाने भाष्याणीत्येवरीत्या सप्त-
त्रिंशत्प्रबन्धवरान् ग्रथयामास । तदनु स्वसिद्धान्त अभिवर्धयितुं रज-
तपीठपुरास्थे उडुपीक्षेत्रे श्रीकृष्ण प्रतिष्ठाप्य तत्पूजार्थं अष्टौ मठाधि-
पतीन् यतिवरान् स्थापयामास । अपिच आचार्यपादानां साक्षाच्छिष्या
पद्मनाभतीर्थ, नरहरितीर्थ, माधवतीर्थ, अक्षोभ्यतीर्थास्त्या चत्वारो
यतिवरा श्रीमदाचार्याज्ञया प्रत्येकमेकैकं मठं स्थापयित्वा शिष्यानध्याप-
यन्तः सिद्धान्ताभिवाद्धिं व्यधुः । एवमाचार्यमहाशयानां काल एव एते
द्वादशमठा स्थापिताः । तदनु गच्छति काले श्रीमदाचार्यकृतानां प्रब-
न्धानां पद्मनाभतीर्थादयः सर्वेऽपि स्वस्वशक्तिमनुरुध्य व्याख्यां वितेनुः ।
तत्र अक्षोभ्यतीर्थानां शिष्य जयतीर्थनामा यतीन्द्र आचार्यकृतप्रब-
न्धानां व्याख्यानं व्यतानीत् । तस्य च टीकेति सज्ञा । एव प्रतिग्रन्थ
टीकारचनेनास्य टीकाचार्य इति अन्यदपि नाम समापतितम्

एव द्वैतासिद्धान्तकल्पतरौ समेधिते सति केनापि हेतुना
क्रमागते मठे शास्त्राद्वयं समुत्पन्नं, तत्रैकम्यां शाखायां व्यास-
राजमठ इति अन्यस्यां राघवेन्द्रस्वामिना मठ इति माप्रत मज्ञा
चकास्ति । त एते सर्वेऽपि मठाधिपाः श्रीजयतीर्थीयटीकाव्याख्यानेन
लोकानां महतीमुपकृतिं वितेनुः । किंच श्रीमद्रघूतमनीर्थं श्रीन्यास-

तीर्थ श्रीमद्वादिराजतीर्थ श्रीविद्याधीशस्वामिप्रभृतय यतिवरा श्रीम
द्यादवाचार्य केशवाचार्य प्रभृतय गृहिणोपि पण्डितप्रकाण्डा स्वस्व-
शक्त्यनुरोधेनानेकान् टीकाग्रन्थान् व्याचख्यु ॥

एव गच्छति काले यदुवशमुत्तमिणिषु महिशूरमहाराजेषु बहवो
राजान् प्रसक्ताना मठाधिपतीन् तदुपास्यभगवन्मूर्तीनां च दर्शनेनातीव
सन्तुष्टा भक्तिपारवश्येनानेकान् ग्रामान् दूरित्येतत्सुप्रसिद्धमेव । किंच
श्रीमान् मुम्मडिश्रीकृष्णराज महाराज यत्रकुत्रवा निवसतो बहून् मठाधि-
पतीन् आहूय श्रीमदुदारादिमठाधीशान् होलेनरसीपुरे हेमावतीतीरस्थिते,
श्रीव्यासराजमठाधिपतीन् कावेरीतीरस्थिते सोसलेक्षेत्रे, श्रीराघवेन्द्र-
मठाधीशान् कपिलातीरस्थिते नजनगूडनगरे च सर्वानुकूल्यकल्पना-
पुरस्सर प्रतिष्ठाप्य शिष्यपरंपरासु द्वैतसिद्धान्तमजसा समभिवर्धयितु
व्यवस्था वितेने ॥

तदनु श्रीमच्चामराजेन्द्रमहाराज कालवैषम्य जनानां नानाविधे-
तिबाधा च अवलोक्य संस्कृतविद्यमिमानिनामुपयोगाय महापाठशाला
महिशूरनगरे बेगलूरनगरे चाकल्पयत् । तत्र नानाशास्त्राणां उच्चाहे
सत्यपि वेदान्तशास्त्रस्यानुच्चाहं जानन् श्रीश्रीनाल्वडिकृष्णराजमहाराज
पाठशालायां वेदान्तशास्त्राणि पाठयितुमुपाध्यायानां कल्पने मतिं
चकार इति सकलविदितं विजयते ॥

तदेव कालक्रमेणाशेषमहिशूरमहाराजैः परिपोषितं शास्त्रकल्प-
नं इतोप्यस्मन्महाराजैस्सम्यक् परिपोषितस्सन् अहरहं अभिवर्धता-
मिति अनुक्षणमाशास्महे ॥

शमयन् भवसन्तापं रमयन् साधुचातकान् ।

कृष्णमेष कृपादृष्टिवृष्ट्या पुष्पात्तु सज्जनान् ॥

॥ श्री ॥

श्रीमन्महाराजासंस्कृतमहापाठशाला

पञ्चाशद्वर्षमहोत्सवीया विज्ञप्ति

श्रीमन्महेश्वर महाराज तुर्य श्रीकृष्णराजसार्वाभोग
समलकृताया महासभाया
श्रीमन्महाराजसन्निधौ विनिवेदिता

अथास्मिन् श्रीमहाराज सरस्वतीप्रासादपाठशालाया पञ्चाश-
द्वर्षमहोत्सवे पाठशालाकार्यनिर्वाहकसमित्यास्सदस्या वय अस्या
पञ्चाशद्वर्षचरित तत्रभवते श्रीकृष्णराजाय तुभ्यमावेदयितु तत्रभवतो
भवतोऽनुज्ञा प्रार्थयामहे ॥

सर्वेषु पाठशालापक्षपातिषु प्रमोदभर समुत्साह च जनयन्ती
महोत्सवस्यास्याध्यक्षपदवीमभ्युपगम्यात्रागत तत्रभवन्त भवन्त प्रथम-
तस्तावद्भूयोभूयो राजभक्तिविनता वय वन्दामहे । सत्स्वपि बहुषु
कार्यान्तरेषु तत्रभवान् भवानस्मै महोत्सवाय समागत इति यत्
तादिद न केवल पाठशालाया शुभोदकं बाढ व्यञ्जयति, अपितु
सैषा पाठशाला भवत सदातन्यास्सर्वविदिताया निर्व्याजदयाया
पात्रमित्येतदाम्रेडयति ॥

पाठशालासमुत्पात्ति

श्रीमत्स्मृतीयस्य कृष्णराजमहाराजस्य गुरुदेवताभक्तिरौदार्यं
चास्या पाठशालाया *मुख्य निदानम् । राजधान्यामस्या तस्य महा-

राजस्य परिपोषणोदग्रया कृपया सस्कृतविद्याया बाढमेघमानायामपि स महाराज यथावत्पाठप्रवचनसौलभ्यायैका पाठशालामत्र स्थापयितुकाम रूप्याणा सहस्र निचिक्षेप । पाठशाला यद्यपि न तदानीं स्थापिताऽभवत् । तथाऽपि तस्य महाराजस्य सोऽयमुदारोऽभिलाषो न विस्मृत । तस्मिंश्च राजेन्द्रे भिजाना दुरदृष्टवशात् क्रिस्ताब्दानामष्टषष्ट्युत्तराष्टशताधिकैकसहस्रतमे (१८६६) वत्सरे दिवमारूढे रङ्गाचार्यो नाम तदानीं राजप्रासादमन्त्री निरुपयोगान्नसत्रद्रव्यमुपयोज्य पाठशालमेना सरस्वतीप्रासादमन्त्रा अस्थापयत् । प्रथमतावत्तर्कव्याकरणप्रवचनाय द्वावेवौपाध्यायौ अधिकृतावभवताम् । ततोऽचिरादेव ऋग्वेद-यजुर्वेदाध्यापन च प्रावर्ति । आदौ त्रिंशतोऽन्यूनाश्चत्वारिंशतोऽनधिका विद्यार्थिनस्सङ्गता अभूवन् ॥

तृतीयकृष्णराजनाम्नैव तदानीं रचितायामन्नसत्रशालाया पाठशालैषा स्थापिताऽभवत् । तदित्य समुदाञ्चिताल्पोद्भवा सेय पाठशाला पञ्चाशद्वर्षदेशीया चतुर्दशस्वपि विद्यासु सुशिक्षितै बहुतरै विद्वद्भून्दै परिष्कृतधरणीमण्डला इदानीमपि यथायथ शिक्षामधिगच्छता पञ्चाशीत्युत्तरद्विशतेन विद्यार्थिना उपजीव्यभूता विद्यार्थिवासाय रचितया विद्युच्छक्तिदीपिकदीपसया विंशत्युत्तरशतेन विद्यार्थिभिरध्युष्यमाणया सदनश्रेण्या च शास्त्रार्थाधिगमसौष्ठवातिशये चाद्वितीयकीर्ति चकास्ति । विद्यावृद्धिश्चेत् पाठप्रवचनविवेकेन दृश्यते ॥

पाठप्रवचनक्रम

ऋग्यजुर्वेदौ तर्को व्याकरण चेति चतस्र एव विद्या पाठशालासमारम्भकाले प्रवक्तुमारब्धा इति पूर्वमेवोक्तम् । त्र्यशीत्युत्तराष्टशताधिकैकसहस्रतमे (१८८३) क्रिस्ताब्दे सामवेदो वेदभाष्य धर्मशास्त्र ज्यौतिष सङ्गीत वैद्यशास्त्र चाध्यापयितु प्रावर्तिषत । तदुत्तरस्मिंश्च सबत्सरे मीमासा

शास्त्राध्यापन च प्रावर्ति । ततो वत्सरत्रयोत्तर साङ्ख्यशास्त्राध्ययन च प्रावर्ति । सङ्गीतवैद्यविद्ययोरध्यापनमन्त्रेतरसम्कृतपाठशालावैलक्षण्येनारब्धमपि न चिर तदवातिष्ठत् । (१८९०) तमे क्रिस्ताब्दे पाठशालाया क्रियमाणमध्ययन ज्ञेयविषयान्तरानवगमेन सङ्कुचितमिति प्रौढविद्यार्थिभिः सोपनिषद्भगवद्गीताऽप्यध्येतव्येति; बालविद्यार्थिभिस्तु कतिचित् वेदमन्त्रास्सस्वरमध्येतव्या इति च नियमः कृतः । तदित्थं कचित्कचित्पाठक्रमविपर्ययेन क्रियमाण विद्याबोधन (१९१७) तमे क्रिस्ताब्दात् यथावत् प्राचलत् । तदानीं पुनः पाठक्रमपरिष्कारायैका संमिति राजशासनेन प्रकल्पिताऽभवत् ॥

पुरातनानां शास्त्रविषयाणां कचित्संक्षेपः, आधुनिकानामाङ्गलभाषाभौतिकशास्त्रचरितगणितभाषातन्त्राणां पाठक्रमेऽधिनिवेशनं चेत्तेतद्वयं समित्या कृतस्य परिष्कारस्य सारांशः । पुरातनविद्यया साकं आधुनिकविद्याभ्यासाय यद्यपि न बहवः संस्कृतविद्वांसः अस्पृह्यन्, तथाऽपि पुरातनविद्याभिराधुनिकविद्याध्ययनं सप्रयोजनमित्यन्ततः एतदेव राजशासनानुगृहीतमासीत् । अतश्चेदानीमाङ्गलभाषा गणितादिकं वेदानध्येतारो बालाः, वेदाध्येतारश्च देवालयपूजायै षोडशसंस्काराचरणाय चावश्यकमागमशास्त्रं प्रयोगशास्त्रवाऽध्याप्यन्ते । एतदानुगुण्येन आगमकक्ष्याऽपि प्रावर्ति ॥

परीक्षाक्रमः

पुरा विद्यार्थिना वार्षिकपरीक्षा अत्रत्यानां देशान्तरादाहृतानां च विदुषा साहाय्येन आस्थानधर्माधिकारिभिरकारिषत् । (१८८४) तमे क्रिस्ताब्दे अनेकशालेषु विद्वत्परीक्षा समारब्धा । परीक्षाश्च विद्वांसो देशान्तरेभ्योऽप्याययुः । परीक्षायामुत्तीर्णाश्च विद्वांसः

आपञ्चाशद्रूप्येभ्य आ च पञ्चाशदुत्तरद्विशतरूप्येभ्य यथार्हं रूप्यदानेन बहुमानिता अभूवन् । अद्यापि तथैव बहुमान्यन्ते (१८८६) तम किस्ताब्दादारभ्य महाराजप्रासादे प्रचाल्यमानभवरात्रमहोत्सवकाले राज सभायामेव परीक्षायामुत्तीर्णा विद्वांसो महाराजहस्तादेव सगौरव सप्रहर्ष समान लभन्ते । अत्र वाक्परीक्षा हि परीक्षाया प्रधानतमा । तथा हि विद्यार्थिना प्रतिभातिशय शास्त्रार्थवगतिश्च बाढ निश्चीयेते । (१९१७) तम किस्ताब्दादारभ्या पूर्वपरामृष्टया राजशासनप्रकृत्या संस्कृतपाठपरीक्षासमिर्लभ परीक्षा निर्वर्त्यन्ते । (१८८४) तम किस्ताब्दादारभ्य अद्ययावत् विद्यार्थिना पञ्च शतानि विद्वत्परीक्षास्वाहत्योत्तीर्णानि सवृत्तानि । एतेषु साहित्ये विद्वास एकषष्टि, वेदान्ते पञ्चविंशत्सुत्तर शत, तर्कशास्त्रे एकाशीति, पञ्चपञ्चाशद्व्याकरणे, एकादशोत्तर शत वेदेषु, पञ्चत्रिंशज्ज्यौतिषे, चत्वरिंशदन्यासु विद्वासु । किं बहुना महाविद्वास विद्वास इति च ये महाराजप्रासादे महाराजकृपया मासाशनवेतन स्वीकुर्वन्ति ते सर्वेऽप्यस्या पाठशालायामेव कृतविद्याश्चकासति । देशान्तरादागत्य तेषुतेषु शास्त्रेषु विद्वत्परीक्षायामुत्तीर्णा यथार्हं सम्मानिता विद्वास बहवोऽप्युपलभ्यन्ते ॥

पाठशालाविद्यार्थिसंख्या

कतिपर्यैरेव विद्यार्थिभिरारब्धय पाठशाला समारम्भात् सवत्सर-
~~सं~~ विद्यार्थिना नवत्या परिवृताऽभूत् । (१८८७) तमे किस्ताब्दे विद्यार्थिना सख्या शतत्रयपरिमिता समभवत् । ततश्च कदाचित्किंचि-
 न्यूनं जाता । इदानीं पञ्चाशीत्युत्तर द्विशत वर्तते । सत्यपि विद्याभ्या-
 ससौलभ्ये विद्यार्थिना पाठशाला प्रत्यनागमे कारणद्वय वर्तते—
 प्रकृते संस्कृतविद्यावता जीविकाऽलभ एकः, श्रोत्रियकुलपरम्परागताना

वैदिकविद्वत्पुत्राणामपि अङ्गलविद्याभ्यासे परमोत्कटोऽनुरागोऽपर ।
अथापीद तावत्सर्वेषामानन्द जनयति यदस्या पाठशालाया कृतविद्या
स्वविद्याप्रकर्षमहिम्ना सर्वत्र दक्षिणापथे समुल्लसन्तीषु आङ्गलपाठशालासु
सस्कृतभाषाध्यापकपदवीमर्थकरीमलभन्तेति ॥

पाठशालारम्भे विद्यार्थिभ्यो वेतनदानं नोपक्रान्तम् । (१८८९)
तमे क्रिस्ताब्दे वेतनदानोपक्रमं कृत । विद्यार्थिवेतनाय रूप्याणां
चतुश्शतं प्रतिमासं तदानीं क्लृप्तमासीत् । एकैकस्य वेतनस्य रूप्य-
सस्या तु स्वल्पैवाभूत् । (१९१७) क्रिस्ताब्दे पुन राजशासनकृ-
प्तया समित्या प्रतिभाशालिनो विद्यार्थिन यथा सस्कृतविद्याभ्याससमु-
त्सुका भवेयुस्तथा प्रतिविद्यार्थिवेतनं रूप्यसङ्ख्या समाधिका कृता ।
वेतनाय प्रकृतो रूप्यसमुदयश्च पञ्चत्रिंशदुत्तरैकशताधिकैकसहस्रपरिमित-
स्समभवत् । (१९२२) तमे क्रिस्ताब्दे तु राज्ये कोशकृच्छ्रद्वेतो स
वेतनरूप्यसमुदयः पञ्चाशदुत्तरसप्तशतेन परिमितोऽभवत् ॥

उपाध्याया

पाठशालोपक्रमे तावद्वावेवोपाध्यायावधिकृतावभूताम् । वत्सर-
द्वयानन्तरं तृतीयोऽप्युपाध्यायो नियुक्तः । क्रमेण अध्याप्यमानानां
विद्यानां भेदवशादुपाध्यायास्तत्तद्विद्यासु प्रवीणा समाधिका नियुक्ता-
स्समभवन् । ततश्चेदानीमस्या पाठशालाया चतुस्त्रिंशदुपाध्याया
वर्तन्ते । तेषु त्रयोदश प्रथमोपाध्याया । एकविंशतिस्सहायोपाध्याया ।
उपाध्यायवेतनानि च पूर्वोक्तया समित्या परिष्कृतान्यासन् । प्रथमोपा-
ध्याया पञ्चाशद्रूप्येभ्यश्च आरभ्य शतावधि प्रतिवत्सरं परिवर्धमानं
वेतनं लभन्ते । पाठशालासमितिश्च वैदुष्ये प्रसिद्धानेव विदुषः उपा-
ध्यायपदवीमध्यारोपयितुं सततमुन्निद्रां वरीवति । यशस्विनामुपाध्या-

यानां नामनिर्देशोऽवश्यकर्तव्यः, ये हि नाम स्वसुखनिरामिलाषा विद्याप्रचारायैव जीवन्तः स्वकीयपाठनसामर्थ्येन पाठशाला सुप्रथितामकुर्वन्, तेषां नामानि बाढ स्मरणीयानि इति एतावतोपरम्यते ॥

विद्यार्थिनां वसतिभुक्त्युपाया

विद्यार्थिनां शतद्वयस्य वसतये विद्यार्थिसदनश्रेण्यामवकाशोऽवलम्ब्यते । विद्यार्थिबाहुल्यं इतोऽप्यधिकवकाशपरिकल्पनाय त्वरयति । तेषां भोजनाय नोपायोऽद्यापि कृतः । महाराजान्नसत्रे तु तावच्चत्वारिंशतो विद्यार्थिनां स्मार्तवैष्णवसम्प्रदायानां भोजनसौकर्यं राजशासनानुसारेण प्रकल्पितमस्ति । महाराजाज्ञया चतुर्दश श्रीवैष्णवा विद्यार्थिनश्चेतवराहदेवाख्ये रामानुजकूटे प्रत्यहं भोज्यन्ते । अन्ये दरिद्रा देशान्तराद्भ्रामान्तराद्वा समागता विद्यार्थिनः धर्मैकतत्पराणां अनेकेषां ब्राह्मणकुटुम्बिनामाथिभ्यमुपजीवन्ति । परकालमठोपि भोजनाय बहुभिस्समाश्रितो वर्तते । तामेना दुर्दशामपनेतुं केचन दयालवो महीशूरपौरा वेदशास्त्रपोषणनिम्ना काचन सभा विद्यार्थिभोजनसौकर्यसम्पादनाय समस्थापयन् । सभयाऽनया धनसङ्ग्रहः क्रियमाणो वर्तते । राजशासनेन च (सप्तत्युत्तरशतं) (१७०) निवर्तनानि (१०० एकरा) क्षेत्राणां अल्पमूल्येन सभायै सदयः विक्रीतानि वर्तन्ते । सेयं सभा अल्पेनैव कालेन यथेप्सितं धनं सङ्गृह्य बहूनां पाठशालाविद्यार्थिनामुपकाराय प्रभवोदित्या ~~सभा~~ ~~वृत्त~~ ~~वर्तते~~ । यद्यदधीतिसौकर्याय विद्यार्थिभिरपेक्ष्यते तत्सर्वं यथाचितं सङ्कलितं वर्तते । सहस्रद्वयेन पुस्तकानां सङ्कलितं पुस्तकमण्डारवृत्तान्तपत्रिकाभिर्मासिकपत्रिकाभिश्चोपशोभितया वाकोवाक्योपन्यासशालया सहोत्रं समुल्लसति । संस्कृतभाषायां वाक्यार्थोपन्यासकरणप्रावीण्याय विद्यार्थिभिः सङ्कलितैका वादपरिषदप्यत्र चिराद्विजम्भते । परि-

षदाऽन्यैवोपन्यासान् कर्तुमाहूता बहवो विद्वांसः प्रतिसवत्सर गणेश-
महोत्सवसमये बहून् शास्त्रविषयानधिकृत्य विवरणोपन्यासानारचयन्ति ।
सवत्सरद्वयादर्वांगेका त्रैमासिकसंस्कृतपत्रिका पाठशालयाऽनया प्रकाश्य-
माना जरीजृम्भते । पत्रिका चैषा विद्वज्जनमनोरञ्जनी सञ्जातेति
वार्ता कस्य वा नानन्द जनयेत्* । पत्रिकाक्रेतृणां सङ्ख्या च पञ्चशत-
परिमिता समभवदिति चायमपरस्मतोष ॥

पाठशालाकोशसम्पन्

आदौ तावत्पाठशालाया धनागम जीर्णान्सन्नेभ्यः सङ्गृहीतोऽ-
भवदिति पूर्वमेवोक्तम् । श्रीमति चामराजेन्द्रे कर्णाटसिंहासनमधिरूढे
जीर्णप्रणष्टान्सन्नेभ्यः पाठशालायै प्रतिसवत्सर शतद्वयाधिकसप्तसहस्र-
रूप्याणां लाभो यथा भवति तथा धनसाहाय्यमकारि । (१८९२)
तमे क्रिस्ताब्दे पूर्वोक्तं धनमल्पमिति राजकीयविद्याभ्यासाधिकरणद्वारा
प्रतिसवत्सर पञ्चशताधिकषट्सहस्ररूप्याणि पाठशालायै देयानीति नियमोऽ-
कारि । वत्सरद्वयानन्तरं रूप्याणां नवसहस्रं देयमिति शासनमकारि ।
एतच्चाहत्य रूप्याणां षोडशसहस्रपरिमितमभूत् । (१९१७) तमाक्रि-
स्ताब्दपर्यन्तं पाठशालाधनपरिमाणं यथोक्तमेवावर्तत । तस्मिन्नेव वत्सरे
पाठशालापाठक्रमादिपरिष्कारसमित्या पाठशालाधनसमुदय षट्त्रिंश-
त्सहस्ररूप्यपरिमाणेनाभिर्वर्धितस्समजनि ॥

पाठशालाकार्याधिकरणम्

आदौ तावत्पाठशालाया यावत्कार्यजातं महाराजप्रासादाधि-
कारिभिः धर्माधिकारिसाहाय्येन निर्वर्तितमासीत् । द्विनवत्युत्तराष्टश-
ताधिकैकसहस्रतमे (१८९२) क्रिस्ताब्दे पुनः पाठशालाकार्यनिर्वाहस-

मिति कृताऽऽसीत् । अस्यास्समित्या प्यालेस्कटोरूपदशब्दित
महासजप्रासादाधिकारी अध्यक्षस्समभवत् । अन्यश्च कार्यदर्शी यथा-
शासन कार्यचालनाय नियुक्त अल्लाडिमहादेवशास्त्री रङ्गाचार्य इति
क्रमात्स्मरणीयौ कार्यदर्शनाववर्तेता । इदानीं तावन्महाराजप्रासादा-
धिकारिणा अध्यक्षेण पाठशालामुख्यधिकारिणा कार्यदर्शिना च
समुदचिता सेय समितिरेव पाठशालाकार्त्तनिर्वाहं करोति । राजशास-
नद्वारा यद्यत्साहाय्य धनमुखेन पाठशालायै कृत जागर्ति, तत्तद्भू-
योभूयोऽवधार्य समितिः श्रीमन्महाराजराज्यशासनाय कृतज्ञा वरीवर्ति ॥

प्रारम्भेतावत् पाठशालास्थापक श्रीमान्महाराजमन्त्री रङ्गाचार्य
पाठशालायोगक्षेमधुरधरोऽभवत् । ततश्च राज्यसर्वाधिकरणकार्यनिर्व-
र्तने सतत जागरूक महाराजसचिव शेषाद्रचार्य पाठशालामेना
दयया पर्यपालयदेधयाचक्रे च । इदानीं च यो महाराजसचिव
अमीनुलमुल्क इत्युपाधिधारी मिर्जाइस्मायिल्नामा स मन्त्री पाठशालामेना
दयया राक्षितु बद्धादरो जागर्ति । तस्मै च समितिरिय सतत
कृतज्ञा चकास्ति ॥

गतेषु पञ्चाशति वत्सरेषु कर्णाटमण्डले यमुत्कर्षातिशय संस्कृतविद्या
समुपनीता, तस्याय पूर्वोक्तस्सङ्ग्रहो यद्यपि प्रमोदाय प्रभवति । तथाऽ-
प्यय प्रकर्ष पुरा निरर्गलोऽभूदिदानीमपि निष्कण्टकशुभोदक एव
स भविष्यतीति नामिमन्तव्यम् । न हि सा प्रज्ञा, या दु खान्यनवेक्षमाणा
हर्षकारणान्येव दिदृक्षते । आर्षदर्शनेषु अरुचिरेव संस्कृतविद्यामिवाद्धि-
निरोधे प्रबल कारणम् । पुरातनविज्ञानावगमे हि विरागोऽद्य सर्वज-
नीन । पाश्चात्यविद्याशालास्विव संस्कृतविद्याशालासु विद्यार्थिना सङ्ख्या
नेदानीं प्रवर्धमाना वर्तते । विद्यार्थिनो न संस्कृतविद्याशालायै कथमपि
स्पृहयन्ति । न वा प्रतिभाशालिभ्यः सेय विद्या रोचते । तानीमानि

कष्टानि कालक्रमेण प्रगुणितानि भवेयुरिति बाढ दृश्यते । अतश्च प्राचीनार्यदर्शनेषु बालानामुत्कटाऽभिरुचिर्यथाऽभिवर्धेत तथा राज्याधि-
कृतैर्महाजनैश्च सस्कृतविद्याभ्योत्साहने बद्धपरिकरैर्यतितव्यमिति न कोऽपि सन्देहि ॥

अयमपर प्रोत्साहनोपायः—यत्र पाठशालाया कृतत्रिका जना आज्ञलपाठशालासु कृतविद्या इव समदृष्ट्या जीवनवृत्त्युपा-
येषु दर्शनीया इति । इदानीं विद्यार्थीना वसतये यथेप्सिताव-
काशालाभात् वसतिसदनान्यभिनवानि रचनीयानि वर्तन्ते, पाठशा-
लाविद्यार्थेषु अर्धादपि समधिकाना मुक्त्युपायमलभमानाना बालाना
मुक्तिसौकर्याय यत्नोऽपि करणीयो वर्तते एतच्च कार्य धर्मतत्प-
राणा महतामुदारहृदयाना धर्मधनार्त्तिकिर्चित्चित्सङ्गृह्य सुसाधमिति
भाति । उपाध्यायानामपि वेतनोत्कर्षस्सम्पादनीय । विद्यार्थिवेतना-
न्यप्यभिवर्धनीयानि । त इमेऽभ्युपाया पाठशालाया सस्कृतविद्या-
भिवृद्धये बाढमपेक्षिता वर्तन्ते । राजशासनमपि यथेप्सित पाठशा-
लायै साहाय्य दद्यादिति समितिरियमाशंसते ॥

तदित्य बहो कालात्कर्णाटराज्यमिदं सस्कृतविद्याया मातृभवन
चकास्ति । यदुवशमुक्तामणीना चामराजादिमहाराजानामास्थानमेतच्च-
स्विनामार्षदर्शनपारदृशना कल्पद्रुमायते । विद्यापरिपोषणैकतत्पराम्ने
महाराजा कर्णाटदेशेऽत्र द्वैताद्वैताविशिष्टाद्वैतप्रचारकेभ्यो मठेभ्यः वेद-
शास्त्रनिष्ठातेभ्यश्चोत्रियेभ्यश्च अमितायदायकानि ब्रह्मदेयानि मन्यानि
पर शता वृत्तीरग्रहाराश्च वेदशास्त्रावबोधनायैव ददुरिति सर्वेषा न केवल
विदितमेव । अपितु सततानुभवगोचर एवाय विषय । तेषु च परमो-
दारेण तृतीयेन श्रीमता कृष्णराजेन्द्रेण यत्सस्कृतविद्याभिवृद्धये सवि-
द्वत्पोषण साहाय्यक प्रदत्तं तदिदं पाठशालात्मना विजयते । श्रीचामराजे-

न्द्रोऽपि पितु कृष्णराजस्य उदार पन्थानमनुसरन्नार्षविद्याभिवृद्धौ बद्ध-
दीक्षोऽभवदित्यत्र सपरिकरपरिष्कृता सैषा पाठशालैव निदर्शनम् ।
वाणीविलासामिधानाऽपि महाराज्ञी तमेव धर्मं प्रेम्णाऽभ्यरक्षत् । या
चेदानीं पाठशालाया उत्कर्षाधायिका साहाय्यसम्पत्तिस्सत्रभवता भवता
ह्युक्ता; सा सर्वेषां विदितैव ॥

एतानि चान्यानि यदुवशनृपतीनामुदारिचारतानि कृतज्ञतापुरस्स-
रमुद्बुध्य पाठशालाविद्वद्भिर्विरचितेय पाठशालापञ्चाशद्वर्षमहोत्सवप्रदीपि-
का अस्माभिः समितिसदस्यैस्तुभ्य सविनयं समर्पिता तत्रभवता भवता
सादरं स्वीकृत्यानुगृह्यतामिति वयं प्रार्थयामहे ॥

जीयाच्छ्रीकृष्णराजेन्द्रप्रेमातिशयपोषिता ।
आर्षविद्यापाठशाला श्रेयसे जगता सदा ॥
अमन्दानन्दसन्दोहै चिरं कृष्णनृपो भुवि ।
जीयाच्चदूद्गहाना च विद्याकरूपद्रुमोऽन्वयः ॥